

سلسلہ عقیدہ توحید


تعظیم اور عبادت

(بعض غلط فہمیوں کا ازالہ)

شیخ الاسلام ڈاکٹر محمد طاہر القادری



منہاج القرآن پبلیکیشنز





تعط اور عبادت


Shop No. Day

Location Status

C.B. Class

NAJAFI BOOK LIBRARY

شیخ الاسلام ڈاکٹر محمد طاہر القادری



منہاج القرآن پبلیکیشنز

365- ایم، ماڈل ٹاؤن لاہور، فون: 5168514، 5169111-3

یوسف مارکیٹ، غزنی سٹریٹ، اردو بازار، لاہور، فون: 7237695

www.Minhaj.org - www.Minhaj.biz


جملہ حقوق بحق تحریک منہاج القرآن محفوظ ہیں

نام کتاب	:	تعظیم اور عبادت
خطبات و دروس	:	شیخ الاسلام ڈاکٹر محمد طاہر القادری
تحقیق و تدوین	:	ڈاکٹر علی اکبر قادری الازہری، محمد تاج الدین کالامی
معاون تحقیق	:	حافظ فرحان ثانی
زیر اہتمام	:	فریڈ ملٹ ریسرچ انسٹی ٹیوٹ Research.com.pk
مطبع	:	منہاج القرآن پرنٹرز، لاہور
اشاعت اول	:	جنوری 2007ء (1,100)
اشاعت دوم	:	فروری 2008ء (1,100)
اشاعت سوم	:	مئی 2009ء
تعداد	:	1,100
قیمت پریسکر پیپر	:	150/- روپے



نوٹ: شیخ الاسلام ڈاکٹر محمد طاہر القادری کی تصانیف اور ریکارڈڈ خطبات و لیکچرز کی کاپس اور CDs سے حاصل ہونے والی جملہ آمدنی ان کی طرف سے ہمیشہ کے لیے تحریک منہاج القرآن کے لیے وقف ہے۔
(ڈائریکٹر منہاج القرآن، پبلی کیشنز)

fmri@research.com.pk



مَوْلَايَ صَلِّ وَسَلِّمْ دَائِمًا اَبَدًا
عَلَىٰ حَبِيْبِكَ خَيْرِ الْخَلْقِ كُلِّهِمْ
دَعَا اِلَى اللّٰهِ فَالْمُسْتَمْسِكُوْنَ بِهٖ
مُسْتَمْسِكُوْنَ بِحَبْلِ غَيْرِ مُنْفَصِمٍ

﴿ صَلَّى اللهُ تَعَالَى عَلَيْهِ وَعَلَىٰ آلِهِ وَاصْحَابِهِ وَبَارَكَ وَسَلَّمَ ﴾

حکومت پنجاب کے نوٹیفکیشن نمبر ایس او (پی۔اے) ۱-۳ / ۸۰ پی آئی
دی، مؤرخہ ۳۱ جولائی ۱۹۸۳ء؛ حکومت بلوچستان کی چٹھی نمبر ۸۷-۳-۲۰
جزل و ایم ۳ / ۷۳-۹۷۰، مؤرخہ ۲۶ دسمبر ۱۹۸۷ء؛ حکومت شمال مغربی
سرحدی صوبہ کی چٹھی نمبر ۲۳۳۱۱-۶۷-این۔۱ / اے ڈی (لاہری)،
مؤرخہ ۲۰ اگست ۱۹۸۶ء؛ اور حکومت آزاد ریاست جموں و کشمیر کی چٹھی
نمبر س ت / انتظامیہ ۶۳-۸۰۶۱ / ۹۲، مؤرخہ ۲ جون ۱۹۹۲ء کے تحت
ڈاکٹر محمد طاہر القادری کی تصنیف کردہ کتب تمام سکولز اور کالجز کی
لاہریوں کے لئے منظور شدہ ہیں۔

فہرست

صفحہ	مشمولات
۱۵	✿ پیش لفظ
	<u>باب اوّل</u>
۱۷	تعظیم کا معنی و مفہوم اور اس کے اطلاق
۱۹	فصل اوّل: تعظیم کا معنی و مفہوم
۲۱	۱۔ تعظیم کا لغوی معنی و مفہوم
۲۳	۲۔ تعظیم کا شرعی معنی و مفہوم
۲۵	۳۔ تعظیم کے اطلاق
۲۶	(۱) محترم و معزز شخصیات کی تعظیم
۲۸	(۲) شعار اللہ کی تعظیم
۲۹	۴۔ تعظیم کی اقسام
۳۹	۵۔ انتہائی تعظیم حضور نبی اکرم ﷺ کا حق ہے
۴۰	۶۔ تعظیم رسول ﷺ توحید باری تعالیٰ سے متصادم نہیں

صفحہ	مشتقات
۳۲	۷۔ تعظیم خداوندی اور تعظیم رسول ﷺ حقیقتِ واحدہ ہیں
۳۵	۸۔ حضور ﷺ اللہ تعالیٰ کے نائب ہیں (ابن تیمیہ کا عقیدہ)
۳۶	۹۔ ذکر الہی کی قبولیت تعظیم رسول ﷺ سے مشروط ہے
۳۷	۱۰۔ ادب و تعظیم رسول ﷺ ایک نازک ایمانی امتحان
۳۸	۱۱۔ شعائر اللہ کی تعظیم، اللہ تعالیٰ کی عبادت اور توحید قرار پائی
۳۹	۱۲۔ منسوب جانور کے مقابلے میں اولیاء اللہ کی تعظیم کا مقام
۵۳	<u>فصل دوم:</u> عبادت اور تعظیم میں فرق
۵۵	عبادت کا معنی و مفہوم
۵۸	جمہور مفسرین کا نقطہ نظر
۶۳	ہر تعظیم عبادت نہیں
۶۵	مشرکین کے شرک کی اصل وجہ
۷۰	مشرکین کے جھوٹ کی حقیقت
۷۳	شرعاً تعظیم کے جائز اور واجب طریقے
	<u>باب دوم</u>
۷۵	تعظیم بالمحبت اور اُس کی اقسام

مشمات

صفحہ

۷۷	<u>فصل اول</u> : محبت کا معنی و مفہوم اور اقسام
۷۹	محبت کا لغوی معنی و مفہوم
۸۷	محبت کا اصطلاحی مفہوم
۸۸	محبت کی اقسام
۸۸	۱۔ محبتِ واجبہ
۸۸	(۱) محبتِ الہی
۹۰	(۲) محبتِ رسول ﷺ
۹۲	محبتِ الہی اور محبتِ رسول ﷺ ایک ہی ہے
۹۵	محبتِ الہی اور محبتِ رسول ﷺ اصل اعمال ہیں
۹۶	(۳) محبتِ اہل بیت اطہار و صحابہ کرام
۹۸	(۴) محبتِ اولیاء اور صالحین
۱۰۰	۲۔ محبتِ محمودہ
۱۰۲	۳۔ محبتِ محترمہ
۱۰۳	۴۔ محبتِ مذمومہ
۱۰۵	محبت اور عبادت میں فرق

صفحہ	مشمولات
۱۰۷	فصل دوم: صحابہ کرام <small>رضی اللہ عنہم</small> کی حضور <small>صلی اللہ علیہ وسلم</small> سے تعظیم بالمحبت کی مثالیں
۱۰۹	ذاتِ رسول <small>صلی اللہ علیہ وسلم</small> کی تعظیم کے عملی مظاہر
۱۰۹	۱۔ صلح حدیبیہ کے موقع پر بے انتہاء تعظیم کے مختلف مظاہر
۱۱۲	تعظیم و توقیر نبی <small>صلی اللہ علیہ وسلم</small> اور توحید باری تعالیٰ
۱۱۳	۲۔ دورانِ نماز انتہا درجہ کی محبت و تعظیم رسول <small>صلی اللہ علیہ وسلم</small>
۱۱۵	صحابہ <small>رضی اللہ عنہم</small> نے تعظیم نبی <small>صلی اللہ علیہ وسلم</small> میں عبادتِ الہی سے توجہ ہٹائی
۱۱۸	۳۔ تعظیم نبی <small>صلی اللہ علیہ وسلم</small> میں کعبہ سے توجہ ہٹانا، ناقص صلوٰۃ نہیں
۱۲۳	۴۔ حضور <small>صلی اللہ علیہ وسلم</small> کو اپنی جان سے عزیز تر جاننا تکمیلِ ایمان کی سند
۱۲۳	۵۔ حضور <small>صلی اللہ علیہ وسلم</small> کے بغیر طوافِ کعبہ بھی گوارا نہیں
۱۲۴	۶۔ اطاعتِ علی <small>رضی اللہ عنہ</small> اور معجزہ ردّ شمس
۱۲۶	۷۔ معیارِ نجات محض اعمال نہیں
۱۲۸	حضور <small>صلی اللہ علیہ وسلم</small> سے منسوب اشیاء کی تعظیم
۱۲۸	۱۔ حضور <small>صلی اللہ علیہ وسلم</small> کے اسم مبارک کی تعظیم
۱۳۱	۲۔ حضور <small>صلی اللہ علیہ وسلم</small> کے ذکر مبارک کی تعظیم

صفحہ	مشمولات
۱۳۳	۳۔ حضور ﷺ کی سنتِ طیبہ اور حدیثِ مبارکہ کی تعظیم
۱۳۴	۴۔ حضور ﷺ کے موئے مبارک کی تعظیم
۱۳۵	۵۔ حضور ﷺ کے مبارک لعابِ دہن کی تعظیم
۱۳۵	۶۔ حضور ﷺ کے پسینہ مبارک کی تعظیم
۱۳۷	۷۔ حضور ﷺ کے ماءِ مستعمل کی تعظیم
۱۳۸	۸۔ حضور ﷺ کے نعلینِ مبارک کی تعظیم
۱۳۹	۹۔ حضور ﷺ کی مبارک جائے عبادت کی تعظیم
۱۳۹	۱۰۔ حضور ﷺ کے منبر مبارک کی تعظیم
۱۴۰	۱۱۔ حضور ﷺ کے آثارِ مبارک کی تعظیم
۱۴۲	۱۲۔ حضور ﷺ کے مقدس شہرِ اقامت کی تعظیم
۱۴۵	۱۳۔ حضور ﷺ کی قبرِ انور کی تعظیم
۱۴۸	۱۴۔ حضور ﷺ کے اہل بیت و اصحاب رضی اللہ عنہم کی تعظیم
۱۵۰	تعظیمِ رسول ﷺ استغراق فی التوحید کے منافی نہیں
۱۵۵	فصل سوم: تعظیم بالقیام
۱۵۸	۱۔ قیام کا لغوی معنی و مفہوم

صفحہ	مشمولات
۱۵۸	۲۔ قیام کا شرعی معنی و مفہوم
۱۵۹	۳۔ کیا ہر قیام عبادت ہے؟
۱۶۱	قیام تعظیمی از روئے سنت جائز ہے
۱۶۱	قیام تعظیمی کی اقسام
۱۶۱	(۱) قیام استقبال
۱۶۳	(۲) قیام محبت
۱۶۵	(۳) قیام فرحت
۱۶۶	(۴) قیام تعظیم
۱۶۶	☆ قیام استقبال اور قیام تعظیم میں فرق
۱۶۷	(۵) قیام اکرام انسانی
۱۶۹	(۶) قیام ذکر
۱۷۰	(۷) قیام صلوة و سلام
۱۷۱	صلوة کا معنی..... درود و سلام
۱۷۳	حضور ﷺ کے لئے صحابہ کے تعظیماً قیام کا معمول
۱۷۴	نماز اللہ کے لئے اور اقامت مصطفیٰ ﷺ کے لئے
۱۷۸	محافل میلاد میں قیام، استقبال کے لئے نہیں تعظیماً ہے
۱۸۰	ممانعت قیام کے اسباب

صفحہ	مشمولات
۱۸۱	اباحتِ قیام کے اسباب
۱۸۳	فصل چہارم: تعظیم بالتقبیل
۱۸۵	تقبیل کا لغوی معنی و مفہوم
۱۸۶	تقبیل کا شرعی معنی و مفہوم
۱۹۰	تقبیل ہے ہی مخلوق کے لئے
۱۹۱	اقسامِ تقبیل
۱۹۱	۱۔ تقبیلِ عبادت
۱۹۲	۲۔ تقبیلِ تبرک
۱۹۵	۳۔ تقبیلِ محبت و فرحت
۱۹۷	۴۔ تقبیلِ موڈت و رحمت
۱۹۹	۵۔ تقبیلِ حرام
۲۰۰	تعظیم بالتقبیل ہرگز منافی توحید نہیں
۲۰۱	فصل پنجم: تعظیم بخلع النعال
۲۰۳	موسیٰ <small>علیہ السلام</small> کو مقدس وادی سینا میں جوتے اتارنے کا حکم
۲۰۶	قبرستان کی تعظیم میں جوتے اتارنے کا حکم

صفحہ	مشمات
۲۰۷	کسی تبرک مقام کی تعظیم میں جوتے اتار کر چلنا جائز ہے باب سوم
۲۰۹	شرعی تعظیبات
۲۱۱	فصل اول: بعض واجب تعظیبات
۲۱۳	۱- تعظیم قرآن
۲۱۷	۲- تعظیم حدیث
۲۲۰	۳- تعظیم اہل بیت اطہار ﷺ
۲۲۳	۴- تعظیم صحابہ ﷺ
۲۲۵	۵- تعظیم اولیاء اللہ
۲۲۹	۶- تعظیم اکابرین و مشائخ
۲۳۲	۷- تعظیم والدین
۲۳۹	۸- تعظیم شہورِ مقدسہ
۲۴۱	۹- تعظیم ایامِ مقدسہ
۲۴۱	(۱) پیر کے دن کی تعظیم

صفحہ	مشمات
۲۴۳	(۲) یوم جمعہ کی فضیلت
۲۴۷	۱۰۔ تعظیم اماکن مقدسہ
۲۴۷	(۱) مکہ مکرمہ کی حرمت اور فضیلت
۲۴۸	(۲) مدینہ منورہ کی حرمت و تعظیم
۲۴۹	(۳) مسجد اقصیٰ کی حرمت و فضیلت
۲۵۰	(۴) ملک شام کی حرمت
۲۵۰	(۵) مقدس وادی طویٰ کی حرمت
۲۵۱	(۶) اہل مدینہ کی حرمت اور تعظیم
۲۵۵	<u>فصل دوم:</u> بعض ممنوعہ تعظیبات
۲۵۷	۱۔ سجدہ تعظیسی کی ممانعت
۲۵۷	عبادت کی نیت کے بغیر کسی کی تعظیم و تکریم شرک نہیں
۲۵۸	تعظیم و اکرام آدم <small>ﷺ</small> کے لئے فرشتوں کو سجدہ کا حکم
۲۵۸	ابلیس کے خود ساختہ تصور توحید کا انجام
۲۶۵	انسانی تاریخ کا پہلا جرم شرک نہیں..... اہانتِ نبوت تھا
۲۶۵	برادرانِ یوسف <small>ﷺ</small> کا سجدہ تعظیسی
۲۶۶	صحابہ کرام <small>ؓ</small> اور سجدہ تعظیسی کی خواہش

صفحہ	مشمولات
۲۶۸	۲۔ مزارات کے طواف اور من گھڑت تعظیبات
۲۶۹	سر پر چوٹی رکھ کر اس کی تعظیم کرنا
۲۷۰	مختلف درختوں میں ارواحِ مقدسہ کے تصور سے تعظیم کرنا
۲۷۱	۳۔ غیر شرعی حلف کا احترام منع ہے
۲۷۱	۴۔ ایصالِ ثواب اور نذر و نیاز میں خود ساختہ تعظیبات
۲۷۵	✽ مآخذ و مراجع

پیش لفظ

عقیدہ و عمل میں بگاڑ پیدا ہونا ایک فطری اور تاریخی حقیقت ہے لیکن اس بگاڑ کے علاج کے لئے طریقہ کار وضع کرنا الگ حکمتِ عملی کا تقاضا ہے۔ ہمارے عہد میں توحید و رسالت جیسے بنیادی ایمانی حقائق کو بھی انتہا پسندانہ رجحانات اور من پسند تشریحات کا سامنا ہے۔ گزشتہ چند دہائیوں میں مذہبی روایت کے علمبردار مصلحین میں سے بعض حضرات توحید پر زور دیتے ہوئے فکری اور اعتقادی عدم توازن کا شکار ہو کر واضح طور پر تنقیصِ رسالت کے مرتکب ہوئے ہیں۔ یعنی انہوں نے توحید اور رسالت کو ایک دوسرے کے مقابل لاکھڑا کیا جس کے نتیجے میں امت دو واضح گروہوں میں بٹ گئی ہے۔ اہل توحید خود کو "اہل حق" کہلاتے ہیں اور جن کے عقائد میں شانِ رسالت مآب ﷺ کے نقوش گہرے تھے اور وہ اسے بجا طور پر جزوِ ایمان سمجھتے تھے، ایسے لوگوں کی نظر میں وہ اہل شرک و بدعت قرار پاتے ہیں۔ حقیقت یہ ہے کہ توحید اور رسالت دونوں ایمان کا اصل اور دونوں عین یک دیگر ہیں۔ بلکہ اسلام، یہودیت و نصرانیت کے مقابلے میں اگر ممتاز ہے تو اس کی شانِ امتیاز رسالتِ محمدی پر ایمان ہے۔ اس لئے کہ اللہ پر ایمان تو یہود و نصاریٰ بھی رکھتے ہیں۔

اس فکری انتشار اور باہمی اختلاف کو جو چیز سب سے زیادہ ہوا دے رہی ہے وہ اعتقادی مغالطے ہیں۔ یہی وجہ ہے کہ داعی اتحادِ امت مفکر عصر شیخ الاسلام ڈاکٹر محمد طاہر القادری مدظلہ نے توحید و رسالت کے حقیقی تصورات کو اپنی تقاریر اور خطبات و دروس کا موضوع بنایا۔ اس سلسلے میں انہوں نے جو تاریخی رول ادا کیا وہ یہ ہے کہ توحید کی اساسی حیثیت کو واضح کرتے ہوئے رسالت مآب ﷺ کے مقام و مرتبے کو بھی کما حقہ برقرار رکھا۔ بلکہ یوں کہا جائے تو زیادہ مناسب ہے کہ انہوں نے عقیدہ توحید کو لوگوں کے قلوب و اذہان میں نقش کرنے کے لئے شانِ رسالت مآب ﷺ کو ہی بنیاد بنایا ہے۔

عقیدہ توحید کے ضمن میں دیگر موضوعات کے علاوہ تعظیم بھی زیر بحث آتا ہے۔ وہ یوں کہ اکثر لوگ بعض تعظیسات کو بھی توحید کے منافی خیال کرتے ہیں۔ انہیں یہ مغالطہ اس لئے لاحق ہوتا ہے کیونکہ ان کے ہاں تعظیم کو عبادت کے زمرے میں شامل کر لیا جاتا ہے۔ حالانکہ عبادت اور تعظیم و تکریم میں زمین آسمان کا فرق ہے۔ چنانچہ تعظیم کو جب عبادت سے الگ کر کے نہیں دیکھا جاتا تو تعظیم رسالت مآب ﷺ اور تکریم انبیاء اور اولیاء ایسے لوگوں کے نزدیک براہ راست شرک و بدعت تصور کیا جاتا ہے۔ یوں وہ توحید کو خالص کرنے کی فکر میں اہانت انبیاء و اولیاء کے مرتکب ہو جاتے ہیں اس لئے اس باب میں مغالطوں اور غلط فہمیوں کا رفع کرنا اور حقیقی تعظیسات سے آگاہی عصر حاضر کی اہم دینی ضرورت تھی اور یہ کتاب اسی ضرورت کی تکمیل ہے۔

”تعظیم اور عبادت“ کے موضوع پر مشتمل یہ جامع کتاب دراصل ”کتاب التوحید“ جلد اول کا ایک باب ہے جسے قارئین کی سہولت اور افادہ عام کی خاطر دیگر ابواب کی طرح الگ بھی شائع کیا جا رہا ہے۔ تاہم جلد اول کے متعلقہ باب (تعظیم اور عبادت میں فرق) کے مقابلے میں اس کتاب کی ایک اہمیت یہ بھی ہے کہ اس میں تفصیلات کسی قدر زیادہ ہیں جو ضخامت کے خوف سے بچتے ہوئے وہاں بیان ہونے سے رہ گئی ہیں۔ ہم وثوق سے کہہ سکتے ہیں کہ اس موضوع پر اپنی نوعیت کی یہ پہلی اور واحد کتاب ہے۔ انشاء اللہ اس کے مطالعہ سے عقائد میں اصلاح کے ساتھ ساتھ بہت سی غلط فہمیوں کا ازالہ بھی ممکن ہوگا اور انتہا پسند اذہان کو فکری اعتدال کی نعت بھی نصیب ہوگی۔

دعا ہے کہ اللہ تعالیٰ ہمیں دین اسلام کے عقائد و افکار کو اصلی رنگ میں دیکھنے اور سمجھنے کے ساتھ عمل صالح کی توفیق سے بھی نوازے۔ آمین بجاہ سید المرسلین ﷺ۔

ڈاکٹر علی اکبر قادری

ڈائریکٹر

فریڈلٹ ریسرچ انسٹیٹیوٹ

باب اول

تعظیم کا معنی و مفہوم

اور

اُس کے اِطلاقات

فصل اول: تعظیم کا معنی و مفہوم

فصل دوم: عبادت اور تعظیم میں فرق



فصل اول

تعظیم کا معنی و مفہوم

حقیقی ادب و احترام اور انتہائی تعظیم کی حق دار و سزاوار صرف اللہ تعالیٰ کی ذات ہے۔ اس عظیم ہستی کی تعظیم و تکریم کا اظہار صرف عبادت کے ذریعہ ہی ممکن ہے۔ عبادت ایک ایسا عمل ہے جو سراسر اللہ بزرگ و برتر کے لئے دل کی گہرائیوں سے تعظیم و تکریم اور ادب و احترام کے اعلیٰ ترین درجے سے عبارت ہے۔ کسی اور کے لئے تعظیم اور ادب و احترام کے جتنے بھی درجے ہو سکتے ہیں وہ اس درجے سے کم تر اور فرودتر ہوں گے اور ان کی نوعیت بھی عمومی درجے کی ہوگی۔ اسلامی تعلیمات اور معاشرتی آداب میں یہ بات شامل ہے کہ افراد اُمت درجہ بدرجہ ایک دوسرے کی عزت و تعظیم کریں۔ اولاد والدین کی تعظیم کرے، شاگرد استاد کی، چھوٹا بڑے کی۔ حضور نبی اکرم ﷺ نے فرمایا: جو چھوٹا بڑے کی توقیر نہ کرے اس کا مجھ سے کوئی تعلق نہیں۔ گویا توقیر اور تعظیم کے ساتھ ایک دوسرے سے پیش آنا معاشرتی تقاضا ہے جسے شائستگی اور تہذیب کی حدود میں رہتے ہوئے پورا کرنا ہر ایک کے لئے لازمی ہے۔

۱۔ تعظیم کا لغوی معنی و مفہوم

تعظیم کا مادہ اِشْتَقَ ع، ظ، م ہے۔ عربی لغت میں

۱۔ عَظُمَ يَعْظُمُ عِظْمًا و عِظَامَةً کا معنی ہے: بڑا ہونا۔

۲۔ عَظُمَ الشَّيْءُ کا معنی ہے: چیز کا بڑا حصہ۔

۳۔ اعْظَمَ الْأَمْرَ کا معنی ہے: کام کا بڑا اور اہم ہونا۔^(۱)

- ۳۔ أعظم الشيء کا معنی ہے: بڑا بنانا، شاندار بنانا، بڑا جاننا۔
- ۵۔ اسی سے العظْمَةُ ہے جس کا معنی ہے: شان و شوکت، وقار، بڑائی اور اہمیت۔^(۱)
- ۶۔ اسی سے العظیمُ ہے جس کا معنی ہے: بڑا، باوقار، اہم، زبردست۔^(۲)
- ۷۔ امام راغب اصفہانیؒ لکھتے ہیں:

وَعَظَمَ الشَّيْءُ أَصْلُهُ كَبُرَ عَظْمُهُ ثُمَّ اسْتُعِيرَ لِكُلِّ كَبِيرٍ فَاجْرِي
مَجْرَاهُ مَحْسُوسًا كَانَ أَوْ مَعْقُولًا، عَيْنًا كَانَ أَوْ مَعْنَى۔^(۳)

عظم الشيء کے اصل معنی کسی کی بڑی کے بڑا ہونے کے ہیں۔ بعد میں یہ لفظ مجازاً ہر بڑی چیز کے لئے بولا جانے لگا۔ خواہ اس کا تعلق محسوس اشیاء سے ہو یا عقل و فکر سے یا یہ کہ وہ چیز مادی اعتبار سے بڑی ہو یا معنوی اعتبار سے۔“

غور کیا جائے تو عظم سے مشتق تمام الفاظ میں بڑائی کا تصور نمایاں طور پر موجود ہے۔ تعلیم بھی درحقیقت کسی شخص کی بلندی شان اور عام لوگوں سے مقام و مرتبہ میں اس کا بڑا ہونے کی وجہ سے ہوتی ہے۔ اسی لئے عربی میں حکمران اور بادشاہ کو بھی تعظیماً صاحب العظْمَةُ کہا جاتا ہے:

- ۸۔ باب تفعیل میں اس کا معنی ادب و احترام کرنا ہے پس عَظْمَةُ کا معنی ہے کسی شخص کو شان والا سمجھنا یا اس شخص کی تعلیم و احترام کرنا۔^(۴)

(۱) بطرس ہستانی، محیط المحيط: ۶۱۳

(۲) جوہری، الصحاح، ۲: ۱۳۰

(۳) اصفہانی، المفردات: ۳۳۹

(۴) بطرس ہستانی، محیط المحيط: ۶۱۳

۲۔ تعظیم کا شرعی معنی و مفہوم

انبیائے کرام، صالحینِ عظام، والدین، شیوخ، اساتذہ یا کسی اور معزز ہستی کی عزت و توقیر، ان کا ادب و احترام، ان کی فرمان برداری، تعمیل ارشاد اور ان سے منسوب اشیاء کی حرمت و تکریم ان کی تعظیم ہے۔ چونکہ یہ عمل درجہ عبادت یعنی عاجزی و تذلل اور عجز و انکساری کی آخری حد سے کم تر اور فروتر ہوتا ہے اور اس کی نوعیت بھی عمومی ہوتی ہے اس لئے عبادت کے زمرے میں نہیں آتا اور شرعی حوالے سے یہ ایک جائز امر ہے۔ دوسری اہم بات یہ ہے کہ کوئی بھی راسخ العقیدہ مسلمان اللہ تعالیٰ کے سوا کسی اور کی تعظیم عبادت کی نیت سے ہرگز نہیں کرتا۔ یہی وجہ ہے کہ ایسے افعال جو بزرگوں کی تعظیم پر مبنی ہوں وہ اسلامی تعلیمات کی تعمیل ہے۔ یہ شرک کے دائرے میں ہرگز نہیں آتے اس لئے کہ وہ توحید سے کسی طرح بھی متعارض و متصادم نہیں۔ ایک دوسرے کی عزت و توقیر اور ادب و احترام کے حوالے سے چند احادیث ملاحظہ فرمائیں:

۱۔ حضرت ابو ہریرہ رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَا يُؤْذِ جَارَهُ، وَمَنْ كَانَ يُؤْمِنُ
بِاللَّهِ وَالْيَوْمِ الْآخِرِ فَلْيُكْرِمْ صَيْفَهُ، وَمَنْ كَانَ يُؤْمِنُ بِاللَّهِ وَالْيَوْمِ
الْآخِرِ فَلْيَقُلْ خَيْرًا أَوْ لِيَصْمُتْ۔ (۱)

”جو شخص اللہ تعالیٰ اور یومِ آخرت پر ایمان رکھتا ہے وہ اپنے پڑوسی کو تکلیف نہ پہنچائے، اور جو شخص اللہ اور یومِ آخرت پر ایمان رکھتا ہے وہ اپنے مہمان کی

(۱) ۱۔ بخاری، الصحيح، کتاب الأدب، باب من كان يؤمن بالله واليوم

الآخر فلا يؤذ جاره، ۵: ۲۲۳۰، رقم: ۵۶۷۲

۲۔ مسلم، الصحيح، کتاب الإیمان، باب الحث علی إکرام الجار

والضیف، ۱: ۶۸، رقم: ۴۷

عزت کرے اور جو شخص اللہ تعالیٰ اور یومِ آخرت پر ایمان رکھتا ہے اسے چاہیے کہ وہ اچھی بات زبان سے نکالے یا پھر خاموش رہے۔“

۲۔ حضرت انس بن مالک رضی اللہ عنہ سے روایت ہے کہ ایک بوڑھا شخص حضور نبی اکرم صلی اللہ علیہ وسلم سے ملاقات کرنے آیا تو لوگوں نے اسے جگہ دینے میں دیر کی، پس حضور صلی اللہ علیہ وسلم نے فرمایا:

لَيْسَ مِنَّا مَنْ لَمْ يَرْحَمْ صَغِيرَنَا وَيُوقِرْ كَبِيرَنَا۔^(۱)

”وہ شخص ہم میں سے نہیں جس نے چھوٹوں پر رحم نہ کیا اور بڑوں کی عزت نہ کی۔“

۳۔ اسی طرح چھوٹوں پر رحمت و شفقت اور بڑوں کے ساتھ حسن سلوک اور احترام کا تعلق اسلام کی بنیادی تعلیمات کا حصہ ہے۔ حضرت عمرو بن شعیب رضی اللہ عنہ بواسطہ اپنے والد اور اپنے دادا سے روایت کرتے ہیں کہ حضور نبی اکرم صلی اللہ علیہ وسلم نے فرمایا:

لَيْسَ مِنَّا مَنْ لَمْ يَرْحَمْ صَغِيرَنَا، وَيَعْرِفْ شَرَفَ كَبِيرَنَا۔^(۲)

”وہ شخص ہم میں سے نہیں ہے جو ہمارے چھوٹوں پر رحم نہ کرے اور ہمارے بڑوں کی قدر و منزلت نہ پہچانے۔“

(۱) ترمذی، السنن، کتاب البر والصلة عن رسول اللہ صلی اللہ علیہ وسلم، باب ما جاء

فی رحمة الصبيان، ۳: ۳۲۱، رقم: ۱۹۱۹

(۲) ۱۔ ترمذی، السنن، کتاب البر والصلة عن رسول اللہ صلی اللہ علیہ وسلم، باب

ما جاء فی رحمة الصبيان، ۳: ۳۲۲، رقم: ۱۹۲۰

۲۔ أبو داود، السنن، کتاب الأدب، باب فی الرحمة، ۳: ۲۸۶، رقم:

۳۹۳۱

۳۔ أحمد بن حنبل، المسند، ۲: ۲۲۲، رقم: ۷۰۷۳

حضور ﷺ کے اس ارشاد مبارک کے مطابق تعظیم حکم شریعت ہے۔ اگر یہ صرف اور صرف اللہ کا حق ہوتا تو کسی فرد کو کسی کی تعظیم کرنے کا حکم نہ دیا جاتا۔ لہذا تعظیم نہ صرف شرعی واجبات میں سے ہے بلکہ مطلقاً مطلوب و مقبول عمل ہے جسے ترک کرنے والا آپ ﷺ کے فرمان کے مطابق امت سے خارج ہے۔ تعظیم کسی کی بھی ہو سکتی ہے۔ آپ اپنے استاد، بزرگ، والد یا کسی اور معزز ہستی کی تعظیم بجالاتے ہیں جو بالکل جائز اور صائب عمل ہے جس کی شریعت مطہرہ نے تعلیم و تلقین کی ہے۔ لیکن ان میں سے کسی کے لئے بھی ایسی تعظیم کا سوال ہی پیدا نہیں ہوتا جو عبادت کے درجے کو پہنچ جائے اور نہ ہی کوئی مؤمن شخص عبادت کی نیت سے کسی کی تعظیم کرنے کا تصور کر سکتا ہے۔ تعظیم کے ان دونوں انتہائی درجوں میں تمیز کرنا اور فرق روا رکھنا لازمی ہے۔ اس لیے ہر تعظیم کو عبادت نہیں کہا جا سکتا۔ ایک وحدہ لا شریک ہستی کے لئے بجالاتی جانے والی بلند ترین تعظیم ہی کو عبادت سے موسوم کیا جائے گا۔

۳۔ تعظیم کے اطلاقات

عبادت صرف اللہ تعالیٰ کا حق ہے جبکہ تعظیم کے اطلاقات بہت سے ہیں۔ اس بنیادی فرق اور واضح امتیاز کو سمجھے بغیر اکثر لوگ تعظیم کو عبادت کے زمرے میں ڈال دیتے ہیں اور یہیں سے مغالطوں کا لامتناہی سلسلہ شروع ہو جاتا ہے۔ اس لئے ضروری ہے کہ توحید اور تعظیم کی بحث میں ہم تعظیم کی مختلف شکلوں پر الگ الگ روشنی ڈالیں۔ کیونکہ یہی شکلیں تعظیم کی اقسام بھی ہیں اور اس کے مختلف اطلاقات بھی۔ اس کی انہی حالتوں اور صورتوں کو سمجھے بغیر سطح بین لوگ تعظیم کو اولاً عبادت سمجھ لیتے ہیں اور پھر اس عبادت پر شرک کو چسپاں کر دیا جاتا ہے، آئندہ صفحات میں ہم بالترتیب تعظیم کے ان جملہ پہلوؤں پر تفصیلاً روشنی ڈالیں گے اور تعظیم کے اطلاقات پر بھی تفصیلی بحث کی جائے گی تاہم اس کا اجمالاً ذکر درج ذیل ہے:

۱۔ محترم و معزز شخصیات کی تعظیم

(۱) انبیاء کرام علیہم السلام

یہ بات ذہن نشین رہے کہ اس کائنات میں انتہائی تعظیم کی حقدار صرف اللہ رب العزت کی ذات بابرکات ہے اور اس کی تعظیم فقط عبادت سے ممکن ہے۔ وہی اس لائق ہے کہ مخلوق سراپا اطاعت بن کر اپنی جبین نیاز اس کے سامنے خم کریں۔ انتہائی تعظیم کا یہ حق مخلوق میں سے کسی اور کے لئے روا نہیں۔ مخلوق کی تعظیم یہ ہے کہ شرعی حدود کے اندر رہتے ہوئے ان کا ادب و احترام اور ان کی عزت و تکریم کی جائے پس تعظیم کا اطلاق سب سے پہلے انبیاء علیہم السلام پر ہوتا ہے۔ بالخصوص حضور ﷺ کی تعظیم میں تو از روئے قرآن خوب مبالغہ کرنا چاہیے جس کے لئے وَتَعَزَّوْهُ وَتَوْقَرُوْهُ (الفتح: ۹) کے الفاظ وارد ہوئے ہیں۔

(۲) تعظیم اہل بیت و صحابہ کرام

انبیاء علیہم السلام بالعموم اور حضور نبی اکرم ﷺ کے بعد تعظیم کی حقدار وہ محترم و معزز ہستیاں ہیں جنہیں آپ ﷺ کے ساتھ ایمانی قربت کے علاوہ نسبی تعلق بھی ہے۔ جیسا کہ قرآن مجید میں ارشاد باری تعالیٰ ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ۔ (۱)

”فرمادیجئے: میں اس (تبلیغ رسالت) پر تم سے کوئی اجرت نہیں مانگتا مگر (اپنی

اور اللہ کی) قرابت و قربت سے محبت (چاہتا ہوں)۔“

جب کہ متعدد احادیث مبارکہ میں حضور نبی اکرم ﷺ کے اہل نسبت سے محبت اور ادب و احترام کے بارے میں بیان ہوا ہے۔

پھر تعظیم کا اطلاق ان محترم و مکرم شخصیات پر بھی ہوتا ہے جن کو حضور علیہ الصلوٰۃ

والسلام کے دیدار کا شرف حاصل ہوا اور وہ ایمان بھی لائے۔ قرآن میں صحابہ کرام رضی اللہ عنہم کی فضیلت وارد ہوئی ہے جبکہ احادیث مبارکہ میں بھی آپ صلی اللہ علیہ وسلم نے ان کے فضائل کا بیان فرمایا ہے۔

(۳) تعظیم والدین

اسلام میں والدین کے ادب و احترام کی بڑی اہمیت ہے۔ اللہ رب العزت نے اپنی عبادت کے ساتھ والدین کے ساتھ بھلائی و احسان کا حکم دیا ہے ان کی نافرمانی کو شرک کے بعد سب سے بڑا جرم قرار دیا گیا لہذا واجب تعظیم کا اطلاق والدین پر بھی ہوتا ہے۔

(۴) تعظیم اولیاء و صالحین

اسی طرح تعظیم کا اطلاق اللہ رب العزت کے نیک صالح بندوں پر بھی ہوتا ہے۔ قصہ موسیٰ و خضر علیہم السلام میں حضرت خضر علیہ السلام نے دو یتیم بچوں کی دیوار مرمت کرنے کی وجہ بیان کرتے ہوئے فرمایا کہ

وَكَانَ أَبُوهُمَا صَالِحًا (۱)

”اور ان کا باپ صالح (شخص) تھا۔“

گویا صالحین کی نسبت کا احترام بھی واجب ہے۔ جبکہ حضور علیہ الصلوٰۃ والسلام نے ایک حدیث قدسی میں اولیاء و صالحین کی تعظیم کو بیان فرمایا جس میں اللہ رب العزت کا فرمان ہے کہ

مَنْ عَادَ لِي وَلِيًّا فَقَدْ آذَنْتَهُ بِالْحَرْبِ (۲)

(۱) الکہف، ۱۸: ۸۲

(۲) بخاری، الصحيح، کتاب الرقاق، باب التواضع، ۵: ۲۳۸۳، رقم: ۶۱۳۷

”جو میرے کسی ولی سے دشمنی رکھے میں اس سے اعلان جنگ کرتا ہوں“

(۵) بڑے بزرگ اور مہمان کی تعظیم

عام معاشرے میں جو عمر کے لحاظ سے بزرگ لوگ ہوں ان کی تعظیم کا بھی حکم دیا گیا ہے۔ اسی طرح مہمان کے اکرام کا بھی حکم وارد ہوا ہے۔

۲۔ شعائر اللہ کی تعظیم

تعظیم کا اطلاق شعائر اللہ پر بھی ہوتا ہے جس کا حکم خود اللہ رب العزت نے قرآن حکیم میں دیا ہے۔ اور اس تعظیم کو دلوں کا تقویٰ قرار دیا ہے۔ اس کی درج ذیل مثالیں ہیں۔

(۱) صفا مروہ کی تعظیم

صفا مروہ جو دو پہاڑ ہیں اور اللہ تعالیٰ کی ایک صالح بندی سیدہ ہاجرہ علیہا السلام اور ان کے بیٹے اللہ تعالیٰ کے نبی حضرت اسماعیل علیہ السلام کی نسبت سے شعائر اللہ قرار پائے ان کی تعظیم بھی واجب ہے یہی وجہ ہے کہ آج بھی حجاج کرام ان کے درمیان سعی کرتے ہیں جو ان کی تعظیم ہے۔

(۲) قربانی کے جانور کی تعظیم

قربانی کے جانوروں کو بھی شعائر اللہ قرار دیا گیا ہے اور ان کی تعظیم بھی واجب ہے۔

(۳) آیام و شہور مقدسہ کی تعظیم

تعظیم کا اطلاق مخصوص ایام اور بعض مقدس شہور پر بھی ہوتا ہے۔ مثلاً یوم جمعہ، پیر، عیدین، شب قدر، شب برات اور یوم عاشورہ کی تعظیم و احترام۔

اسی طرح بعض مہینوں کی حرمت نص قطعی سے ثابت ہے جیسے رجب، ذو القعدہ، ذوالحجہ اور محرم۔

(۴) اماکن مقدسہ کی تعظیم

تعظیم کا اطلاق بعض مقدس مقامات پر بھی ہوتا ہے جن کی حرمت و تکریم قرآن و حدیث سے ثابت ہے۔ مثلاً مکہ مکرمہ، مدینہ منورہ، مسجد اقصیٰ، ملک شام اور وادی طویٰ۔ آئندہ صفحات میں اس اجمال کی تفصیل علیحدہ علیحدہ ابواب میں آ رہی ہے۔

۳۔ تعظیم کی اقسام

قرآن حکیم کی متعدد آیات سے ثابت ہے کہ اللہ رب العزت نے صحابہ کرام رضی اللہ عنہم کو تعظیم رسول کے آداب سکھائے۔ مثلاً یہ بتایا کہ جب حضور نبی اکرم صلی اللہ علیہ وسلم کو بلانا ہو تو ایسے نہ بلاؤ جیسے تم ایک دوسرے کو بلاتے ہو بلکہ اس سے اعلیٰ تعظیم کے ساتھ بلایا کرو۔ گویا حضور صلی اللہ علیہ وسلم کی تعظیم مخلوق کی حد سے اعلیٰ و ارفع اور خالق کی حد سے نیچی ہو، جو آپ صلی اللہ علیہ وسلم کی شان

”بعد از خدا بزرگ توئی قصہ مختصر“

کی آئینہ دار ہو۔

اس لحاظ سے تعظیم کی تین اقسام ہیں:

۱۔ تعظیم ۲۔ تعزیر ۳۔ توقیر

(۱) تعظیم

تعلیمات اسلام کی رو سے اسلامی معاشرے میں ہر چھوٹا بڑے کی تعظیم کرتا ہے۔ اپنے بڑوں، بزرگوں کی زیادہ سے زیادہ ادب و تعظیم کرنا ایک معاشرتی تقاضا سمجھا

جاتا ہے لیکن جب تعظیم رسول ﷺ کی بات ہو تو لازمی ہے کہ معمول کی تعظیم کے عام طریقے ختم ہو جائیں اور تعظیم کا بلند ترین درجہ اختیار کیا جائے۔ حضور نبی اکرم ﷺ کی تعظیم از روئے قرآن واجب ہے۔ ادب و تعظیم رسول نہ کرنا کفر ہے۔ سورۃ الاعراف میں اللہ تعالیٰ نے اہل ایمان کی باقاعدہ طور پر چار خصوصیات بیان فرمائیں جو تعظیم و توقیر رسالت پر مشتمل ہیں اور دنیا و آخرت میں کامیابی کی شرط ہیں۔ ارشاد باری تعالیٰ ہے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ
أُولَٰئِكَ هُمُ الْمُفْلِحُونَ ﴿۱﴾

”پس جو لوگ اس (برگزیدہ رسول ﷺ) پر ایمان لائیں گے اور ان کی تعظیم و توقیر کریں گے اور ان (کے دین) کی مدد و نصرت کریں گے اور اس نور (قرآن) کی پیروی کریں گے جو ان کے ساتھ اتارا گیا ہے، وہی لوگ ہی فلاح پانے والے ہیں“

قرآن حکیم کی ایک اور آیت مبارکہ اسی مضمون کو مزید زور دے کر بیان فرما

رہی ہے:

إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿۱﴾ لِيُتُومِنُوا بِاللَّهِ وَرَسُولِهِ
وَيُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا ﴿۲﴾

”بیشک ہم نے آپ کو (روز قیامت گواہی دینے کے لئے اعمال و احوال امت کا) مشاہدہ فرمانے والا اور خوشخبری سنانے والا اور ڈر سنانے والا بنا کر بھیجا ہے۔ تاکہ (اے لوگو!) تم اللہ اور اس کے رسول پر ایمان لاؤ اور ان (کے دین) کی مدد کرو اور ان کی بے حد تعظیم و تکریم کرو، اور (ساتھ) اللہ کی صبح و

(۱) الاعراف، ۷: ۱۵۷

(۲) الفتح، ۳۸: ۸، ۹

شام تسبیح کرو۔“

وَتُعَزِّزُوهُ وَتُوقِرُوهُ کا معنی حضور رسالت مآب ﷺ کے لئے انتہا درجے کی تعظیم و توقیر اور حد سے زیادہ ادب و احترام ہے۔ جس کا حکم اس طرح دیا گیا ہے جیسے فرشتوں کو حضرت آدم علیہ السلام کے آگے سجدہ تعظیمیں بجالانے کا حکم دیا گیا تھا۔

دوسرا اہم نکتہ اس آیت مبارکہ میں یہ بھی ظاہر ہوتا ہے کہ اللہ تعالیٰ نے جہاں اہل ایمان کو صبح شام اپنی تسبیح کی تاکید فرمائی اسی لہجے اور اسی پیرائے میں اپنے محبوب پیغمبر کی تعظیم و تکریم کا حکم فرمایا۔ گویا تعظیم و تکریم رسول کا دین میں وہی درجہ اور اہمیت ہے جو اللہ تعالیٰ کے ذکر اور عبادت کی ہے۔ فرق صرف اتنا ہے کہ عبادت اللہ تعالیٰ کے لئے ہی مختص ہے اور اس کی ادائیگی کا ایک خاص طریقہ ہے لیکن تعظیم رسول ﷺ ایک دائمی اور باطنی عمل ہے جس پر جملہ عبادات کی قبولیت کا انحصار ہے۔ ان آیات مبارکہ میں مجموعی طور پر ایمان بالرسالت کے درج ذیل چار تقاضے بیان ہوئے ہیں:

۱- تعظیم رسول ﷺ

۲- توقیر رسول ﷺ

۳- نصرت رسول ﷺ

۴- اطاعت رسول ﷺ

اس واضح ترتیب میں ایمان کے بعد اولیت تعظیم و توقیر کو دی گئی ہے۔ یہ بڑا اہم اور ایمان افروز نکتہ ہے کہ نصرت رسول اور اطاعت رسول ﷺ ان دو تقاضوں کے بعد مذکور ہیں۔ اس الٰہی ترتیب سے یہ حقیقت بھی سمجھ لینی چاہیے کہ دعوت و تبلیغ دین کا فریضہ جو فی الحقیقت نصرت رسول ﷺ ہے، قرآنی منشاء کے مطابق اس وقت تک مؤثر، نتیجہ خیز اور موجب ثمرات نہیں بنتا جب تک پہلے دین لے کر آنے والے رسول ﷺ کے ساتھ تعظیم و توقیر کے دو تعلق استوار نہ ہو جائیں۔ نصرت رسول اور اطاعت رسول دونوں کا

تعلق عقائد، نظریات اور جذبات سے زیادہ اعمال و افعال کے ساتھ ہے۔ جبکہ اوّل الذکر دونوں تقاضے ایمانی کیفیت، تعلق کی نوعیت اور عقیدے کی طہارت کے معیار کو ظاہر کرتے ہیں۔ بہ الفاظ دیگر تعظیم و توقیر رسول ﷺ شجر ایمان کی جڑیں اور تانیاں ہیں جبکہ مؤخر الذکر دو تقاضے اس شجر کی شاخیں اور پھل ہیں۔ ایمان کی توثیق و تصدیق تبھی ہوتی ہے جب تعظیم رسول ﷺ سے ایمان کو پرکھا جاتا ہے کیونکہ تعظیم، ایمان پر گواہی کا درجہ رکھتی ہے۔ جب تک کوئی شخص حضور نبی اکرم ﷺ کے ادب اور تعظیم و توقیر کو بدرجہ اتم اپنے دل میں جاگزیں نہ کرے اس کا ایمان کامل نہیں ہوتا۔ ایمان کی تکمیل کے بعد ہی اطاعت و نصرت کی کاوشیں مقبول اور باثمر ہوں گی۔ اللہ تعالیٰ اور رسول ﷺ پر ایمان لانا فرد کا اوّلین فریضہ ہے اور اس کے بعد ہر مسلمان کا پہلا فریضہ آپ ﷺ سے محبت، ادب اور تعظیم و تکریم پر مبنی انتہائی درجے کا تعلق اُستوار کرنا ہے۔

(۲) تعزیر

قرآن حکیم میں حضور نبی اکرم ﷺ کی تعظیم کے بیان میں اللہ رب العزت نے جو الفاظ ارشاد فرمائے ہیں وہ بھی اپنے اندر بڑی معنویت اور جامعیت رکھتے ہیں چنانچہ حضور ﷺ کی تعظیم کے لئے ایک لفظ تَعَزُّوْہ کا بیان سورۃ الفتح (۹:۲۸) میں آیا ہے۔ جس کا معنی ہے کہ حضور ﷺ کی تعظیم میں خوب مبالغہ کرو۔ یہ بات قابل غور ہے کہ تعظیم رسول ﷺ کے لئے عظموہ بیان نہیں ہوا تو پتہ چلا کہ وہ تعظیم جو ہم اپنے والدین، بڑے، بزرگ اور اساتذہ و مشائخ کی کرتے ہیں رسول ﷺ کی تعظیم اس سے بدرجہا بڑھ کر کرنا واجب ہے یعنی عام مخلوق کے لئے جو حد ہے رسول ﷺ کی تعظیم ان حدود سے بڑھ کر کی جائے تو ایمان ہے۔ فقط اتنا فرق رہے کہ ذات باری تعالیٰ معبود ہے اور رسول ﷺ اس کے برگزیدہ بندے۔ وہ خالق ہے اور یہ مخلوق۔ پس تعظیم کا وہ بلند درجہ جو حد عبادت سے نیچے ہو وہ تعزیر ہے جو مخلوق میں سے صرف رسول ﷺ کا حق ہے جبکہ عبادت فقط اللہ رب العزت کا حق ہے۔ اس حق میں کوئی نبی رسول یا برگزیدہ بندہ ہرگز اس

کا شریک نہیں۔

التَّعْزِيرُ: النُّصْرَةُ مَعَ التَّعْظِيمِ، قَالَ (وَتَعَزَّرُوهُ؛ وَعَزَّرْتُمُوهُمْ) وَالتَّعْزِيرُ ضَرْبٌ ذُوْنُ الْحَدِّ وَذَلِكَ يَرْجِعُ إِلَى الْأَوَّلِ فَإِنَّ ذَلِكَ تَأْدِيبٌ وَالتَّأْدِيبُ نُصْرَةٌ مَا، لَكِنْ الْأَوَّلُ نُصْرَةٌ بِقَمْعٍ مَا يَضُرُّهُ عَنْهُ، وَالثَّانِي نُصْرَةٌ بِقَمْعِهِ عَمَّا يَضُرُّهُ. فَمَنْ قَمَعْتَهُ عَمَّا يَضُرُّهُ فَقَدْ نَصَرْتَهُ۔^(۱)

”تعزیر سے مراد ایسی مدد ہے جس میں تعظیم بھی شامل ہو۔ ارشاد باری تعالیٰ ہے (اور ان (کے دین) کی مدد کرو اور (ان کی مدد کرتے رہے) اسی طرح التعزیر کا ایک معنی ہے کسی کو حد شرعی سے کم سزا دینا۔ دراصل یہ معنی بھی پہلے معنی کی مناسبت سے لیا جاتا ہے کیونکہ یہ سزا تاویباً ہے اور یہ کسی شخص کی اصلاح کے لئے ایک طرح کی مدد ہوتی ہے۔ دونوں میں فرق یہ ہے کہ پہلے معنی میں تعزیر کا مطلب کسی شخص کو نقصان پہنچانے والی چیز کو روکنا جبکہ دوسرے معنی کے لحاظ سے تعزیر کا مطلب ہے کسی شخص کو مضر چیز سے باز رکھنا۔ پس جس نے کسی شخص کو مضر چیز سے روکا تو اس نے اس کی مدد کی ہے۔“

حافظ ابن حجر عسقلانیؒ نے تعزیر کی تشریح یوں کی ہے:

والتعزير يأتي بمعنى التعظيم والاعانة و المنع من الاعداء ومن هنا يجيء التعزير بمعنى التأديب لأنه يمنع الجاني من الوقوع فى الجنابة۔^(۲)

”تعزیر، تعظیم مدد و نصرت اور دشمنوں سے تحفظ کے معنی میں آتا ہے اسی لئے

(۱) راغب اصفہانی، المفردات: ۳۳۳

(۲) عسقلانی، فتح الباری، ۸: ۵۸۲

تعزیر بمعنی تادیب اصلاح یا سزا استعمال ہوتا ہے کیونکہ یہ مجرم کو معصیت کے ارتکاب سے باز رکھتا ہے۔“

علامہ ابن منظور نے تعزیر پر تفصیلی بحث کی ہے وہ لکھتے ہیں:

”تعزیر کا اصل معنی تادیب ہے اسی لئے شرعی حد سے کم سزا کو تعزیر کہا جاتا ہے۔ دراصل یہ بھی اصلاح اور اخلاقی تربیت ہے۔ جیسے کہا جاتا ہے میں نے فلاں شخص کی سرزنش کی۔ اسی طرح عذر وہ متضاد معانی میں استعمال ہوتا ہے اور عذرہ کا معنی ہے فلاں شخص کی تعظیم اور تکریم کی یہ معنی متضاد کی طرح ہے اور العذرہ کا معنی ہے تلوار کے ذریعہ بد اور عذرہ عذرا و عذرہ کا معنی ہے فلاں شخص کی پشت پناہی کی اس کو تقویت پہنچائی اور مدد کی ارشاد ربانی ہے: وَتُعْزِرُوهُ۔ اور ارشاد باری تعالیٰ وَعَزَّرْتُمُوهُمْ..... کی تفسیر میں ہے یعنی پیغمبر ﷺ کی مدد تلوار کے ساتھ کرتے رہو پس جس نے نبی اکرم ﷺ کی مدد کی گویا اس نے اللہ عزوجل کی مدد کی

انہوں نے مزید لکھا ہے:

”انبیاء علیہم السلام کی مدد و نصرت سے مراد ان کی حمایت کرنا اور ان کے دین کے دشمنوں کو باز رکھنا اور ان کی تعظیم و تکریم کرنا ہے۔“

تعزیر کا اصل معنی روکنا باز رکھنا ہے گویا کہ جس نے کسی کی مدد کی تو اس نے اس سے دشمن کو روکا اور ان کی سختی سے بچایا پس اس وجہ سے وہ تادیب جو حد شرعی سے کم ہو اسے تعزیر کہا جاتا ہے کیونکہ وہ مجرم کو دوبارہ ارتکاب معصیت سے روکتی ہے۔^(۱)

مذکورہ بحث سے معلوم ہوا کہ تعظیم کی اقسام میں تعزیر وہ درجہ ہے جہاں کسی کی تعظیم اس حد تک کی جائے کہ اس میں محض ادب و احترام نہ ہو بلکہ اگر ضرورت پڑے تو

(۱) ابن منظور، لسان العرب، ۴: ۵۶۲

اپنی جان کا نذرانہ بھی پیش کر دیا جائے۔ اور تلوار کے ذریعہ دشمنوں کا مقابلہ کر کے ان کو ایذا رسانی سے روکا جائے۔ قرآن حکیم میں حضور نبی اکرم ﷺ کی تعزیر سے مراد بھی ایسی نصرت ہے جس میں تعظیم بہر حال شامل ہو۔ ائمہ تفسیر نے بھی اس کا معنی کچھ اس طرح بیان کیا ہے۔

۱۔ امام ابن کثیر نے لکھا ہے:

لَتُؤْمِنُوا بِاللَّهِ وَرَسُولِهِ وَتَعَزَّوْهُ قَالَ ابْنُ عَبَّاسٍ رَضِيَ اللَّهُ عَنْهُمَا وَغَيْرُ وَاحِدٍ تَعْظُمُوهُ۔^(۱)

”لَتُؤْمِنُوا بِاللَّهِ وَرَسُولِهِ وَتَعَزَّوْهُ“ کی تفسیر میں حضرت ابن عباس رضی اللہ عنہما اور دیگر بہت سارے اہل علم نے کہا ہے کہ تعزروہ سے مراد ہے کہ آپ ﷺ کی خوب تعظیم کرو۔“

۲۔ قاضی عیاضؒ نے لکھا ہے:

قال ابن عباس: تعزروه: أي تجلوه. و قال المبرد: تعزروه: تبالغوا في تعظيمه۔^(۲)

”حضرت ابن عباس رضی اللہ عنہما نے فرمایا: تعزروه کا مطلب ہے ان کی تعظیم کرو اور مبرد نے کہا تعزروه کا معنی ہے کہ آپ ﷺ کی خوب تعظیم کرو۔“

۳۔ امام بغوی نے لکھا ہے:

(وتعزروه) أي تعينوه و تنصروه۔^(۳)

(۱) تفسیر ابن کثیر، ۴: ۱۸۶

(۲) قاضی عیاض، الشفا بتعريف حقوق المصطفى ﷺ، ۵۱۲

(۳) تفسیر بغوی، ۴: ۱۹۰

”و تعزروه کا معنی ہے کہ ان کی مدد و اعانت کرو“

۳۔ امام بیضاوی نے لکھا ہے:

(و تعزوه) و تقووه بتقویۃ دینہ و رسوله۔ (۱)

”و تعزروه کا معنی ہے اللہ تعالیٰ کی مدد اس کے دین اور رسول ﷺ کی مدد کے ذریعہ کرو“

۵۔ امام طبری نے لکھا ہے:

و كان الفراء يقول العزر الرد. عزرتہ رد دتہ إذا رأيتہ يظلم۔ (۲)

”فراء کہتے تھے کہ عزر کا معنی روکنا ہے۔ عزرتہ کا معنی ہوگا میں نے اسے روکا جب اس کو ظلم کرتے ہوئے پایا۔“

۶۔ امام قرطبی نے لکھا ہے:

(و تعزروه) أى تعظموه و تفضموه قاله الحسن و الكلبي و التعزير
التعظيم و التوقير و قال قتادة: تنصروه و تمنعوا منه. و منه التعزير
فى الحد لأنه مانع۔ (۳)

”و تعزروه کا معنی ہے ان کی تعظیم و تکریم کرو۔ حضرت حسن اور کلبی نے کہا تعزیر سے مراد تعظیم و توقیر ہے اور حضرت قتادہ رضی اللہ عنہ نے کہا اس سے مراد ہے کہ ان کی مدد کرو اور ان سے دشمن کو روکو اسی سے تعزیر (جس کا معنی سزا) ہے کیونکہ وہ مجرم کو ارتکاب معصیت سے روکتی ہے۔“

(۱) تفسیر البیضاوی، ۵: ۲۰۱

(۲) تفسیر الطبری، ۶: ۱۵۲

(۳) تفسیر قرطبی، ۱۶: ۲۶۶

۷۔ امام نحاس نے لکھا ہے:

و أصل التعزیر فی اللغة المنع و منه عزرت فلاناً ای أنزلت به ما
یمنع من أجله من المعاودة كما تقول نكلت به ای أنزلت به ما
ینكل به عن العودة۔^(۱)

”لفت میں تعزیر کا معنی روکنا ہے اسی سے ہے عزرت فلاناً یعنی میں نے
فلاں شخص کو اس چیز سے روکا جس کی وجہ سے وہ بار بار جرم کا ارتکاب کرتا تھا
جیسے کہا جاتا ہے میں نے فلاں کو روکا یعنی اس عادت سے روکا جس کی بناء پر
وہ بار بار جرم کرتا تھا۔“

(۳) توقیر

لفت کے اعتبار سے توقیر میں سنجیدگی، متانت، وقار اور حلم و بردباری کا معنی پایا
جاتا ہے۔ یہ لفظ و۔ق۔ر سے بنا ہے۔ اسی سے ایک لفظ وقار ہے۔ ابن منظور لکھتے ہیں:

الوقار: الحلم والرزانة۔^(۲)

”وقار کا معنی ہے بردباری اور سنجیدگی.....“

وقر سے توقیر کا معنی ہوتا ہے: کسی کی عظمت بیان کرنا۔

ووقرت الرجل اذا عظمته وفي التنزيل العزيز ”وتعزروه وتوقروه۔“^(۳)

”وقرت الرجل اس وقت بولتے ہیں جب اس شخص کی عظمت شان کو بیان
کیا جائے قرآن حکیم میں ارشاد باری تعالیٰ ہے (اور ان کے دین) کی مدد
کر دو اور ان کی بے حد تعظیم و تکریم کرو۔“

تعظیم و توقیر رسول ﷺ شجر ایمان کی جڑیں ہیں۔ ایمان کی تکمیل اور اس میں

(۱) النحاس، معانی القرآن، ۲: ۳۸۵

(۲) ابن منظور، لسان العرب، ۵: ۲۹۰

(۳) ابن منظور، لسان العرب، ۵: ۲۹۰

بہار کا انحصار تعظیم و توقیر کے ساتھ مشروط ہے۔ قرآن حکیم میں ادب و احترام رسول ﷺ کے باب میں تعظیم کے ساتھ توقیر کا لفظ بھی استعمال ہوا ہے جس کا معنی اہل علم کے نزدیک ادب و احترام کی وہ کیفیت ہے جہاں تعظیم کرنے والا ممدوح کی عظمت و شان کا خوب چرچا کرے۔

بغوی اعتبار سے وقر کے معانی میں سے ایک معنی کان کا بہرا ہونا بھی ہے اور سنجیدگی کا معنی بھی اس کے اندر پایا جاتا ہے تو گویا اس اعتبار سے توقیر تعظیم کا ایسا بلند درجہ ہے جہاں کوئی شخص حضور نبی اکرم ﷺ کی تعظیم میں اس قدر سنجیدہ ہو جائے کہ اس کی زبان پر ہر وقت آپ ﷺ کی تعریف ہی تعریف ہو، اس کے دل و دماغ میں کسی بھی قسم کی بے ادبی و گستاخی کا شائبہ تک نہ ہو اور اس کے کام ہر عیب سننے سے بہرہ ہو جائیں۔

توقیر بھی تعظیم سے ہے لیکن باعتبار مخلوق یہ ادب و احترام کا وہ کمال درجہ ہے جو شرعاً حضور ﷺ کا حق ہے۔ مفسرین نے بھی توقیر کا معنی بلند درجہ تعظیم و تکریم کیا ہے۔

۱۔ امام ابن کثیر نے لکھا ہے:

(و توقروہ) من التوقیر و هو الاحترام والاحلال والاعظام۔^(۱)

”و توقروہ یہ لفظ توقیر سے ماخوذ ہے اور اس سے مراد ادب و احترام بلند مرتبہ اور عظمت ہے۔“

۲۔ امام بغوی نے لکھا ہے:

(و توقروہ) تعظموہ و تفخموہ۔^(۲)

”و توقروہ کا معنی ہے ان کی تعظیم کرو اور خوب شان و شوکت بیان کرو۔“

(۱) تفسیر ابن کثیر، ۳: ۱۸۶

(۲) تفسیر بغوی، ۳: ۱۹۰

۳۔ امام قرطبی لکھتے ہیں:

(و توفروه) ای تسودوه۔^(۱)

”و توفروه یعنی ان کی خوب شان و شوکت بیان کر۔“

۵۔ انتہائی تعظیم حضور ﷺ کا حق ہے

مخلوق میں سب سے زیادہ تعظیم اور بزرگی کی حقدار حضور ﷺ کی ذات ستودہ صفات ہے۔ دوسرے مترجمین نے لفظ تَعْزِیْبُ کا ترجمہ فقط ”مدد اور تکریم“ کیا ہے۔ اس ضمن میں یہ بات ذہن نشین کرنے والی ہے کہ صرف تعزیر ہی آپ ﷺ کا اختصاص اور حق نہیں بلکہ آپ ﷺ کا حق تعزیر سے شروع ہو کر توقیر کے اعلیٰ و ارفع درجے کو پہنچتا ہے۔ پہلا حق تعظیم ہے، دوسرا حق تعزیر اور تیسرا حق توقیر ہے جو کہ بلند ترین سطح کا حق ہے۔ اس لئے بہتر اور زیادہ مناسب ترجمہ یہ ہے کہ ”آپ ﷺ کی تعظیم و توقیر اور ادب و احترام کا بلند ترین درجہ اختیار کیا جائے۔“

سورۃ الفتح کی آیت نمبر ۹ میں آگے اہل ایمان سے ارشاد ہوا وَتَسْبِخُوْهُ بُكُوْرًا وَ اَصِيْلًا تم اللہ تعالیٰ کی تسبیح صبح و شام بیان کرو یعنی آپ ﷺ کی عظمت و بزرگی بھی اس طرح بیان کرو جیسے تم اللہ تعالیٰ کی تسبیح بیان کرتے ہو۔ گویا یہ قرآن کا پیغام ہے کہ لوگو! اللہ تعالیٰ اور اس کے رسول ﷺ پر ایمان پختہ تر کر لو۔ یہ تفسیر القرآن بالقرآن ہے۔ جہاں تک ایمان کو مستحکم کرنے کا تعلق ہے یہ استحکام اللہ اور اس کے رسول سے تعلق استوار کرنے سے آئے گا۔ اس وقت تک کوئی مسلمان ہو ہی نہیں سکتا جب تک اللہ اور رسول ﷺ پر اس کا ایمان مضبوط و مستحکم نہ ہو جائے۔ مسلمان ہونے کے بعد قرآن ہم سے اس بات کا تقاضا کرتا ہے کہ ایمان کے زبانی اقرار اور قلبی تصدیق کے بعد ہمیں بحیثیت مسلمان صبح و شام اللہ تعالیٰ کی تسبیح بیان کرنا ہے اور رسول مکرم ﷺ کی تعظیم و توقیر

کو جہاں تک ممکن ہو بلند سے بلند درجے تک پہنچانا ہے۔ حضور ﷺ کے اس حق کو ادا کرنا امت پر فرض ہے۔

۶۔ تعظیم رسول ﷺ تو حید باری تعالیٰ سے متصادم نہیں

محولہ بالا آیت قرآنی میں ادب و تعظیم رسول ﷺ کی تعلیم دی گئی ہے اور ادب مصطفیٰ ﷺ کے قرینے سکھائے گئے ہیں۔ ذرا غور کریں کہ کوئی اپنے آپ کو اللہ کے حضور پیش کر کے یہ کہنے کی جسارت کر سکتا ہے کہ مولا میں ادب و مقام مصطفیٰ ﷺ کے حکم سے آگاہ و واقف ہی نہیں تھا؟ کیونکہ تو نے تعظیم کو ”حرام اور ممنوع“ قرار دیا تھا۔ کس میں اتنی مجال ہوگی کہ وہ اللہ تعالیٰ کے روبرو اس دعوے کے ساتھ پیش ہو سکے؟ حقیقت یہ ہے کہ تو حید باری تعالیٰ، تعظیم رسول مقبول ﷺ سے متعارض و متصادم نہیں۔ حضور نبی اکرم ﷺ کی تعظیم و تکریم کے بارے میں قرآن مجید کے ان واضح احکام و فرامین کے پیش نظر منکرین کے پاس اعتراض و انکار کا کیا جواز رہ جاتا ہے؟ ارشادِ ربانی ہے:

يٰۤاَيُّهَا الَّذِيْنَ اٰمَنُوْا لَا تَقْدِمُوْا بَيْنَ يَدَيِ اللّٰهِ وَرَسُوْلِهِ وَاَتَقُوا اللّٰهَ۔ (۱)

”اے ایمان والو! (کسی بھی معاملے میں) اللہ اور اس کے رسول (ﷺ) سے آگے نہ بڑھا کرو اور اللہ سے ڈرتے رہو (کہ کہیں رسول ﷺ کی بے ادبی نہ ہو جائے)۔“

تعظیم و تکریم مصطفیٰ ﷺ کا حکم قرآن مجید میں اس حد تک ہے کہ حضور ﷺ سے بلند آواز میں بات نہ کرے۔ صحابہؓ کو اس کی تعلیم دی گئی تھی کہ جب آپ ﷺ اپنی بات مکمل کر لیں تو پھر کوئی سوال نہ کرے۔ صحابہ کو یہ آداب معلوم تھے اس لئے وہ آپ ﷺ سے روزے، عید الفطر اور قربانی جیسے امور میں بھی سبقت اور پیش قدمی نہیں کرتے تھے۔ مذکورہ آیت کریمہ کا خاص شانِ نزول تھا۔ جس سے آدابِ مصطفیٰ ﷺ کی

یہ تعظیم امت کو دی گئی ہے:

- ۱- حضور نبی اکرم ﷺ سے پہلے کوئی کلام نہ کرے۔
- ۲- حضور نبی اکرم ﷺ کی قربانی سے پہلے کوئی اپنا جانور قربان نہ کرے۔
- ۳- حضور نبی اکرم ﷺ کے ارادہ پر اپنا کوئی ارادہ پیش نہ کرے۔
- ۴- جنگی امور کا فیصلہ کرنے میں کوئی بھی حضور نبی اکرم ﷺ سے پیش قدمی نہ کرے۔

ائمہ تفسیر کے مطابق یہ آیت عام لہذا ہر معاملے پر اس کا اطلاق ہوگا۔ سارے معاملات اور امور چاہے ان کا تعلق ارکان اسلام نماز، روزہ، قربانی اور حج وغیرہ کے ساتھ ہوں یا دنیاوی امور جنگ، قضاء، روزمرہ کے معمولات میں شمار ہوتے ہوں، حضور ﷺ کی اتباع میں داخل ہیں۔ معلوم ہوا کہ اللہ تعالیٰ نے تمام فرائض کی ادائیگی پر حکیم و تعظیم رسالت کو مقدم رکھا ہے۔ اس لئے اس آیت کریمہ میں صحابہ کو بنیادی طور پر دو باتوں کی ممانعت کی گئی:

(۱) حضور نبی اکرم ﷺ کے کسی عمل سے پہلے پیش قدمی نہ کریں۔

(۲) اپنے آپ کو حضور نبی اکرم ﷺ سے مقدم نہ رکھیں۔

یہ بنیادی نکتہ صحابہ رضی اللہ عنہم سے اس امر کا متقاضی تھا کہ وہ اپنے ہر عمل کو حضور ﷺ کے عمل سے مربوط کریں کہ رسول معظم ﷺ کی غایت درجہ تعظیم بجالانا دراصل اللہ ﷻ کی تعظیم بجالانا ہے۔ آپ ﷺ کا ادب و احترام درحقیقت اللہ کا ادب و احترام ہے۔ آپ ﷺ سے محبت اللہ تعالیٰ سے محبت ہے۔ آپ ﷺ کی اطاعت اللہ جل شانہ کی اطاعت ہے۔ اپنے محبوب ﷺ سے دوئی کے تصور کو ختم کرنے کے لئے اللہ جل شانہ نے آپ ﷺ کے ہاتھ کو اپنا ہاتھ کہا۔ تمام امور اور معاملات میں حضور نبی اکرم ﷺ کی رضا میں اللہ تعالیٰ کی رضا موجود ہے، اللہ تعالیٰ نے آپ ﷺ کو اپنا قائم مقام اور نائب بنایا ہے۔ آپ ﷺ ایک طرف اللہ تعالیٰ سے قرآن کا نور لیتے ہیں تو دوسری طرف مخلوق کو

پہنچاتے ہیں۔ صرف ایک بات میں استثنیٰ رکھا گیا ہے کہ کسی کو حضور نبی اکرم ﷺ کی عبادت کرنے کی اجازت نہیں دی گئی ورنہ دیگر تمام امور میں اللہ تعالیٰ اور رسول ﷺ میں دوئی اور مغائرت نہیں۔ اس نکتے کی وضاحت امام ابن تیمیہ نے بھی کی ہے جس کا ذکر ذیل میں آ رہا ہے۔

ے۔ تعظیم خداوندی اور تعظیم رسول ﷺ حقیقتِ واحدہ ہیں

نص قرآنی سے ثابت ہے کہ جو کوئی حضور نبی اکرم ﷺ کی بے حرمتی کرتا ہے وہ اللہ کی بے حرمتی کرتا ہے۔ جو حضور ﷺ کی اطاعت سے منہ موڑتا ہے وہ اللہ تعالیٰ کی اطاعت سے منہ موڑتا ہے اور جو حضور نبی اکرم ﷺ کو آزرده کرتا ہے وہ اللہ تعالیٰ کو آزرده کرتا ہے۔ حضور نبی اکرم ﷺ کو اذیت دینے سے اللہ رب العزت ناراض ہوتا ہے۔ اذیت دینے سے حضور ﷺ کو جسمانی اور ذہنی تکلیف تو پہنچتی ہے لیکن اللہ جل شانہ کو کیسے کوئی تکلیف پہنچا سکتا ہے؟ وہ تو جسمانیت سے پاک ہے۔ اس کا یہ فرمانا کہ اگر تم میرے پیغمبر کو تکلیف دیتے ہو تو گویا مجھے تکلیف دیتے ہو۔ اللہ تعالیٰ کو تکلیف کا معنی دراصل اس کے غضب اور ناراضگی کو دعوت دینا ہے۔ حضور نبی اکرم ﷺ کی اہانت اور بے ادبی پر اس کا غضب دراصل اللہ تعالیٰ کی اپنے محبوب سے محبت کی دلیل ہے۔ ارشاد باری تعالیٰ ہے:

إِنَّ الدِّينَ يُدْوُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا^(۱)

”بیشک جو لوگ اللہ اور اس کے رسول (ﷺ) کو اذیت دیتے ہیں اللہ ان پر دنیا اور آخرت میں لعنت بھیجتا ہے اور اُس نے ان کے لئے زلت انگیز عذاب تیار کر رکھا ہے“

ان آیات میں اور قرآن مجید کے دیگر مقامات پر اللہ تعالیٰ نے ایک ہی نوعیت کا

اعلان فرمایا ہے جس میں اپنے اور اپنے رسول ﷺ دونوں کے حقوق کا ذکر کیا گیا ہے۔ یہ دونوں حقوق برابر ہیں اور ان دونوں کا ایک دوسرے پر انحصار ہے۔ یہ دونوں حقوق حقوق اللہ ہیں۔ علامہ ابن تیمیہ کے نزدیک اللہ اور رسول ﷺ کے حق ایک دوسرے کے ساتھ لازم و ملزوم ہیں اس آیت کے ذیل میں انہوں نے بجا طور پر لکھا ہے:

وجعل شقاق الله ورسوله ومحادة الله ورسوله وأذى الله ورسوله
ومعصية الله ورسوله شيئاً واحداً۔^(۱)

”اللہ اور اس کے رسول ﷺ کی مخالفت و اذیت اور معصیت و نافرمانی کو
(قرآن حکیم میں) ایک ہی چیز قرار دیا گیا ہے۔“

بعد ازاں شیخ ابن تیمیہ نے اپنے اس موقف کی تائید میں درج آیات قرآنی کا
بالترتیب تذکرہ کیا ہے:

۱۔ ذَلِكِ بَانَهِمْ شَاقُّوا اللَّهَ وَرَسُولَهُ ۚ وَمَنْ يُشَاقِقِ اللَّهَ وَرَسُولَهُ
﴿الانفال، ۸: ۱۳﴾

۲۔ إِنَّ الَّذِينَ يُحَادِّثُونَ اللَّهَ وَرَسُولَهُ ﴿الحجرات، ۵۸: ۲۰﴾

۳۔ أَلَمْ يَعْلَمُوا أَنَّهُ مَنْ يُحَادِدِ اللَّهَ وَرَسُولَهُ ﴿التوبة، ۹: ۶۳﴾

۴۔ وَمَنْ يُعْصِ اللَّهَ وَرَسُولَهُ ﴿النساء، ۴: ۱۳﴾

شیخ ابن تیمیہ کا یہ بیان اس امر پر دلالت کرتا ہے کہ اللہ کی تعظیم دراصل پیغمبر
اعظم و آخر حضرت محمد مصطفیٰ ﷺ کی تعظیم ہے اور یہ دونوں تعظیمیں درحقیقت ایک ہی
نوعیت کی حامل ہیں۔ حقیقتاً واحد ہونے کے ناطے تعظیم خداوندی اور تعظیم رسول میں کوئی
فرق نہیں۔ وہ حضور نبی اکرم ﷺ اور اللہ جل مجدہ کے حقوق کی ترتیب ظاہر کرنے کے

لئے مزید لکھتے ہیں:

وفي هذا وغيره بيان لتلازم الحقيقين، وأن جهة حرمة الله تعالى
ورسوله جهة واحدة، فمن آذى الرسول فقد آذى الله، ومن أطاعه
فقد أطاع الله۔^(۱)

”مذکورہ آیات سے معلوم ہوتا ہے کہ اللہ جل مجدہ اور اس کے رسول ﷺ کا
حق باہم لازم و ملزوم ہیں نیز یہ کہ اللہ تعالیٰ اور اس کے رسول ﷺ کی حرمت
کی جہت ایک ہی ہے لہذا جس نے رسول ﷺ کو ایذا دی اس نے اللہ تعالیٰ
کو ایذا دی اور جس نے رسول ﷺ کی اطاعت کی اس نے اللہ تعالیٰ کی
اطاعت کی۔“

بعض لوگوں کا اصرار ہوتا ہے کہ وہ وسیلے اور ذریعے کے قائل نہیں۔ ان کا دعویٰ
ہوتا ہے کہ وہ اللہ تعالیٰ سے براہ راست تعلق چاہتے ہیں جب کہ حضور علیہ الصلوٰۃ والسلام کو اس
لیے مبعوث کیا گیا کہ آپ پر اللہ تعالیٰ کا پیغام بذریعہ وحی نازل ہو اور آپ ﷺ یہ پیغام
آگے نوع انسانی تک پہنچائیں۔ گویا رسالت آپ ﷺ کا فریضہ تھا، آپ ﷺ کی ذیوبی
تھی سو آپ ﷺ نے ادا فرمائی۔ آپ ﷺ کی بعثت کا مقصد فقط اللہ تعالیٰ کے پیغام کو
انسانیت تک پہنچانا ہے۔ اسی لیے آپ ﷺ کو رسول کے منصب پر فائز کیا گیا لیکن
علامہ ابن تیمیہ کا نقطہ نظر ان لوگوں سے مختلف ہے وہ لکھتے ہیں:

لأن الأمة لا يصلون ما بينهم وبين ربهم إلا بواسطة الرسول،
ليس لأحد منهم طريق غيره ولا سبب سواه۔^(۲)

”اس لئے کہ امت کا تعلق باللہ کا رشتہ صرف رسول ﷺ کے واسطے سے استوار
ہو سکتا ہے کسی کے پاس بھی اس کے سوا دوسرا کوئی طریقہ یا سبب نہیں ہے۔“

ان آیات اور اس طرح کی دیگر آیات میں اللہ تعالیٰ اور رسول ﷺ دونوں کے حقوق کے باہم لازم و ملزوم ہونے کا بیان ہے۔ اللہ رب العزت کی عزت و توقیر اور حضور ﷺ کی عزت و توقیر ایک ہے اگر کسی نے حضور ﷺ کو تکلیف پہنچائی اس نے گویا اللہ کو تکلیف پہنچائی اور جس نے رسول ﷺ کی اطاعت کی اس نے درحقیقت اللہ تعالیٰ کی اطاعت کی۔

۸۔ حضور ﷺ اللہ تعالیٰ کے نائب ہیں۔ شیخ ابن تیمیہ کا عقیدہ

آپ ﷺ کا وجود مسعود خدا اور مخلوق کے درمیان مضبوط واسطہ ہے۔ کوئی بھی شرعی امر، رسول اللہ ﷺ کے وسیلے کے بغیر امت تک نہیں پہنچ سکتا۔ جو لوگ واسطے کو شرک کہتے ہیں انہیں یہ بات جان لینا چاہئے کہ براہ راست اللہ تک رسائی قطعاً ناممکن ہے۔ امت تک کوئی فیض وسیلہ محمدی ﷺ کے بغیر نہیں پہنچ سکتا، وہی اللہ اور مخلوق میں درمیانی واسطہ ہیں۔ علامہ ابن تیمیہ مزید لکھتے ہیں:

وقد أقامه الله مقام نفسه في أمره ونهيه وإخباره و بيانه، فلا يجوز أن يفرق بين الله ورسوله في شيء من هذه الأمور۔^(۱)

”بے شک اللہ تعالیٰ نے ادا امر و نواہی اور اخبار و بیان میں رسول ﷺ کو اپنا قائم مقام مقرر کیا ہے اس لئے مذکورہ بالا امور میں اللہ اور اس کے رسول کے مابین تفریق جائز نہیں۔“

اس حوالے سے علامہ ابن تیمیہ کہہ رہے ہیں کہ امور دین میں اللہ تعالیٰ اور اس کے رسول ﷺ کے درمیان فرق کرنا جائز نہیں۔ اگر یہ بات کہنا شرک ہے تو سب سے پہلے اس کا اطلاق علامہ ابن تیمیہ پر ہوتا ہے جنہوں نے اس سکتے کا استنباط و استشہاد کیا۔ اگر وہ اس کے مرتکب نہیں تو پھر امت مسلمہ میں کوئی بھی فرد مشرک نہیں ہو سکتا کیونکہ اس

(۱) ابن تیمیہ، الصارم المسلول علی شاتم الرسول ﷺ: ۳۱

عقیدے سے آگے کوئی نہیں جاتا اور یہ بلند ترین سطح ہے جس تک کوئی گیا ہو۔

جب اللہ تبارک و تعالیٰ نے اپنے رسول ﷺ کو اپنا قائم مقام اور نائب بنایا ہے تو کیا کسی اور کی طرف سے کسی قسم کی دوئی یا مہویت پیدا کرنے کی گنجائش باقی رہ جاتی ہے؟ ان امور میں اللہ تعالیٰ اور اس کے رسول ﷺ کے درمیان کوئی فرق اور دوئی نہیں۔ دونوں میں یکسانیت پائی جاتی ہے اور کوئی ان میں دوئی نہیں پیدا کر سکتا، سوائے اس فرق کے کہ اللہ رب ہے اور محمد ﷺ اس کے عبد ہیں، لہذا حضور ﷺ کو اللہ تعالیٰ کا نائب سمجھنا شرک نہیں۔ حضور نبی اکرم ﷺ کو دراصل ایک ایسے اونچے مقام پر فائز کر دیا گیا کہ وہ اللہ تعالیٰ کے ارادے اور مشیت کے مطابق تفویض کردہ اختیار کو بروئے کار لا رہے ہیں۔ اللہ تعالیٰ کے احکام و فرامین حضور ﷺ کے واسطے سے مخلوقِ انسانی تک پہنچانا مقصود تھے۔ اللہ کی عزت و تعظیم کا مرکز و محور حضور ﷺ کی ذات کو بنا دیا گیا اس لئے وہی نائب اور قائم مقام ہیں۔

۹۔ ذکرِ الہی کی قبولیت بھی تعظیمِ رسول ﷺ سے مشروط ہے

جیسا کہ ابھی اوپر ذکر گزر چکا ہے کہ قرآن حکیم نے سورۃ الفتح کی آیت میں تعظیم و تکریمِ رسول ﷺ کا ذکر اپنی تسبیح سے پہلے فرمایا یعنی اللہ تعالیٰ نے ایمان کی ترجیحی ترتیب کو بدل دیا ہے۔ اس کا اپنے بندوں سے ارشاد ہے کہ ”لِتُؤْمِنُوا بِاللّٰهِ وَرَسُولِهِ“ اللہ تعالیٰ اور اس کے رسول ﷺ پر ایمان لانے کے بعد سب سے پہلا کام اللہ تعالیٰ کی بزرگی و تقدیس بیان کرنے سے بھی پہلے اس کے محبوب پیغمبر ﷺ کی عظمت اور توقیر کا عہد بلند کرنا ہے۔ حضور نبی اکرم ﷺ کی تعظیم و توقیر کے بغیر اللہ کی تسبیح بھی قبول نہیں۔ یہی ایمان کی پرکھ کا معیار اور کسوٹی ہے جس پر پورا اترنے سے عبادت، ذکر و فکر اور تسبیح و تقدیس قابل قبول ہوگی۔

یاد رکھیں! اللہ تعالیٰ کو ہمارے سجد اور تسبیحات کی ضرورت نہیں، اصلاً اسے اپنی

بندگی مطلوب ہے اور اس کی بندگی تقاضا کرتی ہے کہ جس ذات رسالت نے تمہیں مجھ سے شناسا کرایا پہلے اس کی تعظیم و تکریم کرو۔ لہذا تعظیم رسالت ہوگی تو عبادت بھی قبول ہوگی، تکریم رسالت ہوگی تو ذکر و تسبیح بھی وجہ شرف ہوگی ورنہ یہ سب منافقانہ اور کافرانہ عمل قرار پائے گا۔ اللہ تعالیٰ نے تو اپنے نبی سیدنا آدم (علیہ السلام) کی عدم تعظیم کی وجہ سے بڑے عابد ابلیس کو بھی رائدۂ درگاہ ٹھہرایا تھا ورنہ ابلیس نے بارگاہ الہی میں نبی کی اہانت اور گستاخی کے علاوہ کوئی اور غلطی نہیں کی تھی۔ اپنے تئیں اس نے توحید خالص کا مظاہرہ کیا تھا کہ میں توحید پرست ہوں اس لئے آدم (علیہ السلام) کو جسدہ میری عبادت و بندگی کو داغدار کر دے گا۔ یہ تو آدم کی عدم تعظیم پر ملنے والی سزا کا معاملہ ہے جس نے ایک مقرب اور عابد کو شیطان اور ابلیس بنا دیا۔ جبکہ ہم تو کائنات کی سب سے بڑی ہستی جو اللہ کے بعد سب سے زیادہ تعظیم و تکریم کی مستحق ہے اس کے ساتھ تعلق کی بات کر رہے ہیں۔

قارئین خود سوچ سکتے ہیں کہ اللہ تعالیٰ نے عزائیل جیسے عبادت گزار ناری فرشتے کو حضرت آدم (علیہ السلام) کی بے ادبی کی بناء پر شیطان بنا دیا تو اس کے محبوب رسول ﷺ کی اہانت اسے کس قدر ناپسند ہوگی؟ اسی طرح یہ اندازہ بھی لگایا جاسکتا ہے کہ حضور نبی اکرم ﷺ کی تعظیم و تکریم اللہ تعالیٰ کو کس قدر عزیز ہوگی۔ جن کے ایمان و نصرت کے لئے عالم ارواح میں انبیاء کی ارواح سے اللہ تعالیٰ نے پختہ وعدہ لیا تھا۔ اب اگر کوئی اس کے محبوب نبی ﷺ کی تعظیم و توقیر سے روگردانی کرے تو اس کا حشر بھی نہ صرف ابلیس کے ساتھ ہوگا بلکہ اس سے کہیں بدتر ہوگا۔

۱۰۔ ادب و تعظیم رسول ﷺ..... ایک نازک ایمانی امتحان

بعض لوگ جو دن رات توحید اور رب ذوالجلال کی عظمت و حکمت کا ذکر کرتے نہیں تھکتے۔ بد قسمتی سے انہیں اللہ کے محبوب پیغمبر ﷺ کے مقام و مرتبہ کی عظمت کا کوئی احساس اور ادراک نہیں۔ آپ ﷺ کی توقیر کی نسبت ان کی زبانیں گنگ اور مہر بہ لب رہتی ہیں۔ وہ آپ ﷺ کو اللہ تعالیٰ کا رسول تو مانتے ہیں لیکن محض عمومی اور اعتقادی طور

پر۔ وہ دل سے آپ ﷺ کی پیغمبرانہ عظمت اور شانِ محبوبیت کو تسلیم کرنے سے گریزاں رہتے ہیں۔ وہ اللہ رب العزت کی توحید کی رٹ لگاتے رہتے ہیں لیکن حضور نبی اکرم ﷺ کی تعظیم، تعزیر اور توقیر کے بارے میں ان ارشاداتِ قرآنی سے کوئی اثر قبول نہیں کرتے۔ مشاہدے میں آیا ہے کہ ایسے لوگوں کا تعلق عام طور پر بائبل مذہبی طبقے سے ہوتا ہے۔ یہی وجہ ہے کہ وہ اپنی ”توحید پرستی“ اور ”عبادت“ کے نئے نئے غرق ہو جاتے ہیں کہ بارگاہِ رسالت ان کی آنکھوں میں غیر اہم ہو جاتی ہے۔ نہ صرف وہ خود تعظیمِ رسالت کے شرف سے محروم ہو جاتے ہیں بلکہ وہ اسے اپنا مشن سمجھ کر دوسروں کو بھی یہی وطیرہ اختیار کرنے کی تعلیم دیتے ہیں۔ ایسے ”توحید پرست“ اور ”عبادت گزار“ لوگ ہر دور میں موجود رہے ہیں اور آج بھی بکثرت موجود ہیں۔ یہ توحید پرستی اور کثرتِ عبادت کے دھوکے میں آ کر اعلانیہ تعظیم و تکریمِ رسول ﷺ کے منکر ہو جاتے ہیں اور اپنی اس ناپاک جسارت کے طفیل اپنی متاعِ ایمان ضائع کر کے رشکِ ابلیس بن جاتے ہیں۔ اللہ تعالیٰ اس نازک امتحان میں ہر شخص کو سرخرو فرمائے اور ہم سب کو ابلیسی توحید کی بجائے نبوی اور ایمانی توحید کا فیض عطا فرمائے۔

۱۱۔ شعائر اللہ کی تعظیم، اللہ تعالیٰ کی عبادت اور توحید قرار پائی

شعائر اللہ کی تعظیم کا قرآن میں حکم دیا گیا ہے۔ ارشادِ ربانی کی رو سے وہ لوگ جو شعائر اللہ کا کمال درجہ احترام اور تعظیم کرتے ہیں وہ متقی ہیں اور یہ تقویٰ ان کے دلوں کے اندر جاگزیں ہے۔ اللہ تعالیٰ نے فرمایا:

وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝ (۱)

”اور جو شخص اللہ کی نشانیوں کی تعظیم کرتا ہے (یعنی ان جانداروں، یادگاروں، مقامات، احکام اور مناسک وغیرہ کی تعظیم جو اللہ یا اللہ والوں کے ساتھ کسی اچھی

نسبت یا تعلق کی وجہ سے جانے پہچانے جاتے ہیں) تو یہ (تعظیم) دلوں کے تقویٰ میں سے ہے (یہ تعظیم وہی لوگ بجالاتے ہیں جن کے دلوں کو تقویٰ نصیب ہو گیا ہو)۔“

دلوں کا تقویٰ عبادت ہے اور عبادت توحید ہے۔ گویا اللہ ﷻ نے فرمایا: دلوں کا تقویٰ میری توحید بھی ہے اور میری عبادت بھی۔ پس جو شعائر اللہ کی تعظیم کرے وہ گویا اللہ تعالیٰ کی عبادت اور توحید کا حق ادا کر رہا ہے۔ اسی طرح باری تعالیٰ نے فرمایا:

إِنَّ الصَّفَا وَالْمَرْوَةَ مِنْ شَعَائِرِ اللَّهِ۔ (۱)

”بے شک صفا اور مروہ اللہ کی نشانیوں میں سے ہیں۔“

اللہ تعالیٰ کا یہ فرمان کہ یہ پہاڑ بھی میرے شعائر ہیں، گویا جو شخص صفا اور مروہ پہاڑیوں کی تعظیم کرے وہ بھی اللہ تعالیٰ کی توحید کا حق ادا کر رہا ہے۔ غور طلب بات یہ ہے کہ تعظیم پہاڑوں کی ہو رہی ہے اور عبادت اللہ تعالیٰ کی ہو رہی ہے۔ ان دو پہاڑوں صفا و مروہ کی تعظیم اللہ تعالیٰ کی عبادت قرار پائی۔ کیا دنیا کے اور پہاڑ بھی ایسے ہیں جو شعائر اللہ میں داخل ہوں؟ اگر نہیں تو یہ دو پہاڑ صفا مروہ کس وجہ سے شعائر اللہ بنے؟ اس لئے کہ انہیں اللہ کی صالح بندی سیدہ ہاجرہ علیہا السلام اور صالح بندے سیدنا اسماعیل علیہ السلام کی نسبت حاصل ہے۔

۱۲۔ منسوب جانور کے مقابلے میں اولیاء اللہ کی تعظیم کا مقام

بعض لوگ عبادت اور تعظیم کے درمیان تشکیک اور غلط فہمی پیدا کر کے یہ تاثر دینا چاہتے ہیں کہ جب آپ اہل اللہ کی تعظیم بجالاتے ہیں تو یہ شرک فی العبادت کے زمرے میں آتا ہے حالانکہ عبادت کا درجہ اور حقیقت جدا ہے اور تعظیم کی تعریف اور درجہ الگ ہے۔ دونوں کا ایک دوسرے کے ساتھ اختلاط ممکن نہیں۔ شرعاً مجز و انکساری اور تعظیم کے انتہائی

درجے کا نام عبادت ہے جو اللہ تعالیٰ کے سوا کسی اور کے لئے قطعاً جائز نہیں جب کہ اللہ رب العزت کے کسی برگزیدہ بندے حتیٰ کہ ان سے منسوب اشیاء کا ادب و احترام اور تعظیم از روئے قرآن ایک جائز امر ہے۔

قرآن حکیم میں قربانی کے جانوروں کو بھی شعائر اللہ قرار دیا گیا۔ ارشاد باری تعالیٰ ہے:

وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ (۱)

”اور قربانی کے بڑے جانوروں (یعنی اونٹ اور گائے وغیرہ) کو ہم نے تمہارے لئے اللہ کی نشانیوں میں سے بنا دیا ہے۔“

بھینڑ، بکریاں، چھترے، گائے جو جانور بھی حج کے دنوں میں اللہ کے نام پر ذبح کرنے کے لئے لائے جاتے ہیں شعائر اللہ ہیں۔ اس کے علاوہ عام جانوروں کو شعائر اللہ ہونے کی حیثیت حاصل نہیں خواہ وہ اس جانور جیسا ہی کیوں نہ ہو مثلاً اتفاق سے آپ نے دو بکرے خرید لیے اس نیت سے کہ ایک سے بیٹے کا ولیمہ کرنا ہے اور دوسرے کی قربانی کرنی ہے، اب ایک ہی آدمی ایک ہی بندے سے دو بکرے خرید کر لایا ہے اور دونوں کے پانچ پانچ ہزار روپے دیئے۔ ایک بیٹے کے ولیمے کے لئے اور ایک قربانی کے لئے۔ قربانی والا بکرا اگرچہ عام بکروں کی طرح ہے لیکن شعائر اللہ میں آجانے کی وجہ سے اس کی تعظیم واجب ہو گئی اور وہ عام بکروں سے ممتاز و مکرم ہو گیا کیونکہ وہ اب وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ کے حکم کا مصداق بن گیا، نسبت نے دونوں میں زمین آسمان کا فرق کر دیا۔ اللہ کی رضا کی خاطر قربانی کے لئے خریدنے سے ایک لمحہ پہلے وہ عام جانور تھا مگر جب وہ قربانی کے لئے منسوب ہو گیا تو اب وہ شعائر اللہ بن گیا جس کی تعظیم بھی اللہ کی عبادت ہے۔

یہاں بڑا اہم سوال پیدا ہوتا ہے کہ اگر قربانی کیلئے خریدا گیا جانور شعائر اللہ میں

شمار ہو گیا تو جو بندہ رضائے الہی کے لئے خدا کی راہ میں ذبح ہو گیا اور اس کی نسبت بارگاہِ الہی سے مستحکم ہو گئی تو کیا وہ شعائرِ اللہ میں داخل نہ ہوا؟ بکرا ابھی قربان ہوا نہیں کہ شعائرِ اللہ ہو گیا اور جس بندہ نے ساری زندگی مولا کیلئے قربان کر دی، جس نے اپنا آرام قربان کر دیا، وقت قربان کر دیا، جان قربان کر دی، عزت قربان کر دی۔ جو سارے کا سارا قربان ہو چکا وہ شہید اور اللہ کا ولی ہو گیا اور اللہ کے ساتھ نسبت پا گیا۔ اس کی نسبت شہادت و عبدیت اور بندگی متحقق ہو گئی۔ کیا وہ شعائرِ اللہ میں شمار نہیں ہوا؟ ضرور ہوا ہے، حکمِ ایزدی کے تحت اس کی جتنی تعظیم کریں سب جائز ہے۔ جس جانور کی نسبت اللہ کی طرف ہو جائے تو شرعاً اس کی تعظیم جائز ہے، اور جو بندہ اپنی بندگی کی وجہ سے اللہ والا ہو گیا ہو اس کی تعظیم کیوں شرک ہوگی؟ ایسا کہنا حد درجہ کی جہالت ہے۔ پس عبادت اور تعظیم میں فرق کرنا ضروری ہے۔



فصل دوم

عبادت اور تعظیم میں فرق



مفہوم عبادت اور تصور عبادت سمجھنے میں بعض لوگوں نے سخت ٹھوکر کھائی ہے۔ بہت سے دوسرے تصورات کو عبادت کے ساتھ گڈنڈ اور غلط ملط کر دیا گیا ہے اور بعض ظاہری مماثلت رکھنے والی چیزوں کی بنیاد پر بہت سی ایسی چیزوں کو عبادت سمجھ لیا گیا ہے جو درحقیقت عبادت نہیں۔ یہ ایک حقیقت ہے کہ اگر کسی چیز کا تصور ہی غلط مراد لے لیا جائے تو پھر اس سے حاصل کردہ اور اخذ کردہ نتائج بھی درست ثابت نہیں ہو سکتے۔ اس لئے یہ ایک اصولی بات ہے کہ محض غلط تصور کی بنیاد پر شرک کا فتویٰ صادر کر دینا درست نہیں۔ صحیح فہم دین کے لئے ضروری ہے کہ ہر ایک چیز کی شرح و تعبیر اور اس کے صحیح اطلاق کو سمجھا جائے۔ بصورت دیگر غلط تصور کی بنیاد پر اخذ کردہ نتائج بھی غلط اور اس کی بنیاد پر لگائے گئے فتویٰ کا حکم بھی غلط ہوگا اور پھر ایسا فہم دین بھی یقیناً غلط ہوگا کیونکہ سرے سے بنیاد ہی غلط ہے۔ لہذا ضروری ہے کہ تمام شرعی اور مذہبی معاملات پر بحث اور فیصلہ کرنے سے پہلے اس کے صحیح تصور کو سمجھا جائے۔

عبادت کا معنی و مفہوم

توحید فی العبادت سے مراد یہ ہے کہ عبادت کے لائق صرف اور صرف اللہ تعالیٰ کی ذات ہے۔ جملہ مخلوقات میں سے کوئی بھی ہستی عبادت میں اس کی شریک نہیں۔ عبادت ایک ایسا فعل ہے جو اللہ تعالیٰ نے صرف اور صرف اپنی غایتِ تعظیم کے لئے مقرر فرمایا ہے۔ بندے کی طرف سے انتہا درجے کی تعظیم جو اللہ تعالیٰ کے لئے ہو سکتی ہے وہ صرف عبادت کی صورت میں ہی ممکن ہے۔ مخلوق میں سے کوئی بھی تعظیم کی اس حد کو نہیں پہنچ سکتا۔ اللہ تعالیٰ کی ہستی بلند ترین ہے جبکہ مخلوق عبادت گزاری کے اعتبار سے ادنیٰ

ترین مقام پر ہے۔ عبادت بندے کی طرف سے اس عظیم ترین ذات کے لئے غایت درجہ ادب و تعظیم، خاکساری اور عجز و تذلل کی آئینہ دار ہے۔ عبد اور معبود کی ان دونوں انتہاؤں کے مابین رابطہ و تعلق پیدا کرنے والی چیز صرف عبادت ہے، یہ چیز اس امر کی تقاضی ہے کہ صرف اللہ تعالیٰ کی ذات ہی اس لائق ہے کہ اسی کی عبادت و پرستش کی جائے۔ اس کے علاوہ کوئی اور یہ حق نہیں رکھتا۔

علمائے عقائد نے عبادت کی درج ذیل تعریف کی ہے:

هو استحقاقه سبحانه و تعالیٰ ان يُعبد و حذہ لا شریک لہ۔^(۱)

”یہ اللہ سبحانہ و تعالیٰ کا خصوصی استحقاق ہے کہ اسی کی عبادت کی جائے، اس کا کوئی شریک نہیں۔“

اس کی وضاحت مزید یوں کی گئی ہے:

هو افراد الله ﷻ بجميع أنواع العبادة الظاهرة و الباطنة قولاً و عملاً، و نفی العبادة عن كل ما سوى الله تعالیٰ كائناً من كان۔^(۲)

”توحیدِ اُلُوہیت (عبادت) سے مراد ہے اللہ تعالیٰ کا تمام ظاہری و باطنی قولی اور فعلی جملہ عبادات میں یکتا ہونا۔ نیز یہ کہ اللہ تعالیٰ کے ماسوائے ہر ایک چیز کی عبادت کی نفی کی جائے۔“

۱۔ اللہ تعالیٰ نے سورۃ البقرہ میں ارشاد فرمایا ہے:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ ۝^(۳)

(۱) ابن ابی العز الدمشقی، شرح العقیدۃ الطحاویۃ، ۱: ۱۲۵

(۲) ابن احمد الحکمی، أعلام السنۃ المنشورۃ: ۲۱

(۳) البقرہ، ۲: ۲۱

”اے لوگو! اپنے رب کی عبادت کرو جس نے تمہیں پیدا کیا اور ان لوگوں کو
(بھی) جو تم سے پیشتر تھے تاکہ تم پر ہیزارگار بن جاؤ“

۲۔ سورۃ الانعام میں ارشاد فرمایا:

إِنَّكُمْ لَتَشْهَدُونَ أَنَّ مَعَ اللَّهِ إِلَهَةً أُخْرَىٰ قُلْ لَا أَشْهَدُ قُلْ إِنَّمَا هُوَ
إِلَهٌ وَاحِدٌ وَإِنِّي بَرِيءٌ مِّمَّا تُشْرِكُونَ^(۱)

”کیا تم واقعی اس بات کی گواہی دیتے ہو کہ اللہ کے ساتھ دوسرے معبود (بھی)
ہیں؟ آپ فرمادیں: میں (تو اس غلط بات کی) گواہی نہیں دیتا، فرماد دیجئے: بس
معبود تو وہی ایک ہی ہے اور میں ان (سب) چیزوں سے بیزار ہوں جنہیں تم
(اللہ کا) شریک ٹھہراتے ہو“

۳۔ سورۃ النحل میں ارشاد فرمایا:

وَقَالَ اللَّهُ لَا تَتَّخِذُوا إِلَهَيْنِ اثْنَيْنِ إِنَّمَا هُوَ إِلَهٌ وَاحِدٌ فَإِيَّايَ
فَارْهَبُونِ^(۲)

”اور اللہ نے فرمایا ہے تم دو معبود مت بناؤ، بیشک وہی (اللہ) معبود یکتا ہے،
اور تم مجھ ہی سے ڈرتے رہو“

۴۔ سورۃ الاسراء میں ارشاد فرمایا:

لَا تَجْعَلْ مَعَ اللَّهِ إِلَهًا آخَرَ فَتُلْقَىٰ فِي جَهَنَّمَ مَلُومًا مَّدْحُورًا^(۳)

”اے انسان! اللہ کے ساتھ کوئی دوسرا معبود نہ ٹھہرا (ورنہ) تو ملامت زدہ

(۱) الانعام، ۶: ۱۹

(۲) النحل، ۱۶: ۵۱

(۳) الاسراء، ۱۷: ۳۹

(اور اللہ کی رحمت سے) دھتکارا ہوا ہو کر دوزخ میں جھونک دیا جائے گا“

۵۔ سورۃ القصص میں ارشاد فرمایا:

وَلَا تَدْعُ مَعَ اللَّهِ إِلَهًا آخَرَ مَ لَا إِلَهَ إِلَّا هُوَ كُلُّ شَيْءٍ هَالِكٌ إِلَّا
وَجْهَةَ لَّهُ الْحُكْمُ وَإِلَيْهِ تُرْجَعُونَ (۱)

”اور تم اللہ کے ساتھ کسی دوسرے (خود ساختہ) معبود کو نہ پوجا کرو، اس کے سوا کوئی عبادت کے لائق نہیں، اس کی ذات کے سوا ہر چیز فانی ہے، حکم اسی کا ہے اور تم (سب) اسی کی طرف لوٹائے جاؤ گے“

۶۔ سورۃ المزمل میں ارشاد فرمایا:

وَ اذْكُرْ اسْمَ رَبِّكَ وَ تَبَيَّنْ اِلَيْهِ تَبْيَاتًا ۝ رَبُّ الْمَشْرِقِ وَالْمَغْرِبِ
لَا اِلَهَ اِلَّا هُوَ فَاتَّخِذْهُ وَكِيلًا (۲)

”اور آپ اپنے رب کے نام کا ذکر کرتے رہیں اور (اپنے قلب و باطن میں) ہر ایک سے ٹوٹ کر اسی کے ہو رہیں ۝ وہ مشرق و مغرب کا مالک ہے، اُس کے سوا کوئی معبود نہیں، سو اسی کو (اپنا) کارساز بنا لیں“

جمہور مفسرین کا نقطہ نظر

کسی عقیدہ اور مکتب فکر کے مسلمہ مفسرین اور اجل ائمہ لغت و ادب کے درمیان عبادت کی تعریف کے حوالے سے کوئی اختلاف نہیں۔ لہذا عبادت کے صحیح تصور اور درست معنی و مفہوم سمجھنے کے لئے ان ائمہ و مفسرین کی تشریحات و تعبیرات ماننا از بس ضروری ہے۔ اکثر مفسرین کرام نے سورہ فاتحہ کی آیت ”إِنَّا كَفَعْنَاكَ وَ إِنَّا كَفَعْنَاكَ“ کے

(۱) القصص، ۲۸: ۸۸

(۲) المزمل، ۴۳: ۸، ۹

ذیل میں عبادت کی تعریف بیان کرتے ہوئے 'غایت الخضوع والتذلل' کے الفاظ استعمال کئے ہیں، چند معروف مفسرین کی تعریفات درج ذیل ہیں۔

۱۔ امام خازن لکھتے ہیں:

والعبادة غاية التذلل من العبد و نهاية التعظيم للرب سبحانه و
تعالى لانه العظيم المستحق للعبادة ولا تستعمل العبادة إلا في
الخضوع لله تعالى لانه مولى أعظم النعم۔^(۱)

”اور عبادت بندے کی طرف سے عجز و انکساری کی بلند ترین کیفیت اور رب
تعالیٰ کے لئے تعظیم کے بلند ترین درجے کا نام ہے، کیونکہ اللہ تعالیٰ سب سے
بلند ہے اور وہی عبادت کا مستحق ہے، اور عبادت کا لفظ فقط اللہ تعالیٰ سے
عاجزی کے لئے استعمال کیا جاتا ہے کیونکہ وہ عظیم ترین نعمتوں کا مالک ہے۔“

۲۔ امام فخر الدین رازی لکھتے ہیں:

إن العبادة عبارة عن نهاية التعظيم۔^(۲)

”عبادت، عاجزی اور انکساری کی بلند ترین کیفیت سے عبارت ہے۔“

۳۔ امام بغوی لکھتے ہیں:

والعبادة الطاعة مع التذلل والخضوع۔^(۳)

”عبادت عاجزی اور انکساری کے ساتھ اطاعت بجالانے کا نام ہے۔“

۴۔ امام زنجیری لکھتے ہیں:

(۱) خازن، تفسیر الخازن، ۱: ۱۷۰

(۲) رازی، التفسیر الکبیر، ۱: ۲۴۲

(۳) بغوی، معالم التنزیل، ۱: ۳۱

والعبادة أقصى غاية الخضوع والتذلل۔^(۱)

”عبادت عاجزی اور انکساری کی بلند ترین کیفیت کا نام ہے۔“

۵۔ امام ابن کثیر کہتے ہیں:

وفي الشرع عبارة عما يجمع كمال المحبة والخضوع
والخوف۔^(۲)

”شریعت کی رو سے عبادت محبت و تعظیم اور خوف کی انتہائی حالتوں کا مجموعہ ہے۔“

۶۔ امام نسفی لکھتے ہیں:

وهي أقصى غاية الخضوع والتذلل۔^(۳)

”عبادت عاجزی اور انکساری کی بلند ترین کیفیت کا نام ہے۔“

۷۔ امام شوکانی کے نزدیک:

والعبادة أقصى غايات الخضوع والتذلل۔^(۴)

”عبادت عاجزی اور انکساری کی بلند ترین کیفیت کا نام ہے۔“

۸۔ قاضی ثناء اللہ پانی پتی جن کا شمار برصغیر کے اجل علماء میں ہوتا ہے بہت بڑے

فقیہ ہونے کے ساتھ ساتھ وہ مفسر قرآن بھی تھے۔ ان کی تفسیر ”المظہری“ سند

کا درجہ رکھتی ہے۔ عبادت کی تعریف کرتے ہوئے انہوں نے بھی وہی لفظ

استعمال کئے ہیں جن میں عبادت کا صحیح تصور مذکور ہے۔ وہ لکھتے ہیں:

(۱) زمخشری، الکشاف، ۱: ۱۳

(۲) ابن کثیر، تفسیر القرآن العظیم، ۱: ۲۵

(۳) نسفی، مدارک التنزیل وحقائق التأویل، ۱: ۵

(۴) شوکانی، فتح القدير، ۱: ۲۲

والعبادة أقصى الخضوع والتذلل۔^(۱)

”عبادت عاجزی اور انکساری کی بلند ترین کیفیت کا نام ہے۔“

۹۔ امام محمود آلوسی لکھتے ہیں:

والعبادة أعلى مراتب الخضوع۔^(۲)

”عبادت تعظیم کے عمل کی بلند ترین کیفیت کو کہتے ہیں۔“

۱۰۔ امام ابوسعود لکھتے ہیں:

والعبادة أقصى غاية التذلل والخضوع۔^(۳)

”عبادت عاجزی اور انکساری کی بلند ترین کیفیت کا نام ہے۔“

۱۱۔ لغت قرآن کے امام، امام راغب اصفہانی لکھتے ہیں:

العبودية: اظهار التذلل، والعبادة ابلغ منها، لانها غاية التذلل۔^(۴)

”عبودیت (بندگی) سے مراد عاجزی اور انکساری کا اظہار ہے لیکن عبادت کا

درجہ اس سے بڑھ کر ہے کیونکہ عبادت عاجزی کی انتہائی کیفیت کا نام ہے۔“

امام راغب اصفہانی رحمہ اللہ علیہ عبادت کی تعریف میں عبد کا لفظ لائے ہیں جو دو

معنوں میں استعمال کیا گیا ہے:

۲۔ انسان، بندہ

۱۔ غلام

(۱) ثناء الله پانی پتی، تفسیر المظہری، ۱: ۹

(۲) آلوسی، تفسیر روح المعانی، ۱: ۸۶

(۳) ابوسعود العمادی، تفسیر ابی سعود، ۱: ۱۶

(۴) راغب اصفہانی، المفردات، ۵۴۲

عبودیت غلامی کو کہتے ہیں۔ ان کا کہنا ہے کہ عبودیت کی آخری ترقی یافتہ شکل عبادت ہے۔ یہی وجہ ہے کہ عبد کا لفظ بندگی اور عبادت کے معنی میں اللہ تعالیٰ کے علاوہ کوئی اور شخص اپنے نوکر اور خدمت گار کے لئے استعمال نہیں کر سکتا۔ یعنی کوئی شخص اپنے غلام اور خدمت گزار کو یہ کہنے کا مجاز نہیں کہ وہ عبد ہے اور میری عبادت کرتا ہے۔ حالانکہ کوئی شخص اپنے غلام کو مجازی معنی میں عبد تو کہہ سکتا ہے کیونکہ وہ اس کا مالک تو ہے، لیکن جو خدمت وہ اس کے لئے سرانجام دیتا ہے وہ عبادت نہیں ہو سکتی کیونکہ عبادت صرف اور صرف اللہ تعالیٰ ہی کے لئے مخصوص ہے۔

۱۲۔ علامہ طبری لکھتے ہیں:

والعبادة ضرب من الشكر وغاية فيه لأنها الخضوع باعلى

مراتب الخضوع مع التعظيم باعلى مراتب التعظيم (۱)

”عبادت شکر کی ایک قسم ہے اور اس کے انتہائی درجے کا نام ہے کیونکہ عبادت عاجزی و تعظیم کے بلند ترین مراتب میں سے ایک ہے۔“

مذکورہ بالا تعریفات میں اقصیٰ مضاف اور غایۃ الخضوع والتذلل مضاف الیہ ہے پس ”اقصیٰ غایۃ الخضوع والتذلل“ کا معنی عجز و تذلل اور انکسار و تعظیم کا انتہائی درجہ ہے۔ امام شوکانی نے غایات کا لفظ استعمال کیا ہے جو غایۃ کی جمع ہے۔ جس کا مطلب ہے کہ ’عبادت‘ عجز و انکساری کی بلند ترین کیفیت اور تعظیم کی آخری حد ہے۔ پس عبادت کے لئے ضروری ہے کہ اس عمل میں عاجزی و انکساری کی بلند ترین کیفیت کے ساتھ تعظیم کا انتہائی درجہ شامل ہو۔ اس کے علاوہ ایسے عمل کو جو اس سے کم تر درجے میں ہو اُسے عبادت تصور نہیں کیا جاسکتا۔

علامہ شوکانی کو غیر مقلدین بھی امام مانتے ہیں۔ انہوں نے اس مقصد کو بہ تمام و

کمال پورا کیا ہے۔ عبادت کے باب میں وہ تعظیم کو بلند ترین درجے پر لے گئے ہیں۔ اس کے علاوہ سلفیوں کے دیگر نظریات کو انہوں نے رد کر کے ان کے دعاوی کو جڑ سے کاٹ دیا ہے۔

عبادت: عجز و نیاز کی انتہائی کیفیت اور تعظیم کی آخری حد ہے

تمام اجل مفسرین کے مطابق خضوع و تذلل کی بہت سی صورتیں اور درجات ہیں لیکن عبادت عاجزی و انکساری کا بلند ترین درجہ ہے۔

اس کی کئی مثالیں ہیں جن میں سے فہم کے لئے ایک درج کی جاتی ہے: چالیس طلبہ کی کلاس میں ہم ایک طالب علم کو لیتے ہیں جو اوّل آتا ہے اور گولڈ میڈل کا حقدار قرار پاتا ہے جبکہ دوسرے اتالیس طلباء اپنی کارکردگی اور پوزیشن میں اس سے پیچھے ہیں۔ طالب علم ہونے کے ناطے وہ کلاس کا ایک فرد ہے لیکن جب ہم سب طلباء کا ذکر کریں گے تو یہ کہیں گے کہ وہ صرف طالب علم ہی نہیں بلکہ گولڈ میڈلسٹ بھی ہے۔ اپنی اس حیثیت میں وہ دوسروں سے ممتاز و یگانہ ہے اور درجے میں سب طلباء سے اوپر ہے۔ چاندی کا میڈل جیتنے والا باوجود ممتاز حیثیت رکھنے کے اس سے بھی کم درجے میں ہے اسی طرح کانسی کا میڈل حاصل کرنے والا اس سے بھی کم درجے میں ہے۔ جب آپ طلباء میں تمیز کرتے ہوئے بہتر کارکردگی کے مالک طلباء کو امتیازی اور تعریفی اسناد دیں گے تو یہ تمام طلباء بکریم کے درجہ بہ درجہ حقدار ہوں گے لیکن اعلیٰ درجے کی مظہر صرف ایک سند ہوگی جس نے امتیازات کی تمام حدود کو عبور کر رکھا ہے۔

عاجزی، تذلل، خاکساری اور عجز و انکساری کی انتہائی شکل جو عبادت کی تعریف پر پوری اترتی ہے، اس سے ظاہر ہے کہ جب ہم توحید فی العبادت کی بات کرتے ہیں تو اس کا معنی عبادت میں توحید ہے۔ اس کا اطلاق ہم تعظیم پر نہیں کر سکتے۔ قرآن حکیم میں جہاں کہیں توحید فی العبادت کا ذکر ہے وہیں اس امر کا ذکر بھی ہے۔

ہر تعظیم عبادت نہیں

عبادت اور تعظیم کی درج بالا بحث سے ثابت ہوا کہ ادب و احترام اور تعظیم کا اعلیٰ ترین درجہ عبادت ہے جس کا حق دار و سزا وار صرف اور صرف اللہ تبارک و تعالیٰ کی ذات بابرکات ہے اس میں حقیقت و مجاز کی تقسیم بھی نہیں ہو سکتی۔ لہذا عبادت کا کسی کے لئے مجازا اثبات بھی شرک ہے لیکن ہر تعظیم عبادت نہیں کیونکہ کسی بھی عمل کو عبادت قرار دینے کے لئے تین شرائط کا پایا جانا ضروری ہے:

۱۔ بندہ عاجزی و تذلل اور عجز و انکساری کی آخری حد پر ہو..... جبکہ:

انبیائے کرام، صالحین عظام، والدین، شیوخ، اساتذہ یا کسی اور معزز ہستی کی عزت و توقیر، ان کا ادب و احترام، ان کی فرمان برداری، تعمیل ارشاد اور ان سے منسوب اشیاء کی حرمت و مکرم بھی ان کی تعظیم ہے۔ چونکہ یہ عمل درجہ عبادت یعنی عاجزی و تذلل اور عجز و انکساری کی آخری حد سے کم تر اور فروتر ہوتا ہے اور اس کی نوعیت بھی عمومی ہوتی ہے اس لئے عبادت کے زمرے میں نہیں آتا اور جائز امر ہے چونکہ کسی بھی طرح توحید سے متعارض و متضاد نہیں لہذا شرک کے دائرے میں ہرگز نہیں آتا۔

۲۔ رب تعالیٰ کے لئے تعظیم کا آخری درجہ ہو..... جبکہ:

انبیائے کرام، صالحین عظام اور بڑوں کی عزت و توقیر اور ادب و احترام ان کی تعظیم تو ہے مگر تعظیم کا آخری درجہ 'عبادت' نہیں۔ کوئی بھی راسخ العقیدہ مسلمان اللہ تعالیٰ کے سوا کسی اور کی تعظیم عبادت کی نیت سے ہرگز نہیں کرتا۔

۳۔ تیسری شرط یہ ہے کہ اس عمل کو اللہ تعالیٰ نے اپنے لئے خاص قرار دیا ہو..... جبکہ:

اسلامی تعلیمات اور معاشرتی ادب میں یہ بات شامل ہے کہ افراد امت درجہ بدرجہ ایک دوسرے کی عزت و تعظیم کریں۔ اولاد والدین کی تعظیم کرے، شاگرد

استاد کی، چھوٹا بڑے کی، یہ ایک ایسا مطلوب و مقبول عمل ہے جسے ترک کرنے والا حضور نبی اکرم ﷺ کے فرمان کے مطابق امت سے خارج ہے۔

حضرت انس بن مالک رضی اللہ عنہ سے روایت ہے، حضور نبی اکرم ﷺ نے فرمایا:

لَيْسَ مِنَّا مَنْ لَمْ يَرْحَمْ صَغِيرَنَا وَيُقْرِ كَبِيرَنَا۔^(۱)

”وہ شخص ہم میں سے نہیں جس نے چھوٹوں پر رحم نہ کیا اور بڑوں کی عزت نہ کی۔“

پس ثابت ہوا کہ عبادت کا مستحق فقط اللہ تبارک و تعالیٰ ہے لہذا کسی غیر کو عبادت کا حق دار سمجھنا یا غیر کی عبادت کرنا شرک فی العبادت ہے۔ توحید اور شرک ایک دوسرے کی ضد ہیں ما سوائے اللہ رب العزت کے کسی کی عبادت جائز نہیں۔ کسی کو اللہ تبارک و تعالیٰ کا شریک نہیں بنایا جاسکتا۔ اس سے یہ واضح ہوتا ہے کہ شرک عبادت کا مد مقابل ہے لیکن ادب و احترام اور تعظیم پر مبنی کسی عمل کا شرک سے کوئی مقابلہ اور تضاد نہیں بلکہ تعظیم کا تضاد عمل بے ادبی، گستاخی اور توہین ہے۔

مشرکین کے شرک کی اصل وجہ

قرآن مجید کی وہ آیات جو اللہ تبارک و تعالیٰ کو چھوڑ کر بتوں کی عبادت کرنے، ان کو خدا بنانے اور ان کو دعوائے ربوبیت میں خدا کا شریک بنانے کے واضح اقرار کا اعلان کرتی ہیں ان میں فقط عبادت کا ذکر کیا گیا ہے۔ اللہ تعالیٰ کی بارگاہ میں کسی کو واسطہ بنانے یا کسی کا وہ ادب و احترام اور تعظیم جو درجہ عبادت میں نہ ہو، اس حکم میں شامل نہیں۔ کفار و مشرکین یہ عقیدہ رکھتے تھے کہ ہم ان بتوں کی عبادت کر کے ان کو اللہ تعالیٰ کی بارگاہ میں قرب کا ذریعہ بناتے ہیں۔ ان کا یہ عقیدہ کفر و شرک اس اعتبار سے ہے کہ وہ مشرکین ان بتوں کی باقاعدہ عبادت کرتے تھے اور یہ عقیدہ رکھتے تھے کہ یہ بت اللہ تعالیٰ کی بارگاہ میں

(۱) ترمذی، السنن، کتاب البر الوصلۃ عن رسول اللہ ﷺ، باب ما جاء

قرب کا ذریعہ ہیں۔ وہ کہتے تھے:

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ - (۱)

”ہم ان (بتوں) کی پرستش صرف اس لیے کرتے ہیں کہ وہ ہمیں اللہ کا مقرب بنا دیں۔“

یہاں اس بات کی وضاحت ضروری ہے کہ اللہ تعالیٰ نے ان کے اس عقیدہ تقرب کی واضح تکذیب کی ہے کیونکہ اگر وہ مشرکین اپنے اس قول میں صادق ہوتے تو اللہ تبارک و تعالیٰ ان کے نزدیک ان بتوں سے زیادہ قابل تعظیم ہوتا اور وہ لوگ غیر اللہ کی عبادت نہ کرتے۔ لیکن وہ یہ جانتے ہوئے کہ اسلام میں کسی کو تقربِ اِلٰی اللہ کے لئے وسیلہ بنانا جائز ہے، اس تصور کو بت پرستی کے جواز کی دلیل کے طور پر پیش کرتے تھے۔ ان کا خیال تھا کہ توسل کی مشروعیت کے باعث مسلمان ہمارے بتوں کی عبادت کرنے کو نظر انداز کر دیں گے یا نرم گوشہ اختیار کر لیں گے۔ وہ مسلمانوں کو یہ کہہ کر قائل کرنے کی کوشش کرتے تھے کہ بتوں کی پوجا کرنے سے ہماری غرض و غایت یہ ہے کہ ان کے ذریعہ ہم اللہ تعالیٰ کے قریب ہو جائیں۔ ان کے اس استدلال کو اللہ تعالیٰ نے رد کر دیا کیونکہ شرک کو کسی بھی عمل اور نیت کے ذریعے پاک اور حلال نہیں کیا جاسکتا۔

مطالعہ قرآن سے واضح ہوتا ہے کہ مشرکین مکہ اللہ تعالیٰ کے وجود کے باکل منکر نہیں تھے بسا اوقات وہ اللہ تعالیٰ کو ایک اور سب سے بالا و برتر ہستی مانتے تھے مگر ان کا شرک توحید فی الالوہیت کے باب میں تھا اسی بناء پر ان کے ہاں عقیدہ توحید کے باب میں خرابی، توحید ربوبیت کی نسبت توحید الوہیت میں زیادہ تھی۔ قبل از اسلام یہود اور دیگر مشرکین عرب حضرت نوح علیہ السلام کے زمانے کی طرح اپنے بتوں کو مختلف قبائل سے منسوب کر کے اس کی پوجا کرتے تھے۔ کچھ لوگ تو قبروں کو براہ راست سجدہ کرتے اور بعض قبائل ان قبروں کے اوپر اس مدفون کا بت یا ان کی تصاویر بنا کر رکھ لیتے اور اس کو سجدہ کرتے

تھے سجدہ کرتے ہوئے ان کا تصور یہی ہوتا تھا کہ یہ بت اور مدفون شخص اللہ تعالیٰ کی بارگاہ میں ہمارے شفیع ہیں۔ ان کا یہی عمل دراصل شرک فی الالوهیت تھا۔

امام بخاری نے ان کے اس مشرکانہ عمل کو اس طرح روایت کیا ہے۔

۱۔ ام المؤمنین حضرت عائشہ صدیقہ رضی اللہ عنہا سے مروی ہے کہ حضور نبی اکرم ﷺ نے یہود کے متعلق فرمایا:

لَعَنَ اللَّهُ الْيَهُودَ اتَّخَذُوا قُبُورَ أَنْبِيَائِهِمْ مَسَاجِدَ۔^(۱)

”اللہ تعالیٰ یہود پر لعنت کرے جنہوں نے اپنے انبیاء کی قبروں کو مسجد بنا لیا تھا (یعنی وہ براہ راست قبروں کی عبادت کرتے تھے)۔“

۲۔ اس طرح ایک اور روایت میں ان کے اس مشرکانہ رجحان اور وطیرہ کو حضور نبی اکرم ﷺ نے مزید واضح فرمایا۔ حضرت عائشہ رضی اللہ عنہا سے روایت ہے:

أَنَّ أُمَّ حَبِيبَةَ وَ أُمَّ سَلَمَةَ ذَكَرْنَا كَيْسَةَ رَأَيْنَاهَا بِالْحَبَشَةِ فِيهَا تَصَاوِيرُ، فَذَكَرْنَا لِلنَّبِيِّ ﷺ، فَقَالَ: إِنَّ أَوْلَيْكَ إِذَا كَانَ فِيهِمُ الرَّجُلُ الصَّالِحُ فَمَاتَ بَنَوْا عَلَى قَبْرِهِ مَسْجِدًا وَ صَوَّرُوا فِيهِ تِلْكَ الصُّورَ فَأَوْلَيْكَ شِرَارُ الْخَلْقِ عِنْدَ اللَّهِ يَوْمَ الْقِيَامَةِ۔^(۲)

(۱) ۱۔ بخاری، الصحيح، كتاب الصلوة، باب هل تنبش قبور مشركى

الجاهلية ويتخذ مكانها مساجدا، ۱: ۱۶۵

۲۔ مسلم، الصحيح، كتاب المساجد ومواضع الصلوة، باب النهى

عن بناء المساجد على القبور واتخاذ الصور، ۱: ۳۷۶، رقم: ۵۲۹

(۲) ۱۔ بخاری، الصحيح، كتاب الصلوة، باب هل تنبش قبور مشركى

الجاهلية ويتخذ مكانها مساجدا، ۱: ۱۶۵، رقم: ۳۱۷

۲۔ مسلم، الصحيح، كتاب المساجد ومواضع الصلوة، باب النهى

عن بناء المساجد على القبور واتخاذ الصور، ۱: ۳۷۵، رقم: ۵۲۸

”حضرت اُم حبیبہ اور حضرت اُم سلمہ رضی اللہ عنہما نے حبشہ میں ایک گرجا دیکھا جس میں بت اور مورتیاں تھیں، پس انہوں نے حضور نبی اکرم ﷺ سے اس کا ذکر کیا۔ آپ ﷺ نے فرمایا: ان لوگوں میں جب کوئی نیک آدمی مر جاتا تو اس کی قبر پر مسجد تعمیر کر لیتے اور اس میں اس کی مورتی بنا لیتے وہ لوگ قیامت کے روز اللہ تعالیٰ کے نزدیک بدترین مخلوق ہوں گے۔“

۳۔ حضرت ابن عباس رضی اللہ عنہما سے روایت ہے:

صَارَتِ الْأَوْثَانُ الَّتِي كَانَتْ فِي قَوْمِ نُوحٍ فِي الْعَرَبِ بَعْدَهُ، أَمَا وَدَّ كَانَتْ لِكَلْبٍ بِدَوْمَةَ الْجَنْدَلِ، وَ أَمَا سَوَاعُ كَانَتْ لِهَذِيلِ، وَ أَمَا يَعُوثُ كَانَتْ لِمُرَادٍ، ثُمَّ لِبَنِي غُطَيْفٍ بِالْجَوْفِ عِنْدَ سَبْيَا، وَ أَمَا يَعُوقُ فَكَانَتْ لَهُمَدَانَ، وَ أَمَا نَسْرُ فَكَانَتْ لِحَمِيرَ لَالِ ذِي الْكَلَاعِ، أَسْمَاءُ رِجَالٍ صَالِحِينَ مِنْ قَوْمِ نُوحٍ، فَلَمَّا هَلَكُوا أَوْحَى الشَّيْطَانُ إِلَى قَوْمِهِمْ أَنْ انْصَبُوا إِلَى مَجَالِسِهِمُ الَّتِي كَانُوا يَجْلِسُونَ أَنْصَابًا وَ سَمَوْهَا بِأَسْمَاءِهِمْ فَفَعَلُوا فَلَمَّ تَعَبَدَ حَتَّى إِذَا هَلَكَ أَوْلَادُكَ وَ تَنَسَخَ الْعِلْمُ عُبِدَتْ۔^(۱)

”جو بت حضرت نوح علیہ السلام کی قوم میں پوجے جاتے تھے وہی بعد میں اہل عرب نے اپنے معبود بنا لئے۔ ود بنی کلب کا بت تھا جو دومتہ الجندل کے مقام پر رکھا ہوا تھا۔ سواع بنی ہذیل کا بت تھا، یعوث بنی مراد کا بت تھا، پھر یہی بنی غطفیف کا بھی الہ بن گیا جو سبا کے پاس جو ف میں تھا۔ یعوق قبیلہ ہمدان کا اور نسر ذی الکلاع کی آل حمیر کا بت تھا۔ یہ حضرت نوح کی قوم کے نیک آدمیوں کے نام ہیں جب وہ وفات پا گئے تو شیطان نے ان کی قوم کے دلوں

(۱) بخاری، الصحيح، کتاب تفسیر القرآن، باب ودًا ولا سواعًا ولا یعوق

میں یہ بات ڈالی کہ جن جگہوں پر وہ اللہ والے بیٹھا کرتے تھے وہاں ان کے مجسمے بنا کر رکھ دو اور ان بتوں کے نام بھی ان صالحین کے نام پر ہی رکھ دو۔ چنانچہ لوگوں نے ایسا کر دیا لیکن ان کی پوجا نہیں کرتے تھے جب وہ لوگ دنیا سے چلے گئے اور علم بھی کم ہو گیا تو ان کی پوجا و پرستش ہونے لگ گئی۔“

مندرجہ بالا روایات سے درج ذیل امور واضح ہوئے:

- ۱۔ مشرکین قبور کو تعظیماً سجدہ نہیں کرتے تھے بلکہ قبر کو معبود سمجھ کر اس کی طرف سجدہ کرتے تھے۔
- ۲۔ انہوں نے باقاعدہ بت تراش رکھے تھے جو قبروں کے اوپر نصب تھے اور سجدہ کرتے وقت وہ اس قبر کو بھی اور اس کے اوپر رکھے ہوئے بت کو بھی پوجتے تھے۔
- ۳۔ مشرکین نے ان صالحین کے قیام گاہوں پر ”تھان“ یعنی چبوترے بنا رکھے تھے جن پر ان بزرگوں کے مجسمے بنا کر رکھے جاتے تھے اور انہی چبوتروں پر وہ جانور بھی ذبح کرتے تھے۔
- ۴۔ اس خون کو وہ عبادتا اور تقریباً ان چبوتروں پر مل دیتے تھے۔
- ۵۔ اس خود ساختہ عبادت کو وہ اللہ کی قربت اور شفاعت کا ذریعہ سمجھتے تھے۔

آج جو لوگ مزاراتِ انبیاء و اولیاء کی تعظیم کو شرک کے زمرے میں شامل کرتے ہیں اور مزارات پر حاضری کو خلاف توحید سمجھتے ہیں انہیں دراصل مشرکین کے اسی عمل سے مغالطہ ہوتا ہے حالانکہ مشرکین کا عمل مندرجہ بالا وجوہات کی بناء پر واضح اور صریح شرک تھا۔ ان دونوں افعال میں بعد المشرقین ہے۔ دونوں کو ایک جیسا سمجھنے سے قبل ایسے لوگوں کو چاہیے کہ وہ شرک کا اطلاق کرتے ہوئے اس کی حقیقت اور تاریخ کو ملحوظ رکھا کریں۔ تو سل تعظیم اور عبادت میں واضح فرق کو سامنے رکھے بغیر فتویٰ لگانے سے ہی فتنہ پیدا ہوتا ہے۔

اہل اسلام کا عمل اس سے بالکل برعکس ہے۔ مسلمان مزارات پر صرف اس لیے جاتے ہیں کہ انبیاء و اولیاء کو اللہ تعالیٰ کی قربت و محبت اور اطاعت کی وجہ سے قابل احترام

سمجھتے ہیں۔ نہ وہاں پر کسی ولی کا بت اور مورقی بنائی جاتی ہے، نہ اس کی پوجا پاٹ ہوتی ہے اور نہ ہی کسی چبوترے پر جانور ذبح کر کے خون ملا جاتا ہے۔ الغرض اسباب شرک میں کوئی سبب اہل اسلام میں نہیں پایا جاتا۔ رہا قبروں کا احترام کرنا اور ان پر دعا و توسل کے لئے جانا تو یہ نص حدیث سے ثابت ہے۔

حضرت بریدہ رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:

كُنْتُ نَهَيْتُكُمْ عَنْ زِيَارَةِ الْقُبُورِ، فَزُورُوهَا۔ (۱)

”میں تمہیں زیارت قبور سے منع کیا کرتا تھا، پس اب زیارت کیا کرو۔“

اہل اسلام صالحین کی قبور پر نہ تو مشرکین کی طرح جانور ذبح کرتے ہیں نہ ان کی عبادت کرتے ہیں نہ وہاں بت رکھے ہوئے ہیں نہ ان کے مجسمے اور نہ انہیں سجدہ کیا جاتا ہے۔ اور نہ ان سے حاجتیں مانگتے ہیں، بلکہ فرمان رسالت صلی اللہ علیہ وسلم کی روشنی میں ان کی حاضری کا مقصد صرف اور صرف اصلاح احوال اور تذکیر آخرت ہوتا ہے۔

مشرکین کے جھوٹ کی حقیقت

اللہ پاک نے مومنین کو کفار کے بتوں کو گالیاں دینے سے روکا ہے۔ ارشادِ ربانی ہے:

۱۔ وَلَا تَسُبُّوا الَّذِينَ يَدْعُونَ مِنْ دُونِ اللَّهِ فَيَسُبُّوا اللَّهَ عَدْوًا بِغَيْرِ عِلْمٍ۔ (۲)

(۱) ۱۔ مسلم، الصحيح، کتاب الجنائز، باب استئذان النبی صلی اللہ علیہ وسلم رہہ صلی اللہ علیہ وسلم

فی زیارة قبر امہ، ۲: ۶۷۲، رقم: ۹۷۷

۲۔ ترمذی، السنن، کتاب الجنائز عن رسول اللہ صلی اللہ علیہ وسلم، باب ما جاء

فی الرخصة فی زیارة القبور، ۳: ۳۷۰، رقم: ۱۰۵۳۔ و زاد: فَإِنَّهَا

تُدْكَرُكُمْ الْآخِرَةَ

۳۔ ابو داود، السنن، کتاب الجنائز، باب فی زیارة القبور، ۳: ۲۱۸،

رقم: ۳۲۳۵

(۲) الانعام، ۶: ۱۰۸

”اور (اے مسلمانو!) تم ان (جھوٹے معبودوں) کو گالی مت دو جنہیں یہ (مشرک لوگ) اللہ کے سوا پوجتے ہیں پھر وہ لوگ (بھی جواباً) جہالت کے باعث ظلم کرتے ہوئے اللہ کی شان میں دشنام طرازی کرنے لگیں گے۔“

اس آیت کریمہ کی شان نزول بیان کرتے ہوئے امام عبدالرزاق، عبد بن حمید، ابن جریر طبری، ابن المنذر، ابن ابی حاتم اور ابو ایشیح نے حضرت قتادہ رضی اللہ عنہ سے روایت کیا ہے کہ مسلمان کفار کے بتوں کو برا کہتے تھے ردِ عمل میں کفار بھی اللہ تعالیٰ کو برا کہنے لگے۔ اللہ تعالیٰ نے آیت مذکورہ نازل فرمائی اور مسلمانوں کو تاکیدِ الفاظ میں ان جھوٹے معبودوں کے متعلق تنقیص کا کلمہ کہنے سے روک دیا۔ کیونکہ یہ بت پرست جن بتوں کے بارے میں صمیم قلب سے الہ ہونے اور نفع و ضرر کے مالک ہونے کا عقیدہ رکھتے تھے ان کے متعلق مسلمانوں کا کلمہ تنقیص ان بت پرستوں کے غصہ کا سبب بنا تھا۔ وہ مغلوب الغضب ہو کر جواب میں مسلمانوں کے حقیقی الہ اور سچے رب کو برا کہنے لگتے تھے۔ بتوں کی تنقیص برداشت نہ کرنا اور اللہ رب العالمین کو برا بھلا کہنا انہوں نے اپنا شیوہ بنا لیا تھا ان کا یہ عمل دراصل ان کے اندر کا جھوٹ اور فریب تھا جس کے اظہار میں وہ طبعاً مجبور تھے۔ حالانکہ وہ دعویٰ یہ کرتے تھے کہ ہم بتوں کی عبادت معبودِ حقیقی کی قربت حاصل کرنے کے لئے کرتے ہیں۔ اللہ تعالیٰ نے ان کے اس دجل کا پردہ چاک کیا۔ اگر وہ لوگ اپنے اس دعویٰ میں صادق ہوتے تو بتوں کو برا کہنے والوں سے انتقام و بدلہ لینے کی وجہ سے اللہ ﷻ کو برا کہنے کی جرأت نہ کرتے چونکہ ان لوگوں کے دلوں میں اللہ تعالیٰ کا مرتبہ و مقام بتوں سے کم تھا اس لئے وہ اللہ تعالیٰ کی عبادت سے زود گردانی کرتے تھے اور ان بتوں کا احترام اللہ تعالیٰ کے احترام سے زیادہ کرتے تھے۔ متعدد آیات قرآنی اس امر پر دلالت کرتی ہیں کہ ان مشرکین کے نزدیک اللہ تعالیٰ کا مرتبہ ان بتوں سے کم تھا۔ ارشادِ باری تعالیٰ ہے:

۲۔ وَجَعَلُوا لِلَّهِ مِمَّا ذَرَأَ مِنَ الْحَرْثِ وَالْأَنْعَامِ نَصِيبًا فَأَقَالُوا هَذَا لِلَّهِ

بِزَعْمِهِمْ وَهَذَا لِشُرَكَائِنَا فَمَا كَانَ لِشُرَكَائِهِمْ فَلَا يَصِلُ إِلَى اللَّهِ

وَمَا كَانَ لِلَّهِ فَهْوَ يَصِلُ إِلَى شُرَكَائِهِمْ سَاءَ مَا يَحْكُمُونَ ۝ (۱)

”انہوں نے اللہ کے لئے انہی (چیزوں) میں سے ایک حصہ مقرر کر لیا ہے جنہیں اس نے کھیتی اور مویشیوں میں پیدا فرمایا ہے پھر اپنے گمان (باطل) سے کہتے ہیں کہ یہ (حصہ) اللہ کے لئے ہے اور یہ ہمارے (خود ساختہ) شریکوں کے لئے ہے پھر جو (حصہ) ان کے شریکوں کے لئے ہے سو وہ تو اللہ تک نہیں پہنچتا اور جو (حصہ) اللہ کے لئے ہے تو وہ ان کے شریکوں تک پہنچ جاتا ہے، (وہ) کیا ہی برا فیصلہ کر رہے ہیں“

اگر ان کفار و مشرکین کے نزدیک اللہ تعالیٰ کا مرتبہ ان معبودانِ باطلہ سے کم نہ ہوتا تو وہ ان کو اس طرح اللہ تعالیٰ پر ترجیح نہ دیتے جس کو اس آیت میں بیان کیا گیا ہے، اسی بناء پر اللہ تبارک و تعالیٰ نے ان کے بارے میں ارشاد فرمایا: ”سَاءَ مَا يَحْكُمُونَ“ (وہ کیا ہی برا فیصلہ کر رہے ہیں)۔

۳۔ اسی طرح دوسرے مقام پر ارشاد باری تعالیٰ ہے:

وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ ۖ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ۝ (۲)

”اور جب تمہا اللہ ہی کا ذکر کیا جاتا ہے تو ان لوگوں کے دل گھٹن اور کراہت کا شکار ہو جاتے ہیں جو آخرت پر یقین نہیں رکھتے، اور جب اللہ کے سوا ان بتوں کا ذکر کیا جاتا ہے (جنہیں وہ پوجتے ہیں) تو وہ اچانک خوش ہو جاتے ہیں“

تاریخی تناظر میں اس کی مثال قبولِ اسلام سے پہلے غزوہٴ احد کے موقع پر

(۱) الأنعام، ۶: ۱۳۶

(۲) الزمر، ۳۹: ۳۵

حضرت ابوسفیان رضی اللہ عنہ کا وہ قول ”أَعْلَىٰ هُبَلٍ“ ہے جسے امام بخاری نے روایت کیا ہے۔ جب لشکرِ کفار و مشرکین نے مؤمنین کو عارضی خسارے میں مبتلا کیا تو ابوسفیان نے اپنے بتِ هُبَل کی علویت کا نعرہ بلند کیا: ”أَعْلَىٰ هُبَلٍ“۔ اس کے جواب میں مسلمانوں نے حضور ﷺ کے حکم پر کہا: اللَّهُ أَعْلَىٰ وَ أَجَلُ (اللہ ہی سب سے بلند و برتر ہے)۔ یہ سن کر پھر ابوسفیان نے کہا: لَنَا الْعَزَىٰ وَ لَا عَزَىٰ لَكُمْ (ہمارے لئے عزائی بت ہے اور تمہارے لئے کوئی عزائی نہیں)۔ اس کے جواب میں پھر مسلمانوں نے حضور ﷺ کے حکم پر کہا: اللَّهُ مَوْلَانَا وَ لَا مَوْلَىٰ لَكُمْ (اللہ تعالیٰ ہمارا مددگار ہے تمہارا کوئی مددگار نہیں)۔^(۱)

خلاصہ کلام

اس بحث کا خلاصہ کلام یہ ہوا کہ مشرکین اگرچہ بتوں کی عبادت کو اللہ تعالیٰ تک رسائی کا ذریعہ بناتے تھے مگر ان کا یہ بیان محض دھوکا، فریب اور دجل تھا جسے قرآن نے کئی مقامات پر رد کر دیا اور ان کی بت پرستی کو شرک جیسے گناہِ عظیم کے زمرے میں ہی رکھا۔ انسانی تاریخ کے کسی دور میں کسی پیغمبر کے عہدِ نبوت میں شرک کبھی بھی جائز نہیں رہا۔ یہ بڑی عجیب بات ہے کہ شریعت بدلتی رہی، احکام بدلتے رہے، قانون بدلتے رہے۔ حلال، حرام، جائز نا جائز پر مبنی شریعت کے احکام بدلتے رہے۔ ہر پیغمبر کو اللہ نے نئی شریعت دی مگر شرک کسی بھی شریعت میں کبھی بھی جائز نہیں تھا۔ چونکہ ہر پیغمبر یہ دعوت لے کر آیا کہ اللہ کے سوا کسی اور کی عبادت نہ کرو۔ شرک نہ کرو، شرک کا انکار اور توحید کی دعوت ہر پیغمبر کا منصب تھا۔ تمام انبیاء کرام اس تصور کو اجاگر کرنے کے لئے مبعوث ہوئے کہ جہاں ایک طرف اللہ کے سوا کسی اور کی عبادت جائز نہیں وہیں کسی کی بھی تعظیم نہ صرف جائز بلکہ ایک مستحب عمل ہے جس کی تحسین اور سفارش اس کے پسندیدہ ہونے کی بناء پر کی گئی ہے۔

(۱) بخاری، الصحيح، کتاب المغازی، باب غزوة أحد، ۳: ۱۳۸۶، رقم:

شرعاً تعظیم کے جائز اور واجب طریقے

جیسا کہ آغازِ کلام میں بھی واضح کیا گیا کہ بعض لوگ تعظیم اور عبادت کو گڈ بھرتے ہوئے تعظیم پر شرک کا فتویٰ لگا دیتے ہیں حالانکہ تعظیم نہ صرف یہ کہ شرک نہیں بلکہ تعظیم کی کئی صورتیں شرعاً واجب بھی ہیں۔ ذیل میں تعظیم کی مختلف شکلیں اور صورتیں الگ الگ بیان کی جا رہی ہیں۔ ان میں سے بعض کی آئندہ صفحات میں تشریح و توضیح بھی آ رہی ہے۔ تعظیم کے جائز طریقے مندرجہ ذیل ہیں:

- | | |
|----------------------|-------------------|
| ۱۔ تعظیم بالقیام | ۵۔ تعظیم بالزیارت |
| ۲۔ تعظیم بالاستقبال | ۶۔ تعظیم بالتوجہ |
| ۳۔ تعظیم بخلع النعال | ۷۔ تعظیم بالمحبت |
| ۴۔ تعظیم بالتقبیل | ۸۔ تعظیم بالترک |

شریعت میں تعظیباتِ واجبہ مندرجہ ذیل ہیں:

- | | |
|------------------------------|------------------------|
| ۱۔ تعظیم الوہیت | ۹۔ تعظیم اکابر و مشائخ |
| ۲۔ تعظیم رسالتِ مآب ﷺ | ۱۰۔ تعظیم والدین |
| ۳۔ تعظیم انبیاء علیہم السلام | ۱۱۔ تعظیم شعائر |
| ۴۔ تعظیم قرآن | ۱۲۔ تعظیم شہورِ مقدسہ |
| ۵۔ تعظیم حدیث | ۱۳۔ تعظیم ایامِ مقدسہ |
| ۶۔ تعظیم اہل بیت | ۱۴۔ تعظیم اماکنِ مقدسہ |
| ۷۔ تعظیم صحابہ | ۱۵۔ تعظیم آثارِ مبارکہ |
| ۸۔ تعظیم اولیاء و صالحین | |

ہم آئندہ صفحات میں تعظیم کے انہی جائز طریقوں کو قدرے تفصیل سے بیان

کریں گے۔

تعظیم بالمحبت اور اُس کی اقسام

فصل اول: محبت کا معنی و مفہوم اور اقسام


فصل دوم: صحابہ کرام رضی اللہ عنہم کی حضور صلی اللہ علیہ وسلم سے

تعظیم بالمحبت کی مثالیں

فصل سوم: تعظیم بالقیام

فصل چہارم: تعظیم بالتقبیل

فصل پنجم: تعظیم بخلع النعال



فصل اول

محبت کا معنی و مفہوم اور اقسام



محبت کا لغوی معنی و مفہوم

اگر لغت و ادب نے باعتبار اصل اور مادہ محبت کے متعدد معانی و مطالب بیان فرمائے ہیں۔ چند اہم مفہیم درج ذیل ہیں:

پہلا مفہوم

الْحَبُّ وَالْحَبَّةُ (بفتح ح) گندم، جو اور دیگر اناج کے دانے کو کہتے ہیں جبکہ خوشبودار پودوں اور پھولوں کے بیج کو الْحَبُّ وَالْحَبَّةُ (بکسر ح) کہتے ہیں۔^(۱)

قرآن حکیم کی متعدد آیات اس معنی کی تصدیق کرتی ہیں۔ ارشاد باری تعالیٰ ہے:

كَمْثَلِ حَبَّةِ اَنْبَثَ سَبْعَ سَنَابِلَ فِي كُلِّ سُنْبُلَةٍ مِائَةَ حَبَّةٍ۔^(۲)

”ان کی مثال (اس) دانے کی سی ہے جس سے سات بالیاں اگیں (اور پھر) ہر بالی میں سو دانے ہوں (یعنی سات سو گنا اجر پاتے ہیں)۔“

ایک اور آیت کریمہ میں ارشاد فرمایا گیا:

اِنَّ اللّٰهَ قَالِقُ الْحَبِّ وَالنَّوَى۔^(۳)

”بے شک اللہ دانے اور گٹھلی کو پھاڑنے والا ہے۔“

(۱) ۱۔ ابن منظور، لسان العرب، ۱: ۲۹۳

۲۔ رازی، مختار الصحاح، ۱: ۵۱

(۲) البقرہ، ۲: ۲۶۱

(۳) الانعام، ۶: ۹۶

ایک صحیح حدیث مبارکہ میں بھی حَبَّةٌ بِمَعْنَى بَجِجِ استعمال ہوا ہے۔ اس طویل حدیث کی متعلقہ عبادت یوں ہے:

كَمَا تَنْبُثُ الْحَبَّةُ فِي حَمِيلِ السَّيْلِ - (۱)

”جیسے گھاس پات کے بَجِجِ جو سیلاب کے بہاؤ میں اُگ آتے ہیں۔“

یہ حقیقت ہے کہ کسی درخت یا پھل کا بَجِجِ ہی اس کی اصل ہوتا ہے اور پورے پودے کا مغز بھی۔ یہی بَجِجِ دراصل اس پودے سے حاصل ہونے والا دانا ہے جو بَجِجِ کی صورت میں اس پودے کی اصل بن جاتا ہے۔ یہ پودا اپنی ننھی سی کونپل سے بڑھ کر اگر ایک تناور درخت بھی بن جائے، اس پر پھل پھول بھی لگ جائیں لیکن پھر بھی اس پودے میں جو کچھ ہوتا ہے وہ اسی بَجِجِ کا اثر ہوتا ہے۔ الغرض اسکی شاخیں، پتے اور اس درخت سے جو جو چیز بھی حاصل ہوتی ہے وہ اسی بَجِجِ کے دانے سے نکلتا ہے۔ اس سے بھی دلچسپ حقیقت یہ ہے کہ اس درخت کا جس طرح آغاز یعنی پیدائش اس بَجِجِ سے ہوتی ہے اور اس درخت کے پھل جب پکتے ہیں تو کھانے کے بعد وہی بَجِجِ دوبارہ حاصل ہو جاتے ہیں جس سے اس کی ابتداء ہوئی تھی۔ گویا اس درخت کی ابتداء اور انتہا بھی وہی بَجِجِ بنا۔ اس لیے ہم بجا طور پر کہہ سکتے ہیں کہ بَجِجِ ہی درخت کا سارا کچھ ہوتا ہے۔

محبت ہی سب کچھ ہے

لفظ محبت کا مادہ اشتقاق اگر حَبَّةٌ یا حَبَّةٌ مانا جائے تو اس لغوی مفہوم کے اعتبار سے محبت انسانی سیرت و کردار کے پورے درخت کی اصل قرار پاتی ہے۔ جس طرح بَجِجِ

(۱) ۱۔ بخاری، الصحيح، کتاب الرقاق، باب صفة الجنة والنار،

۵: ۲۳۰۰، رقم: ۶۱۹۲

۲۔ مسلم، الصحيح، کتاب الإیمان، باب معرفة طریق الرؤية،

۱: ۱۶۵، رقم: ۱۸۲

پودے کا پھول، مغز اور ماحصل ہوتا ہے اسی طرح محبت کو بھی اسی لیے محبت کہتے ہیں کہ وہ بھی پوری حیات انسانی میں سب سے موثر شے ہے۔ انسانی زندگی کے ساتھ محبت کا ایسا گہرا تعلق ہے کہ انسان کے ہر عمل اور اس کی سیرت و کردار کے ہر گوشے میں محبت کا جذبہ کارفرما ہوتا ہے انسانی سیرت و کردار کا پودا جو بعد میں تناور درخت بن کر مخلوقِ خدا کو اپنی فیض رسانی کے پھل فراہم کرتا ہے از ابتدا تا انتہا اسی محبت سے تشکیل پا رہا ہوتا ہے۔ حیاتِ انسانی میں اس کے شجر کردار پر حسن سیرت کے شیریں پھل لگیں یا مروت و احسان کے خوشنما پتے، اخوت و بھائی چارے کی پر بہار شاخیں ہوں یا تقویٰ پر ہیز گاری کے پرہک پھول سب میں محبت کے بیج کی اثر آفرینی اور دل رُبائی ہوتی ہے۔

انسانی جسم میں محبت کا یہ بیج دل کی زمین پر پھوٹتا ہے اور حدیث صحیح کے مطابق دل چونکہ پودے جسم کا مرکز ہے اس لیے اس مرکز میں پلنے والا محبت کا ہر پودا پورے انسانی احساسات و جذبات پر فوقیت رکھتا ہے اور انسانی سیرت و کردار کے سارے درخت میں اول سے آخر تک اس کا رنگ نمایاں طور پر نظر آتا ہے۔

محبت کا معنی بیان کرتے ہوئے امام ابوالقاسم قشیریؒ جو اکابر صوفیاء میں سے ہیں، نے بھی اسی حقیقت کی تصدیق فرمائی ہے۔ وہ فرماتے ہیں:

”یہ لفظ (محبت) جِبَّة سے ماخوذ ہے جس کے معنی جنگلی بیج کے ہیں چنانچہ جس طرح بیج نباتات کا مغز ہے اسی طرح محبت بھی زندگی کا مغز ہے اس لیے اس کا نام حُب رکھا گیا ہے۔“^(۱)

دوسرا مفہوم

مذکورہ بالا پہلے معنی کی بناء پر حُب و جِبَّة کی جمع حَبَب کا معنی دانوں کی برابر تظار کا کیا جاتا ہے اور حَبَبُ الْأَسْنَان کا محاورہ استعمال ہوتا ہے جس کا معنی دانوں کی

ہمواری اور موزونیت ہے۔ اسی طرح شکل و صورت میں مشابہت کی بناء پر پانی کے بلبلوں کو بھی حَبَابُ الْمَاءِ کہا جاتا ہے۔^(۱)

چونکہ تیز بارش یا آبشار کا پانی گرتے وقت پانی پر بلبلے جوش سے بنتے ہیں یا پھر پانی کو آگ پر رکھا جائے تو تپش کی شدت سے بھی بلبلے بنتے ہیں اس لیے محبت کو بھی حَبَابُ الْمَاءِ سے مشتق سمجھا جاتا ہے کیونکہ محبت بھی محبوب کے فراق میں تڑپنے اور مضطرب رہنے کو کہتے ہیں۔ جس طرح پانی پر اٹھنے والے بلبلے پانی کے جوش کو ظاہر کرتے ہیں اسی طرح جب کوئی دل کسی طرف جھکاؤ اور میلان پیدا کرے اور اس کو ملنے اور دیکھنے کی رغبت اور شوق شدت اختیار کرے اور بالآخر جب یہ اشتیاق جوش مارنے لگے تو دل کے اس جوش کی کیفیت کو محبت کا نام دیا جاتا ہے۔

آگ کے بھڑکنے کو بھی عربی میں حَبَابَةُ النَّارِ کہا جاتا ہے۔^(۲) اس لیے جب کسی کے دل میں محبوب کے ہجر و فراق اور جدائی کے الاؤ دکھ رہے ہوں تو اس حالت کو بھی محبت کہا جاتا ہے۔

شاید اسی کا نام محبت ہے شیفۃ
اک آگ سی ہے سینے کے اندر لگی ہوئی

اس معنی کی تصدیق حضرت داتا گنج بخش سید علی ہجویریؒ نے کشف المحجوب میں فرمائی ہے۔ آپؒ فرماتے ہیں:

”بعض لوگ کہتے ہیں: محبت مشتق ہے حَبَابُ الْمَاءِ (پانی کا بلبلہ) سے کہ شدید بارش کے جوش میں نمودار ہوتا ہے۔ محبت کا نام حب کر دیا کیونکہ وہ بھی دل کا جوش ہوتا ہے۔ دوست کے اشتیاق دید میں اہل محبت کا دل ہمیشہ شوقی

(۱) - راغب اصفہانی، المفردات، ۱: ۲۸۷

۲- رازی، مختار الصحاح، ۱: ۵۱

(۲) ابن منظور، لسان العرب، ۱: ۲۹۶

دید میں بے قرار و مضطرب رہا کرتا ہے۔ جسم روح کے لیے بے قرار ہوتا ہے اور اس کا قیام ہی روح پر منحصر ہے۔ اسی طرح دل محبت پر قائم ہے اور محبت کا قیام محبوب کے دیدار اور ملاقات پر موقوف ہے۔“ (۱)

اسی طرح امام ابو القاسم قشیری نے الرسالة القشیریة میں فرمایا:

”بعض لوگ کہتے ہیں کہ سخت بارش کے وقت جو بلبلے اٹختے ہیں انہیں حَبَابُ الْمَاءِ کہا جاتا ہے۔ اس بناء پر محبوب کی ملاقات کے جوش اور پیاس کے بھڑکنے کا نام محبت ہے۔“ (۲)

تیسرا مفہوم

محبت کا یہ مفہوم مذکورہ بالا دونوں مفاجیم سے منفرد اور عجیب تر ہے۔ اس معنی کے مطابق کسی کے ثابت قدم رہنے اور کسی حالت پر مُصِر ہو جانے کے لئے بولا جاتا ہے۔ جس طرح اونٹ جب کسی جگہ اتنا جم کر بیٹھ جائے کہ سو بار کوشش کرنے سے بھی وہاں سے نہ اٹھے بلکہ بدستور اسی جگہ ڈٹا رہے تو عربی محاورے میں اس کی اس حالت کو أَحَبُّ الْبَعِیْرُ کہا جاتا ہے۔ (۳)

لہذا اسی محاورے کی مناسبت سے اگر محبت کو احب البعیر سے استعارۃً نکلا ہوا لفظ مان لیں تو محبت کا معنی ہوگا کہ جب کسی مرغوب چیز کی یاد، اُس کا اُنس اور چاہت کسی کے دل میں اتنی شدت سے جم جائے اور جڑیں پکڑ لے کہ محبت کو اگر لاکھ خطرات کا مقابلہ کیوں نہ کرنا پڑے وہ برابر اسی محبت میں محو اور مستغرق رہے۔ اس کی اپنی مطلوبہ شے کے

(۱) علی ہجویری، کشف المحجوب: ۴۱۸

(۲) أبو القاسم القشیری، الرسالة القشیریة: ۵۷۰

(۳) ۱- ابن منظور، لسان العرب، ۱: ۲۸۹

۲- فیروز آبادی، القاموس المحيط، ۱: ۹۱

لئے اس استقامت کو محبت سے تعبیر کیا جائے گا۔

اس طرح کسی کی یاد کا دل کی گہرائیوں میں اتر جانا اور محبت میں اتنا رسوخ پیدا کر لینا کہ انسان کی جان جاتی ہے تو جاتی رہے مگر محبوب کی یاد سے کسی پل غفلت نہ برتے اور تعلق نہ ٹوٹے۔ لہذا رسوخ کی اس کیفیت کو بھی محبت کہتے ہیں۔

چوتھا مفہوم

محبت کا ایک مفہوم یہ بھی بیان کیا جاتا ہے کہ اس کا مادہ ”حُب“ ہے اور حب

الْجَرَّةُ أَوْ الضَّخْمَةُ مِنْهَا۔^(۱)

”اس منکے کو کہتے ہیں جو لبالب پانی سے بھرا ہوا ہو۔“

اگر اس منکے میں مزید پانی ڈالنے کی کوشش کی جائے تو اس میں پہلے سے بھرا ہوا پانی مزید پانی کو منکے میں نہیں آنے دیتا بلکہ منہ سے ہی باہر گرا دیتا ہے۔ جب منکے کی اس کیفیت کو ”حُب“ کہتے ہیں تو اس معنی کی مناسبت سے اب محبت کا مفہوم یہ ہوگا:

دل کا منکا یا برتن کسی کی یاد سے یوں بھر جائے کہ اس میں مزید کسی اور کی یاد کے دخول کی گنجائش نہ رہے اور کوشش کے باوجود بھی کسی کا خیال دل میں جگہ نہ پکڑ سکے اور دل کا ہر گوشہ محبت کے پانی سے یوں پُر ہو کہ اسے مزید کسی چیز کی حاجت نہ رہے، بس ہر وقت اپنے محبوب کے قرب و وصال کی تڑپ اسے بے چین رکھے۔

منکے کی اس بھری ہوئی کیفیت سے محبت کا معنی اچھی طرح سمجھ میں آ جاتا ہے۔ اس کی تصدیق بھی عشاق کے طرز عمل سے ملتی ہے جو محبوب کے علاوہ کبھی کسی غیر کی محبت میں گرفتار نہیں ہوتے۔ اگر دنیا کی بڑی سے بڑی کشش اور لالچ بھی ان کی راہ میں حائل ہو تو وہ پائے حقارت کی ٹھوکر سے اسے ایک طرف کر کے آگے نکل جاتے ہیں۔ محبت کا یہی

معنی رسالہ قشیریہ میں بھی بیان کیا گیا، اور محبت کے اسی مفہوم سے ملتا جلتا ایک مفہوم حضرت داتا گنج بخش سید علی ہجویریؒ نے بھی بیان فرمایا ہے۔ آپ ایک مثال کے ذریعے وضاحت کرتے ہوئے یوں بیان فرماتے ہیں:

”یہ بھی کہتے ہیں کہ لفظ ”حُب“ (محبت) حبیبی سے ماخوذ ہے جس کا معنی ایسا گھڑا ہے جس میں پانی بہت ہو۔ پانی نظر کی راہ میں حائل ہو اور آگھ اس میں دیکھ نہ سکتی ہو۔ اسی طرح جب محبت دل میں جاگزیں ہو کر دل کو لبریز کر دیتی ہے تو اس میں بجز محبوب کسی چیز کے لیے جگہ نہیں رہتی۔

”جب حق تعالیٰ نے حضرت ابراہیم علیہ السلام کو اپنی محبت کی خلعت سے سرفراز فرمایا تو وہ محض طاعتِ حق کے لیے دنیا سے الگ ہو گئے اور سب اللہ عالم ان کے سامنے ایک پردہ حائل کی شکل ہو کر رہ گئے۔ آپ اس حائل شدہ پردہ سے بیزار تھے۔ حق تعالیٰ نے ان کے اس حال اور مقام کو یوں بیان فرمایا:

فَانَّهُمْ عَدُوٌّ لِّيَ اِلَّا رَبُّ الْعَالَمِينَ ﴿۱﴾

”پس وہ (سب بُت) میرے دشمن ہیں سوائے تمام جہانوں کے

رب کے (وہی میرا معبود ہے)۔“

”اور اس موضوع پر شیخ شبلی فرماتے ہیں: ”محبت کا نام اس لیے محبت ہے کہ وہ

دل سے محبوب کے سوا ہر چیز کو مٹا دیتی ہے۔“ (۲)

پانچواں مفہوم

حُب کی ایک تعریف یوں بھی کی جاتی ہے:

(۱) الشعراء، ۲۶: ۷۷

(۲) علی ہجویری، کشف المحجوب: ۳۱۷

الخشبَات الأربَع تُوضَعُ عَلَیْهَا الجِرَّةُ ذَاتُ العُرْوَتَیْنِ۔^(۱)

”وہ چار لکڑیاں جن پر دو چوبوں والا مٹکا رکھا جاتا ہے۔“

- امام ابوالقاسم قشیریؒ لکھتے ہیں:

حُب سے مراد وہ چار لکڑیاں لی جاتی ہیں جن پر مٹکا رکھا جاتا ہے اور وہ لکڑیاں ہر حالت میں اس مٹکے کے بوجھ کو برداشت کرتی ہیں اور محبت بھی محبوب کی طرف سے ہر عزت و ذلت کو برداشت کرتی ہے۔“^(۲)

حضرت داتا صاحبؒ اس معنی کی حقیقت پر یوں رقم طراز ہیں:

”بعض کہتے ہیں کہ حُب دراصل وہ ”چار چوبہ“ ہے جس پر پانی کا برتن رکھا جاتا ہے۔ محبت حق کو حُب اس لیے کہتے ہیں کہ جو کچھ بھی مِنَ اللہ ہو یعنی عزت، راحت، تکلیف، آفت، آسائش، وفا اور جفا سب بطیب خاطر برداشت کرنا ہوتا ہے اور کسی حالت میں بھی کوئی چیز گراں نہیں گزرتی کیونکہ محبت کا مقصود ہی یہ ہے جیسے کہ وہ چار چوبہ جو پانی کے مٹکے کا بوجھ برداشت کرتا ہے محبت کی تکلیف اور خلقت ہی دوست کا بوجھ اٹھانے کے لیے ہے۔“^(۳)

الغرض محبت کے بہت سے معانی و مفاہیم ہیں جو علماء لغت و ادب اور صوفیاء کرام نے باعتبار لغت وضع فرمائے ہیں ہم نے اختصار کے باعث مندرجہ بالا پانچ معانی کو ہی محبت کا مفہوم سمجھانے کے لیے کافی سمجھا ہے۔ خلاصہً ہم ان معانی کا مفہوم یوں بیان کر سکتے ہیں کہ:

(۱) ۱- ابن منظور، لسان العرب، ۱: ۲۹۵

۲- فراہیدی، کتاب العین، ۳: ۳۲

(۲) قشیری، الرسالة القشیریة: ۵۷۱

(۳) علی ہجویری، کشف المحجوب: ۳۱۷

محبت خالصتاً دل کی کیفیت ہے۔ اس لیے محبوب کو دیکھنے، اس سے ملنے اور اس کی قربت حاصل کرنے کے لیے اذلاً دل میں 'اشتیاق' پیدا ہوتا ہے اور پھر جذبات پر جوش ہوتے ہیں تو یہی کیفیت 'محبت' میں بدلتی ہے اور اس میں کمال 'عشق' کی صورت میں نصیب ہوتا ہے۔

محبت کا اصطلاحی مفہوم

ائمہ کرام نے محبت کا اصطلاحی مفہوم بھی بیان کیا ہے:

۱۔ امام غزالیؒ نے محبت کی اصطلاحی تعریف یوں کی ہے:

فَالْحُبُّ عِبَارَةٌ عَنِ مِيلِ الطَّبَعِ إِلَى الشَّيْءِ الْمَلْدُ. فَإِنْ تَأَكَّدَ ذَلِكَ
الْمِيلُ وَقَوِيَ سُمِّيَ عَشَقًا۔^(۱)

”کسی خوشنما اور پسندیدہ چیز کی طرف طبیعت کا مائل ہونا محبت کہلاتا ہے، اگر اس میلان میں پختگی اور تقویت پیدا ہو جائے تو اسے عشق کہتے ہیں۔“

۲۔ امام راغب اصفہانیؒ محبت کی تعریف کرتے ہیں:

إِرَادَةٌ مَا تَرَاهُ أَوْ تَطْنَهُ خَيْرًا۔^(۲)

”محبت ایسا ارادہ ہے جو دیکھنے میں اور گمان کرنے میں آپ کو بھلا لگے۔“

ان تعریفات سے معلوم ہوا کہ کسی بھی پسندیدہ، منتخب اور پیاری چیز یا ذات کی طرف قلبی میلان کو 'محبت' کہتے ہیں، اور اس میں بھلائی و خیر پوشیدہ ہوتی ہے۔ امام راغب اصفہانی نے 'خیر' کی شرط اس لئے لگائی کہ یہ آپ کو راہ راست سے بھٹکانے والی نہ ہو، دوسرے الفاظ میں انہوں نے دنیاوی محبت، مال کی محبت، نفسانی محبت، خواہشات کی محبت

(۱) غزالی، إحياء علوم الدين، ۳: ۲۹۶

(۲) راغب أصفهاني، مفردات القرآن، ۱: ۲۸۷

اور شہوات پر مبنی عورتوں کی محبت کی نفی فرمائی ہے جو انسان کو گمراہ کرنے کا باعث بنتی ہیں۔ بھلائی اور خیر پر مبنی 'محبت' دراصل اللہ ﷻ اس کے رسول ﷺ، اہل بیت، صحابہ کرام ﷺ، قرآن، دین، احکام، اعمال صالحہ، اخلاقِ حسنہ اور شہوات و حرص سے پاک مخلوق کی محبت پر مشتمل ہوتی ہے۔ اسی تعلقِ محبت کو جب پختگی اور تقویت میسر آ جائے تو وہ 'عشق' میں بدل جاتی ہے۔

محبت کی اقسام

بنیادی طور پر محبت کی چار اقسام ہیں ان میں سے دو مثبت پہلو رکھتی ہیں جبکہ دو منفی پہلو۔ وہ درج ذیل ہیں:

- | | |
|----------------|-----------------|
| ۱۔ محبتِ واجبہ | ۲۔ محبتِ محدودہ |
| ۳۔ محبتِ محرمہ | ۴۔ محبتِ مذمومہ |

۱۔ محبتِ واجبہ

محبتِ واجبہ میں پہلا درجہ اللہ رب العزت کی محبت کا ہے اس کے بعد اُن مقدس ہستیوں سے محبت واجب ہے جو باری تعالیٰ کی محبت اور قربت کا باعث بنتی ہیں۔ اس کی درج ذیل اقسام ہیں۔

(۱) محبتِ الہی

اللہ رب العزت کی محبت دین اسلام کی اصل ہے۔ اس کے کمال سے دین کو کمال ملتا ہے اور اس میں کمی کبھی سے دین میں نقص پیدا ہوتا ہے۔ ایمان والوں کی اللہ رب العزت سے کیسی محبت ہوتی ہے اس پر ارشادِ باری تعالیٰ ہے:

وَالَّذِينَ آمَنُوا أَشَدُّ حُبًّا لِلَّهِ۔ (۱)

”اور جو لوگ ایمان والے ہیں وہ (ہر ایک سے بڑھ کر) اللہ سے بہت ہی زیادہ محبت کرتے ہیں۔“

ایمان والوں میں سے جو لوگ اللہ رب ذوالجلال کی محبت کو ٹھکرا دیتے ہیں اور احکام الہی سے رُخ پھیر لیتے ہیں اُن کو اِن الفاظ میں تنبیہ کی گئی:

يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ۔^(۱)

”اے ایمان والو! تم میں سے جو شخص اپنے دین سے پھر جائے گا تو عنقریب اللہ (ان کی جگہ) ایسی قوم کو لائے گا جن سے وہ (خود) محبت فرماتا ہوگا اور وہ اس سے محبت کرتے ہوں گے۔“

یہی وجہ ہے کہ حضور نبی اکرم ﷺ نے خصوصاً حضرت داؤد علیہ السلام کی دعا کا ذکر فرمایا کہ وہ اپنی دعا میں اللہ تعالیٰ کی محبت، اس سے محبت کرنے والے اولیاء و صالحین کی محبت اور اس کی محبت کے حصول میں معاون عملِ صالح کو طلب کیا کرتے تھے۔ حضرت ابوذر راء رضی اللہ عنہ سے روایت ہے کہ حضور علیہ السلام نے فرمایا:

كَانَ مِنْ دُعَاءِ دَاوُدَ يَقُولُ: اَللّٰهُمَّ اِنِّيْ اَسْأَلُكَ حُبِّكَ، وَ حُبِّ مَنْ يُحِبُّكَ وَالْعَمَلِ الَّذِي يُبَلِّغُنِيْ حُبِّكَ. اَللّٰهُمَّ اجْعَلْ حُبَّكَ اَحَبَّ اِلَيَّ مِنْ نَفْسِيْ وَ اَهْلِيْ وَ مِنْ الْمَاءِ الْبَارِدِ۔^(۲)

(۱) المائدة، ۵: ۵۴

(۲) ۱- ترمذی، السنن، کتاب الدعوات، باب في عقد التسبيح باليد،

۵: ۵۲۲، رقم: ۳۳۹۰

۲- حاکم، المستدرک، ۲: ۴۷۰، رقم: ۳۶۲۱

۳- دیلمی، الفردوس بمأثور الخطاب، ۳: ۲۷۱، رقم: ۳۸۱۰

۳- ابن سیرا، سلاح المؤمن في الدعاء، ۵۰۲، رقم: ۹۵۸

”حضرت داؤد علیہ السلام دعا فرمایا کرتے تھے: اے اللہ! میں تجھ سے تیری محبت، تجھ سے محبت کرنے والے کی محبت اور ایسے عمل کا سوال کرتا ہوں جو مجھے تیری محبت تک پہنچا دے۔ یا اللہ! تو اپنی محبت کو میری جان، میرے اہل و عیال اور (پیسے کے لئے) ٹھنڈے پانی سے بھی بڑھ کر میرے لئے محبوب بنا دے۔“

قرآن و سنت پر مشتمل دلائل سے ثابت ہوتا ہے کہ ہر لمحہ اللہ رب العزت کی محبت کو طلب کرتے رہنا چاہیے اور اس پر استقامت رکھنی چاہیے۔

(۷) محبتِ رسول ﷺ

اللہ رب العزت کی محبت کی طرح محبتِ رسول ﷺ بھی واجباتِ دین میں سے ہے۔ کسی شخص کا ایمان اس وقت تک کامل نہیں ہو سکتا جب تک کہ اسے اپنے والدین، اولاد، رشتہ دار، عزیز و اقارب، تمام لوگ حتیٰ کہ اپنی جان سے بھی زیادہ حضور ﷺ سے محبت نہ ہو۔ حضرت انس رضی اللہ عنہ سے مروی ہے کہ حضور نبی اکرم ﷺ نے فرمایا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔ (۱)

”تم میں سے کوئی مومن نہیں ہو سکتا جب تک کہ میں اسے اس کے والد (یعنی والدین)، اس کی اولاد اور تمام لوگوں سے زیادہ محبوب نہ ہو جاؤں۔“

اسی طرح حضرت ابو ہریرہ رضی اللہ عنہ سے مروی ایک روایت میں ہے کہ حضور نبی اکرم ﷺ نے فرمایا:

(۱) ۱- بخاری، الصحيح، کتاب الإیمان، باب حُبِّ الرَّسُولِ ﷺ مِنْ

الإِيمَانِ، ۱: ۱۴، رقم: ۱۵

۲- مسلم، صحيح، کتاب الإیمان، باب وجوب محبة رسول الله ﷺ

أكثر من الأهل والولد والوالد والناس أجمعين، ۱: ۶۷، رقم: ۴۴

قَوْلَ الَّذِي نَفْسِي بِيَدِهِ۔ (۱)

”قسم ہے اس ذات کی جس کے قبضہ قدرت میں میری جان ہے! (اس کے بعد سابقہ الفاظ حدیث ہیں)۔“

حضرت عبداللہ بن ہشام ؓ سے مروی ہے:

كُنَّا مَعَ النَّبِيِّ ﷺ، وَهُوَ آخِذٌ بِيَدِ عُمَرَ بْنِ الْخَطَّابِ، فَقَالَ لَهُ عُمَرُ: يَا رَسُولَ اللَّهِ! لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ نَفْسِي، فَقَالَ النَّبِيُّ ﷺ: لَا، وَالَّذِي نَفْسِي بِيَدِهِ، حَتَّى أَكُونَ أَحَبَّ إِلَيْكَ مِنْ نَفْسِكَ. فَقَالَ لَهُ عُمَرُ: فَإِنَّهُ الْآنَ، وَاللَّهِ، لَأَنْتَ أَحَبُّ إِلَيَّ مِنْ نَفْسِي، فَقَالَ النَّبِيُّ ﷺ: الْآنَ يَا عُمَرُ۔ (۲)

”ہم حضور نبی اکرم ﷺ کے ساتھ تھے اور آپ ﷺ نے حضرت عمر بن خطاب ؓ کا ہاتھ پکڑا ہوا تھا۔ حضرت عمر ؓ نے عرض کیا: یا رسول اللہ! آپ مجھے اپنی جان کے سوا ہر چیز سے زیادہ محبوب ہیں۔ اس پر حضور نبی اکرم ﷺ نے فرمایا: نہیں، قسم ہے اس ذات کی جس کے قبضہ قدرت میں میری جان ہے! جب تک میں تمہیں اپنی جان سے بھی محبوب تر نہ ہو جاؤں (تم اس وقت تک مومن نہیں ہو سکتے)۔ حضرت عمر ؓ نے عرض کیا: اللہ رب العزت کی قسم! اب آپ مجھے اپنی جان سے بھی زیادہ محبوب ہیں، چنانچہ حضور نبی اکرم ﷺ نے فرمایا: اے عمر! اب (تمہارا ایمان کامل ہو) ہے۔“

(۱) بخاری، الصحيح، کتاب الإیمان، باب حُبِّ الرَّسُولِ ﷺ مِنْ
الإیمان، ۱: ۱۳، الرقم: ۱۳

(۲) بخاری، الصحيح، کتاب الأیمان وَ النَّذْوَرِ، باب كَيْفَ كَانَتْ يَمِينُ
النَّبِيِّ ﷺ، ۶: ۲۳۳۵، رقم: ۶۲۵۷

محبتِ رسول ﷺ درحقیقت محبتِ الہی کی تابع ہے اور جو حضور ﷺ سے محبت کرتا ہے یہی محبت اسے باری تعالیٰ کی محبت کے حصول کا ذریعہ بنتی ہے۔

محبتِ الہی اور محبتِ رسول ﷺ ایک ہی ہے

قرآن و حدیث میں بعض مقامات پر دونوں محبتوں کا یکجا بیان ہوا ہے جو اس بات کا ثبوت ہے کہ محبتِ الہی اور محبتِ رسول ﷺ ایک ہے اور دیگر تمام محبت کے مراتب سے اعلیٰ و ارفع ہیں۔ اللہ رب العزت نے قرآن کریم میں ایمان والوں کے دنیا میں آٹھ (۸) خصوصی تعلقات اور معاملات کا ذکر کرنے کے بعد محبتِ الہی، محبتِ رسول ﷺ اور اپنی راہ میں جدوجہد کو سب سے بڑھ کر قرار دیا ہے۔ ارشاد فرمایا:

قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِينُ تَرْضَوْنَهَا أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ۗ وَاللَّهُ لَا يَهْدِي الْقَوْمَ الْفَاسِقِينَ ٥ (۱)

”(اے نبی مکرم!) آپ فرمادیں: اگر تمہارے باپ (دادا) اور تمہارے بیٹے (بیٹیاں) اور تمہارے بھائی (بہنیں) اور تمہاری بیویاں اور تمہارے (دیگر) رشتہ دار اور تمہارے اموال جو تم نے (محنت سے) کمائے اور تجارت و کاروبار جس کے نقصان سے تم ڈرتے رہتے ہو اور وہ مکانات جنہیں تم پسند کرتے ہو، تمہارے نزدیک اللہ اور اس کے رسول (ﷺ) اور اس کی راہ میں جہاد سے زیادہ محبوب ہیں تو پھر انتظار کرو یہاں تک کہ اللہ اپنا حکم (عذاب) لے آئے۔ اور اللہ نافرمان لوگوں کو ہدایت نہیں فرماتا“

اللہ تبارک و تعالیٰ کی محبت اور اس کے رسول کریم ﷺ کی محبت، قربت اور

اطاعت کے اعتبار سے افضل اور اجل ہیں۔ حضرت انس رضی اللہ عنہ روایت بیان کرتے ہیں:

أَنَّ رَجُلًا سَأَلَ النَّبِيَّ ﷺ عَنِ السَّاعَةِ، فَقَالَ: مَتَى السَّاعَةُ؟ قَالَ: وَ مَاذَا أَعْدَدْتُ لَهَا؟ قَالَ: لَا شَيْءَ (و فِي رِوَايَةٍ أَحْمَدُ: قَالَ: مَا أَعْدَدْتُ لَهَا مِنْ كَثِيرِ عَمَلٍ، لَا صَلَاةَ وَ لَا صِيَامَ) إِلَّا أَنِّي أَحِبُّ اللَّهَ وَ رَسُولَهُ ﷺ. فَقَالَ: أَنْتَ مَعَ مَنْ أَحْبَبْتَ. قَالَ أَنَسٌ: فَمَا فَرِحْنَا بِشَيْءٍ فَرِحْنَا بِقَوْلِ النَّبِيِّ ﷺ: أَنْتَ مَعَ مَنْ أَحْبَبْتَ. قَالَ أَنَسٌ: فَأَنَا أَحِبُّ النَّبِيَّ ﷺ وَ أَبَا بَكْرٍ وَ عُمَرَ وَ أَرْجُو أَنْ أَكُونَ مَعَهُمْ بِحَبِيئِي إِثَابُهُمْ وَ إِنْ لَمْ أَعْمَلْ بِمِثْلِ أَعْمَالِهِمْ-^(۱)

”کسی آدمی نے حضور نبی اکرم ﷺ سے سوال کیا کہ قیامت کب آئے گی؟ آپ ﷺ نے پوچھا: تم نے اس کے لئے کیا تیاری کر رکھی ہے؟ اس نے

(۱) ۱۔ بخاری، الصحيح، کتاب المناقب، باب مناقب عمر بن الخطاب

أبي حفص القرشي العدوي، ۳: ۱۳۳۹، رقم: ۳۲۸۵

۲۔ أيضاً، کتاب الأدب، باب ما جاء في قول الرجل ويملك،

۵۲۸۵: رقم: ۵۸۱۵

۳۔ مسلم، الصحيح، کتاب البر والصلة والآداب، باب المرء مع من

أحب، ۳: ۲۰۳۲، رقم: ۲۶۳۹

۴۔ ترمذی، السنن، کتاب الزهد، باب ما جاء أن المرء مع من

أحب، ۳: ۵۹۵، رقم: ۲۳۸۵۔ وقال أبو عيسى: هذا حديث صحيح

۵۔ أبو داود، السنن، کتاب الأدب، باب إخبار الرجل الرجل بمحبته

إياه، ۳: ۳۳۳، رقم: ۵۱۲۷

۶۔ أحمد بن حنبل، المسند، ۳: ۱۰۴، ۱۶۸، ۱۷۸، رقم: ۱۴۰۳۲،

۱۲۷۳۸، ۱۲۸۳۶

عرض کیا: میرے پاس تو کوئی عمل نہیں۔ (امام احمد کی روایت میں ہے کہ اس نے عرض کیا: میں نے تو اس کے لئے بہت سے اعمال تیار نہیں کیے، نہ بہت سی نمازیں اور نہ بہت سے روزے) سوائے اس کے کہ میں اللہ تعالیٰ اور اس کے رسول ﷺ سے محبت رکھتا ہوں۔ آپ ﷺ نے فرمایا: تم (قیامت کے روز) اس کے ساتھ ہو گے جس سے محبت رکھتے ہو۔ حضرت انس رضی اللہ عنہ فرماتے ہیں کہ ہمیں (تمام صحابہ کرام کو) کبھی کسی خبر سے اتنی خوشی نہیں ہوئی جتنی خوشی حضور ﷺ کے اس فرمان اقدس سے ہوئی کہ تم اس کے ساتھ ہو گے جس سے محبت کرتے ہو۔ حضرت انس رضی اللہ عنہ نے فرمایا: میں حضور نبی اکرم ﷺ سے محبت کرتا ہوں اور حضرت ابوبکر و عمر رضی اللہ عنہما سے محبت کرتا ہوں لہذا امید کرتا ہوں کہ ان کی محبت کے باعث میں بھی ان حضرات کے ساتھ ہی رہوں گا اگرچہ میرے اعمال ان کے اعمال جیسے نہ ہوں۔“

محبت الہی اور محبت رسول ﷺ بندے کی شفاعت کرنے والی بھی ہے۔

سیدنا عمر بن خطاب رضی اللہ عنہ سے مروی ہے کہ حضور نبی اکرم ﷺ کے زمانہ مبارک میں ایک شخص جس کا نام عبداللہ اور لقب حمار تھا، وہ نبی اکرم ﷺ کی ظرافت طبع کا باعث بنتا تھا۔ حضور ﷺ نے اسے شراب پینے کے باعث مارا تھا، ایک دن اسے پھر (حالت نشہ میں) لایا گیا تو آپ ﷺ نے اسے مارنے کا حکم دیا پس اسے مارا گیا۔ موقع پر لوگوں میں سے ایک شخص نے کہا۔ یا اللہ جتنی مرتبہ اسے مارنے کے لئے لایا گیا تو اس سے زیادہ اس پر لعنت بھیج۔ اس پر حضور ﷺ نے فرمایا:

لَا تَلْعَنُوهُ، فَوَاللَّهِ مَا عَلِمْتُ أَنَّهُ يُحِبُّ اللَّهَ وَرَسُولَهُ۔^(۱)

(۱) ۱۔ بخاری، الصحيح، کتاب الحدود، باب ما یکرہ من لعن شارب

”اسے لعنت نہ کرو، اللہ رب العزت کی قسم! میں اس کے سوا کچھ نہیں جانتا کہ یہ اللہ اور اس کے رسول سے محبت کرتا ہے۔“

اللہ تعالیٰ اور اس کے حبیب ﷺ کی محبت تمام انواع و اقسام کی محبت سے بلند ہے جس کی خبر حضور ﷺ کے مندرجہ بالا فرمان مبارک سے روز روشن کی طرح عیاں ہے۔ شرابی شخص ہے، اس کا عمل گھٹیا ترین ہے لیکن آپ ﷺ نے اس کے بیچ ترین عمل کو اپنی اور اپنے رب کی محبت دل میں رکھنے کی بناء پر نظر انداز فرمادیا۔ اسی لئے کسی نے فرمایا تھا:

محمد کی محبت دینِ حق کی شرطِ اول ہے
اسی میں ہو اگر خای تو سب کچھ نا کھل ہے

محبتِ الہی اور محبتِ رسول ﷺ اصلِ اعمال ہیں

قرآن کریم اور احادیثِ مبارکہ سے ہم بیان کر چکے ہیں کہ اللہ تعالیٰ اور اس کے رسول ﷺ کی محبت تمام اعمال کی بنیاد ہے، اس پر تمام ائمہ کا اتفاق ہے حتیٰ کہ شیخ ابن تیمیہ بھی اسی کے قائل ہیں۔ وہ اپنی تصنیف ”قاعدة فی المحبة (۱: ۴۹)“ میں الحب اصل کل عمل والتصديق بالمحبة هو اصل الإیمان (محبت دراصل ہر عمل کی اصل ہے اور محبت کے ساتھ تصدیق ہی اصلِ ایمان ہے) کے تحت لکھتے ہیں:

إذا كان الحب أصل كل عمل من حق و باطل، و هو أصل الأعمال الدينية و غيرها، و أصل الأعمال الدينية حب الله

..... ۲- ہزار، المسند، ۱: ۳۹۳، رقم: ۲۶۹

۳- ابویعلیٰ، المسند، ۱: ۱۶۱، رقم: ۱۷۶

۴- بیہقی، السنن الکبریٰ، ۸: ۳۱۲، ۹: ۱۰۳

ورسوله كما أن أصل الأقوال الدينية تصديق الله ورسوله۔

”یہ طے شدہ امر ہے کہ ہر عمل خواہ حق ہو یا باطل کی اصل محبت ہے اور یہی محبت اعمالِ دینیہ وغیرہا کی بھی اصل ہے، اعمالِ دینیہ کی اصل اللہ تعالیٰ اور اس کے رسول ﷺ کی محبت ہے جس طرح کہ اقوالِ دینیہ کی اصل اللہ تعالیٰ اور اس کے رسول ﷺ کی تصدیق ہے۔“

درج بالا تمام بحث سے ثابت ہوا کہ واجباتِ محبت میں سے اللہ تعالیٰ اور اس کے رسول محترم ﷺ کی محبت کو اولیت حاصل ہے۔ باقی تمام محبتیں اور چاہتیں ان دونوں محبتوں کے تابع ہیں۔

(ج) محبتِ اہل بیتِ اطہار و صحابہ کرام

اہل بیتِ اطہار اور صحابہ کرام ﷺ سے محبت کرنا بھی واجباتِ دین میں سے ہے۔ اس کی وجہ یہ ہے کہ اللہ تعالیٰ اور اس کے رسول کریم ﷺ کی محبت کا تقاضا ہے کہ ان سے وابستہ ان کے اطاعتِ شعاروں، وفا شعاروں اور محبوں سے بھی محبت کی جائے۔ حضور نبی اکرم ﷺ نے اپنی کئی احادیثِ مبارکہ میں اہل بیتِ اطہار اور صحابہ کرام سے محبت کی ترغیب اور حکم دیا ہے۔

۱۔ حضرت عباس بن عبدالمطلب رضی اللہ عنہما سے مروی ہے:

قُلْتُ: يَا رَسُولَ اللَّهِ، إِنَّ قَرِيْشًا إِذَا لَقِيَتْ بَعْضَهُمْ بَعْضًا لَقَوْهُمْ بِبَشَرٍ حَسَنٍ، وَإِذَا لَقَوْنَا لَقَوْنَا بِوُجُوْهِ لَا نَعْرِفُهَا. قَالَ: فَغَضِبَ النَّبِيُّ ﷺ غَضَبًا شَدِيْدًا، وَقَالَ: وَالَّذِي نَفْسِي بِيَدِهِ لَا يَدْخُلُ قَلْبَ رَجُلٍ الْإِيْمَانُ حَتَّى يُحِبَّكُمْ لِلَّهِ وَلِرَسُولِهِ وَلِقَرَابَتِي۔^(۱)

(۱) ۱۔ أحمد بن حنبل، المسند، ۱: ۲۰۷، رقم: ۱۷۷۲، ۱۷۷۷،

”میں نے بارگاہ رسالت ﷺ میں عرض کیا: یا رسول اللہ! قریش جب آپس میں ملتے ہیں تو حسین مسکراتے چہروں سے ملتے ہیں اور جب ہم سے ملتے ہیں تو ایسے چہروں سے ملتے ہیں جنہیں ہم نہیں جانتے (یعنی مکان سے عاری چہروں کے ساتھ)۔ حضرت عباس فرماتے ہیں: حضور نبی اکرم ﷺ یہ سن کر شدید جلال میں آگئے اور فرمایا: اس ذات کی قسم! جس کے قبضہ قدرت میں میری جان ہے کسی بھی شخص کے دل میں اس وقت تک ایمان داخل نہیں ہو سکتا جب تک اللہ تعالیٰ اور اس کے رسول ﷺ اور میری قرابت کی خاطر تم سے محبت نہ کرے۔“

۲۔ حضرت عبدالرحمن بن ابی لیلیٰ رضی اللہ عنہ اپنے والد سے روایت کرتے ہیں کہ حضور نبی اکرم ﷺ نے فرمایا:

لَا يُؤْمِنُ عَبْدٌ حَتَّىٰ أَكُونَ أَحَبَّ إِلَيْهِ مِنْ نَفْسِهِ وَأَهْلِي أَحَبَّ إِلَيْهِ مِنْ أَهْلِهِ، وَعَتَرَتِي أَحَبَّ إِلَيْهِ مِنْ عَتَرَتِهِ، وَذَاتِي أَحَبَّ إِلَيْهِ مِنْ ذَاتِهِ۔^(۱)

”کوئی بندہ اس وقت تک مومن نہیں ہو سکتا جب تک کہ میں اس کے نزدیک اس کی جان سے بھی محبوب تر نہ ہو جاؤں اور میرے اہل بیت اسے اس کے اہل خانہ سے محبوب تر نہ ہو جائیں اور میری اولاد اسے اپنی اولاد سے بڑھ کر

۲۔ حاکم، المستدرک، ۳: ۳۷۶، رقم: ۵۳۳۳، ۲۹۶۰

۳۔ نسائی، السنن الکبریٰ، ۵: ۵۱، رقم: ۸۱۷۶

۴۔ بزار، المسند، ۶: ۱۳۱، رقم: ۲۱۷۵

۵۔ بیہقی، شعب الإیمان، ۲: ۱۸۸، رقم: ۱۵۰۱

(۱) ۱۔ طبرانی، المعجم الکبیر، ۷: ۷۵، رقم: ۶۳۱۶

۲۔ أيضاً، المعجم الأوسط، ۶: ۵۹، رقم: ۵۷۹۰

۳۔ بیہقی، شعب الإیمان، ۲: ۱۸۹، رقم: ۱۵۰۵

محبوب نہ ہو جائے اور میری ذات اسے اپنی ذات سے محبوب تر نہ ہو جائے۔“

۳۔ حضرت عبداللہ بن مغفل رضی اللہ عنہ سے روایت ہے کہ حضور نبی اکرم صلی اللہ علیہ وسلم نے اپنے صحابہ کے بارے میں فرمایا:

اللَّهُ فِي أَصْحَابِي، اللَّهُ فِي أَصْحَابِي، لَا تَتَّخِذُوهُمْ غَرَضًا
بَعْدِي، فَمَنْ أَحَبَّهُمْ فَبِحُبِّي أَحَبَّهُمْ، وَمَنْ أَبْغَضَهُمْ فَبِغْضِي
أَبْغَضَهُمْ، وَمَنْ آذَاهُمْ فَقَدْ آذَانِي، وَمَنْ آذَانِي فَقَدْ آذَى اللَّهَ، وَمَنْ
آذَى اللَّهَ فَيُوشِكُ أَنْ يَأْخُذَهُ. (۱)

”میرے صحابہ کے بارے میں اللہ تعالیٰ سے ڈرو! اللہ سے ڈرو! میرے صحابہ کے بارے میں اللہ تعالیٰ سے ڈرو! اللہ سے ڈرو! میرے بعد انہیں تنقید کا نشانہ مت بنانا کیونکہ جس نے ان سے محبت کی اس نے میری وجہ سے ان سے محبت کی اور جس نے ان سے بغض رکھا اس نے میرے بغض کی وجہ سے ان سے بغض رکھا اور جس نے انہیں تکلیف پہنچائی اس نے مجھے تکلیف پہنچائی اور جس نے مجھے تکلیف پہنچائی اس نے اللہ تعالیٰ کو تکلیف پہنچائی اور جس نے اللہ تعالیٰ کو تکلیف پہنچائی عنقریب اللہ تعالیٰ اُسے پکڑے گا۔“

(۵) محبت اولیاء و صالحین

احادیث مبارکہ سے امت مسلمہ کو اولیاء اللہ صالحین اور مقررین سے محبت کرنے کا بھی درس ملتا ہے۔ اللہ صلی اللہ علیہ وسلم خود اپنے اولیاء اور صالحین سے محبت کا اعلان کرتا ہے اور حضرت جبرائیل علیہ السلام کے ذریعہ ہر ایک کو ان سے محبت کا حکم بھی دیتا ہے۔

۱۔ حضرت ابو ہریرہ رضی اللہ عنہ سے روایت کرتے ہیں کہ حضور نبی اکرم صلی اللہ علیہ وسلم نے فرمایا:

(۱) ترمذی، السنن، کتاب المناقب، باب فیمن سب أصحاب

النبی صلی اللہ علیہ وسلم، ۵: ۲۹۶، رقم: ۳۸۶۲

إِذَا أَحَبَّ اللَّهُ الْعَبْدَ نَادَى جِبْرِيلَ: إِنَّ اللَّهَ يُحِبُّ فُلَانًا، فَأَحْبِبْهُ، فَيُحِبُّهُ جِبْرِيلُ، فَيُنَادِي جِبْرِيلُ فِي أَهْلِ السَّمَاءِ: إِنَّ اللَّهَ يُحِبُّ فُلَانًا، فَأَحْبِبُوهُ، فَيُحِبُّهُ أَهْلُ السَّمَاءِ، ثُمَّ يُوضَعُ لَهُ الْقَبُولُ فِي الْأَرْضِ - (۱)

”جب اللہ تعالیٰ کسی بندے سے محبت کرتا ہے تو جبرئیل علیہ السلام کو آواز دیتا ہے کہ اللہ تعالیٰ فلاں بندے سے محبت رکھتا ہے لہذا تم بھی اس سے محبت کرو۔ پس حضرت جبرئیل علیہ السلام اس سے محبت کرتے ہیں۔ پھر حضرت جبرئیل علیہ السلام آسمانی مخلوق میں ندا دیتے ہیں کہ اللہ تعالیٰ فلاں بندے سے محبت کرتا ہے لہذا تم بھی اس سے محبت کرو۔ پس آسمان والے بھی اس سے محبت کرنے لگتے ہیں پھر زمین والوں (کے دلوں) میں اس کی مقبولیت رکھ دی جاتی ہے۔“

۲۔ حضرت عبداللہ بن مسعود رضی اللہ عنہ سے مروی ہے:

جَاءَ رَجُلٌ إِلَى رَسُولِ اللَّهِ ﷺ، فَقَالَ: يَا رَسُولَ اللَّهِ، كَيْفَ تَقُولُ فِي رَجُلٍ أَحَبَّ قَوْمًا وَلَمْ يَلْحَقْ بِهِمْ؟ فَقَالَ رَسُولُ اللَّهِ ﷺ: الْمَرْءُ مَعَ مَنْ أَحَبَّ - (۲)

(۱) ۱۔ بخاری، الصحيح، کتاب بدء الخلق، باب ذكر الملائكة، ۱۱۷۵:۳، رقم: ۳۰۳۷ (امام بخاری نے اس حدیث کو کتاب الأدب، رقم: ۵۲۹۳ اور کتاب التوحید، رقم: ۷۰۳۷ میں بھی بیان کیا ہے۔)

۲۔ مسلم، الصحيح، کتاب البر والصلۃ والآداب، باب إذا أحب الله عبداً حَبَّه إلى عباده، ۲۰۳۰:۴، رقم: ۲۶۳۷

(۲) ۱۔ بخاری، الصحيح، کتاب الأدب، باب عَلَامَةُ الْحُبِّ فِي اللَّهِ ﷻ،

۲۲۸۳:۵، رقم: ۵۸۱۷، ۵۸۱۸

”ایک شخص نے حضور نبی اکرم ﷺ کی خدمتِ اقدس میں حاضر ہو کر عرض کیا: یا رسول اللہ! اس شخص کے بارے میں کیا ارشاد ہے جو کسی قوم سے محبت رکھتا ہے لیکن (ان جیسے اعمال کر کے) ان سے ملا نہیں ہے؟ اس پر حضور نبی اکرم ﷺ نے فرمایا: (روزِ قیامت) آدمی اسی کے ساتھ ہوگا جس سے وہ (دنیا میں) محبت رکھتا ہوگا۔“

ان احادیثِ مبارکہ سے معلوم ہوا کہ اہل بیتِ اطہار، صحابہ کرام اور اولیاء و صالحین ﷺ سے محبت کرنا بھی دین کا لازمی حصہ ہے۔ ان سے محبت نہ کرنے کی صورت میں بھی ایمان کی کاملیت نصیب نہیں ہوتی، چاہے کوئی شخص کثرت سے دیگر اعمالِ صالحہ مثلاً نماز، روزے، حج، زکوٰۃ، تسبیحات اور جہاد کرتا پھرے۔

۲۔ محبتِ محمودہ

محبت کی دوسری قسم محمودہ ہے۔ یہ ایسی محبت ہے جس کے قابلِ تعریف ہونے پر شریعت سے دلائل میسر ہیں یا انسان کی طبیعت فطرتاً ان کی طرف مائل ہوتی ہے۔ اس کی درج ذیل قسمیں بنتی ہیں:

(۱) طبعی محبت

بعض اوقات انسان کی طبیعت میں کسی چیز کی رغبت و محبت پیدا ہوتی ہے۔ مثلاً

۲۔ مسلم، الصحيح، کتاب البر والصلة والآداب، باب المرء مع من

أحب، ۴: ۲۰۳۳، رقم: ۲۶۳۰

۳۔ ترمذی نے ”الجامع الصحيح (کتاب الزہد، باب ما جاء أن المرء

مع من أحب، ۴: ۵۹۶، رقم: ۲۳۸۷)“ میں اسے صحیح کہا ہے۔

۴۔ نسائی، السنن الکبریٰ، ۶: ۳۳۳، رقم: ۱۱۷۸

۵۔ ابن حبان، الصحيح، ۲: ۳۱۶، رقم: ۵۵۷

بھوکے کو کھانے کی محبت، پیاسے کے لئے پانی کی محبت، سخت گرمی میں بے سایہ کو سایہ کی محبت، تنگ و تاریک راہوں سے گزرتے پیدل مسافر کی سواری سے محبت وغیرہ اسی کی مثالیں ہیں۔ اس میں تعلیم کا عنصر شامل نہیں ہوتا بلکہ انسانی طبیعت خود بخود ان کی طرف مائل ہوتی ہے۔ یہ مباح محبت ہے۔

(۲) رحیمانہ اور تعظیمانہ محبت

بعض محبتیں رحمت، شفقت اور تعظیم پر مبنی ہوتی ہیں۔ مثلاً والدین کی اولاد سے، شیخ کی مرید سے اور استاد کی شاگرد سے محبت اسی طرح اولاد کی والدین سے، مرید کی شیخ سے اور شاگرد کی استاد سے محبت۔ قرآن و حدیث میں اس محبت پر نصوص ملتی ہیں۔

(۳) اُلفت اور اُنس بھری محبت

عام معاشرے میں انسانوں کے مابین باہم کئی ایسے تعلقات ہوتے ہیں جو اُلفت اور اُنس و پیار سے لبریز ہوتے ہیں۔ مختلف شعبہ ہائے زندگی کاروبار، صنعت، تجارت، زراعت اور علم سے وابستہ افراد کی باہم محبت، مسافروں کی آپس میں محبت، بہن بھائیوں کی آپس میں محبت، اعزہ و اقارب کے درمیان محبت و اُلفت، میاں بیوی کے درمیان رشتہ محبت اسی کی مثالیں ہیں۔ اُلفت و محبت کی یہ تمام اقسام قرآن و حدیث سے ثابت ہیں۔ اس کا مقصد وحید یہ ہے کہ مخلوق کے درمیان غم و غصہ، بغض و عناد اور تعصب و عداوت کی فضا قائم ہونے کی بجائے باہم محبت کا ماحول پروان چڑھے تاکہ انہیں خالق کائنات کی رحمت اور برکت حاصل ہو۔

(۴) افعالِ صالحہ سے محبت

افعالِ صالحہ اور نیکی پر مبنی اعمال سے محبت کرنا بھی قابلِ تعریف اور لائقِ ستائش محبتوں میں شامل ہے۔ ہر وہ عمل، عملِ صالح ہوتا ہے جو اللہ ﷻ اور اس کے حبیب حضور

نبی اکرم ﷺ کی رضا اور قربت کا باعث بنے جبکہ اس کے برعکس ہر وہ عمل، عمل سیئہ ہوتا ہے جو اللہ تعالیٰ اور اس کے رسول ﷺ کی ناراضگی اور غضب کا باعث بنے۔ چنانچہ نماز، روزہ، حج، زکوٰۃ، امر بالمعروف و نہی عن المنکر، حسن خلق سے پیش آنا، عدل و انصاف کرنا، سچ بولنا، امانت داری کا مظاہرہ کرنا، تقویٰ و طہارت پر کار بند رہنا وغیرہ تمام کے تمام اعمالِ صالحہ کی مختلف صورتیں ہیں جو رضائے الہی اور رضائے رسول ﷺ کا ذریعہ بنتی ہیں۔ اس لئے تمام اعمالِ صالحہ سے محبت کرنی چاہئے اور محبت سے ادا کرنا چاہئے۔

۳۔ محبتِ محرمہ

جس طرح بنیادی طور پر محبت کی دو اقسام مثبت پہلو پر مبنی ہیں۔ اسی طرح محبت کی دو اقسام منفی پہلو پر مبنی ہیں جن سے بچنا ضروری ہے۔ ان میں سے ایک محبتِ محرمہ ہے۔

پہلی صورت

محبتِ محرمہ کی پہلی صورت شرک پر مبنی ہے۔ اس کا مفہوم یہ ہے کہ کسی ذات یا شے کو اللہ تعالیٰ کا شریک ٹھہراتے ہوئے اس سے اللہ تعالیٰ جیسی محبت کی جائے۔ یہ اللہ کے ساتھ شرک فی الحب ہے۔ کسی سے اس عقیدہ کے ساتھ محبت کرنا سراسر حرام ہے۔ اللہ تعالیٰ نے سورۃ البقرۃ میں کفار کے اس طرزِ عمل کو یوں بیان فرمایا ہے:

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ۔^(۱)

”اور لوگوں میں بعض ایسے بھی ہیں جو اللہ کے غیروں کو اللہ کا شریک ٹھہراتے

ہیں اور ان سے ”اللہ سے محبت“ جیسی محبت کرتے ہیں۔“

اہل زمین میں سے اکثر مذاہب کے ماننے والے اپنے رہنماؤں اور بتوں کو اللہ تعالیٰ کے ساتھ شریک ٹھہرانے کے بعد محبت اور تعظیم کے اسی باطل و ہم باطل میں مبتلا ہیں۔

دوسری صورت

محبتِ محرمہ کی دوسری صورت یہ ہے کہ جن افعال اور اعمال سے اللہ تعالیٰ اور اس کے رسول ﷺ نے ممانعت فرمائی ہے انسان ان اعمال کی محبت میں گرفتار ہو یا ایمان والوں کے اندر ان افعال کو پھیلانے کی محبت کا۔ مثلاً بدکاری، شراب نوشی، چوری اور فحاشی و بے حیائی وغیرہ تو ایسی محبت کا شمار بھی محرمہ میں ہوگا۔ اللہ رب العزت نے قرآن حکیم میں ایسے ہی برے لوگوں کے کردار کی یوں مذمت فرمائی ہے:

إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ
أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ^(۱)

”بیشک جو لوگ اس بات کو پسند کرتے ہیں کہ مسلمانوں میں بے حیائی پھیلے ان کے لئے دنیا اور آخرت میں دردناک عذاب ہے، اور اللہ (ایسے لوگوں کے عزائم کو) جانتا ہے اور تم نہیں جانتے“

۴۔ محبتِ مذمومہ

وہ محبت جو انسان کو اللہ تعالیٰ اور اس کے رسول محترم ﷺ کے ذکر اور ان کی اطاعت و فرمان برداری سے غافل کر دے، مذمومہ ہے۔

پہلی صورت

محبتِ مذمومہ کی پہلی صورت یہ ہے کہ والدین، اولاد، مال و دولت، منصب، عیش و عشرت، کاروبار و تجارت اور کوشی بنگلہ جائداد سے ایسی محبت کی جائے جو انسان کو اللہ ﷻ اور سید المرسلین ﷺ کے ذکر سے غافل کر دیں۔ گویا انسان دنیا اور مافیہا کی محبت میں اللہ اور اس کے رسول ﷺ کو بھول جائے۔ اللہ تعالیٰ نے قرآن میں ایمان والوں کو

جھوڑتے ہوئے فرمایا:

يَا أَيُّهَا الَّذِينَ آمَنُوا لَا تُلْهِكُمْ أَمْوَالَكُمُ وَلَا أَوْلَادُكُمُ عَنْ ذِكْرِ اللَّهِ
وَمَنْ يَفْعَلْ ذَلِكَ فَأُولَئِكَ هُمُ الْخٰسِرُونَ ﴿١﴾

”اے ایمان والو! تمہارے مال اور تمہاری اولاد (کہیں) تمہیں اللہ کی یاد سے ہی
غافل نہ کر دیں، اور جو شخص ایسا کرے گا تو وہی لوگ نقصان اٹھانے والے ہیں“

دوسری صورت

محبتِ مذمومہ کی دوسری صورت یہ ہے کہ انسان دنیا و مافیہا کے رشتوں اور دیگر
امور کو اللہ تعالیٰ اور اس کے رسول ﷺ کی ذات اور ان کے واجب کردہ اعمال اور افعال
پر ترجیح دے اور ان افعالِ واجبہ سے بڑھ کر دیگر امور سے محبت کرے۔ قرآن میں اللہ
رب العزت نے آٹھ (۸) تعلقات کا ذکر کرنے کے بعد فرمایا کہ اگر ان کی محبت اللہ اور
اس کے رسول ﷺ کی محبت اور اس کی راہ میں جہاد اور جدوجہد کرنے سے بڑھ گئیں تو:

فَتَرْبَّبُوا حَتَّىٰ يَأْتِيَ اللَّهُ بِأَمْرٍ ۗ وَاللَّهُ لَا يَهْدِي الْقَوْمَ الْفٰسِقِينَ ﴿٢﴾

”پھر انتظار کرو یہاں تک کہ اللہ اپنا حکم (عذاب) لے آئے۔ اور اللہ نافرمان
لوگوں کو ہدایت نہیں فرماتا“

لہذا ان دونوں راستوں میں سے صحیح راستہ یہی ہے کہ انسان دنیا و مافیہا کے
رشتوں اور دیگر امور کو اللہ ﷻ اس کے رسول کریم ﷺ، عبادتِ الہیہ اور اعمالِ صالحہ پر
ترجیح نہ دے اور نہ ہی ان سے بڑھ کر محبوب جانے۔ اللہ تعالیٰ نے اپنے ایسے ہی صالح
بندوں کا تذکرہ ان الفاظ میں فرمایا ہے:

(۱) المنافقون، ۶۳: ۹

(۲) التوبة، ۹: ۲۳

رَجَالٌ لَا تُلْهِهِمْ تِجَارَةٌ وَلَا بَيْعٌ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ
الزَّكَاةِ يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ ۝ (۱)

”اللہ کے اس نور کے حامل (وہی مردانِ خدا) ہیں جنہیں تجارت اور خرید و فروخت نہ اللہ کی یاد سے غافل کرتی ہے اور نہ نماز قائم کرنے سے اور نہ زکوٰۃ ادا کرنے سے (بلکہ دنیوی فرائض کی ادائیگی کے دوران بھی) وہ (ہمہ وقت) اس دن سے ڈرتے رہتے ہیں جس میں (خوف کے باعث) دل اور آنکھیں (سب) الٹ پلٹ ہو جائیں گی“

محبت اور عبادت میں فرق

گزشتہ کئی صفحات پر مشتمل اس بحث سے درج ذیل علمی اور اعتقادی نکات

ثابت ہوئے:

۱- محبت کے مصداقات بہت ہیں، جیسے اللہ ﷻ، انبیاء کرام، اہل بیت اطہار، صحابہ کرام، اولیاء و صالحین، والدین، اولاد، رشتہ دار، دوست احباب، اساتذہ، مشائخ، بہن بھائی، میاں بیوی، اعزہ و اقارب کی محبت..... جبکہ عبادت صرف اللہ تعالیٰ کے لئے ہے مخلوق میں سے کسی کے لئے بھی عبادت جائز نہیں۔

۲- خالق اور مخلوق کی محبت میں واضح فرق ہے۔ خالق کائنات ہونے کے اعتبار سے اللہ تعالیٰ کی محبت کسی کے تابع نہیں بلکہ ذات کے اعتبار سے اللہ کی محبت بھی تنہا اور واحد ہے..... جبکہ

مخلوق کی محبت اللہ رب العزت کی محبت کے تابع ہے، بذات خود کوئی چیز نہیں۔

۳۔ اللہ تبارک و تعالیٰ اور اس کے حبیب حضور نبی اکرم ﷺ کی محبت ایک ہی ہے۔ ان میں فرق اور جدائی ہرگز روا نہیں۔ حضور ﷺ سے محبت کرنا اللہ کی محبت ہے۔

لہذا اگر کوئی شخص رسول ﷺ کی عبادت کرے تو یہ شرک ہے اور اگر محبت کرے تو یہ اللہ تعالیٰ کی عبادت ہے۔

۴۔ قرآن و حدیث کی نصوص سے ثابت ہے کہ اہل بیت نبوی ﷺ، صحابہ کرام ﷺ اور اولیاء و صالحین سے محبت کرنا بھی ایمان کا حصہ ہے اور محبت واجبات میں سے ہے۔

۵۔ باقی ذوات جن میں والدین، اولاد، رشتہ دار، دوست احباب، اساتذہ اور شیوخ شامل ہیں، سے محبت کرنا مسنون مستحب اور مباح کے درجہ میں ہے۔

۶۔ اللہ رب العزت کی محبت اور قربت حاصل کرنے کے لئے اعمالِ صالحہ سے محبت بجالانا اور ان میں استقامت کا مظاہرہ کرنا بھی مسنون اور جائز ہے۔

۷۔ ہر وہ محبت انسان پر حرام ہے جو اللہ رب العزت کے کسی شریک کے ساتھ کی جائے یا کسی شریک کے لئے کسی کے ساتھ رب العالمین جیسی کی جائے۔

۸۔ اسی طرح اگر دنیا و مافیہا کی محبت کو ذاتِ باری تعالیٰ، ذاتِ رسول ﷺ یا ان کے احکام پر ترجیح دی جائے تو ایسی محبت بھی مردود اور مذموم ہے۔

آئندہ صفحات میں ان شاء اللہ تعالیٰ حضور علیہ الصلوٰۃ والسلام کے ساتھ صحابہ کرام ﷺ کی تعظیم بالمحبت کو ان کے احوال کی روشنی میں بیان کیا جائے گا۔

فصل دوم

صحابہ کرام رضی اللہ عنہم کی حضور صلی اللہ علیہ وسلم سے تعظیم
بالمحبت کی مثالیں



توحید اور تعظیم بالمحبت عبادت اور شرک کا فرق واضح کرنے کے حوالے سے ایک انتہائی اہم موضوع ہے۔ حضور نبی اکرم ﷺ کی بے حد تعظیم کرنا اور آپ ﷺ کے ساتھ انتہا درجے کی محبت کا اظہار سنت صحابہ ﷺ ہے۔ اس کے باوجود اس عمل کو ہرگز عبادت کے درجے پر نہیں رکھا جاسکتا اور نہ یہ منافی توحید ہے۔

ذاتِ رسول ﷺ کی تعظیم کے عملی مظاہر

عہد نبوی کی پوری اسلامی تاریخ میں صحابہ کرام ﷺ کے کردار اور طرز عمل پر نگاہ دوڑائیے، ادب و تعظیم اور محبتِ رسول ﷺ کی جو مثال انہوں نے علی التواتر ہر مقام اور ہر موقع پر قائم کی وہ قابلِ تقلید نمونہ ہے۔ حدیبیہ کے مقام پر تقریباً ڈیڑھ ہزار صحابہ کا اجتماع ہو یا فتح مکہ اور دیگر مواقع پر ان کا جم غفیر، سیدنا ابوبکر صدیق، سیدنا عمر فاروق، سیدنا عثمان غنی اور سیدنا علی المرتضیٰ ﷺ جیسے جلیل القدر صحابہ سے لے کر عام صحابی تک ادب و توقیر رسول ﷺ کا عملی نمونہ پیش کرتے نظر آتے ہیں۔ کوئی کسی سے اس امر میں پیچھے نہیں۔ سب آپ ﷺ کے احترام میں ایک دوسرے سے بڑھ کر دیدہ و دل فرش راہ کئے سراپا ادب بنے رہے۔ اس عمل میں ان کا اجماع قطعی تھا جس پر حضور نبی اکرم ﷺ کی خاموش رضامندی نے اسے سنت کا درجہ دے دیا تھا۔

۱۔ صلح حدیبیہ کے موقع پر بے انتہا تعظیم کے مختلف مظاہر

۱۔ ۶ھ کو جب کفار مکہ نے حدیبیہ کے مقام پر مسلمانوں کو عمرہ کرنے سے روک دیا تو اس وقت مسلمانوں اور کافروں کے درمیان صلح نامہ طے پایا۔ اس موقع پر عروہ بن مسعود بارگاہ رسالت مآب ﷺ میں کفار کا وکیل بن کر آیا۔ اس نے صحابہ کرام ﷺ کو حضور نبی

اکرم ﷺ کی بے حد تعظیم کرتے ہوئے دیکھا۔ اس نے محبت و ادب رسول ﷺ کے جو حیران کن مناظر دیکھے اور واپس جا کر اپنے ساتھیوں کے سامنے ان کی منظر کشی کی، ان تفصیلات کو حضرت مسور بن مخرمہ رضی اللہ عنہ اور مروان نے درج ذیل الفاظ میں روایت کیا ہے:

إِنَّ عُرْوَةَ جَعَلَ يَرْمُقُ أَصْحَابَ النَّبِيِّ ﷺ بِعَيْنَيْهِ. قَالَ: فَوَ اللَّهُ مَا تَنْحَمُ رَسُولَ اللَّهِ ﷺ نُحَامَةً إِلَّا وَقَعَتْ فِي كَفِّ رَجُلٍ مِنْهُمْ، فَذَلِكَ بِهَا وَجْهَهُ وَجِلْدُهُ، وَإِذَا أَمَرَهُمْ ابْتَدَرُوا أَمْرَهُ، وَإِذَا تَوَضَّأَ كَاذُوا يَفْتَتِلُونَ عَلَى وَضُوئِهِ وَإِذَا تَكَلَّمَ خَفَضُوا أَصْوَاتَهُمْ عِنْدَهُ، وَمَا يُجِدُونَ إِلَيْهِ النَّظَرَ تَعْظِيمًا لَهُ. فَرَجَعَ عُرْوَةُ إِلَى أَصْحَابِهِ فَقَالَ: أَيُّ قَوْمٍ، وَاللَّهِ لَقَدْ وَفَدْتُ عَلَى الْمَلُوكِ، وَوَفَدْتُ عَلَى قَيْصَرَ وَكِسْرَى وَالنَّجَاشِيِّ، وَاللَّهِ إِنْ رَأَيْتُ مَلِكًا قَطُّ يُعْظِمُهُ أَصْحَابُهُ مَا يُعْظِمُهُ أَصْحَابُ مُحَمَّدٍ ﷺ مُحَمَّدًا. وَاللَّهِ إِنْ تَنْحَمُ نُحَامَةً إِلَّا وَقَعَتْ فِي كَفِّ رَجُلٍ مِنْهُمْ، فَذَلِكَ بِهَا وَجْهَهُ وَجِلْدُهُ، وَإِذَا أَمَرَهُمْ ابْتَدَرُوا أَمْرَهُ، وَإِذَا تَوَضَّأَ كَاذُوا يَفْتَتِلُونَ عَلَى وَضُوئِهِ وَإِذَا تَكَلَّمَ خَفَضُوا أَصْوَاتَهُمْ عِنْدَهُ، وَمَا يُجِدُونَ إِلَيْهِ النَّظَرَ تَعْظِيمًا لَهُ. (۱)

”عروہ بن مسعود صحابہ کرام کو غور سے دیکھتا رہا۔ راوی کہتے ہیں: اللہ رب العزت کی قسم! جب بھی حضور نبی اکرم ﷺ اپنا لعاب مبارک پھینکتے تو کوئی نہ

(۱) ۱- بخاری، الصحيح، کتاب الشروط، باب الشروط فی الجهاد

والمصالحة مع أهل الحرب وكتابة الشروط، ۲: ۹۷۳، رقم: ۲۵۸۱

۲- أحمد بن حنبل، المسند، ۳: ۳۲۹

۳- طبرانی، المعجم الكبير، ۲۰: ۹، رقم: ۱۳

کوئی صحابی اسے اپنے ہاتھ میں لے لیتا اور وہ اسے اپنے چہرے اور بدن پر مل لیتا تھا۔ جب آپ ﷺ انہیں کسی بات کا حکم دیتے تو وہ اس حکم کی فوراً تعمیل میں لگ جاتے۔ جب آپ ﷺ وضو فرماتے تو وہ آپ ﷺ کے استعمال شدہ پانی کو حاصل کرنے کے لئے ایک دوسرے پر ٹوٹ پڑتے، جب آپ ﷺ گفتگو کرتے تو صحابہ ہمہ تن گوش ہو کر اپنی آوازوں کو پست کر لیتے تھے اور انتہائی تعظیم کے باعث آپ ﷺ کی طرف نظر جما کر بھی دیکھتے تھے۔ اس کے بعد عروہ اپنے ساتھیوں کی طرف لوٹ گیا اور ان سے کہنے لگا: اے قوم! خدا کی قسم! میں (بڑے بڑے) بادشاہوں کے درباروں میں وفد لے کر گیا ہوں، میں قیصر و کسریٰ اور نجاشی جیسے بادشاہوں کے درباروں میں حاضر ہوا ہوں لیکن خدا کی قسم! میں نے کوئی ایسا بادشاہ نہیں دیکھا کہ اس کے درباری اس کی اس طرح دل سے تعظیم کرتے ہوں جیسے محمد (ﷺ) کے اصحاب ان کی تعظیم کرتے ہیں۔ اللہ کی قسم! جب وہ اپنا لعاب پھینکتے تو کوئی نہ کوئی صحابی اسے اپنے ہاتھ میں لے لیتا اور وہ اسے اپنے چہرے اور بدن پر مل لیتا تھا، جب وہ انہیں کسی بات کا حکم دیتا تو وہ اس حکم کی فوراً تعمیل میں لگ جاتے، جب وہ وضو فرماتے تو وہ ان کے استعمال شدہ پانی کو حاصل کرنے کے لئے ایک دوسرے پر ٹوٹ پڑتے، جب وہ گفتگو کرتے تو صحابہ ہمہ تن گوش ہو کر اپنی آوازوں کو پست کر لیتے تھے اور انتہائی تعظیم کے باعث وہ ان کی طرف نظر جما کر بھی نہیں دیکھتے۔“

عروہ نے صحابہ رضی اللہ عنہم کی حضور نبی اکرم ﷺ کے ساتھ بے پناہ اور غیر مشروط محبت کے مظاہر دیکھ کر کہا:

وَلَقَدْ رَأَيْتُ قَوْمًا لَا يُسَلِّمُونَهُ لِشَيْءٍ أَبَدًا۔^(۱)

”میں نے ایسی قوم کو دیکھا ہے جو کبھی بھی انہیں تمہارے سپرد نہ کرے گی۔“

تعلیم و توقیر نبی ﷺ اور توحید باری تعالیٰ

اس باب میں دو امور ایسے ہیں جن کا لحاظ ضروری ہے:

اول اس بات کا عقیدہ رکھا جائے کہ اللہ تعالیٰ اپنی ذات و صفات اور افعال میں اپنی تمام مخلوق سے منفرد اور یکتا دیگانہ ہے۔ جو شخص ذات و صفات و افعال باری تعالیٰ میں سے کسی میں بھی باری تعالیٰ کے ساتھ اس جیسا مخلوق کی مشارکت کا عقیدہ رکھے گا تو وہ بالتحقیق مشرک ہو جائے گا جیسا کہ مشرکین مکہ بتوں کے ساتھ الوہیت کا اعتقاد رکھتے تھے اور انہیں مستحق عبادت سمجھتے تھے۔

دوم یہ کہ حضور نبی اکرم ﷺ کی تعلیم واجب ہے اور آپ ﷺ کا مقام و مرتبہ باقی تمام مخلوق سے اونچا ہے۔ جو شخص بھی حضور نبی اکرم ﷺ کے مرتبہ کے بارے میں کچھ بھی تقصیر و کمی کرے گا وہ شخص گنہگار ہو گا یا پھر بعض صورتوں میں کافر ہو جائے گا۔ اسی طرح جو شخص تمام انواع تعلیم سے بڑھ کر حضور ﷺ کی تعلیم کرے اور صفات ربوبیت میں سے کسی کے ساتھ بھی آپ ﷺ کو متصف نہ کرے تو وہ شخص حق کو پانے والا ہے اور دونوں پہلوؤں (توحید و رسالت) کی حفاظت کرنے والا ہے۔ اس قول میں کوئی افراط و تفریط نہیں۔

یاد رکھیں کہ جب اہل ایمان موحدین کے کلام میں کسی چیز کی نسبت غیر اللہ کی طرف پائی جائے تو اس کو مجازِ عقلی پر محمول کرنا واجب ہے اور مومنین پر کفر کا فتویٰ اور حکم لگانے کی کوئی وجہ نہیں کیوں کہ قرآن و سنت میں مجازِ عقلی مستعمل ہے جیسا کہ ہم کتاب التوحید کی جلد اول میں یہ امر بصراحت بیان کر چکے ہیں۔

۲۔ دورانِ نمازِ انتہاءِ درجہ کی محبت و تعظیم رسول ﷺ

صحابہ کرام ؓ حضور نبی اکرم ﷺ کی جس طرح تعظیم بجالاتے تھے اس پر وہ واقعہ شاہد ہے جو آپ ﷺ کی علالت کے آخری ایام میں صحابہ کو اس وقت پیش آیا جب وہ حالتِ نماز میں تھے۔ علالت کے ان ایام میں حضرت ابوبکر صدیق ؓ باجماعت نماز کی امامت کا فریضہ سرانجام دیتے تھے۔ تمام صحابہ صف بستہ نماز میں مشغول تھے کہ حضور نبی اکرم ﷺ حجرہ مبارک کا پردہ اٹھا کر مسجد میں تشریف لے آئے۔ حضرت انس بن مالک ؓ اس واقعہ کو یوں بیان کرتے ہیں:

أَنَّ أَبَا بَكْرٍ كَانَ يُصَلِّي لَهُمْ فِي وَجَعِ النَّبِيِّ ﷺ الَّذِي تُوَفِّي فِيهِ، حَتَّى إِذَا كَانَ يَوْمُ الْإِثْنَيْنِ وَهُمْ صُفُوفٌ فِي الصَّلَاةِ، فَكَشَفَ النَّبِيُّ ﷺ سِتْرَ الْحُجْرَةِ، يَنْظُرُ إِلَيْنَا وَهُوَ قَائِمٌ، كَانَ وَجْهَهُ وَرَقَّةً مُصْحَفٍ، ثُمَّ تَبَسَّمَ يَضْحَكُ فَهَمَمْنَا أَنْ نَفْتِنَ مِنَ الْفَرَحِ بِرُؤْيَةِ النَّبِيِّ ﷺ، فَانْكَصَ أَبُو بَكْرٍ عَلَى عَقْبَيْهِ لِيَصِلَ الصَّفَّ، وَظَنَّ أَنَّ النَّبِيَّ ﷺ خَارَجَ إِلَى الصَّلَاةِ، فَأَشَارَ إِلَيْنَا النَّبِيُّ ﷺ: أَنْ ائْتُوا صَلَاتِكُمْ. وَأَرْخَى السِّتْرَ، فَتَوَفِّي مِنْ يَوْمِهِ. (۱)

”حضور نبی اکرم ﷺ کے مرض الموت میں حضرت ابوبکر ؓ لوگوں کو نماز

(۱) ۱۔ بخاری، الصحيح، کتاب الأذان، باب أهل العلم والقضيل أحق بالإمامة، ۱: ۲۳۰، رقم: ۶۳۸۔ (اس روایت کو امام بخاری نے کتاب الأذان، رقم: ۷۲۱، کتاب التہجد، رقم: ۱۱۳۷ اور کتاب المغازی، رقم: ۳۱۸۳ میں بھی بیان کیا ہے۔)

۲۔ مسلم، الصحيح، کتاب الصلاة، باب استخلاف الإمام إذا عرض له عذر من مرض وسفر وغيرهما من يصلی بالناس، ۱: ۳۱۶، رقم: ۳۱۹

۳۔ أحمد بن حنبل، المسند، ۳: ۱۶۳، ۱۹۶-۱۹۷، ۲۱۱

پڑھاتے تھے، چنانچہ پیر کے روز لوگ صفیں بنائے نماز ادا کر رہے تھے کہ اتنے میں حضور ﷺ نے حجرہ مبارک کا پردہ اٹھایا اور کھڑے کھڑے ہم کو دیکھنے لگے۔ اس وقت حضور ﷺ کا چہرہ انور قرآن کے اوراق کی طرح روشن معلوم ہوتا تھا پھر آپ ﷺ (جماعت کو دیکھ کر) مسکرانے لگے۔ آپ ﷺ کے دیدار پر انوار کی خوشی میں قریب تھا کہ ہم نماز توڑ دیں۔ حضرت ابو بکر ؓ کو خیال ہوا کہ شاید آپ ﷺ نماز میں تشریف لا رہے ہیں، اس لئے انہوں نے ایزدوں کے بل پیچھے ہٹ کر مقتدیوں میں مل جانا چاہا، لیکن حضور نبی اکرم ﷺ نے اشارہ سے فرمایا کہ تم لوگ نماز پوری کرو، پھر آپ ﷺ نے پردہ گرا دیا اور اسی روز آپ ﷺ کا وصال ہو گیا۔“

حدیث مبارکہ سے تین حُجی اور اعتقادی استدلال

مذکورہ حدیث مبارکہ سے صحابہ کرام ؓ کے محبت بھرے جذبات کے باعث درج ذیل علمی نوعیت کے تین اہم حُجی اور اعتقادی استدلال ثابت ہوتے ہیں:

۱- حدیث کے کلمات وَهُمْ صُفُوفٌ فِي الصَّلَاةِ (وہ صفوں میں بحالت نماز کھڑے تھے) قابل غور ہیں۔ اگر حضرت انس بن مالک ؓ نے وَهُمْ صُفُوفٌ لِلصَّلَاةِ فرمایا ہوتا تو کہا جاسکتا تھا کہ وہ نماز کے لئے کھڑے ہونے کی تیاری میں تھے۔ ابھی انہوں نے نماز شروع نہیں کی تھی لیکن روایت کے الفاظ صاف کہہ رہے ہیں کہ وہ نماز میں مشغول ہو گئے تھے، ان کی نماز شروع ہو چکی تھی۔ حضرت انس ؓ کے مطابق جب حضور نبی اکرم ﷺ حجرہ کے دروازے سے باہر آئے تو صحابہ کرام آپ ﷺ کو دیکھ رہے تھے۔ اس لئے انہوں نے بیان کیا کہ ہم نے آپ کے چہرہ مبارک کو ”قرآن کے اوراق کی طرح چمکتا ہوا دیکھا“ آپ کے رخ مبارک پر ایک دل نواز تبسم تھا۔ اس کیفیت میں ہم اتنے محو ہو گئے، آپ کے جمالِ فرحت افزاء نے ہمیں اس قدر

بے خود کر دیا، قریب تھا کہ ہم اپنی نمازیں توڑ بیٹھتے۔ اس کا معنی یہ ہے کہ صحابہ کے مسرت و انبساط کا یہ عالم تھا کہ انہیں اپنی نمازیں بھول گئیں۔ وہ آپ ﷺ کی زیارت میں اس قدر کھو گئے کہ قریب تھا کہ حالت نماز سے باہر آجاتے۔

۲۔ یہ تو مقتدیوں کا حال تھا جن کے امام حضرت ابو بکر رضی اللہ عنہ تھے ان کا حال یہ تھا کہ جب انہوں نے حضور نبی اکرم صلی اللہ علیہ وسلم کو دیکھا تو یہ سوچ کر کہ آپ صلی اللہ علیہ وسلم نماز میں شریک ہونے کے لئے تشریف لے آئے ہیں مصلی امامت چھوڑ دیا اور پیچھے ہٹ کر صف میں کھڑے ہونے لگے۔ حضور نبی اکرم صلی اللہ علیہ وسلم شوق و اضطراب کا یہ منظر ملاحظہ فرما رہے تھے۔ آپ صلی اللہ علیہ وسلم کی نظر صدیق اکبر رضی اللہ عنہ پر پڑی جو پیچھے پہلی صف میں آ رہے تھے تو اشارے سے انہیں نماز مکمل کرنے کا حکم دیا اور پردہ گرا کر حجرہ مبارک میں واپس تشریف لے گئے۔

۳۔ تیسرا قابل ذکر استدلال حضور نبی اکرم صلی اللہ علیہ وسلم کا نماز مکمل کرنے کا اشارہ ہے کہ: **اَتِمُوا صَلَاتَكُمْ** (اپنی نماز مکمل کرو)۔ اگر صحابہ رضی اللہ عنہم نے اپنی نماز شروع نہ کی ہوتی تھی تو آپ صلی اللہ علیہ وسلم کو تکمیلِ صلاۃ کا اشارہ دینے کی ضرورت نہ تھی بلکہ آپ صلی اللہ علیہ وسلم انہیں نماز شروع کرنے کا حکم دیتے۔ اس سے پتہ چلا کہ صحابہ پہلے ہی حالت نماز میں تھے بلکہ اس بات کا بھی امکان ہے کہ پہلی رکعت ادا کرنے کے بعد دوسری رکعت میں ہوں گے جب حضور صلی اللہ علیہ وسلم پردہ اٹھا کر مسجد نبوی میں داخل ہوئے اور اپنے ساتھ اُن کا اتنا گہرا قلبی، حسی اور عشقی منظر دیکھ کر انہیں اپنی نماز مکمل کرنے کی تلقین فرمائی۔

صحابہ رضی اللہ عنہم نے تعظیم نبی صلی اللہ علیہ وسلم میں عبادتِ الہی سے توجہ ہٹالی

اس واقعہ سے یہ سوال ذہن میں ابھرتا ہے کہ صحابہ کرام رضی اللہ عنہم کا تعظیمِ رسول صلی اللہ علیہ وسلم پر مبنی یہ عمل کیا محض ادب و احترام تھا یا ادب و احترام کا آخری نقطہ اور آخری حد؟ یہ بات

ظاہر ہے کہ اسے محض احترام یا ادب نہیں کہا جا سکتا بلکہ یہ اس سے بہت آگے کا عمل ہے۔ تاہم یہ بات مسلمہ ہے کہ صحابہ رضی اللہ عنہم کی طرف سے تعظیم رسول ﷺ کا یہ بدرجہ اتم عمل نہ صرف جائز ہے بلکہ یہ صحابہ رضی اللہ عنہم کی سنت بن گیا اور خود سرکارِ دو جہاں ﷺ کی سنت بھی۔ کیونکہ آپ ﷺ نے اس پر گرفت نہ کی اور صحابہ رضی اللہ عنہم کو اس سے منع نہ فرمایا، بلکہ آپ ﷺ نے اپنی رضامندی کا اظہار فرمایا اور انہیں اپنی نمازیں توڑنے سے روکتے ہوئے نمازِ مکمل کرنے کی ہدایت فرمائی۔ اس سے یہ نکتہ مترشح ہوتا ہے کہ دورانِ نماز تعظیمِ مصطفیٰ ﷺ کے اس مظاہرے سے نہ تو صحابہ کی نماز ٹوٹی اور نہ ہی صحابہ کرام رضی اللہ عنہم کی عبادت میں بھی کوئی خلل واقع ہوا۔ یہ وہی صحابہ تھے جن کی یکسوئی مثالی تھی۔ باوجود اس کے کہ وہ مسجدِ نبوی میں حالتِ نماز میں قبلہ رو کھڑے تھے۔

یہ بات بھی ذہن میں رہے کہ حضورِ نبی اکرم ﷺ سیدہ عائشہ رضی اللہ عنہا کے حجرہ مبارک کے جس دروازے پر کھڑے اپنے غلاموں کو دیکھ رہے تھے وہ انتہائی مشرق کی جانب ہے اور بحالتِ نماز ان کا رخ کعبہ کی طرف تھا۔ سوال پیدا ہوتا ہے کہ اس حال میں انہوں نے اپنے آقا ﷺ کے متبسم چہرے کو جو کھلے ہوئے قرآن کی مانند تھا کیسے دیکھ لیا؟ یہ عمل سوائے نماز سے توجہ ہٹانے اور اپنا رخ کعبہ سے حجرے کی طرف موڑنے کے ممکن نہ تھا۔ وہ سب رخِ مصطفیٰ ﷺ کی زیارت میں اتنے محو ہوئے کہ قریب تھا ان کی نمازیں ٹوٹ جاتیں۔

ایک اور مقام پر امام بخاری نے اسی حدیث کو نقل کرتے ہوئے ان پر کیفِ لمحات کی منظر کشی اس طرح کی ہے:

فَلَمَّا وَضَحَ وَجْهَ النَّبِيِّ ﷺ، مَا نَظَرْنَا مَنْظَرًا كَانَ أَعْجَبَ إِلَيْنَا مِنْ
 وَجْهِ النَّبِيِّ ﷺ حِينَ وَضَحَ لَنَا۔^(۱)

(۱) بخاری، الصحيح، کتاب الأذان، باب أهل العلم والفضل أحق

”جب (پردہ ہٹا اور) آپ ﷺ کا چہرہ انور سامنے آیا تو حضور نبی اکرم ﷺ کے رونے مبارک کے سامنے آنے کا یہ منظر اتنا حسین اور دلکش تھا کہ ہم نے پہلے کبھی ایسا منظر نہیں دیکھا تھا۔“

(۱) امام بخاریؒ کا عقیدہ

امام بخاریؒ نے صحیح بخاری میں چار بار اس حدیث کا حوالہ دیتے ہوئے حضور نبی اکرم ﷺ کے ساتھ اپنے حد درجہ ادب و احترام پر مبنی عقیدہ کا اظہار کیا ہے۔ تفصیلات بیان ہو چکی ہے۔

(۲) امام مسلمؒ کا عقیدہ

حضور نبی اکرم ﷺ کی تعظیم و تکریم کے حوالے سے امام مسلم کا عقیدہ بھی امام بخاری کی طرح ہی ہے۔ امام مسلم نے صحیح مسلم میں اس حدیث کو یہاں تک بیان کیا ہے کہ صحابہ کہتے ہیں جب ہماری آنکھوں نے اچانک کئی دنوں کے بعد حضور نبی اکرم ﷺ کو اپنے سامنے پایا تو ہم جذباتِ فرحت سے مہموت ہو گئے۔ مسلم شریف کی روایت میں ”فَهَمَمْنَا أَنْ نَقْتَبِنَ“ کی جگہ حضرت انس بن مالک رضی اللہ عنہ کے یہ الفاظ منقول ہیں:

فَبَهْتْنَا وَنَحْنُ فِي الصَّلَاةِ مِنْ فَرَحٍ بِمُخْرُوجِ رَسُولِ اللَّهِ ﷺ۔^(۱)

”ہم دورانِ نماز آپ ﷺ کے باہر تشریف لانے کی خوشی میں حیرت زدہ ہو گئے (یعنی نماز کی طرف توجہ نہ رہی)۔“

یہ وہی حالت تھی جو علامہ اقبال نے حالتِ نماز میں حضور ﷺ کے عاشقِ زار حضرت بلال رضی اللہ عنہ کے حوالے سے دیدارِ محبوب ﷺ کے منظر کی خوبصورت تصویر کشی اس شعر میں کی ہے:

(۱) مسلم، الصحيح، کتاب الصلوة، باب استخلاف الإمام إذا عرض له

عذر من مرض وسفر، ۱: ۳۱۵، رقم: ۴۱۹

ادائے دیدہ سراپا نیاز تھی تیری
کسی کو دیکھتے رہنا نماز تھی تیری (۱)

خلاصہ بحث

یہ وہ غیر معمولی اور فقید المثل واقعہ ہے جس پر ہر محدث، عالم اور مفسر نے لکھا ہے اس لئے کہ یہ دوران نماز پیش آیا تھا اور اپنی نوعیت کے اعتبار سے منفرد و یکتا اور ان کے لئے ناقابل یقین تھا۔ صحابہ نے نماز کی حالت میں اپنے چہرے حضور نبی اکرم ﷺ کی طرف پھیر لئے تھے اور آپ ﷺ کو دیکھ کر وہ اتنے مسرور ہوئے کہ نوبت نمازیں توڑنے تک آ پہنچی تھی۔ صحابہ ﷺ کے اس عمل کے بارے میں دیگر محدثین کا استدلال یہ ہے کہ ان کی وارفتگی کا یہ عالم ہو گیا تھا کہ حضور نبی اکرم ﷺ نے زبان سے کوئی لفظ نہ فرمایا، صرف ہاتھ کے اشارے سے انہیں اپنی نماز مکمل کرنے کی ہدایت فرمائی۔ آپ ﷺ کا زبان مبارک سے کچھ نہ کہنا اور صرف اشارے پر اکتفا کرنا اس کا مظہر ہے کہ حضور ﷺ نے یہ سارا واقعہ اپنی آنکھوں سے دیکھ لیا تھا اس لئے آپ ﷺ نے پردہ گرا دیا تاکہ وہ اپنی بقیہ نماز مکمل کر لیں۔ اس طرح آپ ﷺ کے واپس جانے کے بعد انہوں نے اپنی نماز مکمل کر لی۔

ہر محدث اور شارح نے اس مقام پر اپنا اپنا استدلال پیش کیا ہے لیکن ان سب نے ایک ہی تصور اجاگر کیا ہے کہ صحابہ کرام ﷺ حضور نبی اکرم ﷺ کی تعظیم حد سے بڑھ کر کرتے تھے اور ان کا ہر عمل اس سانچے میں ڈھلا ہوا تھا۔ اس حوالے سے دلچسپ بات یہ ہے کہ مختلف مکاتب فکر اور مسالک کے تمام علماء اس بیان پر متفق ہیں کہ اس واقعہ سے حضور نبی اکرم ﷺ کے لئے صحابہ کی بے حد تعظیم کا اظہار ہوتا ہے۔

۳۔ تعظیم نبی ﷺ میں کعبہ سے توجہ ہٹانا، ناقص صلوٰۃ نہیں

ایک اور محبت و تعظیم رسول ﷺ سے معمور واقعہ کو حضرت سہل بن سعد رضی اللہ عنہ نے

روایت کیا ہے، وہ بیان کرتے ہیں:

أَنَّ رَسُولَ اللَّهِ ﷺ ذَهَبَ إِلَى بَنِي عَمْرٍو بْنِ عَوْفٍ لِيُصَلِّحَ بَيْنَهُمْ، فَحَانَتْ الصَّلَاةُ، فَجَاءَ الْمُؤَدِّنُ إِلَى أَبِي بَكْرٍ، فَقَالَ: اتَّصَلِي لِلنَّاسِ فَأَقِيمَ؟ قَالَ: نَعَمْ، فَصَلَّى أَبُو بَكْرٍ، فَجَاءَ رَسُولَ اللَّهِ ﷺ وَالنَّاسُ فِي الصَّلَاةِ، فَتَخَلَّصَ حَتَّى وَقَفَ فِي الصَّفِّ فَصَفَّقَ النَّاسُ، وَكَانَ أَبُو بَكْرٍ لَا يَلْتَفِتُ فِي صَلَاتِهِ، فَلَمَّا أَكْثَرَ النَّاسُ التَّصْفِيقَ، التَفَّتْ، فَرَأَى رَسُولَ اللَّهِ ﷺ، فَأَشَارَ إِلَيْهِ رَسُولُ اللَّهِ ﷺ: أَنْ امْكُثْ مَكَانَكَ. فَرَفَعَ أَبُو بَكْرٍ يَدَيْهِ، فَحَمِدَ اللَّهُ عَلَى مَا أَمَرَهُ بِهِ رَسُولُ اللَّهِ ﷺ مِنْ ذَلِكَ، ثُمَّ اسْتَأْخَرَ أَبُو بَكْرٍ حَتَّى اسْتَوَى فِي الصَّفِّ، وَتَقَدَّمَ رَسُولَ اللَّهِ ﷺ فَصَلَّى، فَلَمَّا انْصَرَفَ. قَالَ: يَا أَبَا بَكْرٍ! مَا مَنَعَكَ أَنْ تَتُبَّتْ إِذْ أَمَرْتُكَ؟ فَقَالَ أَبُو بَكْرٍ: مَا كَانَ لِابْنِ أَبِي قُحَافَةَ أَنْ يُصَلِّيَ بَيْنَ يَدَيِ رَسُولِ اللَّهِ ﷺ، فَقَالَ رَسُولُ اللَّهِ ﷺ: مَا لِي رَأَيْتُكُمْ أَكْثَرْتُمْ التَّصْفِيقَ، مِنْ رَأْيِهِ شَيْءٌ فِي صَلَاتِهِ فَلْيَسْبِحْ، فَإِنَّهُ إِذَا سَبَّحَ التَّفَّتْ إِلَيْهِ، وَإِنَّمَا التَّصْفِيقُ لِلنِّسَاءِ۔^(۱)

(۱) ۱- بخاری، الصحيح، کتاب الأذان، باب من دَخَلَ لِيَوْمِ النَّاسِ فَجَاءَ الإِمَامَ الأَوَّلَ فَتَأَخَّرَ الأَوَّلُ أَوْ لَمْ يَتَأَخَّرْ جازت صلاته، ۱: ۲۳۲، رقم: ۶۵۲ (اس روایت کو امام بخاری نے رقم: ۱۱۳۳، ۱۱۳۶، ۱۱۶۰، ۱۱۷۷، ۲۵۳۳، ۲۵۳۷ اور ۶۷۶۷ کے تحت بھی بیان کیا ہے۔)

۲- مسلم، الصحيح، کتاب الصلاة، باب تقديم الجماعة من يصلي بهم إذا تأخر الإمام، ۱: ۳۱۶، رقم: ۳۲۱

۳- أبوداود، السنن، کتاب الصلاة، باب التصفيق في الصلاة، ۱: ۲۳۷، رقم: ۹۳۰

”ایک مرتبہ حضور نبی اکرم ﷺ قبیلہ بنی عمرو بن عوف میں صلح کرانے کے لئے تشریف لے گئے تو اس دوران نماز کا وقت ہو گیا۔ مؤذن نے ابو بکر صدیق سے کہا: کیا آپ لوگوں کو نماز پڑھا دیں گے تاکہ میں اقامت کہوں؟ آپ نے فرمایا: ہاں! چنانچہ ابو بکر نے لوگوں کو نماز پڑھانا شروع کر دی۔ دوران نماز حضور نبی اکرم ﷺ بھی تشریف لے آئے اور صفوں کو چیرتے ہوئے صف اول میں جا کر کھڑے ہو گئے۔ (حضرت ابو بکر کو متوجہ کرنے کے لیے) لوگوں نے تالیاں بجائیں، ابو بکر نماز میں کسی اور جانب متوجہ نہیں ہوتے تھے۔ جب لوگوں نے زیادہ تالیاں بجائیں تو ابو بکر نے پیچھے مڑ کر حضور نبی اکرم ﷺ کو دیکھا (اور پیچھے بیٹنے کا ارادہ کیا)، پس حضور نبی اکرم ﷺ نے انہیں اپنی جگہ پر قائم رہنے کا اشارہ فرمایا۔ سو ابو بکر نے دونوں ہاتھ اٹھا کر اللہ تعالیٰ کا اس پر شکر ادا کیا کہ رسول اللہ ﷺ نے انہیں امامت کا حکم دیا ہے۔ پھر ابو بکر پیچھے ہٹ کر صف اول کے برابر آ گئے اور حضور نبی اکرم ﷺ نے آگے بڑھ کر امامت کرائی۔ نماز سے فارغ ہونے کے بعد حضور نبی اکرم ﷺ نے پوچھا: اے ابو بکر! جب میں نے حکم دیا تھا تو تم مصلے پر کیوں نہیں ٹھہرے رہے؟ ابو بکر ﷺ نے عرض کیا: ابو قحافہ کے بیٹے کی کیا مجال کہ وہ رسول اللہ ﷺ کے سامنے امامت کرے۔ اس کے بعد حضور نبی اکرم ﷺ نے صحابہ کرام ﷺ کی طرف متوجہ ہو کر فرمایا: اس کی کیا وجہ ہے کہ میں نے تمہیں تالیاں بجاتے دیکھا؟ اگر کسی کو نماز میں کوئی حادثہ پیش آئے تو (بلند آواز سے) سبحان اللہ کہے، چنانچہ جب وہ سبحان اللہ کہے تو دوسرے کو اس کی طرف دھیان دینا چاہیے، اور نماز

۴۔ نسائی، السنن، کتاب آداب القضاة، باب مصیر الحاکم الی رعیتہ

للصلح بینہم، ۸: ۲۳۳، رقم: ۵۳۱۳

۵۔ مالک، الموطا، کتاب قصر الصلاة فی السفر، باب الالتفات

والتصفیق عند الحاجة فی الصلاة، ۱: ۱۶۳، رقم: ۶۱

میں تالیاں بجانا (یعنی ہاتھ پر ہاتھ مارنا) تو صرف عورتوں کے لئے مخصوص ہے۔“

اس حدیث مبارکہ سے یہ نکتہ مستنبط ہوتا ہے کہ حالتِ نماز میں حضور نبی اکرم ﷺ کی طرف متوجہ ہونا ناقصِ صلوٰۃ نہیں۔ جب حضور ﷺ کی آمد ہوئی تو لوگ نماز میں مشغول تھے، آپ ﷺ نمازیوں کی صفوں میں سے گزر کر پہلی صف میں پہنچ گئے۔ صحابہ نے آپ ﷺ کے لئے جگہ چھوڑ دی اور تالیاں بجانے لگے۔ حضرت ابوبکر صدیق ؓ حالتِ نماز میں اس قدر مستغرق و منہمک تھے کہ انہوں نے اپنے دائیں بائیں نہ دیکھا اور بدستور نماز میں محو رہے۔ صحابہ کی بکثرت تالیوں کے باعث وہ سمجھ گئے کہ یقیناً حضور ﷺ شریکِ نماز ہونے کے لئے تشریف لے آئے ہیں پھر حضرت ابوبکر صدیق ؓ نے نماز کی امامت کے دوران آپ کو دیکھ لیا۔

حدیث کے الفاظ ”قَرَأَى رَسُولَ اللَّهِ ﷺ“ سے ذہن میں یہ سوال پیدا ہوتا ہے کہ اگر امام مصلیٰ پر تھا تو اس نے امامت کراتے ہوئے حضور نبی اکرم ﷺ کو پہلی صف میں قیام فرما کیسے دیکھ لیا؟ حدیث کے الفاظ ہیں کہ النَّصَفَ یعنی مصلیٰ امامت سے حضرت ابوبکر صدیق ؓ نے اپنا رخ موڑ لیا مگر اُن کی نماز نہ ٹوٹی۔ حضرت ابوبکر صدیق ؓ کے اس عمل پر حضور ﷺ نے یہ نہ فرمایا کہ تم نے یہ کیا کر دیا؟ تمہاری تو نماز ہی ٹوٹ گئی ہے۔ اس وقت حالت یہ تھی کہ کعبہ سامنے تھا اور صدیق اکبر ؓ کچھلی طرف دیکھ رہے تھے۔ اس کی توجیہ اس کے سوا اور کیا ہو سکتی ہے کہ بشمول صدیق اکبر ؓ صحابہ کا عقیدہ تھا کہ کعبہ ایک طرف ہے تو کعبے کا کعبہ دوسری طرف ہے جس کی طرف متوجہ ہونے سے نماز ٹوٹی نہیں بلکہ اس کی تکمیل ہوتی ہے۔ بقول ریاض الدین سہروردیؒ

جس طرف وہ نظر نہیں آتے
ہم وہ رستہ ہی چھوڑ دیتے ہیں

کعبہ بنتا ہے اُس طرف ہی ریاض
رُخ جدھر کو وہ موڑ دیتے ہیں

ایمان اُفروز نکتہ

اسلامی فقہ کی رو سے اگر کوئی کسی کو دورانِ نماز اَلسَّلَامُ عَلَیْكُمْ کہے اور نمازی جواب میں وَعَلَیْكُمْ اَلسَّلَامُ کہے تو نماز ٹوٹ جائے گی یعنی سلام کہنا اور اس کا جواب دینا دونوں ناقضِ نماز ہیں۔ کہنے والے اور جواب دینے والے دونوں کی نماز ٹوٹ جاتی ہے لیکن جب ہم دورانِ تشہد التحیات کے لئے بیٹھتے ہیں تو حضور نبی اکرم ﷺ کو مخاطب کر کے اَلسَّلَامُ عَلَیْکَ اَیُّهَا النَّبِیُّ کہتے ہیں یعنی اے نبی محترم آپ پر سلام ہو، اس سے نہ صرف یہ کہ نماز نہیں ٹوٹتی بلکہ ہمیں اس کا حکم دیا گیا ہے۔ اگر یہ نہ کہیں تو نماز نہیں ہوتی جبکہ کسی اور کو حالتِ نماز میں سلام کہنا نماز کو توڑ دیتا ہے۔ یہ اللہ کا حکم ہے کہ آپ دورانِ نماز اپنے نبی پر سلام بھیجیں اور اس حکم کی تعمیل سے نماز کی تکمیل ہوتی ہے۔ اگر دورانِ نماز حضور نبی اکرم ﷺ پر سلام بھیجنے سے نماز نہیں ٹوٹتی تو یہ کیسے ممکن ہے کہ حالتِ نماز میں سمتِ کعبہ سے منہ پھیر کر حضور ﷺ کی جانب متوجہ ہونے سے نماز ٹوٹ جائے۔ یہ بات صحابہ جانتے تھے کہ حضور ﷺ کی طرف متوجہ ہونے سے نماز نہیں ٹوٹتی بلکہ یہ عمل نماز کا حصہ ہے اور نماز اس سے کامل ہوتی ہے۔

لہذا صدیق اکبر ﷺ اللہ کا شکر بجالاتے ہوئے پہلی صف میں آگئے اور حضور نبی اکرم ﷺ نے مصلے پر آکر نماز مکمل کرائی۔ یہ نکتہ اہم ہے کہ نماز کا نہ تو اعادہ کیا گیا اور نہ اس کو از سر نو شروع کیا گیا ہر چیز جوں کی توں رہی اور نماز کو بدستور جاری رکھا گیا۔

یہاں تاجدارِ کائنات ﷺ نے فقہی حوالے سے امت کو یہ تعلیم بھی دیدی کہ اگر آئندہ ایسی کوئی صورتحال پیش ہو تو نمازیوں کو تالیاں بجانے کی بجائے سبحان اللہ کہنا چاہئے اور اگر عورتوں کے ساتھ ایسا معاملہ ہو تو وہ تالیاں بجا کر امام کو متوجہ کریں۔ اس طرح آپ ﷺ نے فقہ کا ایک ضابطہ بھی عطا کر دیا۔

۳۔ حضور ﷺ کو اپنی جان سے عزیز جاننا تکمیل ایمان کی سند

حضرت عبد اللہ بن ہشام ؓ سے مروی ہے:

كُنَّا مَعَ النَّبِيِّ ﷺ، وَهُوَ آخِذٌ بِيَدِ عُمَرَ بْنِ الْخَطَّابِ، فَقَالَ لَهُ عُمَرُ: يَا رَسُولَ اللَّهِ، لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ نَفْسِي، فَقَالَ النَّبِيُّ ﷺ: لَا، وَالَّذِي نَفْسِي بِيَدِهِ، حَتَّى أَكُونَ أَحَبَّ إِلَيْكَ مِنْ نَفْسِكَ. فَقَالَ لَهُ عُمَرُ: فَإِنَّهُ الْآنَ، وَاللَّهِ، لَأَنْتَ أَحَبُّ إِلَيَّ مِنْ نَفْسِي، فَقَالَ النَّبِيُّ ﷺ: الْآنَ يَا عُمَرُ. (۱)

”ہم حضور نبی اکرم ﷺ کے ساتھ تھے اور آپ نے عمر بن خطاب کا ہاتھ پکڑا ہوا تھا۔ حضرت عمر ؓ نے عرض کیا: یا رسول اللہ! آپ مجھے اپنی جان کے سوا ہر چیز سے زیادہ محبوب ہیں۔ اس پر حضور ﷺ نے فرمایا: نہیں، تم ہے اس ذات کی جس کے قبضہ قدرت میں میری جان ہے! جب تک میں تمہیں اپنی جان سے بھی محبوب تر نہ ہو جاؤں (تم اس وقت تک کامل مومن نہیں ہو سکتے)۔ حضرت عمر نے عرض کیا: اللہ رب العزت کی قسم! اب آپ مجھے اپنی جان سے بھی زیادہ محبوب ہیں، چنانچہ حضور نبی اکرم ﷺ نے فرمایا: عمر! اب تمہارا ایمان کامل ہوا ہے۔“

۵۔ حضور ﷺ کے بغیر طوافِ کعبہ بھی گوارا نہیں

حضرت موسیٰ بن عقبہ سے طویل واقعہ مروی ہے کہ حضور نبی اکرم ﷺ نے حضرت عثمان بن عفان ؓ کو (صلح حدیبیہ کے موقع پر) کفار کی طرف (سفیر بنا کر) روانہ

(۱) بخاری، الصحيح، کتاب الأیمان وَ التَّوْبَةِ، باب كَيْفَ كَانَتْ يَمِينُ

النَّبِيِّ ﷺ، ۶: ۲۳۳۵، رقم: ۶۲۵۷

کیا (کفار سے مذاکرات کے بعد) انہوں نے آپ کو طواف کعبہ کی دعوت دی تو آپ نے فوراً انکار کر دیا اور کہا:

مَا كُنْتُ لِطُوفٍ بِهِ حَتَّى يَطُوفَ بِهِ رَسُولُ اللَّهِ ﷺ۔^(۱)

”اللہ کی قسم! میں اس وقت تک کعبہ کا طواف نہیں کروں گا جب تک رسول اللہ ﷺ اس کا طواف نہیں کر لیتے۔“

یہی مشہور واقعہ بیعتِ رضوان کا سبب بنا۔ سیدنا عثمان ؓ سے حضور نبی اکرم ﷺ کی محبت اور اعتماد اپنی جگہ، لیکن حضرت عثمان چونکہ رمزِ ایمان اور روحِ دین سے آگاہ تھے اس لئے فرمایا کہ طواف کعبہ وہی مقبول اور عبادت کے زمرے میں آئے گا جس میں حضور ﷺ کی اطاعت و محبت بھی شامل ہو۔ حضرت عثمان ؓ کی اس محبت کا ثمر اللہ تعالیٰ نے یہ دیا کہ اس بیعتِ رضوان کے واقعہ کو قرآن کا موضوع بنایا۔ جس طرح حضور ﷺ نے حضرت عثمان ؓ کے ہاتھ کو اپنا ہاتھ فرمایا اسی طرح اللہ رب العزت نے بھی آپ ﷺ کے ہاتھ کو اپنا ہاتھ قرار دیا۔ ارشادِ ربانی ہے ”يَذُ اللَّهُ فَوْقَ أَيْدِيهِمْ“ ان صحابہ ؓ کے ہاتھوں پر اللہ کا ہاتھ تھا۔

۶۔ اطاعتِ علی ؓ اور معجزہٴ رَدِّ شمس

حضرت اسماء بنتِ عمیس رضی اللہ عنہا سے مروی ہے:

كَانَ رَسُولُ اللَّهِ ﷺ يُوحَى إِلَيْهِ وَرَأْسُهُ فِي حِجْرٍ عَلَيَّ، فَلَمَّ يُصَلِّ الْعَصْرَ حَتَّى غَرَبَتِ الشَّمْسُ. فَقَالَ رَسُولُ اللَّهِ ﷺ: اَللَّهُمَّ اِنِّ عَلِيًّا كَانَ فِي طَاعَتِكَ وَطَاعَةِ رَسُولِكَ فَارْزُدْ عَلَيْهِ الشَّمْسُ. قَالَتْ

اَسْمَاءُ: فَرَأَيْتَهَا غَرَبَتْ وَرَأَيْتَهَا طَلَعَتْ بَعْدَ مَا غَرَبَتْ۔ (۱)

”حضور نبی اکرم ﷺ پر وحی نازل ہو رہی تھی اور آپ ﷺ کا سر اقدس حضرت علیؑ کی گود میں تھا۔ حضرت علیؑ عصر کی نماز نہ پڑھ سکے یہاں تک کہ سورج غروب ہو گیا۔ پس حضور نبی اکرم ﷺ نے دعا کی: اے اللہ! علی تیری اور تیرے رسول کی اطاعت میں تھا لہذا اس پر سورج واپس لوٹا دے۔ حضرت اسماء فرماتی ہیں: میں نے اسے غروب ہوتے ہوئے دیکھا تھا اور اسی کو دیکھا کہ وہ غروب ہونے کے بعد دوبارہ طلوع ہوا۔“

اس مشہور روایت میں ڈوبے ہوئے سورج کو واپس لانے کا معجزہ ذکر ہوا لیکن حقیقت میں یہ حضرت علیؑ کی محبت مصطفیٰ ﷺ کا امتحان تھا۔ ایک طرف توحید و رسالت کے بعد ارکان اسلام اور اعمال میں سب سے افضل عمل نماز کو رکھا اور دوسری طرف محبت و غلامی رسول ﷺ رکھی تاکہ دیکھیں کہ علیؑ کدھر جاتے ہیں۔ پھر وہی ہوا جس کی مولا علی المرتضیٰؑ سے توقع تھی۔ آپؑ کی نماز تو قضاء ہو گئی لیکن آپ نے حضور نبی اکرم ﷺ کے آرام میں خلل واقع نہ ہونے دیا۔ حضور نبی اکرم ﷺ نے حضرت علیؑ کے اس عمل کو خدا کی اطاعت قرار دیا۔ حالانکہ حضرت علیؑ خدمت تو حضور ﷺ کی کر رہے تھے، ان کی گود میں حضور ﷺ کا سر انور تھا، پھر بھی حضور ﷺ نے اسے اللہ کی اطاعت ہی گردانا۔ دراصل حضور ﷺ کا اس سے اپنی امت کو یہ پیغام دینا مطلوب تھا کہ میرے امتیو! میری فرمانبرداری و محبت میں زندگی گزارنے کو معمولی ہرگز نہ سمجھنا یہ نماز جیسے عمل سے بھی برتر اور اعلیٰ ہے کیونکہ میری محبت و غلامی میں براہ راست ذاتِ لاشریک کی محبت و بندگی پوشیدہ ہے۔

(۱) ۱۔ طبرانی، المعجم الکبیر، ۲۳: ۱۵۰، ۱۵۱، رقم: ۳۹۰

۲۔ ہیثمی، مجمع الزوائد، ۸: ۲۹۷

۳۔ ابن کثیر، البدایہ والنہایہ، ۶: ۸۳

۷۔ معیارِ نجات محض اعمال نہیں

۱۔ حضرت انس رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ۔^(۱)

”تم میں سے کوئی مومن نہیں ہو سکتا جب تک کہ میں اسے اس کے والد (یعنی والدین)، اس کی اولاد اور تمام لوگوں سے زیادہ محبوب نہ ہو جاؤں۔“

حضرت ابو ہریرہ رضی اللہ عنہ سے مروی صحیح البخاری کی دوسری روایت (رقم: ۱۳) میں ہے کہ حضور نبی اکرم صلی اللہ علیہ وسلم نے فرمایا: فَوَ الْوَالِدِ نَفْسِي بِيَدِهِ قَسَمَ بِهٖ اِسْ ذَاتِ كِي جَسْ كِ بَضَّةِ قَدْرَتِ مِي مِيْرِي جَانِ هِيَ! (اس کے بعد سابقہ الفاظ حدیث ہیں)۔“

۲۔ حضرت انس بن مالک رضی اللہ عنہ ہی ایک اور حدیث بیان کرتے ہیں:

أَنَّ رَجُلًا سَأَلَ النَّبِيَّ صلی اللہ علیہ وسلم: مَتَى السَّاعَةُ يَا رَسُولَ اللَّهِ؟ قَالَ: مَا أَعْدَدْتُ لَهَا؟ قَالَ: مَا أَعْدَدْتُ لَهَا مِنْ كَثِيرٍ صَلَاةٍ وَلَا صَوْمٍ وَلَا صَدَقَةٍ، وَلَكِنِّي أَحْبَبْتُ اللَّهَ وَرَسُولَهُ، قَالَ: أَنْتَ مَعَ مَنْ أَحْبَبْتَ.^(۲)

(۱) ۱۔ بخاری، الصحيح، کتاب الإیمان، باب حُبِّ الرَّسُولِ صلی اللہ علیہ وسلم مِنْ

الإیمان، ۱: ۱۳، رقم: ۱۵

۲۔ مسلم، الصحيح، کتاب الإیمان، باب وجوب محبة رسول

الله صلی اللہ علیہ وسلم أكثر من الأهل والولد والوالد والناس أجمعين، ۱: ۶۷، رقم:

۳۳

(۲) ۱۔ بخاری، الصحيح، کتاب الأدب، باب علامَةِ حُبِّ اللَّهِ صلی اللہ علیہ وسلم لِقَوْلِهِ:

إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ، ۵: ۲۲۸۵، رقم: ۵۸۱۹

۲۔ مسلم، الصحيح، کتاب البر والصلة والآداب، باب المرء مع من

أحبَّ ۳: ۲۰۳۲-۲۰۳۳، رقم: ۲۶۳۹

”ایک شخص نے عرض کیا: یا رسول اللہ! قیامت کب آئے گی؟ حضور نبی اکرم ﷺ نے فرمایا: تم نے اس کے لئے کیا تیاری کر رکھی ہے؟ اس نے عرض کیا: میں نے اس کیلئے زیادہ نمازیں، روزے، اور صدقہ وغیرہ (اعمال) کی تیاری تو نہیں کی لیکن میں اللہ اور اس کے رسول ﷺ سے محبت رکھتا ہوں۔ آپ ﷺ نے فرمایا: تم جس سے محبت رکھتے ہو اسی کے ساتھ ہو گے۔“

۳۔ حضرت ابوذر غفاری رضی اللہ عنہ سے مروی ہے کہ انہوں نے عرض کیا:

يَا رَسُولَ اللَّهِ! الرَّجُلُ يُحِبُّ الْقَوْمَ وَلَا يَسْتَطِيعُ أَنْ يَعْمَلَ كَعَمَلِهِمْ.
قَالَ: أَنْتَ يَا أَبَا ذَرٍّ مَعَ مَنْ أَحْبَبْتَ. قَالَ: فَإِنِّي أُحِبُّ اللَّهَ وَرَسُولَهُ.
قَالَ: فَإِنَّكَ مَعَ مَنْ أَحْبَبْتَ. (قَالَ: فَأَعَادَهَا أَبُو ذَرٍّ فَأَعَادَهَا رَسُولُ
اللَّهِ ﷺ)۔^(۱)

”یا رسول اللہ! ایک آدمی کچھ لوگوں سے محبت کرتا ہے لیکن ان جیسے عمل نہیں کر سکتا (اس کا معاملہ کیا ہوگا)؟ آپ ﷺ نے فرمایا: اے ابوذر! تو اس کے ساتھ ہوگا جس سے تجھے محبت ہے۔ انہوں نے پھر عرض کیا: میں تو اللہ تعالیٰ اور اس کے رسول ﷺ سے محبت کرتا ہوں۔ آپ ﷺ نے فرمایا: اے ابوذر! تو یقیناً اس کے ساتھ ہوگا جس سے تجھے محبت ہے۔ (راوی کا بیان ہے کہ

۳۔ ترمذی، السنن، کتاب الزهد عن رسول اللہ ﷺ، باب ما جاء أن

المرء مع من أحب، ۴: ۵۹۵، رقم: ۲۳۸۵

(۱) ۱۔ ابوداؤد، السنن، کتاب الأدب، باب إخبار الرجل الرجل بمحبته

إياه، ۴: ۳۳۳، رقم: ۵۱۲۶

۲۔ أحمد بن حنبل، المسند، ۵: ۱۵۶

۳۔ ابن حبان، الصحيح، ۲: ۳۱۵، رقم: ۵۵۶

۴۔ دارمی، المسند، ۲: ۴۱۴، رقم: ۲۷۸۷

۵۔ بزار، المسند، ۹: ۳۷۳، رقم: ۳۹۵

حضرت ابوذر رضی اللہ عنہ نے دوسری مرتبہ یہی سوال کیا تو آپ صلی اللہ علیہ وسلم نے یہی کلمات
 ”دہرائے۔“

خلفائے راشدین اور اکابر صحابہ کرام رضی اللہ عنہم کے احوال و واقعات پر مشتمل درج بالا
 احادیث مبارکہ سے صرف اور صرف ایک ہی ایمان افروز درس ملتا ہے کہ تن، من اور دھن
 سے بڑھ کر حبیبِ خدا سے محبت کرنا تمام اعمال پر فوقیت رکھتا ہے۔ اپنی جان کا معاملہ ہو،
 طوافِ کعبہ کرنے کو دل چلتا ہو، نماز کی شکل میں رب سے کلام کرنے کو جی چاہ رہا ہو،
 والدین، اولاد اور دوست احباب سے محبت و شفقت کا معاملہ ہو، کیسی بھی صورت ہو مؤمن
 کو فقط ایک ہی تربیت دی جا رہی ہے کہ ان اعمالِ صالحہ کے کرنے میں کوتاہی نہیں ہونی
 چاہئے لیکن ان میں سے کسی ایک کو بھی ایمان اور اسلام کی روح، جز اور اصل نہ سمجھنا، ان
 کی اصل ایک ہی ذات ہے اور وہ ہے محبوبِ رب العالمین، رحمۃ اللعالمین محمد مصطفیٰ صلی اللہ علیہ وسلم
 سے تعلقِ محبت۔ اگر نامہ اعمال میں کثرتِ صلاۃ، صوم اور صدقہ نہ بھی ہوئے اور صرف
 اسی ذاتِ مصطفیٰ صلی اللہ علیہ وسلم کے ساتھ محبت ہوئی تو اعمال پر ناز کرنے والے سب ایک طرف رہ
 جائیں گے جبکہ اپنے دل کو عشقِ رسول صلی اللہ علیہ وسلم سے فروزاں رکھنے والا معیت و قربت پالے
 گا۔ جس کو بروزِ محشر معیتِ رسول صلی اللہ علیہ وسلم مل گئی اسی کی جھولی میں خالقِ کائنات کی سب
 نعمتیں ہوں گی۔

حضور صلی اللہ علیہ وسلم سے منسوب اشیاء کی تعظیم

۱۔ حضور صلی اللہ علیہ وسلم کے اسمِ مبارک کی تعظیم

۱۔ حضرت عبدالرحمن بن سعد فرماتے ہیں کہ میں حضرت عبداللہ بن عمر رضی اللہ عنہما کی
 مجلس میں بیٹھا تھا کہ ان کا پاؤں سن ہو گیا۔ میں نے اُن سے پوچھا کہ
 ابو عبدالرحمن آپ کے پاؤں کو کیا ہو گیا ہے؟ انہوں نے کہا: ٹخے اکڑا گئے ہیں۔

اس پر میں نے عرض کیا:

أُدْعُ أَحَبَّ النَّاسِ إِلَيْكَ. قَالَ: يَا مُحَمَّدُ، فَأَبْسَطْتُ. (۱)

”جو ہستی آپ کو سب سے زیادہ محبوب ہے اُس کا نام لیجئے۔ حضرت عبداللہ بن عمر رضی اللہ عنہما نے آقا ﷺ کو بلند آواز سے پکارا: يَا مُحَمَّدُ! (یا محمد، صلی اللہ علیک وسلم!) دوسرے نبی لمحے ان کا پاؤں ٹھیک ہو چکا تھا۔“

۲۔ حضرت اُس ﷺ سے مرفوعاً روایت ہے:

يُوقَفُ عَبْدَانِ بَيْنَ يَدَيْ اللَّهِ ﷻ، فَيَقُولُ اللَّهُ لَهُمَا: أَدْخُلَا الْجَنَّةَ، فَإِنِّي أَلَيْتُ عَلَى نَفْسِي أَنْ لَا يَدْخُلَ النَّارَ مِنْ اسْمِهِ مُحَمَّدٌ وَلَا أَحْمَدُ. (۲)

”دو آدمی اللہ تعالیٰ کے حضور حاضر ہوں گے (جن میں ایک کا نام احمد دوسرے کا محمد ہوگا) تو اللہ تعالیٰ انہیں فرمائے گا: تم جنت میں داخل ہو جاؤ کیونکہ میں

(۱) ۱۔ ابن جعد، المستند، ۱: ۳۶۹، رقم: ۲۵۳۹

۲۔ بخاری، الأدب المفرد، ۱: ۳۳۵، رقم: ۹۶۴

۳۔ قاضی عیاض، الشفاء، ۲: ۱۸

۴۔ ابن سعد، الطبقات الكبرى، ۳: ۱۵۴

۵۔ ابن عساکر، تاریخ دمشق، ۳۱: ۱۷۷

۶۔ نووی، الأذکار، ۱: ۷۰۰، رقم: ۷۸۷

۷۔ ابن تیمیہ، الکلم الطیب، ۱: ۱۷۳، رقم: ۲۴۶

(۲) ۱۔ حلی، السیرة الحلییة، ۱: ۱۳۵

۲۔ مناوی نے ’فیض القدير (۵: ۳۵۳)‘ میں کہا ہے کہ اسے ابن سعد نے ’الطبقات الكبرى‘ میں بیان کیا ہے۔

۳۔ شعرانی نے ’کشف الغمّة (۱: ۲۸۳)‘ میں کہا ہے کہ اسے محمد بن حنفیہ نے روایت کیا ہے۔

نے اپنے اوپر لازم کیا ہے کہ وہ شخص دوزخ میں داخل نہیں ہوگا جس کا نام 'محمد' یا 'احمد' ہو۔"

۳۔ حضور نبی اکرم ﷺ نے فرمایا:

إِذَا سَمَيْتُمْ مُحَمَّدًا فَلَا تَضْرِبُوهُ وَلَا تَقْبَحُوهُ، وَ أَكْرَمُوهُ وَ أَوْسَعُوا لَهُ فِي الْمَجْلِسِ - (۱)

”جب تم کسی کا نام محمد رکھو تو نہ اس کو مارو اور نہ ہی اس کو برا سمجھو (بلکہ) اس کی عزت کرو اور مجلس میں اس کے لیے جگہ بناؤ۔“

۳۔ حضرت ابو امامہ الباہلیؓ سے مرفوعاً روایت ہے کہ حضور نبی اکرم ﷺ نے فرمایا:

مَنْ وُلِدَ لَهُ مَوْلُودٌ فَسَمَّاهُ مُحَمَّدًا تَبَرُّكَأَبِيهِ، كَانَ هُوَ وَ مَوْلُودُهُ فِي الْجَنَّةِ - (۲)

(۱) ۱۔ شعرانی، کشف الغمۃ، ۱: ۲۸۳

۲۔ مناوی، فیض القدير، ۱: ۳۸۵

۳۔ عجلونی، کشف الخفاء و مزیل الالباس، ۱: ۹۳، رقم: ۲۳۹

۳۔ حلی، السیرۃ الحلییۃ، ۱: ۱۳۵

(۲) ۱۔ عجلونی نے ”کشف الخفاء و مزیل الالباس (۲: ۳۷۵، رقم:

۶۴۳) میں کہا ہے کہ اسے ابن عساکر نے حضرت ابو امامہ

باہلی سے مرفوعاً روایت کیا ہے۔ سیوطی نے کہا ہے کہ یہ اس

باب میں وارد ہونے والی بہترین حدیث ہے اور اس کی اسناد

حسن ہے۔

۲۔ مناوی، فیض القدير، ۶: ۲۳۷

۳۔ ابن قیم، المنار المنیف: ۶۱

”جس نے میرے نام سے برکت حاصل کرنے کی نیت سے اپنے بچے کا نام محمد رکھا تو وہ اور اس کا بیٹا دونوں جنت میں داخل ہوں گے۔“

۵۔ علامہ قزوینی نے ”التدوین فی اخبار قزوین (۲: ۳۳۳)“ میں حضرت ابواسامہ رضی اللہ عنہ سے روایت کیا ہے کہ حضور نبی اکرم صلی اللہ علیہ وسلم نے فرمایا:

مَنْ وُلِدَ لَهُ مَوْلُودٌ، فَسَمَاهُ مُحَمَّدًا حُبًّا لِي وَتَبَرُّكَ بِاسْمِي هُوَ
وَمَوْلُودٌ فِي الْجَنَّةِ۔^(۱)

”جس نے میری محبت کے باعث اور میرے اسم سے برکت حاصل کرنے کی نیت سے اپنے پیدا ہونے والے بچے کا نام محمد رکھا تو وہ اور بچہ دونوں جنت میں داخل ہوں گے۔“

۲۔ حضور صلی اللہ علیہ وسلم کے ذکرِ مبارک کی تعظیم

۱۔ کتب احادیث و سیر میں حضرت عبد اللہ بن عمر رضی اللہ عنہما کے حوالے سے ایک روایت ہے:

مَا ذَكَرَ ابْنُ عُمَرَ رَسُولَ اللَّهِ صلی اللہ علیہ وسلم إِلَّا بَنَى، وَلَا مَرَّ عَلَى رَجْعِهِمْ إِلَّا
عَمَّضَ عَيْنَيْهِ۔^(۲)

”حضرت عبد اللہ بن عمر رضی اللہ عنہما جب بھی حضور نبی اکرم صلی اللہ علیہ وسلم کا ذکر کرتے

(۱) ۱۔ اسماعیل حقی، روح البیان، ۷: ۱۸۳

۲۔ حلی نے ”السیرة الحلییة (۱: ۱۳۵)“ میں کہا ہے کہ حفاظ حدیث نے اس روایت کی صحت کا اقرار کیا ہے۔

(۲) ۱۔ بیہقی، المدخل إلی السنن الکبری، ۱: ۱۲۸، رقم: ۱۱۳

۲۔ عسقلانی، الإصابة فی تمييز الصحابة، ۴: ۱۸۷

۳۔ ذہبی، تذکرة الحفاظ، ۱: ۳۸

رو پڑتے، اور جب بھی آپ ﷺ کے مکان کے پاس سے گزرتے تو آنکھیں بند کر لیتے۔“

۲۔ حضرت عثمان سے روایت ہے کہ حضرت علی ؓ نے فرمایا:

مَنْ صَلَّى عَلَيَّ النَّبِيِّ ﷺ يَوْمَ الْجُمُعَةِ مِائَةً مَرَّةً، جَاءَ يَوْمَ الْقِيَامَةِ وَعَلَىٰ وَجْهِهِ مِنَ النُّورِ نُورٌ. يَقُولُ النَّاسُ: أَيُّ شَيْءٍ كَانَ يَعْمَلُ هَذَا. (۱)

”جو شخص جمعہ کے دن حضور نبی اکرم ﷺ پر سو (۱۰۰) مرتبہ درود بھیجتا ہے وہ قیامت کے دن اس طرح آئے گا کہ اس کے چہرے پر بہت زیادہ نور ہوگا۔ (اس کے چہرے کے نور کو دیکھ کر حیرت سے) لوگ کہیں گے: یہ شخص دنیا میں کونسا عمل کرتا تھا (جس کی بدولت آج اس کو یہ نور میسر آیا ہے)۔“

۳۔ حضرت ابو ہریرہ ؓ روایت کرتے ہیں کہ حضور نبی اکرم ﷺ نے ارشاد فرمایا:

مَنْ صَلَّى عَلَيَّ فِي كِتَابٍ لَمْ تَزَلِ الْمَلَائِكَةُ تَسْتَغْفِرُ لَهُ مَا دَامَ اسْمِي فِي ذَلِكَ الْكِتَابِ. (۲)

”جو شخص کسی کتاب میں (لکھ کر) مجھ پہ درود بھیجتا ہے تو فرشتے اس کے لئے اس وقت تک بخشش کی دعا کرتے رہتے ہیں جب تک میرا نام اس کتاب میں موجود رہتا ہے۔“

(۱) بیہقی، شعب الایمان، ۳: ۱۱۲، رقم: ۳۰۳۶

(۲) ۱۔ طبرانی، المعجم الأوسط، ۲: ۲۳۲، رقم: ۱۸۳۵

۲۔ منذری، الترغیب والترہیب، ۱: ۶۲، رقم: ۱۵۷

۳۔ بیہقی، مجمع الزوائد، ۱: ۱۳۶

۳۔ حضور ﷺ کی سنتِ طیبہ اور حدیثِ مبارکہ کی تعظیم

۱۔ قاضی عیاض "الشفاء" میں روایت کرتے ہیں کہ حضرت عبداللہ بن عمر رضی اللہ عنہما ایک مرتبہ اپنے اونٹ کو لے کر ایک جگہ گھما رہے تھے۔ صحابہ کرام رضی اللہ عنہم نے دیکھا تو پوچھا: "ابن عمر کیا کر رہے ہو؟ اونٹ کو بغیر کسی وجہ سے چکر دیئے جا رہے ہو؟ انہوں نے فرمایا:

لَا أُذْرِي إِلَّا أَلَيْ رَأَيْتَ رَسُولَ اللَّهِ ﷺ فَعَلَهُ فَفَعَلْتُهُ۔^(۱)

"مجھے اور کچھ پتہ نہیں البتہ ایک روز میں نے حضور نبی اکرم ﷺ کو اس مقام پر ایسا کرتے دیکھا تھا، پس میں نے بھی ایسے کیا۔"

یعنی میں سنتِ طیبہ کی اتباع میں ایسا کر رہا ہوں۔ میں تو اپنے محبوب کی اداؤں کو دہرا رہا ہوں مجھے کیا خبر کہ وجہ کیا ہے؟ ایمان والے وجہ کو نہیں جانتے انہیں تو فقط محبوب ﷺ کی اداؤں سے غرض ہوتی ہے۔ یہی کمالِ عشق ہے جو ایمان کی اساس ہے۔

۲۔ ایک مرتبہ امیہ بن عبداللہ بن خالد نے سیدنا عبداللہ بن عمر رضی اللہ عنہما سے عرض کیا: ہم قرآن میں متنبی اور حالتِ خوف کی نماز تو پاتے ہیں لیکن نمازِ سفر کے بارے میں ہم قرآن میں کچھ نہیں پاتے (کہ وہ کیسے پڑھی جائے)؟ آپ ﷺ نے فرمایا:

يَا ابْنَ أُخِي، إِنَّ اللَّهَ ﷻ بَعَثَ إِلَيْنَا مُحَمَّدًا ﷺ وَلَا نَعْلَمُ شَيْئًا،
وَإِنَّمَا نَفْعَلُ كَمَا رَأَيْنَا مُحَمَّدًا ﷺ يَفْعَلُ۔^(۲)

"میرے بھتیجے! بے شک اللہ ﷻ نے حضرت محمد مصطفیٰ ﷺ کو ہماری طرف

(۱) قاضی عیاض، الشفاء، ۲: ۵۵۸

(۲) ۱۔ نسائی، السنن، کتاب تقصیر الصلاة في السفر، باب: ۱،

۳: ۱۱۴، رقم: ۱۳۳۳

مبعوث فرمایا جبکہ ہم کچھ نہیں جانتے تھے، ہم تو اسی طرح کرتے ہیں جیسا
حضرت محمد ﷺ کو کرنا دیکھتے ہیں۔“

ان کے بتلانے کا مقصود یہ تھا کہ اللہ تعالیٰ نے اس وقت حضور نبی اکرم ﷺ
کو ہمارے پاس بھیجا جبکہ ہم کسی شے کو نہیں جانتے تھے۔ نہ کوئی مسئلہ جانتے تھے، نہ
شریعت کو جانتے تھے اور نہ احکام کو، نہ جزئیات کو، نہ فروعات کو اور نہ ہی اصول کو۔
حضور ﷺ ہمارے پاس تشریف لائے پس جیسے وہ کرتے تھے ہم بھی اسی طرح آنکھ بند
کر کے کر لیا کرتے تھے پھر یہی شریعت بن گئی۔ حضرت عبداللہ بن عمر رضی اللہ عنہما کے اس قول
سے حدیث و سنت نبوی ﷺ کی تعظیم و تکریم کا ثبوت ملتا ہے۔

۴۔ حضور ﷺ کے موئے مبارک کی تعظیم

حضرت انس رضی اللہ عنہ بیان کرتے ہیں:

لَقَدْ رَأَيْتَ رَسُولَ اللَّهِ ﷺ، وَ الْخَلَّاقَ يَحْلِقُهُ، وَ أَطَافَ بِهِ أَصْحَابُهُ،
فَمَا يُرِيدُونَ أَنْ تَقَعَ شَعْرَةٌ إِلَّا فِي يَدِ رَجُلٍ۔^(۱)

..... ۲۔ ابن ماجہ، السنن، کتاب إقامة الصلاة والسنة فيها، باب تقصیر

الصلاة في السفر، ۱: ۳۳۹، رقم: ۱۰۶۶

۳۔ مالک، الموطأ، ۱: ۱۳۵، رقم: ۳۳۳

۴۔ أحمد بن حنبل، المسند، ۲: ۶۵، ۶۴

۵۔ ابن حبان، الصحيح، ۶: ۴۳۳، رقم: ۲۷۳۵

(۱) ۱۔ مسلم، الصحيح، کتاب الفضائل، باب قرب النبی ﷺ من الناس

وتبرکهم به، ۴: ۱۸۱۲، رقم: ۲۳۲۵

۲۔ أحمد بن حنبل، المسند، ۳: ۱۳۳، ۱۳۷، رقم: ۱۲۳۸۶

۱۲۳۲۳

۳۔ بیہقی، السنن الكبرى، ۷: ۶۸، رقم: ۱۳۱۸۹

”میں نے دیکھا کہ حجام حضور نبی اکرم ﷺ کا سر مبارک موٹڈ رہا تھا اور آپ ﷺ کے صحابہ کرام آپ ﷺ کے گرد گھوم رہے تھے، وہ چاہتے تھے کہ حضور ﷺ کا کوئی بال بھی زمین پر گرنے کی بجائے ان میں سے کسی نہ کسی کے ہاتھ میں گرے۔“

۵۔ حضور ﷺ کے مبارک لعابِ وہن کی تعظیم

حضور نبی اکرم ﷺ کے مبارک لعابِ وہن کی تعظیم کے حوالے سے عروہ بن مسعود کا مشاہدہ اس باب کے شروع میں گزر چکا ہے۔ حضرت مسور بن مخرمہ رضی اللہ عنہ اور مروان سے روایت ہے کہ عروہ بن مسعود جب بارگاہِ رسالت مآب ﷺ میں کفار کا وکیل بن کر آیا تو وہ صحابہ کرام رضی اللہ عنہم کو دیکھتا رہا کہ جب بھی آپ ﷺ اپنا لعابِ وہن پھینکتے تو کوئی نہ کوئی صحابی اسے اپنے ہاتھ میں لے کر اسے اپنے چہرے اور بدن پر لیتا تھا۔^(۱)

۶۔ حضور ﷺ کے پسینہ مبارک کی تعظیم

حضور نبی اکرم ﷺ کے جسدِ اطہر سے ہمیشہ پاکیزہ خوشبو آتی تھی، صحابہ کرام رضی اللہ عنہم نے اس خوشبو کو منک و عنبر اور پھول کی خوشبو سے بھی بڑھ کر پایا۔ صحابہ کرام رضی اللہ عنہم اپنے لئے، اپنے بچوں کے لئے اور شادی بیاہ کے موقع پر اپنی بیٹیوں کے لئے حضور ﷺ کے پسینہ مبارک کو حاصل کرتے۔ اس سے برکت کی امید رکھتے اور بڑے اہتمام کے ساتھ اس متاعِ عزیز کو سنبھال کر رکھتے۔

۱۔ حضرت ثمامہ، حضرت انس رضی اللہ عنہ سے روایت کرتے ہیں کہ حضرت ام سلیم رضی اللہ عنہا حضور نبی اکرم ﷺ کے لیے چڑے کا ایک گدا بچھایا کرتیں جس پر

(۱) بخاری، الصحيح، کتاب الشروط، باب الشروط فی الجہاد

والمصالحة مع أهل الحرب وكتابة الشروط، ۲: ۹۷۴، رقم: ۲۵۸۱

حضور ﷺ کی قولہ فرمایا کرتے تھے۔ حضرت انس ؓ کا بیان ہے کہ جب حضور ﷺ سونے سے بیدار ہو کر اٹھ کھڑے ہوتے تو وہ آپ ﷺ کا پسینہ مبارک اور موئے مبارک کو ایک شیش میں جمع کرتیں پھر ان کو خوشبو کے برتن میں ڈال دیتیں۔ حضرت ثمامہ فرماتے ہیں:

فَلَمَّا حَضَرَ أَنَسَ بْنَ مَالِكٍ الْوَفَاةَ، أَوْصَى إِلَيَّ أَنْ يُجْعَلَ فِي حَنُوطِهِ
مِنْ ذَلِكَ السُّكِّ، قَالَ: فَجُعِلَ فِي حَنُوطِهِ۔^(۱)

”جب حضرت انس ؓ کی وفات کا وقت قریب آیا تو انہوں نے مجھے وصیت فرمائی کہ ان کے حنوط^(۲) میں اس خوشبو کو ملایا جائے۔ حضرت ثمامہ ؓ بیان کرتے ہیں کہ ان کے حنوط میں وہ خوشبو ملائی گئی۔“

۲۔ حضرت حمید سے روایت ہے:

تُوْفِيَ أَنَسُ بْنُ مَالِكٍ فَجُعِلَ فِي حَنُوطِهِ سُكَّةٌ أَوْ سَكٌّ وَ مَسْكَةٌ
فِيهَا مِنْ عَرَقِ رَسُولِ اللَّهِ ﷺ۔^(۳)

”جب حضرت انس ؓ نے وفات پائی تو ان کے حنوط میں ایسی خوشبو ملائی گئی

(۱) ۱۔ بخاری، الصحيح، کتاب الاستئذان، باب من زار قوماً فقال

عنہم، ۲۳۱۶:۵، رقم: ۵۹۲۵

۲۔ شوکانی، نیل الأوطار، ۱: ۶۹

(۲) حنوط: وہ خوشبو جو کافور اور صندل ملا کر میت اور کفن کے لئے تیار کی جاتی ہے۔

(۳) ۱۔ طبرانی، المعجم الکبیر، ۱: ۲۳۹، رقم: ۷۱۵

۲۔ بیہقی، السنن الکبریٰ، ۳: ۴۰۶، رقم: ۶۵۰۰

۳۔ ہیثمی، مجمع الزوائد، ۳: ۲۱ (امام ہیثمی فرماتے ہیں کہ اس روایت کے

تمام راوی ثقہ ہیں۔)

جس میں حضور نبی اکرم ﷺ کے سینے کی خوشبو تھی۔“

۷۔ حضور ﷺ کے ماءِ مستعمل کی تعظیم

حضرت ابو موسیٰؓ روایت کرتے ہیں کہ میں حضور نبی اکرم ﷺ کے ساتھ تھا جب آپ ﷺ حجاز میں تشریف لائے جو کہ مکہ اور مدینہ کے درمیان ہے۔ آپ ﷺ کے ساتھ بلال بھی تھے۔ ایک اعرابی آپ ﷺ کے پاس آیا اور بولا: اے محمد (ﷺ)! آپ نے مجھ سے کیا ہوا وعدہ پورا نہیں کیا؟ آپ ﷺ نے اسے فرمایا: ”خوش ہو جاؤ۔“ اس نے کہا: آپ نے مجھ سے بہت دفعہ کہا ہے: ”خوش ہو جاؤ۔“ آپ ﷺ جلال کی حالت میں حضرت ابو موسیٰ اور حضرت بلال کی طرف متوجہ ہوئے اور فرمایا: اس شخص نے میری بشارت کو رد کیا، اب تم دونوں میری بشارت قبول کرو۔ دونوں نے عرض کیا: یا رسول اللہ! ہم نے (خوشخبری) قبول کی۔ پھر آپ ﷺ نے پانی کا ایک پیالہ منگوا لیا اور اس میں اپنے دونوں ہاتھ اور چہرہ انور دھوئے اور اس میں کلی کی، پھر فرمایا:

إِشْرَابًا مِنْهُ وَ أَفْرَعًا عَلَىٰ وُجُوهِكُمْمَا وَ نُحُورِكُمَا، وَ أُبَشِّرَا. فَأَخَذَا
الْقَدَاحَ فَفَعَلَا مَا أَمَرَهُمَا بِهِ رَسُولُ اللَّهِ ﷺ، فَنَادَتْهُمَا أُمُّ سَلَمَةَ مِنْ
وَرَاءِ السِّتْرِ: أَفْضِلَا لِأَمِّكُمَا مِمَّا فِي إِيْنَاكُمَا، فَأَفْضَلَا لَهَا مِنْهُ
طَائِفَةً. (۱)

”تم دونوں اس کو پی لو اور اپنے چہرے اور سینے پر مل لو اور خوش ہو جاؤ۔ ان دونوں نے پیالہ لے کر ایسے ہی کیا جیسے آپ ﷺ نے نہیں فرمایا تھا۔ پس

(۱) ۱۔ بخاری، الصحيح، کتاب المغازی، باب غزوة الطائف فی شوال

سنة ثمان، ۴: ۱۵۷۳، رقم: ۳۰۷۳

۲۔ مسلم، الصحيح، کتاب فضائل الصحابة، باب من فضائل أبي

موسی وأبي عامر الأشعريين، ۴: ۱۹۲۳، رقم: ۲۳۹۷

حضرت ام سلمہ رضی اللہ عنہا نے ان کو پردے کے پیچھے سے آواز دی: اس برتن میں سے کچھ پانی بچا کر اپنی ماں کے لئے بھی لاؤ، پھر وہ اس میں سے کچھ پانی بچا کر ام المؤمنین حضرت ام سلمہ رضی اللہ عنہا کے لئے بھی لے گئے۔“

۸۔ حضور ﷺ کے نعلین مبارک کی تعظیم

حضور نبی اکرم ﷺ نے جو نعلین استعمال فرمائے وہ بھی بڑے بابرکت ہو گئے، صحابہ کرام ؓ نے ان نعلین مبارک کو تمبر کا محفوظ رکھا اور ان کے فیوض و برکات سے مستفید ہوتے رہے۔

حضرت انس ؓ کے پاس حضور ﷺ کے نعلین مبارک اور ایک پیالہ بھی محفوظ تھا جس میں حضور ﷺ پانی نوش فرماتے تھے۔ نعلین پاک کے حوالے سے حضرت عیسیٰ بن طہمان سے روایت ہے، وہ بیان کرتے ہیں:

أَخْرَجَ إِلَيْنَا أَنَسٌ نَعْلَيْنِ جَرْدَاوَيْنِ، لُهُمَا قَبَالَانِ، فَحَدَّثَنِي ثَابِتُ
الْبُنَائِيُّ بَعْدَ عَنِ أَنَسٍ: أَنَّهُمَا نَعْلَا النَّبِيِّ ﷺ. (۱)

”حضرت انس ؓ نے ہمیں بغیر بال کے چڑے کے دو نعلین مبارک نکال کر دکھائے جن کے دو تسمے تھے۔ بعد میں ثابت بنائی نے حضرت انس ؓ سے روایت کرتے ہوئے مجھ سے بیان کیا کہ یہ دونوں حضور نبی اکرم ﷺ کے نعلین مبارک ہیں۔“

(۱) ۱۔ بخاری، الصحيح، کتاب فرض الخمس، باب ما ذکر من درع

النبي ﷺ وعصاه وسيفه، ۳: ۱۱۳۱، رقم: ۲۹۳۰

۲۔ أيضاً، کتاب اللباس، باب قبالات فی نعل، ۵: ۲۲۰۰، رقم: ۵۵۲۰

۳۔ بیہقی، شعب الإیمان، ۵: ۱۷۷، رقم: ۲۲۶۹-۲۲۷۰

۹۔ حضور ﷺ کی مبارک جائے عبادت کی تعظیم

امیر المؤمنین حضرت عمر فاروق رضی اللہ عنہ کے فرزند ارجمند سیدنا عبداللہ بن عمر رضی اللہ عنہما کا اسم گرامی اسیرانِ حُسنِ مصطفیٰ ﷺ میں بڑے ادب سے لیا جاتا ہے۔ آپ بھی اپنے عظیم باپ کے نقشِ قدم پر چلتے ہوئے محبتِ رسول کا پیکرِ اتم بن گئے تھے:

وَكَانَ ابْنُ عُمَرَ يَحْفَظُ مَا سَمِعَ مِنْ رَسُولِ اللَّهِ ﷺ وَ يَسْأَلُ مَنْ حَضَرَ إِذَا غَابَ عَنْ قَوْلِهِ وَ فِعْلِهِ. وَ كَانَ يَتَّبِعُ آثَارَهُ فِي كُلِّ مَسْجِدٍ صَلَّى فِيهِ، وَ كَانَ يَعْطِرُ بِرَأِحَتِهِ فِي طَرِيقِ رَأْيِ رَسُولِ اللَّهِ ﷺ عَرَضَ نَاقَتِهِ، وَ كَانَ لَا يَتْرُكُ الْحَجَّ، وَ كَانَ إِذَا وَقَفَ بِعَرَفَةَ يَقِفُ فِي الْمَوْقِفِ الَّذِي وَقَفَ فِيهِ رَسُولُ اللَّهِ ﷺ. (۱)

”حضرت عبداللہ بن عمر رضی اللہ عنہما، حضور نبی اکرم ﷺ سے جو کچھ سنتے اُسے یاد کر لیا کرتے تھے، اور جب وہ آپ ﷺ کے کسی قول و فعل کو کرنے کے وقت موجود نہ ہوتے تو اس کے بارے میں کسی حاضر شخص سے پوچھ لیتے۔ وہ آپ ﷺ کے نقوشِ قدم پر چلتے جس جس جگہ آپ ﷺ نے نمازیں پڑھی ہوتیں (اور پھر وہیں پہنچ رہے ہوتے)۔ سفر کیلئے وہ راستے اختیار کرتے جن پر آپ ﷺ نے سفر کیا ہوتا، حج ترک نہ کرتے اور وقوفِ عرفہ کے وقت اس جگہ ٹھہرتے جس جگہ حضور نبی اکرم ﷺ نے قیام فرمایا تھا۔“

۱۰۔ حضور ﷺ کے منبر مبارک کی تعظیم

حضور نبی اکرم ﷺ جس منبر شریف پر جلوہ افروز ہو کر صحابہ کرام رضی اللہ عنہم کو دین سکھاتے تھے، عشاقِ مصطفیٰ ﷺ نے اس منبر شریف کو بھی آپ ﷺ کے دوسرے آثار کی

طرح دل و جاں سے حصولِ برکت کا ذریعہ بنا لیا۔ وہ اسے جان سے بھی زیادہ عزیز رکھتے اور اس سے برکت حاصل کرتے۔

امام ابن حبان، ابن سعد اور قاضی عیاض جیسے معتبر ائمہ حدیث نے روایت کیا ہے کہ حضرت عبداللہ بن عمر رضی اللہ عنہما اپنے ہاتھوں سے حضور نبی اکرم صلی اللہ علیہ وسلم کے منبر مبارک کو تبرکاً مسح کر کے اپنے چہرہ پر ہاتھ مل لیتے۔ ابراہیم بن عبدالرحمن بن عبدالقاری بیان کرتے ہیں:

رأيت ابن عمر وضع يده على مقعد النبي صلی اللہ علیہ وسلم من المنبر، ثم وضعها على وجهه۔^(۱)

”میں نے حضرت ابن عمر رضی اللہ عنہما کو دیکھا کہ انہوں نے منبر (نبوی) کی وہ جگہ جہاں حضور صلی اللہ علیہ وسلم تشریف فرما ہوتے، اسے اپنے ہاتھ سے چھوا اور پھر اسے اپنے چہرہ پر مل لیا۔“

۱۱۔ حضور صلی اللہ علیہ وسلم کے آثارِ مبارک کی تعظیم

۱۔ صحابہ کرام رضی اللہ عنہم نے دہنِ مصطفیٰ صلی اللہ علیہ وسلم سے مس شدہ مشکیزہ کا منہ حصولِ خیر و برکت کے لئے کاٹ کر محفوظ کیا۔ حضرت عبدالرحمن بن ابی عمرہ اپنی دادی حضرت کبشہ انصاریہ رضی اللہ عنہا سے روایت کرتے ہیں کہ انہوں نے کہا:

أَنَّ رَسُولَ اللَّهِ صلی اللہ علیہ وسلم دَخَلَ عَلَيْهَا، وَعِنْدَهَا قِرْبَةٌ مَعْلَقَةٌ فَشَرِبَ مِنْهَا وَهُوَ قَائِمٌ، فَقَطَعَتْ فَمِ الْقِرْبَةَ تَبْتِغِي بَرَكَةَ مَوْضِعِ فِي رَسُولِ اللَّهِ صلی اللہ علیہ وسلم۔^(۲)

(۱) ۱۔ ابن حبان، الثقات، ۳: ۹، رقم: ۱۶۰۶

۲۔ ابن سعد، الطبقات الكبرى، ۱: ۲۵۴

۳۔ قاضی عیاض، الشفاء بتعريف حقوق المصطفى، ۲: ۲۲۰

(۲) ۱۔ ابن ماجہ، السنن، کتاب الأشربة، باب الشرب قائماً، ۲: ۱۱۳۲،

رقم: ۳۲۲۳

”بے شک حضور نبی اکرم ﷺ ان کے ہاں تشریف لائے تو وہاں ایک مشکیزہ لٹکا ہوا تھا، آپ ﷺ نے اس سے پانی پیا اس حال میں کہ آپ ﷺ قیام فرما تھے، پس انہوں نے مشکیزے کا منہ حضور نبی اکرم ﷺ کے وہن اقدس والی جگہ سے حصول برکت کے لیے کاٹ کر رکھ لیا۔“

۲۔ حضرت عبداللہ بن انیس رضی اللہ عنہ کہتے ہیں کہ جب میں گستاخ رسول خالد بن سفیان بن الھذلی کا کام تمام کر کے آقائے دو جہاں ﷺ کی بارگاہ میں حاضر ہوا تو آپ ﷺ نے فرمایا: تمہارا چہرہ فلاح پائے۔ کہتے ہیں کہ میں نے عرض کیا: یا رسول اللہ! میں نے اس (خالد بن سفیان) کو قتل کر دیا ہے تو آپ ﷺ نے فرمایا: تو نے سچ کہا۔ پھر حضور نبی اکرم ﷺ مجھے اپنے ساتھ لئے اپنے کاشانہ اقدس میں تشریف لے گئے اور مجھے ایک عصا عطا کر کے فرمایا: عبداللہ بن انیس! اسے اپنے پاس رکھنا، پس جب میں یہ عصا لے کر لوگوں کے پاس آیا تو انہوں نے کہا کہ یہ عصا (ڈنڈا) کیا ہے؟ کہتے ہیں کہ میں نے کہا: یہ مجھے حضور ﷺ نے عنایت فرمایا ہے اور مجھے حکم دیا ہے کہ اسے پاس رکھنا۔ لوگوں نے (مجھے) کہا: کیا تم اسے حضور نبی اکرم ﷺ کو واپس نہیں کرو گے؟ اس کے بارے میں آپ ﷺ سے دریافت کرو۔ عبداللہ بن انیس کہتے ہیں کہ میں نے حضور اکرم ﷺ کی خدمت میں حاضر ہو کر عرض کیا: یا رسول اللہ! یہ عصا مبارک آپ ﷺ نے مجھے کس لیے عطا کیا ہے؟ آپ ﷺ نے فرمایا:

۲۔ ترمذی، الجامع الصحیح، کتاب الأشربة، باب ما جاء فی

الرخصة فی ذلك، ۴: ۳۰۶، رقم: ۱۸۹۲

۳۔ أيضاً، السمائل المحمدية، باب صفة شرب رسول الله ﷺ،

۱: ۱۴۳، رقم: ۲۱۲

۴۔ ابن حبان، الصحیح، ۱۲: ۱۳۸، رقم: ۵۳۱۸

۵۔ حمیدی، المسند، ۱: ۱۴۲، رقم: ۳۵۳

آيَةُ بَيْنِي وَبَيْنَكَ يَوْمَ الْقِيَامَةِ، إِنَّ أَقْلَ النَّاسِ الْمُتَخَصِرُونَ يَوْمَئِذٍ
يَوْمَ الْقِيَامَةِ. فَقَرَنَهَا عَبْدُ اللَّهِ بِسَيْفِهِ فَلَمْ تَزَلْ مَعَهُ حَتَّى إِذَا مَاتَ، أَمَرَ
بِهَا فَصُبَّتْ مَعَهُ فِي كَفْنِهِ ثُمَّ دُفِنَا جَمِيعًا۔^(۱)

”قیامت کے روز یہ تیرے اور میرے درمیان ایک نشانی ہوگی، بے شک
قیامت کے دن بہت کم لوگ ہاتھوں میں عصا لئے ہوں گے۔ (راوی بیان
کرتے ہیں کہ) حضرت عبداللہ بن انیس نے اس عصا کو اپنی تلوار کے ساتھ
باندھ لیا اور وہ ہمیشہ ان کے پاس رہتا یہاں تک کہ ان کا وصال ہو گیا۔ انہوں
نے عصا کے متعلق وصیت کی تھی کہ اس کو ان کے کفن میں رکھ دیا جائے، پس
ان کے کفن میں اسے رکھ دیا گیا پھر دونوں کو دفن کر دیا گیا۔“

۱۲۔ حضور ﷺ کے مقدس شہر اقامت کی تعظیم

۱۔ حضرت عبداللہ بن عباس رضی اللہ عنہما سے مروی ہے کہ حضور نبی اکرم ﷺ نے
فرمایا:

لِكُلِّ نَبِيٍّ حَرَمٌ، وَحَرَمِي الْمَدِينَةُ۔^(۲)
”ہر نبی کے لئے کوئی نہ کوئی حرم ہے، اور میرا حرم مدینہ ہے۔“

۲۔ حضرت جابر بن عبداللہ رضی اللہ عنہما سے مروی ہے کہ حضور ختمی مرتبت ﷺ کا

(۱) ۱۔ أحمد بن حنبل، المسند، ۳: ۴۹۶

۲۔ أبو يعلى، المسند، ۲: ۲۰۲، رقم: ۹۰۵

۳۔ بیہقی، السنن الکبریٰ، ۳: ۲۵۶، رقم: ۵۸۲۰

(۲) ۱۔ أحمد بن حنبل، المسند، ۱: ۳۱۸

۲۔ طبرانی، المعجم الأوسط، ۶: ۳۵۶، رقم: ۶۶۰۷

۳۔ ابن جعد، المسند، ۱: ۴۹۲، رقم: ۳۳۲۷

ارشادِ گرامی ہے:

إِنَّ إِبْرَاهِيمَ حَرَّمَ مَكَّةَ وَإِنِّي حَرَّمْتُ الْمَدِينَةَ مَا بَيْنَ لَابَتَيْهَا، لَا يُقَطَّعُ عِضَاهُهَا وَلَا يُصَادُ صَيْدُهَا۔^(۱)

”بلاشبہ حضرت ابراہیم (علیہ السلام) نے مکہ مکرمہ کو حرم قرار دیا تھا اور میں مدینہ منورہ کی لابتین (دونوں پتھر ملی اطراف) کے درمیان کی جگہ کو حرم قرار دیتا ہوں، اس کے کسی درخت کو نہ کاٹا جائے اور نہ کسی جانور کا شکار کیا جائے۔“

۳۔ حضرت جابر بن عبد اللہ رضی اللہ عنہما ہی سے مروی ہے کہ حضور نبی اکرم ﷺ نے ارشاد فرمایا:

لَا يَجِلُّ لِأَحَدٍ يَحْمِلُ فِيهَا السَّلَاحَ لِقِتَالٍ۔^(۲)

”کسی فرد بشر کے لئے جائز نہیں کہ مدینہ میں لڑنے کے لئے ہتھیار اٹھائے۔“

ان احادیث مبارکہ سے اندازہ لگایا جاسکتا ہے کہ حضور نبی اکرم ﷺ نے شہر مدینہ کو کس طرح امن کا گہوارہ بنا دیا اور ایسا کیوں نہ ہوتا! اسی زمین سے افقِ عالم پر دائمی امن کے سورج کو طلوع ہونا اور احترامِ انسانیت کا درس ملنا تھا۔ اسی شہر سے انسان دوستی کی روایت کو منشورِ زندگی ٹھہرنا تھا اور اسی شہر بے مثال سے حقوقِ انسانی کی توثیق ہونا تھی۔

(۱) ۱۔ مسلم، الصحيح، کتاب الحج، باب فضل المدينة ودعاء

النبي ﷺ فيها بالبركة، ۲: ۹۹۲، رقم: ۱۳۶۲

۲۔ نسائی، السنن الکبریٰ، ۲: ۳۸۷، رقم: ۳۲۸۳

۳۔ أبو یعلیٰ، المسند، ۳: ۱۱۳، رقم: ۲۱۵۱

(۲) ۱۔ أحمد بن حنبل، المسند، ۳: ۳۳۷، ۳۹۳

۲۔ أبوداود، السنن، کتاب المناسک، باب فی تحریم المدینة،

۲: ۲۱۶، رقم: ۲۰۳۵

۳۔ بیہقی، السنن الکبریٰ، ۵: ۲۰۱

جو شخص حضور نبی اکرم ﷺ کے احکامات کی پابندی نہیں کرتا، مثلاً حدودِ حرم میں درختوں کو کاٹتا ہے اور جانوروں کا شکار کرتا ہے یا لڑائی جھگڑا کرتا ہے تو وہ آپ ﷺ کے حکم کی خلاف ورزی کا مرتکب ہوتا ہے، ایسے شخص کے لئے سخت وعید آئی ہے۔

۳۔ حضرت انس رضی اللہ عنہ فرماتے ہیں کہ حضور ﷺ کا ارشاد ہے:

الْمَدِينَةُ حَرَمٌ مِنْ كَذَا إِلَى كَذَا، لَا يُقَطَّعُ شَجَرُهَا، وَلَا يُحَدَّثُ فِيهَا حَدَّثٌ، مَنْ أَحَدَّثَ فِيهَا حَدَّثًا فَعَلَيْهِ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ۔ (۱)

”مدینہ یہاں سے لے کر وہاں تک حرم ہے، نہ اس کے درختوں کو کاٹا جائے اور نہ اس میں کوئی (سنت کے خلاف) نئی بات پیدا کی جائے، جو شخص اس میں کوئی نئی بات نکالے گا اس پر اللہ تعالیٰ، اس کے فرشتوں اور تمام انسانوں کی لعنت ہو۔“

۵۔ اسی طرح حضور نبی اکرم ﷺ کا فرمان ہے:

مَنْ أَخَذَتْ مَوْهُ يَقْطَعُ مِنْ شَجَرِ الْحَرَمِ فَلَكُمْ سَلْبُهُ۔ (۲)

”جس (شخص) کو بھی تم حرم کے درخت کاٹتے ہوئے پکڑو تو اس کا سامان پکڑنے والے کی ملکیت ہے۔“

(۱) ۱۔ بخاری، الصحيح، کتاب الحج، باب حرم المدينة، ۲: ۶۶۱، رقم: ۱۷۶۸

۲۔ مسلم، الصحيح، کتاب الحج، باب فضل المدينة و دعاء النبي ﷺ فيها بالبركة، ۲: ۹۹۵، ۹۹۹، رقم: ۱۳۷۰، ۱۳۷۱

(۲) ۱۔ بیہقی، السنن الكبرى، ۵: ۱۹۹

۲۔ طیالسی، المسند، ۱: ۳۰، رقم: ۲۱۸

۱۳۔ حضور ﷺ کی قبرِ انور کی تعظیم

۱۔ حضرت عمرؓ سے روایت ہے کہ میں نے حضور نبی اکرم ﷺ کو فرماتے ہوئے سنا:

مَنْ زَارَ قَبْرِي، أَوْ قَالَ: مَنْ زَارَنِي كُنْتُ لَهُ شَفِيعًا أَوْ شَهِيدًا، وَمَنْ مَاتَ فِي أَحَدِ الْحَرَمَيْنِ بَعَثَهُ اللَّهُ مِنَ الْأَمِينِينَ يَوْمَ الْقِيَامَةِ۔^(۱)

”جس نے میری قبر کی، یا (راوی کہتے ہیں کہ آپ ﷺ نے) فرمایا: جس نے میری زیارت کی تو میں قیامت کے دن اس کی شفاعت کروں گا یا اس کے حق میں گواہی دوں گا، اور جو شخص حرمین میں سے کسی ایک میں فوت ہو گیا، اللہ تعالیٰ اسے قیامت کے دن اس پانے والوں میں سے اٹھائے گا۔“

۲۔ حضرت عبداللہ بن عمر رضی اللہ عنہما روایت کرتے ہیں کہ تاجدارِ کائنات ﷺ نے فرمایا:

مَنْ جَاءَنِي زَائِرًا لَا يَعْلَمُهُ حَاجَةٌ إِلَّا زِيَارَتِي، كَانَ حَقًّا عَلَيَّ أَنْ أَكُونَ لَهُ شَفِيعًا يَوْمَ الْقِيَامَةِ۔^(۲)

”جو بغیر کسی حاجت کے صرف میری زیارت کے لیے آیا تو اُس کا مجھ پر حق

(۱) ۱۔ طرابلسی، المسند، ۱: ۱۲، ۱۳، رقم: ۲۵

۲۔ دارقطنی، السنن، ۲: ۲۷۸

۳۔ بیہقی، السنن الکبریٰ، ۵: ۲۳۵، رقم: ۱۰۰۵۳

۴۔ بیہقی، شعب الإيمان، ۳: ۳۸۹، رقم: ۳۱۵۳

(۲) ۱۔ طبرانی، المعجم الکبیر، ۱۴: ۲۹۱، رقم: ۱۳۱۴۹

۲۔ سبکی، شفاء السقام فی زیارة خیر الأنام: ۱۳

۳۔ سیوطی، الدر المنثور فی التفسیر بالمأثور، ۱: ۲۳۷

ہے کہ میں روزِ قیامت اُس کی شفاعت کروں۔“

ابن المسکن نے اسے صحیح قرار دیا ہے۔ انہوں نے اپنی کتاب ”السنن الصحاح ماثورة عن رسول اللہ ﷺ“ کے خطبہ میں اس کتاب میں نقل کردہ روایات کو بالاجماع ائمہ حدیث کے نزدیک صحیح قرار دیا ہے۔ اس حدیث مبارکہ کو انہوں نے ’کتاب الحج‘ میں باب ثواب من زار قبر رسول اللہ ﷺ میں نقل کیا ہے۔

۳۔ حضرت عبداللہ بن عمر رضی اللہ عنہما روایت کرتے ہیں کہ حضور سرورِ کونین ﷺ کا فرمانِ اقدس ہے:

مَنْ حَجَّ فَزَارَ قَبْرِي بَعْدَ وَفَاتِي فَكَأَنَّمَا زَارَنِي فِي حَيَاتِي۔^(۱)

”جس نے حج کیا پھر میری وفات کے بعد میری قبر کی زیارت کی تو گویا اُس نے میری زندگی میں میری زیارت کی۔“

۴۔ جب حضرت ابو عبیدہ بن جراح ؓ کے خط پر حضرت عمر ؓ نے مدینہ کے لوگوں کو شام کی طرف کوچ کرنے کے لیے شہر سے باہر نکلنے کو کہا تو حضرت عمر ؓ نے سب سے پہلے مسجد نبوی میں حاضر ہو کر چار رکعت نماز ادا کی، پھر حضور نبی اکرم ﷺ کے روضہ اقدس پر حاضری دی اور (بارگاہِ نبوت میں) سلام عرض کیا۔^(۲)

۵۔ حضرت عبداللہ بن عمر رضی اللہ عنہما کے آزاد کردہ غلام نافع ؓ روایت کرتے ہیں: ابنِ عمر کا معمول تھا کہ جب بھی سفر سے واپس لوٹتے تو حضور ﷺ کے

(۱) ۱۔ دارقطنی، السنن، ۲: ۲۷۸، رقم: ۱۹۴

۲۔ طبرانی، المعجم الکبیر، ۱۲: ۳۱۰، رقم: ۱۳۳۹۷

۳۔ بیہقی، شعب الایمان، ۳: ۳۸۹، رقم: ۳۱۵۳

(۲) واقدی، فتوح الشام، ۱: ۳۰۶-۳۰۷

روضہ اقدس پر حاضری دیتے اور عرض کرتے:

السَّلَامُ عَلَيْكَ يَا رَسُولَ اللَّهِ! السَّلَامُ عَلَيْكَ يَا أَبَا بَكْرٍ! السَّلَامُ
عَلَيْكَ يَا أَبَتَاهُ! (۱)

”السَّلَامُ عَلَيْكَ يَا رَسُولَ اللَّهِ! (اے اللہ کے پیارے) رسول! آپ پر
سلامتی ہو، السَّلَامُ عَلَيْكَ يَا أَبَا بَكْرٍ! (اے ابو بکر! آپ پر سلامتی ہو)،
السَّلَامُ عَلَيْكَ يَا أَبَتَاهُ! (اے ابا جان! آپ پر سلامتی ہو۔)“

۶۔ حضرت داؤد بن صالح بیان کرتے ہیں کہ ایک روز خلیفہ مروان بن الحکم نے
دیکھا کہ ایک آدمی حضور پر نور ﷺ کی قبر انور پر اپنا منہ رکھے ہوئے (بوسہ دے رہا)
ہے تو مروان نے اسے کہا: کیا تو جانتا ہے کہ تو یہ کیا کر رہا ہے؟ جب مروان اس کی طرف
بڑھا تو دیکھا کہ وہ حضرت ابوالیوب انصاری رضی اللہ عنہ ہیں۔ انہوں نے جواب دیا:

نَعَمْ، جِئْتُ رَسُولَ اللَّهِ ﷺ وَ لَمْ آتِ الْحَجْرَ۔ (۲)

”ہاں (میں جانتا ہوں کہ میں کیا کر رہا ہوں)، میں حضور نبی اکرم ﷺ کی
بارگاہ میں حاضر ہوا ہوں کسی پتھر کے پاس نہیں آیا۔“

(۱) ۱۔ عبدالرزاق، المصنف، ۵۷۶:۳، رقم: ۶۷۲۳

۲۔ ابن ابی شیبہ، المصنف، ۲۸:۳، رقم: ۱۱۷۹۳

۳۔ ابن اسحاق ازدی، فضل الصلاة على النبي ﷺ: ۹۱، رقم: ۹۹

۴۔ ابن اسحاق ازدی نے (فضل الصلاة على النبي ﷺ: ۹۲، رقم:

۱۰۰) میں حضرت نافع سے ایک دوسری سند سے بھی اسے روایت کیا ہے۔

۵۔ بیہقی، السنن الکبریٰ، ۲۳۵:۵، رقم: ۱۰۰۵۱

(۲) ۱۔ أحمد بن حنبل، المسند، ۳۲۲:۵

۲۔ حاکم، المستدرک، ۵۱۵:۳، رقم: ۸۵۷۱

۳۔ طبرانی، المعجم الکبیر، ۱۵۸:۳، رقم: ۳۹۹۹

امام احمد بن حنبلؒ کی بیان کردہ روایت کی اسناد صحیح ہیں۔ حاکم نے اسے شیخین (امام بخاری و مسلم) کی شرائط پر صحیح قرار دیا ہے جبکہ ذہبی نے بھی اس کی توثیق کی ہے۔

۱۴۔ حضور ﷺ کے اہل بیت و صحابہ کی تعظیم

۱۔ حضرت زید بن ارقمؓ سے مروی ہے کہ ایک دن حضور نبی اکرم ﷺ ہمیں خطبہ دینے کے لئے مکہ اور مدینہ منورہ کے درمیان اس تالاب پر کھڑے ہوئے جسے تم کہتے ہیں۔ آپ ﷺ نے اللہ تعالیٰ کی حمد و ثناء اور وعظ و نصیحت کے بعد فرمایا:

أَلَا أَيُّهَا النَّاسُ، فَإِنَّمَا أَنَا بَشَرٌ يُؤْشِكُ أَنْ يَأْتِيَ رَسُولُ رَبِّي فَاجِيبْ،
وَأَنَا تَارِكٌ فِيكُمْ ثَقَلَيْنِ: أَوْلَهُمَا كِتَابُ اللَّهِ فِيهِ الْهُدَىٰ وَالنُّورُ
فَقُذِّدُوا بِكِتَابِ اللَّهِ. وَاسْتَمْسِكُوا بِهِ. فَحَسَّ عَلَى كِتَابِ اللَّهِ وَرَغَبٌ
فِيهِ. ثُمَّ قَالَ: وَأَهْلُ بَيْتِي. أَذْكُرْكُمْ اللَّهُ فِي أَهْلِ بَيْتِي، أَذْكُرْكُمْ اللَّهُ
فِي أَهْلِ بَيْتِي، أَذْكُرْكُمْ اللَّهُ فِي أَهْلِ بَيْتِي. (۱)

”لوگوں لو! میں تو بس ایک آدمی ہوں عنقریب میرے رب کا بھیجا ہوا (ملک الموت یعنی عزرائیل علیہ السلام) میرے پاس آئے گا اور میں اسے لیک کر لوں گا۔ میں تم میں دو عظیم چیزیں چھوڑے جا رہا ہوں: ان میں سے پہلی اللہ تعالیٰ کی کتاب ہے جس میں ہدایت اور نور ہے، اللہ تعالیٰ کی کتاب پر عمل کرو اور اسے

(۱) ۱۔ مسلم، الصحيح، کتاب فضائل الصحابة، باب من فضائل علی

بن ابی طالب، ۴: ۱۸۷۳، رقم: ۲۳۰۸

۲۔ أحمد بن حنبل، المسند، ۴: ۳۶۶، رقم: ۱۹۲۶۵

۳۔ بیہقی، السنن الکبریٰ، ۲: ۱۳۸، رقم: ۲۶۷۹

۴۔ ابن حبان، الصحيح، ۱: ۱۳۵، رقم: ۱۲۳

مضبوطی سے تمام لو، پس آپ ﷺ نے کتاب اللہ (کی تعلیمات پر عمل کرنے) پر ابھارا اور اس کی ترغیب دی پھر (دوسری چیز کے بارے میں) فرمایا: اور (دوسرے) میرے اہل بیت ہیں، میں تمہیں اپنے اہل بیت کے متعلق اللہ کی یاد دلاتا ہوں، میں تمہیں اپنے اہل بیت کے متعلق اللہ کی یاد دلاتا ہوں، میں تمہیں اپنے اہل بیت کے متعلق اللہ کی یاد دلاتا ہوں۔ (یہ قول تین بار دہرایا۔)

۲- حضرت ابن عباس رضی اللہ عنہما سے مروی ہے کہ حضور نبی اکرم ﷺ نے فرمایا:

مَثَلُ أَهْلِ بَيْتِي مَثَلُ سَفِينَةِ نُوحٍ، مَنْ رَكِبَ فِيهَا نَجَا، وَمَنْ تَخَلَّفَ عَنْهَا غَرِقَ۔^(۱)

”میرے اہل بیت کی مثال حضرت نوح علیہ السلام کی کشتی کی طرح ہے جو اس میں سوار ہو گیا وہ نجات پا گیا اور جو اس سے پیچھے رہ گیا وہ غرق ہو گیا۔“

۳- حضرت ابوسعید خدری رضی اللہ عنہ سے مروی ہے کہ حضور نبی اکرم ﷺ نے فرمایا:

لَا تَسْبُوا أَصْحَابِي، فَلَوْ أَنَّ أَحَدَكُمْ أَنْفَقَ مِثْلَ أُحُدٍ ذَهَبًا، مَا بَلَغَ مَدًّا أَحَدِهِمْ وَلَا نَصِيفَةً۔^(۲)

(۱) ۱- طبرانی، المعجم الكبير، ۱۲: ۳۳، رقم: ۱۲۳۸۸

۲- طبرانی، المعجم الأوسط، ۴: ۱۰، رقم: ۳۳۷۸

۳- حاکم، المستدرک، ۳: ۱۶۳، رقم: ۴۷۲۰

(۲) ۱- بخاری، الصحيح، کتاب فضائل الصحابة، باب قول النبي ﷺ:

لو كنت متخذًا خليلاً، ۳: ۱۳۳۳، رقم: ۳۳۷۰

۲- مسلم، الصحيح، کتاب فضائل الصحابة، باب تحريم سب

الصحابة، ۴: ۱۹۶۷، رقم: ۲۵۴۰

۳- ترمذی، السنن، کتاب المناقب عن رسول الله ﷺ، ۵: ۶۹۵،

رقم: ۳۸۶۱

”میرے صحابہ کو برامت کہو۔ اگر تم میں سے کوئی احد پہاڑ کے برابر بھی سونا خرچ کر دے تو پھر بھی وہ ان کے سیر بھر یا اس سے آدھے کے برابر بھی نہیں پہنچ سکتا۔“

۳۔ حضرت عبداللہ بن مغفل رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

اللَّهُ اللهُ فِي أَصْحَابِي، اللَّهُ اللهُ فِي أَصْحَابِي، لَا تَتَّخِذُوهُمْ غَرَضًا
بِعَدِي، فَمَنْ أَحَبَّهُمْ لِحَبِيئِي أَحَبَّهُمْ، وَمَنْ أَبْغَضَهُمْ لِبِغْضِي أَبْغَضَهُمْ،
وَمَنْ آذَاهُمْ فَقَدْ آذَانِي، وَمَنْ آذَانِي فَقَدْ آذَى اللهُ، وَمَنْ آذَى اللهُ
فَيُوشِكُ أَنْ يَأْخُذَهُ۔^(۱)

”میرے صحابہ کے بارے میں اللہ تعالیٰ سے ڈرو! میرے صحابہ کے بارے میں اللہ تعالیٰ سے ڈرو! میرے بعد انہیں تنقید کا نشانہ مت بنانا، پس جس نے ان سے محبت کی اس نے میری محبت کی وجہ سے ان سے محبت کی، جس نے ان سے بغض رکھا اس نے میرے ساتھ بغض کی وجہ سے ان سے بغض رکھا، جس نے انہیں تکلیف پہنچائی اس نے مجھے تکلیف پہنچائی اور جس نے مجھے تکلیف پہنچائی اس نے اللہ تعالیٰ کو تکلیف پہنچائی اور جس نے اللہ تعالیٰ کو تکلیف پہنچائی عنقریب اللہ تعالیٰ اس کی گرفت کرے گا۔“

تعظیم رسول صلی اللہ علیہ وسلم استغراق فی التوحید کے منافی نہیں

خوارج کا یہ باطل نظریہ ہے کہ محبت و تعظیم رسول صلی اللہ علیہ وسلم اللہ تعالیٰ کی ذات میں

(۱) ۱۔ ترمذی، السنن، کتاب المناقب عن رسول اللہ صلی اللہ علیہ وسلم، باب فیمن

سب أصحاب النبی صلی اللہ علیہ وسلم، ۵: ۶۹۶، رقم: ۳۸۶۴

۲۔ أحمد بن حنبل، المسند، ۵: ۵۳، ۵۷، رقم: ۲۰۵۷۸، ۲۰۵۳۹

۳۔ بیہقی، شعب الإیمان، ۲: ۱۹۱، رقم: ۱۵۱۱

کامل استغراق اور اس کی معرفت کے حصول میں انہماک سے مانع ہے۔ امام محمود آلوسی نے ایسے ہی نظریات کے حامل لوگوں کا حاکمہ کیا ہے، ایسے باطل نظریے کے حامل بعض زندقہ اور ٹھڈ لوگوں نے اپنے آپ کو مستغرق فی التوحید قرار دیتے ہوئے یہ کہا:

الرُّسُلُ سِوَى اللَّهِ تَعَالَى وَ كُلُّ مَا سِوَاهُ سُبْحَانَهُ حِجَابٌ عَنْهُ جَلَّ شَأْنُهُ. فَالرُّسُلُ حِجَابٌ عَنْهُ وَ كُلُّ مَا هُوَ حِجَابٌ لَا حَاجَةَ لِلْمَخْلُوقِ إِلَيْهِ. فَالرُّسُلُ لَا حَاجَةَ لِلْمَخْلُوقِ إِلَيْهِمْ. وَ هَذَا جَهْلٌ ظَاهِرٌ۔^(۱)

”انبیاء، اللہ رب العزت کا غیر اور اس کا ماسوا ہیں اور ہر ماسوی اللہ سبحانہ کو اس سے حجاب ہے۔ اس لئے انبیاء اور رسل کو بھی اس سے حجاب ہیں، اور ہر وہ چیز جو اللہ جل شانہ سے حجاب میں ہو مخلوق کو اس کی حاجت و ضرورت نہیں۔ پس مخلوق کو انبیاء و رسل کی کوئی حاجت اور ضرورت نہیں ہے (معاذ اللہ)۔ ایسا کہنا کھلی جہالت ہے۔“

انبیائے کرام اور رسل عظام علیہم السلام کے خلاف خوارج نے یہ عقیدہ استغراق فی التوحید کے نام پر پیش کیا، حالانکہ ایسا عقیدہ الحاد اور زندقہ ہے۔ اس لئے کہ انبیاء و رسل عظام اللہ تعالیٰ تک براہ راست رسائی اور اس کے وصال و وصول کا واحد ذریعہ اور وسیلہ ہیں۔ صحیح معرفت ربانی کے لئے آئینہ حق نما ہیں۔ رسالت و نبوت کو حجاب سمجھنا اور معرفت الہی سے مانع قرار دے کر اسے شرک بنا ڈالنا پرلے درجے کی حماقت اور گمراہی ہے۔

قرآن و سنت کی بے شمار نصوص قطعیہ سے یہ امر ثابت ہے کہ اللہ تعالیٰ کے امر اور اذن سے انبیاء و رسل عظام کی اطاعت اور ان کے احکام کی تعمیل فرض ہے۔ بالخصوص اللہ تبارک و تعالیٰ نے حضور سید عالم ﷺ کو اعلیٰ ترین امتیارات اور تصرفات کے ساتھ

مبعوث فرمایا اور آپ ﷺ کے حکم کو اپنا حکم، آپ ﷺ کے فیصلہ کو اپنا فیصلہ، آپ ﷺ کی اطاعت کو اپنی اطاعت، آپ ﷺ کے عصیان کو اپنا عصیان، آپ ﷺ کے ہاتھ کو اپنا ہاتھ، آپ ﷺ کے مارنے کو اپنا مارنا، آپ ﷺ کے ادب و احترام کو اپنی عبادت اور آپ ﷺ کی تعظیم کو اپنی توحید اور تقویٰ کا لازمی تقاضا قرار دیا ہے۔

حضور نبی اکرم ﷺ کی بارگاہ میں حاضری کو اپنی بارگاہ میں حاضری، آپ ﷺ کی طرف ہجرت کو اپنی ہجرت قرار دیا اور اللہ تعالیٰ نے اپنی مغفرت و بخشش کے حقی حصول کے لئے حضور ﷺ کی شفاعت کو ضروری اور لازمی قرار دیا اور آپ ﷺ کی عطا کو اپنی عطا اور آپ ﷺ کی منع کو اپنی منع ٹھہرایا۔ مالک و مولا اور خالق و بے نیاز ہو کر رب العالمین نے اپنے حبیب ﷺ کی بارگاہ کے خود آداب سکھائے، اونچا بولنے سے منع کیا اور لا پرواہی سے پکارنے کو حرام ٹھہرایا۔ خلاف ورزی پر تمام اعمال برباد کر دینے اور ساری محنت و کمائی پر پانی پھیر دینے کی وعید سنائی۔ آپ ﷺ کے صحابہ، اہل بیت اور ازواج مطہرات کے مرتبہ و مقام کو ملحوظ رکھنے اور انہیں ایذا پہنچانے سے اجتناب و احتراز کا حکم دیا اور کبھی آپ ﷺ کے ساتھ چلنے کا ادب اور سلیقہ سکھلایا۔ کبھی آپ ﷺ کو اپنی طرف متوجہ کرانے کی کیفیتِ خطاب و نداء سے آگاہ فرمایا اور کبھی آپ ﷺ کے بلاوے کی اہمیت اور فوری حاضری کے وجوب کو بیان کیا اور تغافل و لا پرواہی کے امکانات کا سد باب کیا۔ صحابہ کرام رضی اللہ عنہم نے حضور نبی اکرم ﷺ کی حیات طیبہ میں اسی نسبتِ مطہرہ کا حق ادا کر دیا۔ انہوں نے صرف ذاتِ رسول ﷺ تک اپنی بلند درجہ عقیدت و احترام کو محدود نہیں رکھا بلکہ حضور نبی اکرم ﷺ سے منسوب ہر شے حریز جاں بنائے رکھی اور حد درجہ تعظیم و تکریم کی۔ انہوں نے آپ ﷺ کے مبارک لعاب و ہن، پینہ مبارک، مستعمل پانی، موئے مبارک، نعلینِ مقدسہ، منبر مبارک، جائے عبادت، بلدِ مقدس، قبر انور، حدیثِ مبارکہ، ذکرِ مبارک، اور اسم مبارک سے بھی اپنی والہانہ محبت کا ثبوت دیا۔

قرآن و سنت اور صحابہ کرام کے احوال پر مشتمل ان تعلیمات کا مقصد یہ ہے کہ تاقیامت آنے والے لوگ حضور نبی اکرم ﷺ کی عظمت و رفعت اور بلندی مقام کو ذہن نشین کر لینے کے بعد آپ ﷺ سے کما حقہ مستفید ہو سکیں اور آپ ﷺ کی اطاعت و اتباع اور معیت و محبت کو شرک اور منافی توحید نہ سمجھنے لگیں۔ حضور ﷺ کے بارے میں واضح فرما دیا کہ آپ ﷺ کی بعثت کے بعد انبیاء و رسل کو بھی آپ ﷺ کی اطاعت و اتباع کے بغیر چارہ نہیں۔ ارشاد باری تعالیٰ ہے:

ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ۔ (۱)

”پھر تمہارے پاس وہ (سب پر عظمت والا) رسول (ﷺ) تشریف لائے جو ان کتابوں کی تصدیق فرمانے والا ہو جو تمہارے ساتھ ہوں گی تو ضرور بالضرور ان پر ایمان لاؤ گے اور ضرور ان کی مدد کرو گے۔“


خلاصہ کلام

اگر اللہ تعالیٰ کے سوا کسی اور سے محبت شرک ہوتی تو وہ عبادت کی طرح محبت کو بھی بلا شرکتِ غیرے اپنا اختصاصی و امتیازی حق قرار دے دیتا لیکن اس نے ایسا حکم نہیں بھی نہیں دیا بلکہ محبت کے باب میں صراحت کے ساتھ تینوں یعنی اللہ، ذاتِ محمدی ﷺ اور مؤمنین کو محبت کا حق دار و سزاوار ٹھہرایا۔ اس کا اعلان ہے کہ اگر اہل ایمان میں کوئی مجھ سے محبت کرنا چاہتا ہے تو وہ میرے رسول ﷺ کی محبت کو اپنا منجائے مقصود بنا لے، اسے میری محبت حاصل ہو جائے گی۔ اس سے ثابت ہوا کہ اللہ تعالیٰ، رسول اللہ ﷺ اور اہل اللہ سب کے ساتھ محبت، چاہت اور اپنائیت کے تعلقات و روابط استوار کرنا نہ صرف جائز ہے بلکہ حکم الہی کے مطابق اس تعلق کی استواری خلقِ خدا کی ضرورت بھی ہے۔



فصل سوّم

تعظیم بالقیام



حالتِ قیام میں حضور نبی اکرم ﷺ کی ذاتِ اقدس پر سلام عرض کرنا اہل عقیدت و محبینِ مصطفیٰ ﷺ کا خاصہ ہے۔ جس طرح حضور ﷺ کی حیاتِ ظاہری میں آپ ﷺ کی تعظیم و توقیر اہل ایمان پر واجب تھی اور صحابہ کرام آپ ﷺ کا حد درجہ ادب و احترام کرتے تھے۔ اسی طرح آج بھی آپ ﷺ کی تعظیم و توقیر امت پر واجب ہے۔ محفلِ میلاد یا محفلِ نعت کے دوران آپ ﷺ پر سلام پڑھتے وقت احتراماً کھڑے ہونا اسی ادب و تعظیم کا تسلسل ہے۔ جس محفل میں ادب و تعظیم کا خصوصی اہتمام کیا جائے اس پر انوار و برکاتِ الہیہ کا نزول ہوتا ہے۔

بعض لوگ کھڑے ہو کر درود و سلام پڑھنے کو بھی بدعت یا شرک سمجھتے ہیں۔ اکثر اوقات اس عمل پر جھگڑے اور تلخیاں بھی ہو جاتی ہیں۔ ہمارا ذاتی مشاہدہ ہے کہ محض اس خیال سے کئی لوگ ایسی مجالسِ درود و سلام سے دور ہٹ کر کھڑے ہونے یا وہاں سے بھاگ جانے میں عافیت سمجھتے ہیں۔ گویا وہ کسی برائی سے کنارہ کشی کر رہے ہوں یا کسی خلافِ شریعت فعل سے اجتناب کر رہے ہوں۔ حالانکہ یہ قیام، حضور نبی اکرم ﷺ کی تعظیم کے باعث ہوتا ہے اور حضور ﷺ کی تعظیم کا تصور بذاتِ خود محبت و ایمان میں اضافہ کا سبب ہے۔ اس کے برعکس جن کی طبیعتوں پر بوجھ آتا ہے وہ تعظیم و توقیرِ مصطفیٰ ﷺ کی توفیق سے خود محروم ہوتے ہیں اور اس محرومی کا نام تو حید رکھ لیتے ہیں۔ یہ تعظیمِ رسول ﷺ ہے یا تعلیماتِ توحید کی خلاف ورزی؟ یہ جاننے کے لئے یہاں ہم قیام کی مشروعیت پر بالاختصار کچھ معروضات پیش کر رہے ہیں۔

قیام کا لغوی معنی و مفہوم

- ۱- عربی لغت کے اعتبار سے قَامَ يَقُومُ قَوْمًا وَ قِيَامًا وَ قَوْمَةً کا معنی ہے: کھڑا ہونا، سیدھا ہونا، چلنے ہوئے رک جانا۔^(۱)
- ۲- نماز کے لئے جب کھڑے ہوتے ہیں تو اس وقت کہا جاتا ہے قامتِ الصلوٰۃ۔ یعنی نماز شروع ہوئی یا نماز کے لئے لوگ کھڑے ہو گئے۔^(۲)
- ۳- اسی طرح إقامة الصلوٰۃ کا معنی ہے: نماز کو اس کے جملہ ارکان و شرائط یا حقوق اور تقاضوں کے مطابق خشوع و خضوع کے ساتھ ادا کرنا۔^(۳)
- ۴- اقام بالمکان کا معنی ہے: قیام کرنا، ٹھہرنا، سکونت اختیار کرنا۔^(۴)
- ۵- القیام کا مطلب ہے: ٹھہراؤ، نماز میں سیدھا کھڑا ہونا، نیت سے بے داری، مطلقاً کھڑے ہونے کی حالت۔

لغوی اعتبار سے قیام کے ان مشتقات پر غور کیا جائے تو معلوم ہوتا ہے کہ قیام کسی ایک امر کے ساتھ خاص نہیں اور نہ یہ محض شرعی اصطلاح ہے بلکہ ہر وہ امر جس میں ٹھہراؤ، جماد اور سیدھا کھڑے ہونے کا تصور ہو اس پر قیام کا اطلاق ہو سکتا ہے۔

قیام کا شرعی معنی و مفہوم

- ۱- اصطلاح شریعت میں قیام نماز کی اس حالت کا نام ہے جب بندہ خاص ہیئت کے ساتھ عبادت کی نیت سے بارگاہ رب العزت میں کھڑا ہوتا ہے۔ ادائیگی اور قبولیت نماز کے لئے قیام شرط ہے اگر تندرست آدمی فرض نماز میں عدا قیام

(۱) ابن منظور، لسان العرب، ۱۲: ۴۹۶

(۲) ابن اثیر، النہایۃ، ۳: ۱۲۶

(۳) ابن منظور، لسان العرب، ۱۲: ۴۹۸

ترک کر دے تو نماز نہ ہوگی۔

۲۔ علاوہ ازیں اپنے والدین، اساتذہ و مشائخ کی تعظیم کے لئے یا مہمان کے استقبال کے لئے ادباً و احتراماً قیام کرنا بھی شرعاً جائز ہے۔

چنانچہ کسی شاگرد کا اپنے استاد کے لئے ادباً، میزبان کا مہمان کے لئے اکراناً، شیخ کا مرید کے لئے محبتاً اور بیٹے کا والدین کے لئے ادباً، فریضہ اور تعظیماً کھڑا ہونا بھی قیام کی جائز صورتیں ہیں۔ پس تاجدار کائنات ﷺ کے ادب اور ولادت پاک کو یاد کر کے میلاد میں ادباً، فریضہ، تعظیماً اور اکراناً کھڑا ہو کر آپ ﷺ کی بارگاہ میں صلوة و سلام پیش کرنا بدرجہ اولیٰ جائز ہے۔ یہ فقط تعظیماً ہوتا ہے اس میں نہ تو آپ ﷺ کو معبود تصور کیا جاتا ہے اور نہ یہ تصور اور عقیدہ ہوتا ہے کہ آپ ﷺ اپنے ظاہری و جسمانی وجود کے ساتھ محفل میں جلوہ گر ہیں۔

کیا ہر قیام عبادت ہے؟

بعض لوگوں کا خیال ہے کہ قیام ذات باری تعالیٰ کے سوا کسی اور کے لئے جائز نہیں۔ ان کے نزدیک قیام صرف عبادت کے لئے ہوتا ہے اور عبادت اللہ تعالیٰ کے ساتھ خاص ہونے کی وجہ سے قیام بھی اللہ تعالیٰ کے لئے خاص ہوا۔ یہی وجہ ہے کہ ان کے ہاں کسی اور کے لئے قیام کرنا شرک کے زمرے میں آتا ہے۔ یہ ایک لغو اور مبنی بر جہالت و تعصب بات ہے۔ اس لئے کہ اگر ہر قیام عبادت قرار پائے تو پھر ہماری زندگی اجیرن بن کے رہ جائے گی ہم اپنی روزمرہ زندگی میں درجنوں مرتبہ نماز کے علاوہ قیام کرتے ہیں جو کہ فطری اور شرعی اعتبار سے درست ہے۔

دوسری بات یہ ہے کہ اگر معترضین نماز میں قیام کی بناء پر یہ کہیں کہ قیام کرنا عبادت کا حصہ ہے اور صرف خدا کے لئے ہے تو پھر وہ قعود (بیٹھنے) اور لیٹنے کی حالت کے بارے میں کیا کہیں گے؟ وہ بھی تو قرآن کی رو سے اللہ تعالیٰ کی عبادت کا حصہ ہے۔

ارشادِ باری تعالیٰ ہے:

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ۔^(۱)

”یہ وہ لوگ ہیں جو (سراپا نیاز بن کر) کھڑے اور (سراپا ادب بن کر) بیٹھے اور (ہجر میں تڑپتے ہوئے) اپنی کروٹوں پر (بھی) اللہ کو یاد کرتے رہتے ہیں۔“

اس آیتِ کریمہ میں عبادت اور ذکرِ الہی کرنے کی تین حالتیں بیان ہوئی ہیں:

(۱) حالتِ قیام میں اللہ کی عبادت کرنا

(۲) بیٹھ کر اللہ کی عبادت کرنا

(۳) لیٹ کر اللہ کی عبادت کرنا

اگر قیام صرف اللہ تعالیٰ کے لئے ہے تو پھر بیٹھنا اور لیٹنا کس کے لئے ہے؟ حالانکہ آیت کی رد سے بیٹھنا بھی اللہ تعالیٰ کے لئے خاص ہو گیا اور لیٹنا بھی اللہ تعالیٰ کے لئے خاص ہو گیا۔ معترضین کی بات مان لی جائے تو پھر ان کے نظریہ کے مطابق قیام کے ساتھ قعود اور لیٹنے کی حالتیں بھی شرک قرار پائیں گی کیونکہ یہ بھی ذکرِ الہی اور عبادتِ الہی کا جزو ہیں۔ اگر یہ سب شرک ہے تو باقی کیا بچا؟ اس طرح تو سارا نظام حیات درہم برہم ہو کر رہ جائے گا اور انسان کا اللہ تعالیٰ کے سوا کسی کے لئے اٹھنا، بیٹھنا اور لیٹنا سب شرک ہو جائے گا۔ لہذا یہ اعتراض غلط، لغو اور بے معنی ہے۔ ان حرکات و سکنات کو صرف عبادت اور ذکرِ الہی کے لئے خاص کر دینا ایک مضحکہ خیز بات ہوگی۔

اس امر کا تعین کرنا کہ یہ حالت اللہ تعالیٰ کے لئے ہے اور یہ حالت اللہ تعالیٰ کے لئے نہیں، اس کا دار و مدار نیت پر ہے۔ اگر آپ قیام عبادت کی نیت سے کر رہے ہیں تو پھر کسی اور کے لئے کرنا شرک ہوگا لیکن اگر قیام عبادت کے لئے نہیں بلکہ تعظیم کے لئے ہو تو پھر شرک کا سوال ہی پیدا نہیں ہوتا۔ عبادت اور تعظیم میں ہمیشہ یہ فرق بہر حال

ملاحظہ رکھنا لازمی ہے۔

قیامِ تعظیمی از روئے سنت جائز ہے

احادیثِ مبارکہ کی روشنی میں جائزہ لیتے ہوتے پتہ چلتا ہے کہ دوسروں کے لئے قیام کرنا سنتِ نبوی ﷺ ہے۔ قیام کرنے کی مختلف وجوہ اور اسباب ہیں۔ اس مضمون کے پیش نظر متعدد احادیث کے بالاستیعاب مطالعہ سے قیام کی درج ذیل سات جائز صورتیں سامنے آتی ہیں:

- | | |
|------------------------|----------------|
| ۱۔ قیامِ استقبال | ۲۔ قیامِ محبت |
| ۳۔ قیامِ فرحت | ۴۔ قیامِ تعظیم |
| ۵۔ قیامِ اکرامِ انسانی | ۶۔ قیامِ ذکر |
| ۷۔ قیامِ سلام | |

یہ درجہ بندی اس مضمون کو زیادہ آسان اور باضابطہ بنانے کے لئے کی گئی ہے۔ قیام کی مشروعیت کے بارے میں مزید تفصیلات کے لئے ہماری کتاب ”میلاد النبی ﷺ“ کا متعلقہ باب ملاحظہ کریں۔

(۱) قیامِ استقبال

کسی معزز و محترم شخصیت یا رہنمائے ملت و قوم کی آمد پر کھڑے ہو کر استقبال کرنا قیامِ استقبال کہلاتا ہے اور اس کے جواز کی اصل سنتِ رسول ﷺ سے ماخوذ ہے۔ غزوہ احزاب کے موقع پر یہود کے قبیلہ بنو قریظہ نے حضور ﷺ سے عہد شکنی کی اور مسلمانوں کے خلاف کفار و مشرکین کی مدد کی۔ غزوہ کے بعد ان کو سزا دینے کے لیے حضور نبی اکرم ﷺ وہاں تشریف لے گئے اور ان کے کہنے پر فیصلہ کے لیے ان کے حلیف قبیلہ اوس کے سردار حضرت سعد بن معاذ رضی اللہ عنہ کو بلا بھیجا۔

حضرت ابوسعید خدری رضی اللہ عنہ سے روایت ہے:

نَزَلَ أَهْلُ قُرَيْظَةَ عَلَى حُكْمِ سَعْدِ بْنِ مُعَاذٍ، فَأَرْسَلَ النَّبِيُّ ﷺ إِلَى سَعْدِ فَأَتَى عَلَى حِمَارٍ. فَلَمَّا دَنَى مِنَ الْمَسْجِدِ، قَالَ لِلْأَنْصَارِ قُومُوا إِلَيَّ سَيِّدِكُمْ أَوْ خَيْرِكُمْ۔^(۱)

”جب بنو قریظہ نے حضرت سعد بن معاذ رضی اللہ عنہ کے حکم کو ماننے کا اقرار کر دیا تو حضور نبی اکرم ﷺ نے حضرت سعد کو بلا بھیجا، سو وہ دراز گوش پر سوار ہو کر آئے۔ پس جب وہ مسجد کے قریب پہنچے تو حضور نبی اکرم ﷺ نے انصار سے فرمایا: (اے قبیلے والو!) تم اپنے سردار یا اپنے سے بہتر کے لئے کھڑے ہو جاؤ۔“

روایت کے الفاظ ”سَيِّدِكُمْ“ اس امر کے براہ راست مظہر ہیں کہ آپ ﷺ نے انہیں جس قیام کا حکم دیا وہ قیام استقبال تھا۔ اسے قیام تعظیم پر بھی محمول کیا جاسکتا ہے۔ آپ ﷺ نے ان کے قبیلے سے تعلق رکھنے والے تمام انصار کو کھڑے ہونے کا حکم دیا تھا، لہذا یہ گمان کرنا کہ یہ قیام تعظیم اور استقبال کے لیے نہیں بلکہ ایک بیمار شخص کی اعانت کے لیے تھا، متن حدیث کے خلاف ہے۔ حدیث کے الفاظ اس کی تائید نہیں کرتے۔ یہ ارشاد تو اس معنی میں ہے کہ سیادت کی وجہ سے ان کا استقبال کرو۔ اگر ان کو سواری سے اتارنا مقصود ہوتا جیسا کہ بعض لوگوں کا خیال ہے تو کسی ایک یا دو افراد کو مامور کر دیتے، تمام لوگوں کو کھڑا ہونے کے لیے نہ فرماتے۔ حدیث میں ”أَوْ خَيْرِكُمْ“ کے الفاظ بھی قیام استقبال پر دلالت کر رہے ہیں۔

(۱) ۱ بخاری، الصحيح، کتاب المغازی، باب مرجع النبی ﷺ من

الأحزاب، ۳: ۱۵۱۱، رقم: ۳۸۹۵

۲- أيضاً، کتاب الاستئذان، باب قول النبی ﷺ: قوموا إلی سیدکم،

۵: ۲۳۱۰، رقم: ۵۹۰۷

۳- مسلم، الصحيح، کتاب الجہاد، باب جواز قتال من نقض العہد،

۳: ۱۳۸۸، رقم: ۱۷۶۸

(۲) قیام محبت

یہ قیام محبت کے اظہار کے لئے ہوتا ہے، اسے قیام فی المَحَبَّة یا قیام فی الحُب بھی کہتے ہیں۔ والدین کا قیام اپنی اولاد کے لیے، استاد کا شاگرد کے لیے، شیخ کا اپنے خاص مرید کے لیے، یا کسی بھی بڑے کا قیام چھوٹے کے لیے اسی قسم کے ذیل میں آتا ہے۔

۱۔ اُم المؤمنین حضرت عائشہ صدیقہ رضی اللہ عنہا فرماتی ہیں:

مَا رَأَيْتُ أَحَدًا أَشْبَهَ سَمْتًا وَ ذَلًّا وَ هَدْيًا بِرَسُولِ اللَّهِ ﷺ فِي قِيَامِهَا وَ قُعُودِهَا مِنْ فَاطِمَةَ بِنْتِ رَسُولِ اللَّهِ ﷺ. قَالَتْ: وَ كَانَتْ إِذَا دَخَلَتْ عَلَى النَّبِيِّ ﷺ قَامَ إِلَيْهَا فَاقْبَلَهَا وَ اجْلَسَهَا فِي مَجْلِسِهِ، وَ كَانَ النَّبِيُّ ﷺ إِذَا دَخَلَ عَلَيْهَا قَامَتْ مِنْ مَجْلِسِهَا فَاقْبَلَتْهُ وَ اجْلَسَتْهُ فِي مَجْلِسِهَا. (۱)

”میں نے حسن صورت، حسن خلق اور سکون و وقار میں نیز قیام و قعود کے لحاظ سے حضور نبی اکرم ﷺ کی صاحبزادی فاطمہ سے زیادہ کسی ایک کو بھی حضور نبی اکرم ﷺ سے مشابہ نہیں دیکھا۔ آپ فرماتی ہیں: جس وقت وہ حضور نبی اکرم ﷺ کی خدمتِ اقدس میں حاضر ہوتیں تو آپ ﷺ ان کے لئے کھڑے ہو جاتے، ان کی پیشانی چومتے اور انہیں اپنی جگہ پر بٹھاتے، جب

(۱) ۱۔ ترمذی، الجامع الصحیح، کتاب المناقب، باب فضل فاطمہ،

۴۰۰:۵، رقم: ۳۸۷۲

۲۔ ابو داؤد، السنن، کتاب الأدب، باب ما جاء فی القیام، ۳: ۳۵۵،

رقم: ۵۲۱۷

۳۔ نسائی، السنن الکبریٰ، ۵: ۹۶، رقم: ۸۳۶۹

حضور نبی اکرم ﷺ ان کے ہاں تشریف لے جاتے تو وہ آپ ﷺ کے لئے کھڑی ہو جاتیں، دستِ اقدس کا بوسہ لیتیں اور آپ ﷺ کو اپنی جگہ پر بیٹھاتیں۔“

اس حدیث میں سیدہ فاطمہ الزہراء رضی اللہ عنہا کا اظہارِ محبت و تعظیم میں اپنے ابا جان حضور نبی اکرم ﷺ کے لئے کھڑا ہونا اور آپ ﷺ کا اظہارِ محبت و فرحت میں اپنی لختِ جگر اور نورِ نظر کے لئے قیام فرمانا ثابت ہے۔ اس ایک ہی حدیث میں قیام لِلْفِرْحَةِ وَ الْمَحَبَّةِ اور قیام لِلتَّعْظِيمِ دونوں کا ذکر موجود ہے۔

۲۔ قیامِ محبت پر ہی ایک حدیث حضرت انس رضی اللہ عنہ روایت کرتے ہیں:

رَأَى النَّبِيَّ ﷺ النَّسَاءَ وَالصَّبِيَّانَ مُقْبِلِينَ قَالَ: حَسِبْتُ أَنَّهُ قَالَ مِنْ عُرْسٍ. فَقَامَ النَّبِيُّ ﷺ مُمْتَلًا فَقَالَ: اَللَّهُمَّ أَنْتُمْ مِنْ أَحَبِّ النَّاسِ إِلَيَّ. قَالَهَا ثَلَاثَ مِرَارٍ. (۱)

”حضور نبی اکرم ﷺ نے بچوں اور عورتوں کو آتے ہوئے دیکھا۔ (راوی بیان کرتے ہیں: میرا خیال ہے کہ حضرت انس رضی اللہ عنہ نے کہا:)” شادی سے آتے ہوئے“ پس آپ ﷺ خوشی سے کھڑے ہو گئے اور فرمایا: خدایا! (اے انصار) تم مجھے سب لوگوں سے زیادہ محبوب ہو۔ آپ ﷺ نے یہ کلمات تین مرتبہ فرمائے۔“

(۱) ۱۔ بخاری، الصحيح، کتاب المناقب، باب قول النبی ﷺ لِلْأَنْصَارِ:

أَنْتُمْ أَحَبُّ النَّاسِ إِلَيَّ، ۳: ۱۳۷۹، رقم: ۳۵۷۴

۲۔ ایضاً، کتاب النکاح، باب ذهاب النساء والصبيان إلى العرس،

۵: ۱۹۸۵، رقم: ۴۸۸۵

۳۔ مسلم، الصحيح، کتاب فضائل الصحابة، باب فضائل الأنصار،

۴: ۱۹۸۴، رقم: ۲۵۰۸

۴۔ أحمد بن حنبل، المسند، ۳: ۱۷۵، رقم: ۱۲۸۲۰

ائمہ حدیث نے جو باب قائم کیا ہے وہ کسی انسان کا دوسرے انسان کے لئے اکراماً و تعظیماً قیام کرنے سے متعلق ہے۔ یہ قیام تعظیم متفق علیہ احادیث سے ثابت ہے۔

امام ابو داؤد کی السنن میں باب نمبر ۱۵۲، ۱۵۳ کے الفاظ ذہن نشین کرنے کے لائق ہیں۔ انہوں نے قیام پر مشتمل احادیث کے باب قائم کرتے ہوئے دو عنوانات مقرر کیے ہیں:

(۱) بَابُ الرَّجُلِ يَقُومُ لِلرَّجُلِ يُعْظِمُهُ بِذَلِكَ (کسی شخص کا دوسرے شخص کی تعظیم کے لیے کھڑے ہونے کا باب)

(۲) بَابُ فِي قِيَامِ الرَّجُلِ لِلرَّجُلِ (ایک شخص کا دوسرے کے لئے قیام کرنے کا باب)

موصوف نے قیام کا لفظ دو جگہ استعمال کیا ہے۔ علیحدہ علیحدہ تہذیبوں اور ثقافتوں کے پیش نظر عرب لوگ عربوں کے لئے اور انگریز انگریزوں کے لئے اپنا نقطہ نظر بیان کریں گے۔ مگر قیام کے باب میں سب کے ہاں قدر مشترک پائی جاتی ہے اور یہ نہیں کہا جاسکتا کہ یہ پاکستان یا انڈیا کا عقیدہ ہے بلکہ یہ وہ عقیدہ ہے جو صحابہ ستہ پر مبنی صرف عجم اور عرب ہی کا نہیں بلکہ تمام عالم اسلام کا عقیدہ ہے۔ یہ ائمہ حدیث کا عقیدہ تھا اس بنیاد پر ہم اسے عرب اور اسلامی دنیا کا عقیدہ اور برصغیر پاک و ہند کا عقیدہ بھی کہہ سکتے ہیں اور یہی عقیدہ عین اسلام ہے۔ لہذا کسی بھی شخص کے لئے جہاں قیام کرنا اتباع مصطفیٰ ﷺ پر عمل پیرا ہونا ہے۔

(۳) قیام فرحت

یہ قیام مسرت کے اظہار کے لئے ہے۔ اس کا محرک خوشی کے جذبات ہوتے ہیں۔ آپ کو جب کسی کے آنے کی خوشی ہوتی ہے تو آپ اس کا بے ساختہ اظہار کھڑے ہو کر کرتے ہیں۔ مثلاً:

عون بن ابی حنیفہ اپنے والد سے روایت کرتے ہیں کہ انہوں نے کہا: جب

حضرت جعفر بن ابی طالب ؑ حبشہ سے مدینہ آئے جبکہ اسی وقت خیبر بھی فتح ہوا تھا تو انہیں دیکھ کر آقا ؐ کے یہ جذبات تھے:

تَلَقَّاهُ النَّبِيُّ ﷺ فَعَانَقَهُ وَقَبَّلَ مَا بَيْنَ عَيْنَيْهِ، وَقَالَ: مَا أُذْرِي بِأَيِّهِمَا
أَنَا أَسْرٌ بَفَتْحِ خَيْبَرَ أَوْ بِقُدُومِ جَعْفَرٍ؟^(۱)

”حضور نبی اکرم ﷺ نے آگے بڑھ کر ان سے معانقہ کیا اور ان کی پیشانی پر (فرط مسرت سے) بوسہ دیا، اور فرمایا: مجھے نہیں معلوم کہ دونوں میں سے زیادہ خوشی مجھے کس بات پر ہوئی ہے فتح خیبر پر یا جعفر کے (حبشہ سے) آنے پر؟“

(۴) قیام تعظیم

یہ قیام تعظیم کے لئے ہے جس سے احترام کا اظہار ہوتا ہے۔ جیسے امتی کا قیام نبی کے لئے، اولاد کا والدین کے لئے، مریدین کا شیخ کے لئے، شاگردوں کا استاد کے لئے اور چھوٹوں کا بڑوں کے لئے، یہ قیام کسی کی عزت و کرامت اور شرف و بزرگی کی وجہ سے بھی ہو سکتا ہے اور کسی کے تقدس و احترام کے پیش نظر بھی۔

قیام استقبال اور قیام تعظیم میں فرق

قیام استقبال اور قیام تعظیم میں تھوڑا سا فرق ہے۔ استقبال کسی کی پذیرائی کے لئے ہوتا ہے اور ضروری نہیں کہ اس کا محرک تعظیم ہو۔ اس کی مثال بارات میں آئے ہوئے مہمانوں کی پذیرائی ہے جن میں سے بہت سوں کو آپ جانتے بھی نہیں۔ اس کے علاوہ آپ کو ملنے والا کوئی نو وارد مہمان بھی ہو سکتا ہے جس کے استقبال کے لئے آپ محض رسماً کھڑے ہو جاتے ہیں جبکہ اس کے برعکس آپ اپنے استاذ اور شیخ کے لئے تعظیمی کھڑے ہوتے ہیں۔ اسی طرح آپ حضور نبی اکرم ﷺ کے ذکر اور مشائخ کی تعظیم کے لئے کھڑے ہوتے ہیں۔

(۵) قیامِ اکرامِ انسانی

پانچویں قسم کے قیام کو انسانی جسد کے اکرام سے تعبیر کیا جاتا ہے جو احترامِ انسانیت میں انسان کے بے جان جسم کے اکرام سے عبارت ہے یعنی مردہ انسان کی نعش کا احترام، اس سے انسانی رشتوں کے تقدس کا اظہار مقصود ہے۔ حضور نبی اکرم ﷺ کا معمول تھا کہ آپ ﷺ جنازے کے احترام میں کھڑے ہو جاتے تھے خواہ وہ کسی غیر مسلم کا ہی ہوتا۔ آپ ﷺ کا یہ قیام جسدِ انسانی کے اکرام کی وجہ سے ہوتا۔ میت کا احترام اکرامِ انسانی کے زمرے میں آتا ہے جو کہ آپ ﷺ کی سنتِ مبارکہ سے ثابت ہے۔

۱- حضرت عامر بن ربیعہ رضی اللہ عنہ بیان کرتے ہیں کہ حضور نبی اکرم ﷺ نے فرمایا:

إِذَا رَأَيْتُمُ الْجَنَازَةَ فَفُوقُوا حَتَّى تُخَلِّفَكُمُ (۱)

”جب تم کوئی جنازہ دیکھو تو کھڑے ہو جایا کرو یہاں تک کہ وہ تمہارے پاس سے گزر جائے۔“

یہ قیام جس کا حضور نبی اکرم ﷺ نے حکم دیا ہے جسدِ انسانی کے احترام کی وجہ سے ہے۔ اب اسی اکرامِ انسانی کے باب میں امام بخاری نے ”کتاب الجنائز میں باب من قام لجنازة يهودي“ قائم کیا ہے جو ایک یہودی کے جنازے سے متعلق ہے۔

۲- حضرت جابر بن عبد اللہ رضی اللہ عنہما فرماتے ہیں:

مَرَّتُ بِنَا جَنَازَةً، فَقَامَ لَهَا النَّبِيُّ ﷺ وَقَمْنَا لَهُ۔

”ایک جنازہ ہمارے سامنے سے گزرا تو حضور نبی اکرم ﷺ اس کے لئے

(۱) ۱- بخاری، الصحيح، کتاب الجنائز، باب القيام للجنازة، ۱: ۴۴۰،

رقم: ۱۲۳۵

۲- نسائی، السنن الکبریٰ، ۱: ۲۲۵، رقم: ۲۰۴۲

کھڑے ہو گئے اور ہم بھی آپ ﷺ کے ساتھ کھڑے ہو گئے۔“

یہ عقیدے کی بات تھی اور صحابہ کرام رضی اللہ عنہم اپنا عقیدہ درست کرنا چاہتے تھے۔ وہ یہ جاننے کے خواہش مند تھے کہ کسی مسلمان کے جنازے پر کھڑا ہونا تو ہر آنکھوں پر لیکن کیا کسی یہودی کا جنازہ دیکھ کر بھی کھڑے ہونے کا حکم ہے؟ اس لئے انہوں نے حضور نبی اکرم ﷺ کو یہ اطلاع بہم پہنچائی کہ یہ یہودی کا جنازہ ہے شاید ان کے ذہن میں یہ خیال کار فرما ہو کہ یہودی کے جنازے پر کھڑے ہونے کی ضرورت نہیں۔ یہاں صحابہ کا مقام ادب ملاحظہ کریں کہ وہ جنازہ دیکھ کر بیٹھے نہیں رہے بلکہ حضور نبی اکرم ﷺ کو کھڑا ہوتے دیکھ کر فوراً کھڑے ہو گئے لیکن انہوں نے اپنے دل کی بات بتادی اور عرض کیا:

يَا رَسُولَ اللَّهِ! إِنَّهَا جَنَازَةٌ يَهُودِيَّةٍ؟

”یا رسول اللہ! یہ تو یہودی کا جنازہ ہے۔“

حضور نبی اکرم ﷺ نے ان کی بات سن لی اور فرمایا:

إِذَا رَأَيْتُمُ الْجَنَازَةَ فَفُؤُومُوا. (۱)

”جب تم کوئی جنازہ دیکھو تو کھڑے ہوا کرو۔“

قطع نظر اس بات کے کہ یہودی ہے یا مسلمان جب کبھی کوئی جنازہ آتے دیکھو تو اس کے لئے کھڑے ہو جاؤ کیونکہ یہ قیام انسان کے مردہ جسم کا احترام ہے۔ جہاں تک فقط انسان ہونے کا تعلق ہے تو یہودی اور مسلمان میں کوئی فرق نہیں، دونوں گوشت پوست کے جسم ہیں اور احترام آدمیت کے اعتبار سے دونوں کا مردہ جسم اکرام کا مستحق ہے۔

(۱) بخاری، الصحيح، کتاب الجنائز، باب من قام لجنزة يهودي،

۱: ۴۴۱، رقم: ۱۲۴۹

۲- أحمد بن حنبل، المسند، ۳: ۳۵۴

۳- بیہقی، السنن الکبری، ۴: ۲۶

ان احادیث کو علامہ ابن تیمیہ نے بھی ”منتقى الأخبار“ میں نقل کیا ہے۔ اس طرح کا قیام زیارت قبور کے حوالے سے بھی ثابت ہے۔ ان احادیث سے یہ سبق ملتا ہے کہ حضور نبی اکرم ﷺ نے اپنی سنت کے ذریعے امت کو جنازے کے اکرام کے لئے کھڑے ہو جانے کی ترغیب فرمائی ہے۔ ان احادیث کے پیش نظر کہا جا سکتا ہے کہ وہ لوگ جو قیام کے مطلقاً قائل نہیں انہیں سنتِ مصطفیٰ ﷺ سے کوئی ربط و تعلق نہیں کیونکہ یہ ثابت ہو چکا ہے کہ آقا ﷺ نے نماز کے علاوہ بھی مختلف مواقع پر قیام فرمایا ہے۔ آپ ﷺ نے اس حد تک اخلاقیات کا درس دیا کہ کسی مردہ انسان کی لاش دیکھ کر قطع نظر اس کے کہ وہ مسلم ہے یا غیر مسلم ہمیشہ کھڑے ہونے کا حکم فرمایا۔

اگر کسی جنازے یا مردہ لاش کا احترام کرنا اس کا استحقاق ہے اور حضور نبی اکرم ﷺ کی سنت اسے دیکھ کر کھڑا ہونے کا حکم دیتی ہے تو پھر میلاد پر آقائے دو جہاں ﷺ پر سلام بھیجنے کے لئے کھڑا ہونا اور آپ کی بارگاہ میں گلہائے عقیدت پیش کرتے ہوئے کھڑا ہونا اور آپ سے محبت کے اظہار کے لئے قیام کرنا کیونکر اور کیسے غلط اور غیر شرعی فعل ہو سکتا ہے؟

(۶) قیام ذکر

قیام کی صورتوں میں سے ایک قیام ذکر ہے۔ اس سے مراد کسی بھی دینی، تبلیغی یا روحانی و تربیتی مقصد کے لئے کھڑا ہونا ہے جیسے درس و تدریس کے لئے معلم کا کھڑا ہونا، خطبہ کے لئے عالم کا کھڑا ہونا اور قاری کا تلاوت قرآن کے لئے کھڑا ہونا۔ ارشاد باری تعالیٰ ہے:

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ۔ (۱)

”یہ وہ لوگ ہیں جو (سراپا نیاز بن کر) کھڑے اور (سراپا ادب بن کر) بیٹھتے اور

(ہجر میں تڑپتے ہوئے) اپنی کروٹوں پر (بھی) اللہ کو یاد کرتے رہتے ہیں۔“

سلام محبوب خدا ﷺ کا ذکر ہے اور اللہ تعالیٰ نے اپنے محبوب ﷺ کے ذکر کو اپنا ذکر قرار دیا ہے جیسا کہ محبوب ﷺ کی اطاعت کو اپنی اطاعت، محبوب ﷺ کی رضا کو اپنی رضا، محبوب ﷺ کی ادا کو اپنی ادا، محبوب ﷺ کی نصرت کو اپنی نصرت، محبوب ﷺ کی نافرمانی کو اپنی نافرمانی، محبوب ﷺ کی ایذا کو اپنی ایذا اور محبوب ﷺ کی ناراضی کو اپنی ناراضی قرار دیا۔

اللہ تعالیٰ نے اپنے محبوب ﷺ کے ذکر کو اپنے ذکر کے ساتھ ملایا ہے اس لئے یہ دونوں ذکر ایک ساتھ ایک ہی حالت میں کرنا جائز ہیں۔ ایسا نہیں کہ اللہ تعالیٰ کا ذکر تو کھڑے ہو کر کرنا جائز ہو اور اس کے محبوب ﷺ کا ناجائز ہو۔ لہذا جس طرح بیٹھ کر ذکر یا درود و سلام جائز ہے اس طرح کھڑے ہو کر درود و سلام پڑھنا بھی جائز ہے۔

(۷) قیامِ صلوة و سلام

قیام کی متعدد صورتوں میں سے ایک قیامِ سلام ہے۔ حضور نبی اکرم ﷺ کی ذات ستودہ صفات پر صلوة و سلام کھڑے ہو کر پیش کیا جاتا ہے تو یہ قیام متعدد درجاتِ قیام کا مجموعہ ہے۔ مثلاً قیامِ محبت، قیامِ فرحت، قیامِ تعظیم، قیامِ ذکر اور قیامِ صلوة و سلام۔ جب ہم محفلِ میلاد میں قیامِ سلام کو لیتے ہیں جس میں آقائے دو جہاں ﷺ کی بارگاہ میں سلام پڑھا جاتا ہے تو پھر قیام اور عدم قیام کی تمیز پر مبنی ساری بحث محض سعیِ لاحاصل ہے جس کا میلاد سے کوئی تعلق نہیں۔ یہ قیامِ قیامِ استقبال ہے ہی نہیں۔ اس لئے ہم سرے سے اس بحث ہی کو لغو سمجھتے ہیں کہ استقبال کے لئے قیام کیا جائے یا نہ کیا جائے۔ اگر کوئی قیام کرنا چاہتا ہے تو کرے نہیں کرنا چاہتا تو نہ کرے۔ درحقیقت یہ قیامِ تعظیم ہوتا ہے بلکہ اس پر مستزاد قیامِ فرحت اور قیامِ محبت اس کا محرک ہے۔ قیام کی یہ تمام صورتیں بلا خوفِ تردید حضور نبی اکرم ﷺ کی سنت پر مبنی ہیں اور اس پر کسی قسم کی اختلاف رائے یا تکرار کرنے کا کوئی محل نہیں۔ جہاں تک حضور نبی اکرم ﷺ پر کھڑے ہو کر سلام پڑھنے کا تعلق ہے تو

حضور ﷺ کی بارگاہِ عالیہ میں ادب و نیاز سے کھڑے ہو کر سلام پیش کرنا حضرت موسیٰ علیہ السلام کی سنت ہے۔

حضرت انس بن مالک رضی اللہ عنہ سے مروی ہے: حضور نبی اکرم ﷺ نے سفرِ معراج بیان کرتے ہوئے فرمایا:

مَرَرْتُ عَلَىٰ مُوسَىٰ لَيْلَةَ أُسْرَىٰ بِي عِنْدَ الْكَيْبِ الْأَخْضَرِ، وَهُوَ قَائِمٌ يُصَلِّي فِي قَبْرِهِ۔^(۱)

”میں معراج کی شب سرخ ٹیلے کے قریب موسیٰ (علیہ السلام) کے پاس سے گزرا تو وہ اپنی قبر میں صلاۃ پڑھ رہے تھے۔“

صلاۃ کا معنی درود و سلام

عام طور پر کتابوں میں ان احادیثِ مبارکہ کا یہ ترجمہ لکھا ہوا ملتا ہے کہ جب حضور نبی اکرم ﷺ کا حضرت موسیٰ علیہ السلام کے پاس سے گزر ہوا تو وہ اپنی قبر انور میں نماز ادا کر رہے تھے۔ مسجد حرام سے مسجد اقصیٰ تک سفرِ معراج کے اس مرحلے میں مترجمین نے حضرت موسیٰ علیہ السلام کے حوالے سے لکھا ہے:

هُوَ قَائِمٌ يُصَلِّي فِي قَبْرِهِ۔

”(موسیٰ علیہ السلام) اپنی قبر میں کھڑے نماز ادا کر رہے تھے یا وہ نماز ادا کرنے کیلئے

(۱) ۱- مسلم، الصحيح، کتاب الفضائل، باب فضائل موسیٰ علیہ السلام،

۱۸۳۵:۳، رقم: ۲۳۷۵

۲- نسائی، السنن، کتاب قیام الیل و تطوع النهار، باب ذکر صلاۃ

نبی اللہ موسیٰ علیہ السلام، ۱۵۱:۳، رقم: ۱۶۳۷

۳- أحمد بن حنبل، المسند، ۱۲۰:۳، ۱۲۸

کھڑے ہو رہے تھے۔“

لیکن حضرت موسیٰ علیہ السلام کے حالتِ قیام میں صلوٰۃ ادا کرنے سے راقم نے جو نتیجہ صلوٰۃ (درود) پڑھنے کا اخذ و مستنبط کیا ہے وہ حدیث سے متعارض نہیں۔

یہاں صلوٰۃ کا معنی ”درود“ اخذ کرنے کا پس منظر یہ ہے کہ حضرت موسیٰ علیہ السلام سمیت دیگر تمام انبیاء بیت المقدس میں حضور نبی اکرم صلی اللہ علیہ وسلم کے استقبال کے لئے جمع ہو رہے تھے۔ تمام انبیاء علیہم السلام کو اس بات کا علم تھا کہ حضور صلی اللہ علیہ وسلم کا اس رات سفرِ معراج شروع ہو چکا ہے اور آپ صلی اللہ علیہ وسلم وہاں ان کی امامت فرمائیں گے اور یہ امامت لیلۃ المعراج کے اگلے مرحلے پر روانہ ہونے سے پہلے ہوگی۔ حضرت موسیٰ علیہ السلام سے آسمان پر بھی ملاقات ہونا تھی اور یہی حضرت موسیٰ علیہ السلام مقامِ قدس پر حضور نبی اکرم صلی اللہ علیہ وسلم کی اقتدا میں نماز ادا کرنے والے بھی تھے۔ پھر یہ کہ حضور صلی اللہ علیہ وسلم کا سفر کسی دنیاوی سواری پر نہیں بلکہ براق پر تھا جس کی رفتار کا عقلِ انسانی اندازہ بھی نہیں کر سکتی۔ وہ براق آن واحد میں اتنی مسافت طے کر لیتا تھا جو روشنی کی رفتار سے بھی کئی گنا زیادہ تھی۔ یہ سب جانتے ہوئے کیونکر ممکن تھا کہ جب حضور صلی اللہ علیہ وسلم حضرت موسیٰ علیہ السلام کی قبر سے گزرے تو وہ محض نقلی نماز ادا کر رہے ہوں، اگر کوئی فرض نماز ہوتی تو یہ بات قرینِ فہم تھی کہ وہ نماز ادا کر رہے تھے لیکن وصال کے بعد کوئی فرض نماز نہیں ہوتی جو قبر میں ادا کی جائے۔ دنیاوی زندگی گزارنے کے بعد برزخی زندگی میں کوئی فرائض و واجبات نہیں رہتے۔ انبیاء کرام اور اولیاء عظام علیہم السلام قبور میں جو اعمال بجالاتے ہیں ان کی حیثیت نقلی عبادت کی ہوتی ہے جو ایک انسانی معاملہ ہے۔

اہم بات یہ ہے کہ حضرت موسیٰ علیہ السلام کو بھی علم تھا کہ حضور نبی اکرم صلی اللہ علیہ وسلم مسجد حرام سے سفرِ معراج پر روانہ ہو رہے ہیں اور ان کا گزر اس طرف سے ہوگا۔ اس لیے یہ بات قابلِ فہم نہیں کہ جب حضور نبی اکرم صلی اللہ علیہ وسلم سفرِ معراج کے مرحلہ میں حضرت موسیٰ علیہ السلام کی قبر کے پاس سے گزر رہے ہوں اور وہ اس وقت نقل نماز ادا کرنے میں مصروف ہوں۔

چنانچہ مذکورہ بالا احادیث کا صحیح اور قرین قیاس مفہوم یہ ہوگا کہ حضور نبی اکرم ﷺ کے وہاں سے گزرنے پر حضرت موسیٰ علیہ السلام اپنی قبر میں کھڑے آپ ﷺ پر درود و سلام بھیج رہے تھے۔ یہ مفہوم متن حدیث کے خلاف نہیں بلکہ موقع اور محل کی مناسبت سے اقرب ہے۔

حضور نبی اکرم ﷺ کے لیے صحابہ کے تعظیماً قیام کا معمول

صحابہ کرام رضی اللہ عنہم کا معمول تھا کہ وہ حضور نبی اکرم ﷺ کے لئے تعظیماً کھڑے ہوتے تھے۔ حضرت ابو ہریرہ رضی اللہ عنہ فرماتے ہیں:

كَانَ رَسُولُ اللَّهِ ﷺ يَجْلِسُ مَعَنَا فِي الْمَجْلِسِ يُحَدِّثُنَا، فَإِذَا قَامَ قُمْنَا قِيَامًا حَتَّى نَرَاهُ قَدْ دَخَلَ بَعْضُ بَيُوتِ أَزْوَاجِهِ۔^(۱)

”حضور نبی اکرم ﷺ ہماری مجلس میں تشریف فرما ہو کر ہمارے ساتھ گفتگو فرمایا کرتے تھے پھر جب آپ اٹھتے تو ہم سب لوگ ساتھ ہی اٹھ کھڑے ہوتے اور اس وقت تک کھڑے رہتے جب تک کہ ہم آپ ﷺ کو اپنی ازواج مطہرات میں سے کسی کے گھر داخل ہوتا نہ دیکھ لیتے۔“

اس حدیث سے واضح ہے کہ حضور ﷺ جب گھر جانے کے ارادے سے اپنی جائے نشست سے اٹھتے تو صحابہ کرام رضی اللہ عنہم آپ ﷺ کیلئے قیام کرتے۔ یہ ان کا روزمرہ کا معمول تھا۔ ایک دن یا دو دن کا معاملہ نہ تھا۔ حضور نبی اکرم ﷺ نے کبھی بھی انہیں منع نہیں فرمایا۔

(۱) ۱- أبوداود، السنن، کتاب الأدب، باب فی الحلم و أخلاق

النسی ﷺ، ۴: ۲۳۷، رقم: ۳۷۷۵

۲- بیہقی، شعب الإیمان، ۶: ۳۶۷، رقم: ۸۹۳۰

۳- بیہقی، المدخل إلى السنن الكبرى، ۱: ۳۰۱، رقم: ۷۱۷

نماز اللہ کے لیے اور اقامت مصطفیٰ ﷺ کے لیے

آج تمام امت کا اقامت نماز کے وقت مسنون اور مستحب طریقہ کے مطابق حَمِي عَلَى الصَّلَاةِ اور قَدْ قَامَتِ الصَّلَاةُ پر کھڑے ہونے کا معمول ہے، لیکن اس بات کو شاید ہی کوئی جانتا ہو کہ اس کا آغاز کب اور کیسے ہوا اور کس نے کیا؟ اقامت کے وقت یہ قیام فی الحقیقت حضور نبی اکرم ﷺ کے اکرام و تعظیم کے لئے تھا۔ صحابہ کرام رضی اللہ عنہم کا معمول تھا کہ جب وہ آقا ﷺ کو اقامت نماز کے لئے آتا دیکھتے تو ادا با و احتراماً کھڑے ہو جاتے۔ اس طرح یہ قیام اقامت کے لیے نہیں بلکہ حضور ﷺ کے اکرام کے لیے ہوتا تھا جس سے درحقیقت یہ اطلاع دینا مقصود ہوتا تھا کہ حضور ﷺ تشریف لا رہے ہیں۔ ہم کہہ سکتے ہیں کہ صحابہ کرام کی نماز اللہ کے لئے اور اقامت ذاتِ مصطفیٰ ﷺ کیلئے ہوتی۔

لوگ کتبِ احادیث کا مطالعہ تو کرتے ہیں لیکن وہ اس نکتے کو سمجھنے کی زحمت گوارا نہیں کرتے جو امام مسلم اور ابوداؤد نے درج ذیل حدیث میں بیان کیا ہے:

۱- حضرت ابو ہریرہ رضی اللہ عنہ فرماتے ہیں:

إِنَّ الصَّلَاةَ كَانَتْ تَقَامُ لِرَسُولِ اللَّهِ ﷺ۔

”بے شک نماز رسول اکرم ﷺ ہی کے تشریف لانے پر کھڑی کی جاتی تھی۔“

صحیح مسلم کی اس حدیث کے منتخب الفاظ اور صحابہ کے کلام سے بالخصوص متذکرہ بالا نکتہ واضح ہو جاتا ہے۔ یہ اہم حدیث جسے ہم حدیثِ عشق بھی کہہ سکتے ہیں اس میں حضور نبی اکرم ﷺ کے ادب و توقیر کی تعلیم مضمر ہے۔

آگے بیان کرتے ہیں کہ یہ ہماری اقامت نماز صرف حضور نبی اکرم ﷺ کی ذات کے لئے ہوتی تھی۔ اس کی توجیہ انہوں نے یہ بیان کی ہے:

فَيَأْخُذُ النَّاسُ مَصَافَهُمْ. قَبْلَ أَنْ يَقُومَ النَّبِيُّ ﷺ مَقَامَهُ۔^(۱)

”حضور نبی اکرم ﷺ کے اپنی جگہ (مصلیٰ) پر قیام فرما ہونے سے پہلے ہی لوگ اپنی ”جگہوں“ پر کھڑے ہو جاتے۔“

اس حدیث مبارکہ سے معلوم ہوا کہ نماز کی اقامت اس لئے کہی جاتی تھی تاکہ لوگوں کو مطلع کیا جائے کہ وہ آپ ﷺ کی مصلیٰ پر آمد سے پیشتر ہی اپنی صفیں باندھ لیں اور اپنی اپنی جگہ پر کھڑے ہو جائیں۔ حضرت ابو ہریرہ رضی اللہ عنہ نے یہ نہیں کہا کہ لوگ نماز کے لئے صفیں بنا لیتے بلکہ یہ بیان کیا ہے کہ وہ آپ ﷺ کی امامت کے لئے تشریف لانے اور مصلیٰ کو زینت بخشنے سے پہلے ہی آپ ﷺ کے استقبال و پذیرائی کے لئے صفیں باندھ کر کھڑے ہو جاتے۔ اس سے یہ بات واضح ہو جاتی ہے کہ یہ قیام، قیام استقبال اور قیام تعظیم مصطفیٰ صلی اللہ علیہ وسلم تھا، صرف نماز کے لیے نہ تھا۔

اس کی تائید ہمیں ایک اور صحیح حدیث سے بھی ملتی ہے۔ مؤذن رسول صلی اللہ علیہ وسلم اور عاشق مصطفیٰ صلی اللہ علیہ وسلم حضرت بلال رضی اللہ عنہ اذان کہنے کے بعد ایک جگہ اوٹ میں کھڑے آقا صلی اللہ علیہ وسلم کے حجرہ مبارک کی طرف نظریں مرکوز کئے رہتے اور حضور صلی اللہ علیہ وسلم کے گھر سے باہر تشریف لانے کو دیکھتے رہتے۔ ادھر صحابہ کرام بھی صفیں آراستہ کئے انتظار کی حالت میں ہوتے کہ کب آپ ﷺ امامت کے لئے تشریف لاتے ہیں۔ حضرت بلال رضی اللہ عنہ حضور صلی اللہ علیہ وسلم کے حجرہ مبارک سے نکلنے سے پہلے ایک گوشے میں گوش بر آواز رہتے اور حجرے کے دروازے کا پردہ سرکنے کی آواز سننے ہی اقامت کے لئے اگلی صف میں آ کر اللہ اکبر اللہ اکبر کی صدا بلند کرنے لگتے۔ اس سے صحابہ کرام جان لیتے کہ آقا صلی اللہ علیہ وسلم اپنے حجرہ

(۱) ۱- مسلم، الصحيح، کتاب المساجد ومواضع الصلاة، باب متی

يقوم الناس للصلاة، ۱: ۴۲۳، رقم: ۶۰۵

۲- أبو داود، السنن، کتاب الصلاة، باب فی الصلاة تقام ولم یأت

الإمام ينتظرونه قعوداً، ۱: ۱۴۸، رقم: ۵۴۱

مبارک سے مسجد میں تشریف لے آئے ہیں اور وہ اپنی اپنی صفوں میں سرپا ادب و تعظیم بنے کھڑے ہو جاتے۔ یہ قیام تعظیم تھا جو ایک شعار اور سنت بن گیا۔

۲۔ حضرت جابر بن سرہ رضی اللہ عنہ روایت کرتے ہیں:

كَانَ بِلَالٌ يُؤَدِّنُ إِذَا دَحَضَتْ. فَلَا يُقِيمُ حَتَّى يَخْرُجَ النَّبِيُّ ﷺ.
فَإِذَا خَرَجَ أَقَامَ الصَّلَاةَ حِينَ يَرَاهُ. (۱)

”جب نماز کا وقت ہو جاتا تو بلال اذان دیتے لیکن اس وقت تک اقامت نہ کہتے جب تک حضور نبی اکرم ﷺ (حجرہ سے) باہر تشریف نہ لے آتے۔ پس جس وقت آپ ﷺ باہر تشریف لاتے تو بلال آپ کو دیکھنے پر اقامت کہتے۔“

دراصل اقامت سے مراد صحابہ کو اطلاع دینا ہوتی تھی کہ حضور ﷺ گھر سے باہر تشریف لے آئے ہیں، ان کی تعظیم کے لیے کھڑے ہو جاؤ! آج بھی اقامت کے دوران کھڑے ہونا ان کے قیام استقبال و تعظیم کی سنت کی پیروی ہے۔ اس طرح دو قیام ہوتے تھے ایک قیام وہ جو حضرت بلال رضی اللہ عنہ آغاز اقامت میں کرتے اور دوسرا وہ جو صحابہ حضور ﷺ کو دیکھ کر کرتے۔ قاضی عیاض نے اپنی شرح میں قیام کی انہی دو قسموں کو اپنی گفتگو کی بنیاد بنایا ہے اور دونوں کے درمیان تقابل کرتے ہوئے خلاصہ یوں بیان کیا ہے:

بِأَنَّ بِلَالَ رضی اللہ عنہ كَانَ يُرَاقِبُ خُرُوجَ رَسُولِ اللَّهِ ﷺ مِنْ حَيْثُ لَا يَرَاهُ

(۱) ۱۔ مسلم، الصحيح، كتاب الصلاة، باب متى يقوم الناس للصلاة،

۲۲۳: ۱، رقم: ۶۰۶

۲۔ ترمذی، الجامع الصحيح، كتاب الصلاة، باب ما جاء أن الإمام

أحق بالإمامة، ۱: ۳۹۱، رقم: ۲۰۲

۳۔ أحمد بن حنبل، المسند، ۵: ۱۰۳، رقم: ۲۱۰۳۹

غَيْرُهُ أَوْ إِلَّا الْقَلِيلُ. فَلَأَوْلَ خُرُوجِهِ أَقَامَ هُوَ: ثُمَّ لَا يَقُومُ النَّاسُ حَتَّى
يُظْهَرَ لِلنَّاسِ وَيَرَوُهُ، ثُمَّ لَا يَقُومُ مَقَامَهُ حَتَّى يُعَدَّلُوا صُفُوفَهُمْ^(۱)

”حضرت بلال ؓ ایک ایسی جگہ پر کھڑے ہو کر حضور ﷺ کے تشریف لانے کا انتظار کرتے رہتے تھے جہاں انہیں کوئی اور نہ دیکھ سکتا یا چند لوگ دیکھ سکتے۔ پس آپ ﷺ کی باہر تشریف آوری کے ساتھ ہی حضرت بلال ؓ اقامت کہتے اور لوگ اس وقت تک کھڑے نہیں ہوتے تھے جب تک آپ ﷺ لوگوں کے سامنے ظاہر نہ ہو جاتے اور وہ آپ ﷺ کو دیکھ نہ لیتے پھر حضور ﷺ اپنی جگہ پر کھڑے نہ ہوتے تھے، یہاں تک کہ صحابہ کرام ؓ اپنی صفوں کو سیدھا کر لیتے۔“

امام بدر الدین عینی اس حوالے سے فرماتے ہیں:

قُلْتُ وَجْهَ الْجَمْعِ بَيْنَهُمَا: أَنْ بِلَا لَا كَانَ يُرَاقِبُ خُرُوجَ النَّبِيِّ ﷺ
مِنْ حَيْثُ لَا يَرَاهُ غَيْرُهُ أَوْ إِلَّا الْقَلِيلُ. فَعِنْدَ أَوَّلِ خُرُوجِهِ يُقِيمُ، وَلَا
يَقُومُ النَّاسُ حَتَّى يَرَوَهُ ثُمَّ لَا يَقُومُ مَقَامَهُ حَتَّى يُعَدَّلَ الصُّفُوفُ^(۲)

”میں کہتا ہوں کہ ان دو باتوں میں اس طرح تطبیق ہو سکتی ہے کہ حضرت بلال ؓ ایک ایسی جگہ پر کھڑے ہو کر حضور ﷺ کے تشریف لانے کا انتظار کرتے تھے جہاں ان کو کوئی نہ دیکھ سکے یا چند لوگ دیکھ سکیں۔ پس آپ ﷺ کے ازل مرتبہ نکلنے کے ساتھ ہی حضرت بلال ؓ اقامت کہتے اور لوگ اس وقت تک (نماز کے لیے) کھڑے نہ ہوتے جب تک کہ وہ حضور نبی اکرم ﷺ کو دیکھ

(۱) قاضی عیاض، إكمال المعلم، كتاب المساجد، باب متى يقوم الناس

للصلاة، ۲: ۵۵۶

(۲) عینی، عمدة القاری، ۵: ۱۵۳

نہ لیتے۔ پھر آپ ﷺ اپنے مصلیٰ پر کھڑے نہ ہونے پاتے یہاں تک کہ صفوں کو درست نہ کروا لیتے۔“

اس پوری تفصیل سے معلوم ہوا کہ اقامت پر صحابہ کرام رضی اللہ عنہم کا قیام نماز کے لئے نہیں بلکہ رسول اکرم ﷺ کو آتا دیکھ کر آپ ﷺ کی تعظیم بجالانے کے لئے ہوتا تھا۔

محافلِ میلاد میں قیام، استقبال کے لیے نہیں، تعظیماً ہے

قیام کے موضوع پر یہ بحث بڑی صراحت سے اس امر پر دلالت کرتی ہے کہ ہم قیام کیوں اور کس لئے کرتے ہیں؟ ہم ہرگز یہ نہیں سمجھتے کہ حضور نبی اکرم ﷺ کی ولادت معاذ اللہ لمحہ موجود میں ہوئی ہے، اس لئے ہمیں قیام کرنا ہے یا یہ کہ حضور ﷺ اس مجلس میں تشریف لا رہے ہیں اور ہم آپ ﷺ کی آمد پر قیام کر رہے ہیں۔ یہ کسی صحیح عقیدہ مسلمان کا خیال نہیں ہوتا اور نہ ہمارا قیام استقبال کا مظہر ہے۔ نہ ہی یہ عقیدہ ہوتا ہے کہ جو حضرات محفلِ میلاد میں شرکت کے لئے آئے ہیں ان کے لئے قیام کرنا چاہئے۔ تاہم یہ بات ممکنات میں سے ہے کہ حضور نبی اکرم ﷺ روحانی طور پر محفلِ میلاد میں تشریف لائیں اور روحانی اعتبار سے ایسا آپ ﷺ کے لئے ناممکن نہیں۔ ایسا ہونا قطعاً خارج از امکان نہیں ہوتا بلکہ آپ ﷺ جہاں چاہیں روحانی طور پر تشریف لے جا سکتے ہیں۔ جسمانی طور پر اس لئے نہیں کہ آپ ﷺ کا جسم اقدس آپ ﷺ کے روضہ پاک میں قبر انور کے اندر استراحت فرما رہا ہے۔ لیکن ملائکہ اور عالم ارواح کے کسی فرد کی طرح آپ ﷺ کسی جگہ اور کسی مقام پر روحانی طور پر آ جا سکتے ہیں۔

اگر کوئی آپ ﷺ کا خواب میں یا بیداری کی حالت میں دیدار کرتا ہے جیسا کہ متعدد اولیاء کرام کے بارے میں مذکور ہے تو وہ بلاشبہ ہو بہو آپ ﷺ ہی کی زیارت سے شاد کام ہو رہا ہوتا ہے۔ آپ ﷺ جسمانی طور پر نظر آتے ہیں لیکن وہ الروح المسمیٰ کی ایک صورت گری ہے اور اس کی مثال ایسے ہی ہے جیسے جبرئیل امین یا ملک الموت کسی

کو بشری شکل میں دکھائی دے۔ اس حوالے سے کئی مثالیں قرآن و حدیث سے دی جا سکتی ہیں۔

جیسا کہ قرآن حکیم میں ہے کہ حضرت جبرئیل امین علیہ السلام، حضرت مریم علیہا السلام کے پاس جسمانی صورت میں حاضر ہوئے:

فَارْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا^(۱)

”تو ہم نے ان کی طرف اپنی روح (یعنی فرشتہ جبرئیل) کو بھیجا سو جبرئیل ان کے سامنے مکمل بشری صورت میں ظاہر ہوا“

بَشَرًا سَوِيًّا کا مفہوم یہ ہے کہ وہ ایک مکمل جیتے جاگتے انسان کی شکل میں سیدہ مریم علیہا السلام کے پاس آئے اور یہ اس پیکرِ نوری کا اصل جسم نہیں بلکہ متمثل صورت تھی۔

اسی طرح حضور ﷺ روحانی طور پر جسمانی صورت میں متمثل ہو کر کہیں بھی تشریف لے جا سکتے ہیں۔ یہ جمیع مسلمین اور اہلسنت کا کبھی عقیدہ نہیں رہا کہ آپ ﷺ اپنے ظاہری و جسمانی وجود کے ساتھ محفلِ میلاد میں جلوہ گری فرماتے ہیں اور اس بنا پر اہل محفل آپ ﷺ کے ظاہری و جسمانی حالت میں آنے کا تصور کرتے ہوئے استقبال کے لئے قیام کرتے ہیں۔ اگر کوئی ایسا کہتا ہے تو یہ غلط ہے جس کا حقیقت سے کوئی تعلق نہیں۔ اس بات میں کوئی شک نہیں کہ آپ ﷺ کے لیے ایسا کرنا کوئی معنی نہیں رکھتا مگر شرکائے محفلِ میلاد صرف علامتی طور پر آپ ﷺ کے ذکر کے احترام میں کھڑے ہو کر صلوة و سلام پیش کرتے ہیں۔ ہم آپ ﷺ کے میلاد پر قیام کرتے ہیں تو یہ محبت، فرحت اور خوشی کے اظہار میں کرتے ہیں۔ ہم اس گھڑی کو اپنے تصور و تخیل میں رکھتے ہوئے محبت اور فرحت کا اظہار کرتے ہوئے کھڑے ہوتے ہیں جس میں حضور نبی اکرم ﷺ اس دنیائے آب و گل میں تشریف لائے۔

الغرض میلاد میں قیام، ذکر حبیب ﷺ کے ادب اور ولادت پاک کو یاد کرنے کے لئے ہوتا ہے۔ بیشک حضور ﷺ کی ولادت باسعادت اس قدر مہتمم بالشان اور عظمت بے مثال کی حامل ہے کہ اس کا ذکر بھی بہت فضیلت کا درجہ رکھتا ہے اور اس لمحہ عظیم کی تعظیم اس امر کا تقاضا کرتی ہے کہ ہم کھڑے ہو کر آپ ﷺ کی ذات والا صفات پر سلام پیش کریں، آپ ﷺ کے اوصاف حمیدہ کی تحسین کریں اور ذکر حبیب ﷺ میں نہایت درجہ ادب و تعظیم کا مظاہرہ کرتے ہوئے محبت کی اتھاہ گہرائیوں میں ڈوب جائیں۔

خلاصہ بحث

قیام کی اس ساری بحث کا خلاصہ یہ ہوا کہ ہر ذات کے لیے قیام اس کے مرتبہ کے لحاظ سے جائز ہے چنانچہ اگر کوئی شاگرد اپنے استاد کیلئے ادباً اور تعظیماً کھڑا ہوتا ہے، کوئی میزبان مہمان کے استقبال کیلئے کھڑا ہوتا ہے، کوئی شیخ مرید کے لیے محبت رکھتے ہوئے کھڑا ہوتا ہے اور کوئی بیٹا باپ کیلئے ادباً کھڑا ہوتا ہے تو یہ تمام صورتیں جائز ہوں گی۔ ان میں کسی قسم کی کوئی قباحت نہیں پائی جاتی لہذا اگر ان تمام ذاتوں کیلئے ادباً، تعظیماً، اکراماً اور فرحتاً کھڑا ہونا جائز ہے تو تاجدار کائنات حضور نبی اکرم ﷺ کے لیے بدرجہ اولیٰ جائز ہونے میں کوئی کلام نہیں ہو سکتا۔

ممانعت قیام کے اسباب

یہ بات ذہن نشین رہے کہ جہاں قیام کرنے سے منع کا تعلق ہے وہ بنیادی طور پر دو اسباب کے باعث ہے:

- ۱۔ زمانہ قدیم میں ایران کے عجی لوگ اپنے بادشاہوں اور فرماں رواؤں کے سامنے حالت قیام میں جھک کر اجتماعی طور پر تعظیم بجالاتے تھے جو سراسر اسلامی تعلیم و آداب کے خلاف تھا۔ حضور نبی اکرم ﷺ نے اپنے صحابہ کو اس اعداز کے قیام سے منع فرمایا جو وہ اختیار کئے ہوئے تھے۔

۲۔ ایسا قیام جس کی کوئی شخص اپنے اندر طلب رکھے وہ دوسروں سے اس امر کی خواہش اور توقع رکھے کہ اس کے آنے پر لوگ اس کے لئے کھڑے ہوں۔ حدیث مبارکہ میں اس خواہش اور توقع کی مذمت کی گئی ہے پس اس بنا پر شریعت اسلامی نے اس قسم کے قیام سے منع کیا اور حرام قرار دیا ہے۔ ممانعت قیام پر وارد ہونے والی احادیث میں ایسے قیام کی ہی ممانعت کی گئی ہے۔

امام بخاری نے بھی اس مضمون پر مشتمل حدیث بیان کی ہے جس میں اس حوالے سے امتناع قیام کا ذکر کیا گیا ہے اور کسی مجلس میں آنے والے کی ایسی خواہش کی تنقیص کرتے ہوئے اسے جہنم کی خواہش قرار دیا گیا ہے۔ اس کے لئے عاجزی اور تواضع اختیار کرنے کا حکم ہے البتہ جو لوگ کسی کی آمد کے منتظر ہوں ان کے لئے حکم ہے کہ وہ اس کے استقبال کیلئے کھڑے ہو جائیں کہ یہ ادب و تعظیم کا تقاضا ہے لیکن اگر اس شخص کے دل میں یہ خواہش اٹکڑائیاں لینے لگے کہ دوسرے اس کی آمد پر کھڑے ہو جائیں، اس کو اس خواہش پر ہدف مذمت بنایا جائے کہ اس رویے سے تکبر و رعوت کا اظہار ہوتا ہے اور اس کو اس قسم کی خواہش سے گریز کرنا چاہئے۔ اس امتناع قیام کو اخلاقی تربیت اور اسلامی تعلیم کے ایک حصے کے طور پر لیا جائے تاکہ لوگوں کے اندر تواضع و انکساری پیدا ہو۔ اگر کوئی شخص مجلس میں آتا ہے اور اس کی آمد پر لوگ کھڑے نہیں ہوتے تو اسے ناراض اور غضبناک نہیں ہونا چاہئے کہ ایسی خواہش اور توقع اسلامی آداب و اخلاق کے منافی ہے۔

یاد رکھیں کہ یہ ایک بالکل مختلف نوعیت کا موضوع ہے جس کا قیام سلام اور قیام میلاد سے کوئی تعلق نہیں۔

اباحتِ قیام کے اسباب

اگر کسی محفل میں کوئی عظیم شخصیت اور عالم و فاضل شیخ یا روحانی اور علمی مقام رکھنے والا بزرگ داخل ہوتا ہے تو اس کی آمد پر مجلس میں بیٹھے ہوئے لوگوں کو اس کے

ادب و تعظیم کیلئے کھڑا ہونے کا حکم ہے۔ یہ ادب اس کے لئے لوگوں کی محبت، چاہت اور اپنائیت کا مظہر بھی ہے اور علم و تقویٰ کا احترام بھی۔ لہذا اسلامی آداب کی دو مختلف جہتیں ہیں۔ اگر بعض لوگ امتناع قیام کو اس پیرائے میں لیں کہ حضور نبی اکرم ﷺ نے قیام کرنے سے مطلقاً منع فرمایا ہے تو وہ یہ نتیجہ اخذ کرنے میں صریحاً غلطی کر رہے ہیں۔ اگر اس اطلاق کو تسلیم کر لیا جائے تو درجنوں احادیث سے جو حضور نبی اکرم ﷺ کے معمولات کے بارے میں ہیں اور آثارِ صحابہ سے ہیں بیک جنبش ان کا انکار لازم ٹھہرے گا۔ اس لئے ضرورت اس امر کی ہے کہ قیام کی ان دونوں صورتوں میں ماہ الامتیاز پہلو کو سمجھا جائے کہ امتناع قیام کے حکم کی ضرورت کیوں محسوس ہوئی۔

فصل چہارم

تعظیم بالتقبیل



ہم اگر معلم اعظم حضور نبی اکرم ﷺ کے براہ راست فیض یافتگان صحابہ کرام ﷺ کے حالات زندگی کا مطالعہ کریں تو ہمیں پتہ چلتا ہے کہ وہ ادباً اور تعظیماً حضور ﷺ کے دستِ اقدس، پاؤں مبارک، جسم اقدس حتیٰ کہ آپ ﷺ کے ساتھ نسبت اور تعلق رکھنے والے کسی فرد اور چیز تک کو بوسہ دیتے تھے۔ انہوں نے کبھی اس عمل کو خلاف توحید نہ سمجھا اور نہ ان میں سے کسی نے اس کو شرک و بدعت قرار دیا۔ تقبیل کی حقیقت سے آگاہی کے لئے سب سے پہلے ہم اس کا لغوی اور شرعی معنی و مفہوم واضح کریں گے۔

تقبیل کا لغوی معنی و مفہوم

لفظ ”تقبیل“ ق، ب، ل سے مشتق ہے۔ قَبِلَ يَقْبَلُ قَبْلًا کا معنی ہے: آنا۔

قَابِلٌ کا معنی ہے: کسی کے آنے سانسے ہونا، ملاقات کرنا۔

جبکہ قَبِلَ يَقْبَلُ تَقْبِيلًا کا معنی ہے: چومنا، بوسہ دینا۔^(۱)

لغتِ عرب کی خصوصیت کی بنیاد پر (ق - ب - ل) سے مشتقات کے معانی

بھی صیغوں اور متعلقات کی تبدیلی سے مختلف ہو جاتے ہیں۔ بعض ابواب میں اس کے اندر

توجہ، میلان، جھکاؤ اور اظہارِ پسندیدگی و قبولیت کے معانی بھی پائے جاتے ہیں۔

مثلاً القبلة کا معنی ہے: نماز کے لئے سمتِ توجہ، جب کہ مَقْبُول کا معنی ہے:

قابلِ قبول اور پسندیدہ۔^(۲)

(۱) ۱- جوہری، الصحاح، ۲: ۲۷۴

۲- ابن منظور، لسان العرب، ۱۱: ۵۳۳

(۲) ابن منظور، لسان العرب، ۱۱: ۵۳۳

پس تعظیم بالتقبیل میں بھی کسی بابرکت ہستی یا متبرک چیز کے ساتھ محبت اور پسندیدگی شامل ہوتی ہے۔

تقبیل کا شرعی معنی و مفہوم

اسلامی معاشرتی آداب کا ایک پہلو یہ بھی ہے کہ اپنے بڑوں، بزرگوں، اولیاء اللہ اور صلحاء امت کے ہاتھ اور پاؤں کو حصول فیض کے لیے بوسہ دیا جائے۔ بعض لوگ اس عمل پر شرک کا فتویٰ لگانے سے گریز نہیں کرتے۔ ان کے بارے میں صرف یہی کہا جاسکتا ہے کہ نہ تو انہیں فہم دین حاصل ہے اور نہ ہی وہ حکمت و مصلحت دین سے شناسا ہیں۔ عربی زبان میں معمولی ٹھنڈا حاصل کر کے ”ہمدانی“ کا دعویٰ کرنا، لوگوں کو گمراہ کرنا اور ان کی لاعلمی سے فائدہ اٹھانا ان کا شیوہ بن چکا ہے۔ اس لئے جب وہ کسی کو دیکھتے ہیں کہ وہ اپنے شیخ، قائد یا بزرگ کے ہاتھوں کا بوسہ لے رہے ہیں، اس کی تکریم و تعظیم کر رہے ہیں تو وہ بلا سوچے سمجھے اس پر بدعت اور خلاف سنت عمل کا فتویٰ صادر کر دیتے ہیں۔ اگر انہوں نے سیرت نبوی ﷺ کا مطالعہ کیا ہوتا تو انہیں معلوم ہوتا کہ صحابہ کرام ﷺ بھی حضور نبی اکرم ﷺ کے مبارک ہاتھوں اور قدمین شریفین کا بوسہ لیا کرتے تھے۔

ذیل میں احادیث مبارکہ کی روشنی میں صفِ اول کے اکابر صحابہ کرام ﷺ کے معمولات سے تعظیم بالتقبیل کی چند مثالیں دی جا رہی ہیں:

۱۔ حضرت عبدالرحمن بن ابولہیٰ سے روایت ہے کہ حضرت عبداللہ بن عمر رضی اللہ عنہما نے ایک واقعہ بیان کرتے ہوئے فرمایا:

فَدَنَوْنَا يَعْني مِنَ النَّبِيِّ ﷺ فَكَبَّلْنَا يَدَهُ۔^(۱)

(۱) ۱۔ أبو داود، السنن، کتاب الأدب، باب فی قبلة الید، ۳: ۳۵۶، رقم: ۵۲۲۳

۲۔ بیہقی، السنن الکبریٰ، ۴: ۱۰۱، رقم: ۱۳۳۶۲

۳۔ أيضاً، شعب الإیمان، ۶: ۳۷۶، رقم: ۸۹۶۵

”ہم نبی کریم ﷺ کے قریب ہوئے اور ہم نے آپ ﷺ کے دستِ اقدس کو بوسہ دیا۔“

۲۔ ہود العبدی کے دادا مزیدہ العبدی ؓ فرماتے ہیں کہ حضور نبی اکرم ﷺ ایک روز صحابہ کے درمیان بیٹھے گفتگو کر رہے تھے کہ آپ ﷺ نے فرمایا: تمہارے پاس اس راستے سے (ابھی) اہل مشرق میں سے بہترین سوار آئیں گے۔ عمر ؓ بن خطاب نے اسی راستے میں ان کی تلاش شروع کر دی تو انہیں تیرہ سوار ملے، آپ نے انہیں خوش آمدید کہا اور ان کے قریب ہو کر پوچھا: آپ کس قوم سے تعلق رکھتے ہیں؟ انہوں نے کہا: عبدآلاف کی قوم سے، آپ نے پوچھا: کیا تم یہاں تجارت کی غرض سے آئے ہو؟ انہوں نے کہا: نہیں، آپ نے کہا: تم اپنی یہ تلواریں بیچنے آئے ہو؟ انہوں نے کہا: نہیں، آپ نے کہا: شاید تم ہتھیار اسلام ﷺ کی تلاش میں آئے ہو؟ انہوں نے کہا: ہاں، تو آپ ان سے باتیں کرتے ہوئے ان کے ساتھ چل پڑے یہاں تک کہ آپ نے نبی اکرم ﷺ کو دیکھ کر ان لوگوں سے کہا:

هَذَا صَاحِبُكُمْ الَّذِي تَطْلُبُونَ.

”یہ ہیں آقا تمہارے جن کی تمہیں تلاش ہے۔“

آگے روایت کے الفاظ ہیں:

فَرَمَى الْقَوْمَ بِأَنْفُسِهِمْ عَنْ رِحَالِهِمْ، فَمِنْهُمْ مَنْ سَعَى سَعْيًا، وَمِنْهُمْ مَنْ هَرَوَلَ، وَمِنْهُمْ مَنْ مَشَى، حَتَّى أَتَوْا رَسُولَ اللَّهِ ﷺ فَأَخَذُوا بِيَدِهِ يَقْبَلُونَهَا وَقَعَدُوا إِلَيْهِ، وَبَقِيَ الْأَشْجُ، وَهُوَ أَصْغَرُ الْقَوْمِ، فَأَنَاحَ الْإِبِلَ وَعَقَلَهَا وَجَمَعَ مَتَاعَ الْقَوْمِ، ثُمَّ أَقْبَلَ يَمْشِي عَلَى تَوَدَّةٍ حَتَّى

أَتَى رَسُولَ اللَّهِ ﷺ فَأَخَذَ بِيَدِهِ فَقَبَّلَهَا۔ (۱)

”پس وہ ساریوں سے فوراً کود پڑے۔ کسی نے دوڑ لگائی اور کوئی پیدل چلا یہاں تک کہ وہ حضور نبی اکرم ﷺ تک پہنچ گئے اور انہوں نے آپ ﷺ کے دستِ اقدس کو بوسے دینا شروع کر دیئے اور آپ ﷺ کے پاس بیٹھ گئے، صرف ان کے پیچھے اٹھ رہ گیا جو وفد میں سب سے چھوٹا تھا۔ اس نے اونٹوں کو بٹھا کر باندھ دیا اور وفد کا تمام مال و متاع جمع کر دیا پھر وہ معمول کی چال چلتے ہوئے آپ ﷺ کی بارگاہ میں آیا اور آپ ﷺ کے دستِ اقدس کو بوسہ دینا شروع کر دیا۔“

۳۔ اُمّ ابان بنتِ وازع بن زارع اپنے دادا زارع بن عامر جو وفدِ عبدالقیس کے ساتھ آپ ﷺ کی بارگاہ میں حاضر ہوئے تھے، ان سے روایت کرتی ہیں کہ انہوں نے بیان کیا:

لَمَّا قَدِمْنَا الْمَدِينَةَ فَجَعَلْنَا نَبَادِرُ مِنْ رَوَاجِلِنَا، فَتَقَبَّلَ يَدَ رَسُولِ اللَّهِ ﷺ وَرَجَلَهُ۔ (۲)

”جب ہم مدینہ منورہ حاضر ہوئے تو تیزی سے اپنی ساریوں سے اتر کر حضور نبی اکرم ﷺ کے دستِ اقدس اور پاؤں مبارک کو چومنے لگے۔“

(۱) ۱۔ ابو یعلیٰ، المسند، ۱۲: ۲۳۶، رقم: ۶۸۵۰

۲۔ طبرانی، المعجم الکبیر، ۴۰: ۳۳۵، رقم: ۸۱۲

۳۔ مقرئ، الرخصة فی تقبیل الید، ۱: ۶۶، رقم: ۶

(۲) ۱۔ ابوداؤد السنن، کتاب الأدب، باب قبلۃ الجسد، ۴: ۳۵۷، رقم:

۲۔ بخاری، الأدب المفرد، ۱: ۳۳۹، رقم: ۹۷۵

۳۔ طبرانی، المعجم الکبیر، ۵: ۲۷۵، رقم: ۵۳۱۳

صحابہ کرام رضی اللہ عنہم نے آقائے دو جہاں صلی اللہ علیہ وسلم کے مبارک پاؤں کو بوسہ دیتے ہوئے کیا انداز اختیار کیا ہوگا؟ جلسہ، قعود یا قیام؟ تاکہ ان کا یہ عمل سجدہ سے مشابہ ہو کر شرک کے زمرے میں نہ آئے سنن ابوداؤد کی اس صحیح روایت کی کیا تعبیر کریں گے؟ کیا مذکورہ صحابہ نے حضور نبی اکرم صلی اللہ علیہ وسلم کو سجدہ کیا تھا؟ نہیں، ہرگز نہیں۔ ایسا کہنا ان پر بہتان طرازی ہوگا۔ لہذا اس حدیث مبارکہ کی درست تعبیر یہی ہے کہ صحابہ کرام رضی اللہ عنہم حضور نبی اکرم صلی اللہ علیہ وسلم کو دنیا و مافیہا سے بڑھ کر محبوب سمجھتے تھے، یہ ان کا اظہار عقیدت و محبت تھا کہ ادب و تعظیم مصطفیٰ صلی اللہ علیہ وسلم میں وہ ہر جائز طریقہ اور انداز اپناتے تھے۔

۳۔ امام بخاری نے ”الادب المفرد“ میں باب تقبیل الرجل قائم کیا یعنی ”پاؤں کو بوسہ دینے کا بیان“ اس حدیث کو حضرت وازع بن عامر رضی اللہ عنہ سے ان الفاظ میں روایت کیا ہے، وہ فرماتے ہیں۔

قَدِمْنَا فَقَبِلَ: ذَاكَ رَسُولُ اللَّهِ صلی اللہ علیہ وسلم۔

”ہم مدینہ حاضر ہوئے تو (ہمیں) کہا گیا: وہ رسول اللہ صلی اللہ علیہ وسلم ہیں۔“

آگے حدیث کے الفاظ ہیں:

فَأَخَذْنَا بِيَدَيْهِ وَرَجَلَيْهِ نَقَبَلْنَاهَا۔^(۱)

”پس ہم آپ صلی اللہ علیہ وسلم کے مبارک ہاتھوں اور قدموں سے لپٹ گئے اور انہیں بوسہ دینے لگے۔“

یہ الفاظ خاص مفہوم کے حامل ہیں۔ راوی کہتے ہیں کہ ہم نے صرف ہاتھ مبارک پکڑنے پر ہی اکتفا نہ کیا بلکہ ہاتھوں کے علاوہ پاؤں مبارک کو بھی بوسہ دینے کا عمل جاری رکھا درآئحالیہ ہم نے آپ کے ہاتھ اور پاؤں مبارک پکڑ رکھے تھے۔ کیا حضور صلی اللہ علیہ وسلم نے انہیں اس امر کی اجازت نہ دی ہوگی؟ ان کو اس عمل سے نہ روکنا اور سکوت فرمانا

(۱) بخاری، الادب المفرد، ۱: ۳۳۹، رقم: ۹۷۵

آپ ﷺ کی طرف سے اس کی اجازت تھی۔

۵۔ امام ترمذی نے اس مضمون پر ایک حدیث حضرت صفوان بن عسال رضی اللہ عنہ سے بیان کی ہے۔ وہ فرماتے ہیں کہ قوم یہود کے بعض افراد حضور نبی اکرم ﷺ کی خدمت میں حاضر ہوئے اور سوال کرنے کے بعد اعلانیہ گواہی دی کہ آپ ﷺ اللہ کے سچے رسول ہیں:

فَقَبَلُوا يَدَيْهِ وَرَجَلَيْهِ. فَقَالَا: نَشْهَدُ أَنَّكَ نَبِيٌّ. (۱)

”انہوں نے آپ ﷺ کے ہاتھ اور پاؤں مبارک کو بوسہ دیا، اور کہا: ہم گواہی دیتے ہیں کہ بے شک آپ ﷺ نبی ہیں۔“

یہاں کوئی متعصب ہی یہ بات کہہ سکتا ہے کہ یہ تو ایک یہودی کا فعل تھا اور ہم اسے کس طرح لازمی شہادت کا درجہ دے سکتے ہیں۔ اس سوچ پر ہم سوائے افسوس کے اور کیا کر سکتے ہیں کہ معترض کو یہودی کا عمل تو نظر آ گیا مگر جس کے ساتھ کیا جا رہا ہے وہ بابرکت ہستی نظر نہیں آئی۔ حضور ﷺ نے یہود کو تقبیل سے منع نہیں فرمایا تو یہ آپ ﷺ کی سنتِ تقریری ہوا۔

تقبیل ہے ہی مخلوق کے لیے

تقبیل کے لغوی اور شرعی معنی و مفہوم کی بحث پر غور کیا جائے تو یہ بات روزی روشن کی طرح واضح ہوتی ہے کہ تقبیل ایک ایسا عمل ہے جس کا اطلاق بہر طور مخلوق پر ہوتا

(۱) ۱۔ ترمذی، الجامع الصحیح، کتاب الاستئذان والآداب، باب فی

قبلة الید والرجل، ۵: ۷۷، رقم: ۲۷۳۳

۲۔ ابن ماجہ، السنن، کتاب الأدب، باب الرجل یقبّل ید الرجل، ۲:

۱۲۲۱، رقم: ۳۷۰۵

۳۔ مقدسی، الأحادیث المختارة، ۸: ۲۹، رقم: ۱۸

ہے۔ اس کے لغوی مفہوم میں تقابل یعنی آنا سامنا ہونا۔ چھونا۔ محسوس کرنا اور اثر کے معانی پائے جاتے ہیں، اور یہ سب چیزیں مخلوق کے لئے تو جائز ہیں مگر خالق کائنات اللہ جل مجدہ ہماری محسوسات، توہیات اور تقابل وغیرہ سے پاک ہے۔ پس وہ عمل جو فقط مخلوق کے لئے ہو اور مخلوق ہی پر اس کا اطلاق کیا جائے تو یہ ہرگز شرک نہیں ہو سکتا۔ تعظیم بالتقبیل پر شرک کا اطلاق تب ہوتا جب یہ خالق کا حق ہوتا۔

تقبیل کی جملہ اقسام بھی مخلوق کے لئے ہیں جس کی وضاحت سطور ذیل میں

ملاحظہ کریں:

اقسام تقبیل

احادیث مبارکہ، صحابہ کرام، تابعین اور صالحین کے احوال کا مطالعہ کرنے سے تقبیل کی درج ذیل اقسام سامنے آتی ہے۔

۱۔ تقبیل عبادت

حاجیوں اور عمرہ کرنے والوں کا حجرِ اسود کو بوسہ دینا عبادت کے زمرے میں شامل ہے کیونکہ یہ مناسک حج اور افعالِ عمرہ میں سے ہے۔ ایک مرتبہ سیدنا عمر فاروق رضی اللہ عنہ حج پر آئے، طواف کیا اور حجرِ اسود کے سامنے آ کر کھڑے ہو گئے۔ اس سے فرمانے لگے:

إِنِّي أَعْلَمُ أَنَّكَ حَجَرٌ لَا تَضُرُّ وَلَا تَنْفَعُ، وَلَوْ لَا أَنِّي رَأَيْتُ
النَّبِيَّ ﷺ يُقْبِلُكَ مَا قَبَّلْتُكَ۔^(۱)

(۱) ۱۔ بخاری، الصحيح، کتاب الحج، باب ما ذکر فی الحجر الأسود،

۵۷۹:۲، رقم: ۱۵۲۰

۲۔ مسلم، الصحيح، کتاب الحج، باب استحباب تقبیل الحجر

الأسود فی الطواف، ۹۲۵:۲، رقم: ۱۲۷۰

”میں جانتا ہوں بیشک تو ایک پتھر ہے جو نہ نفع پہنچا سکتا ہے اور نہ نقصان۔ اگر میں نے نبی اکرم ﷺ کو تجھے بوسہ دیتے ہوئے نہ دیکھا ہوتا تو میں تجھے کبھی بوسہ نہ دیتا۔“

یہ کلمات ادا کرنے کے بعد آپ ﷺ نے حجرِ اسود کو بوسہ دیا۔^(۱)

۲۔ تقبیلِ تبرک

حضور نبی اکرم ﷺ، اہل بیتِ اطہار، صحابہ کرام ﷺ اور اولیاء و صالحین کے ہاتھوں اور ان سے منسوب اشیاء کو حصولِ برکت کے لئے بوسہ دینا بھی احادیث اور آثار و احوال سے ثابت ہے۔

۱۔ اُسید بن حضیر سے روایت ہے کہ انصار کا ایک آدمی ایک مجلس میں لوگوں سے مزاح کر کے ان کو ہنسا رہا تھا تو اس دوران حضور نبی اکرم ﷺ نے (پیار سے) اس کے پیٹ میں لکڑی چھوئی تو اس نے عرض کیا:

أَصْبِرْنِي، فَقَالَ: اضْطَبِرْ، قَالَ: إِنَّ عَلَيْكَ قَمِيصًا وَلَيْسَ عَلَيَّ قَمِيصٌ، فَرَفَعَ النَّبِيُّ ﷺ عَنْ قَمِيصِهِ فَأَخْتَصَنَهُ وَجَعَلَ يُقَبِّلُ كَشْحَهُ، قَالَ: إِنَّمَا أَرَدْتُ هَذَا يَا رَسُولَ اللَّهِ۔^(۲)

”مجھے اس کا بدلہ دیجئے، آپ ﷺ نے فرمایا: تم بدلہ لے لو، اس شخص نے کہا:

۳۔ ابن ماجہ، السنن، کتاب المناسک، باب استلام الحجر، ۲: ۹۸۱،

رقم: ۲۹۳۳

۴۔ نسائی، السنن الکبریٰ، ۲: ۴۰۰، رقم: ۳۹۱۸

(۱) حاکم، المستدرک، ۱: ۶۲۸، رقم: ۱۶۸۲

(۲) أبو داود، السنن، کتاب الأدب، باب فی قبلة الجسد، ۳: ۳۵۶،

رقم: ۵۲۲۳

آپ ﷺ کے جسم اطہر پر قیص ہے جبکہ میرے جسم پر قیص نہیں تھی۔ پس آپ ﷺ نے اپنی قیص کو اوپر اٹھایا تو وہ آدمی آپ ﷺ سے لپٹ گیا اور آپ ﷺ کے پیٹ مبارک کو بوسہ دینے لگا اور عرض گزار ہوا کہ میرا ارادہ تو فقط یہی تھا۔“

اسی طرح جنگِ بدر کے موقع پر حضرت سواد بن غزیہ نے آپ ﷺ کے جسم اطہر کو اس خواہش کے پیش نظر بوسہ دیا تھا کہ اگر وہ جنگ میں شہید ہو تو ان کا آخری عمل یہ ہو کہ ان کا جسم حضور نبی اکرم ﷺ کے جسم اطہر سے مس ہو۔^(۱)

بعض دیگر صحابہ سے بھی اس طرح کا واقعہ منسوب ہے۔ امام ابن حجر عسقلانی اس روایت کے بعد فرماتے ہیں کہ قُلْتُ لَا يَمْتَنِعُ التَّعَدُّدُ (میں یہ کہتا ہوں کہ اس طرح کے متعدد واقعات ہونا ناممکن نہیں۔)

کتبِ احادیث میں حضرت عکاشہ رضی اللہ عنہ سے بھی یہ واقعہ منسوب ہے۔

۲۔ عبد الرحمن بن رزین روایت کرتے ہیں کہ ہم رملۃ کے مقام سے گزرے تو ہم سے کہا گیا کہ یہ سلمہ بن اکوع رضی اللہ عنہ ہے۔ پس میں ان کے پاس آیا تو ہم نے ان کو سلام کیا۔ سو انہوں نے اپنا ہاتھ باہر نکال کر کہا:

بَايَعْتُ بِهَاتَيْنِ نَبِيِّ اللَّهِ ﷺ فَأَخْرَجَ كَفًّا لَهُ ضَخْمَةً كَأَنَّهَا كَفُّ
بَعِيرٍ، فَقَمْنَا إِلَيْهَا فَقَبَّلْنَاهَا۔^(۲)

”میں نے ان دونوں ہاتھوں سے حضور نبی اکرم ﷺ کی بیعت کی ہے تو

(۱) ۱۔ عسقلانی، الإصابة في تمييز الصحابة، ۳: ۲۱۸

۲۔ ابن کثیر، البداية و النہایة، ۳: ۲۷۱

(۲) ۱۔ بخاری، الأدب المفرد، باب تقبیل الید، ۱: ۳۳۸، رقم: ۹۷۳

۲۔ أحمد بن حنبل، المسند، ۴: ۵۳

انہوں نے اپنی بھاری بھر کم ہتھیلی نکالی گویا کہ وہ اونٹنی کی ہتھیلی کی مانند تھی پس ہم اس کی طرف بڑھے اور ان کی ہتھیلی کو بوسہ دیا۔“

۳۔ ایک دفعہ حضرت ثابت نے حضرت انس بن مالک رضی اللہ عنہ سے پوچھا:

أَمَسَسْتُ النَّبِيَّ ﷺ بِيَدِكَ؟ قَالَ: نَعَمْ! فَاقْبَلْهَا۔^(۱)

”کیا آپ نے حضور نبی اکرم ﷺ کو اپنے ہاتھ سے مس کیا ہے تو انہوں نے کہا: ہاں! پس ثابت نے ان کے ہاتھ کو چوما۔“

۴۔ یحییٰ بن زماری فرماتے ہیں کہ میں ایک مرتبہ حضرت واثلہ بن اسحق رضی اللہ عنہ سے ملا میں نے ان سے کہا:

بَايَعْتُ بِيَدِكَ هَذِهِ رَسُولَ اللَّهِ ﷺ؟ فَقَالَ: نَعَمْ، فَقُلْتُ: أَعْطَيْتَ يَدَكَ أَقْبَلَهَا فَأَعْطَانِيهَا فَاقْبَلْتَهَا۔^(۲)

”آپ نے اس ہاتھ سے حضور نبی اکرم ﷺ کی بیعت کی ہے؟ انہوں نے کہا: ہاں! تو میں نے کہا: اپنا ہاتھ میری طرف کریں کہ میں اسے بوسہ دوں۔ پس انہوں نے اس کو میری طرف کیا تو میں نے اسے بوسہ دیا۔“

۵۔ صاحب الصحیح امام مسلم نے برکت حاصل کرنے کے لئے امام بخاری کی پیشانی پر بوسہ دیا اور پھر عرض کیا:

دعني حتى أقبل رجلك، يا أستاذ الأستاذين وسيد المحذثين وطيب الحديث في علله۔^(۳)

(۱) بخاری، الأدب المفرد، باب تسبیل الید، ۱: ۳۳۸، رقم: ۹۷۴

(۲) ۱۔ طبرانی، المعجم الکبیر، ۲۲: ۹۳، رقم: ۲۲۶

۲۔ ہیثمی، مجمع الزوائد، ۸: ۳۲

(۳) ابن نقطہ، التقیید لمعرفة روات السنن والمسانید، ۱: ۳۳

”اے استاذوں کے استاذ، سید الحدیثین اور علل حدیث کے طیب! آپ مجھے اجازت دیں تو میں آپ کے پاؤں کا بوسہ لے لوں۔“

نوٹ: اس موضوع پر مفصل مطالعہ کے لیے راقم کی کتاب ”تحرک کی شرعی حیثیت“ کا مطالعہ فرمائیں۔

۳۔ تقبیلِ محبت و فرحت

کسی بابرکت ہستی کو محبت و فرحت سے چومنا بھی احادیث سے ثابت ہے۔

۱۔ حضور نبی اکرم ﷺ کے وصال کے موقع پر سیدنا ابوبکر صدیق رضی اللہ عنہ کی کیفیت حضرت عائشہ صدیقہ رضی اللہ عنہا بیان کرتی ہیں کہ حضرت ابوبکر صدیق مقامِ سَخ پر واقع اپنے گھر سے گھوڑے پر آئے تو مسجد میں داخل ہونے کے بعد (شدتِ غم سے) انہوں نے کسی سے کلام نہ کیا یہاں تک کہ حضرت عائشہ کے حجرہ میں داخل ہوئے اور

فَتَيْمَمَ النَّبِيَّ ﷺ وَهُوَ مُسَجِي بِرُودِ حَبْرَةٍ فَكَشَفَ عَنْ وَجْهِهِ ثُمَّ أَكَبَّ عَلَيْهِ فَقَبَّلَهُ۔^(۱)

(۱) ۱۔ بخاری، الصحيح، کتاب الجنائز، باب الدخول على الميت بعد

الموت، ۱: ۴۱۸، رقم: ۱۱۸۳

۲۔ أيضا، كتاب المغازی، باب مرض النبي ﷺ ووفاته، ۳: ۱۶۱۸،

رقم: ۴۱۸۷

۳۔ نسائی، السنن، کتاب الجنائز، باب تقبیل الميت، ۴: ۱۱، رقم:

۱۸۴۱

۴۔ أحمد بن حنبل، المسند، ۶: ۱۱۷

۵۔ ابن حبان، الصحيح، ۱۴: ۵۸۸، رقم: ۶۶۲۰

”وہ حضور نبی اکرم ﷺ کی زیارت کرنا چاہتے تھے جو یعنی چادر میں لپٹے ہوئے تھے، پس انہوں نے آپ ﷺ کا چہرہ انور کھولا پھر جھک کر بوسہ لیا اور رو پڑے۔“

۲۔ امام اسماعیل بن عبدالرحمن بن ابی کریم المعروف السدی تابعی (متوفی ۱۲۷ھ) آیت مبارکہ - ﴿يَا أَيُّهَا الَّذِينَ آمَنُوا لَا تَسْأَلُوا عَنَ أَسْيَاءِ إِن تَبُدُّ لَكُمْ تَسْأَلُكُمْ﴾^(۱) (اے ایمان والو! تم ایسی چیزوں کی نسبت سوال مت کیا کرو (جن پر قرآن خاموش ہو) کہ اگر وہ تمہارے لئے ظاہر کر دی جائیں تو تمہیں مشقت میں ڈال دیں (اور تمہیں بری لگیں)) - کے تحت بیان کرتے ہیں:

غضب رسول الله ﷺ يوماً من الأيام فقام خطيباً، فقال: سلوني فإنكم لا تسألوني عن شيء إلا أنبأتكم به. فقام إليه رجل من بني قريش من بني سهم، يقال له: عبد الله بن حذافة وكان يطعن فيه. قال فقال: يا رسول الله، من أبي؟ قال: أبوك فلان، فدعاه لأبيه. فقام إليه عمر، فقبل رجله وقال: يا رسول الله، رضينا بالله رباً، وبك نبياً وبالإسلام ديناً، وبالقرآن إماماً، عفا الله عنك فلم يزل به حتى رضي.^(۲)

(۱) المائدة، ۵: ۱۰۱

(۲) ۱۔ طبری، جامع البيان في تفسير القرآن، ۷: ۸۱

۲۔ ابن کثیر، تفسير القرآن العظيم، ۲: ۱۰۶

۳۔ عسقلانی، فتح الباری شرح صحيح البخاری، ۱۳: ۲۷۰ (امام

عسقلانی نے اس مختصراً روایت کیا ہے۔)

۴۔ سیوطی، الدر المنثور في التفسير بالمأثور، ۳: ۲۰۵

حضور نبی اکرم ﷺ نے ایک روز جلال میں آ کر خطاب کرتے ہوئے فرمایا: تم مجھ سے کسی بھی چیز کے بارے پوچھو، میں تمہیں یہیں کھڑے کھڑے اس کی خبر دوں گا۔ بنو قریش کے قبیلہ بنو سہم کا ایک شخص کھڑا ہوا، اس کا نام عبداللہ بن حذافہ تھا جس کے نسب میں طعن کیا جاتا تھا۔ اس نے عرض کیا: یا رسول اللہ! میرا باپ کون ہے؟ آپ ﷺ نے فرمایا: فلاں تیرا باپ ہے، پس آپ ﷺ نے اسے اس کا باپ بتلایا۔ پھر حضرت عمرؓ نے آپ ﷺ کے پاس حاضر ہو کر آپ ﷺ کے پاؤں مبارک کو بوسہ دیا اور عرض کیا: یا رسول اللہ! ہم اللہ کے رب ہونے، آپ کے نبی ہونے، اسلام کے دین ہونے اور قرآن کے امام ہونے پر راضی ہیں، اللہ آپ کو سلامت (اور باعزت و عافیت) رکھے، پس وہ اسی طرح کہتے رہے یہاں تک کہ حضور ﷺ راضی ہو گئے۔“

۳۔ حضرت کعب بن مالکؓ فرماتے ہیں:

انہ لما نزل عذره اتی النبی ﷺ فأخذ بیده فقبلها۔^(۱)

”جب ان کے عذر پر آیت مبارکہ نازل ہوئی تو انہوں نے حضور ﷺ کی بارگاہ میں حاضر ہو کر (فرحت سے) آپ ﷺ کے دستِ اقدس کا بوسہ لینا شروع کر دیا۔“

۴۔ تقبیلِ مؤذت و رحمت

بعض اوقات مؤذت و رحمت کے باعث بھی بوسہ لیا جاتا ہے، یہ بھی احادیثِ مبارکہ سے ثابت ہے۔

۱۔ حضرت ابو ہریرہؓ سدوسیؓ بیان کرتے ہیں:

(۱) ۱۔ طبرانی، المعجم الکبیر، ۱۹: ۹۵، رقم: ۱۸۶

۲۔ ہیثمی، مجمع الزوائد، ۸: ۴۲

خرج النبي ﷺ في طائفة النهار لا يُكَلِّمُنِي وَلَا أَكَلِمَهُ حَتَّىٰ أَتَىٰ سُوْقَ بَنِي قَيْنِقَاعٍ فَجَلَسَ بِفِنَاءِ بَيْتِ فَاطِمَةَ، فَقَالَ: أَيْتُمْ لُكْعُ، أَيْتُمْ لُكْعُ، فَحَسَبْتَهُ شَيْئًا فَظَنَنْتُ أَنَّهَا تُلَيْسُهُ سِخَابًا أَوْ تُغَسِّلُهُ. فَجَاءَ يَشْتَدُّ حَتَّىٰ عَانَقَهُ وَقَبَلَهُ. وَقَالَ: اَللّٰهُمَّ اَحْبِبُّهُ وَاَحِبَّ مَنْ يُحِبُّهُ۔ (۱)

”حضور نبی اکرم ﷺ (ایک روز) دن کے حصہ میں باہر تشریف لائے تو نہ آپ ﷺ نے مجھ سے گفتگو فرمائی اور نہ میں نے آپ ﷺ سے کوئی بات عرض کی یہاں تک کہ آپ ﷺ بنو قینقاع کے بازار آئے تو سیدہ فاطمہ کے گھر کی دلیلیز پر تشریف رکھ کر آپ ﷺ نے پوچھا: کیا بچہ ہے؟ تو سیدہ فاطمہ نے بچے (امام حسن یا امام حسین) کو روکے رکھا، میں نے خیال کیا کہ وہ اسے کوئی ہار پہنا رہی ہیں یا نہلا رہی ہیں۔ پھر وہ دوڑتا ہوا آیا تو آپ ﷺ نے اُسے سینے سے لگا لیا اور بوسہ دیا۔ پھر دعا کی: اے اللہ! تو اس سے اور اس سے محبت کرنے والے سے، محبت فرما۔“

۲۔ اُمُّ الْمُؤْمِنِيْنَ حَضْرَتِ عَائِشَةَ رَضِيَ اللهُ عَنْهَا سَے روایت ہے کہ حضور نبی اکرم ﷺ نے مجھ سے فرمایا:

اُبَشِّرِي يَا عَائِشَةُ! فَإِنَّ اللَّهَ قَدْ أَنْزَلَ عُذْرَكَ وَ قَرَأَ عَلَيْهَا الْقُرْآنَ، فَقَالَ أَبُو آيٍ: قَوْمِي فَقِيلِي رَأْسَ رَسُولِ اللَّهِ ﷺ۔ (۲)

(۱) ۱۔ بخاری، الصحيح، كتاب البيوع، باب ما ذكر في الأسوان،

۲: ۴۷۷، رقم: ۲۰۱۶

۲۔ أيضاً، الأدب المفرد، ۱: ۳۹۳، رقم: ۱۱۵۲

(۲) أبو داود، السنن، كتاب الأدب، باب في قبلة الرجل ولده، ۳: ۳۵۵،

رقم: ۵۲۱۹

”اے عائشہ! تجھے خوشخبری ہو کہ بیشک اللہ تعالیٰ نے تیرے غدر کے بارے میں حکم نازل کر دیا ہے۔ پھر آپ ﷺ نے ان کے سامنے قرآن کی آیات تلاوت فرمائیں تو میرے والدین نے مجھے کہا: کھڑی ہو کر حضور نبی اکرم ﷺ کے سر اقدس کا بوسہ لے۔“

۳۔ اُمّ المؤمنین حضرت عائشہ رضی اللہ عنہا سے حضرت عثمان بن مظعون رضی اللہ عنہ کے وصال کا واقعہ مروی ہے کہ:

أَنَّ رَسُولَ اللَّهِ ﷺ دَخَلَ عَلَى عِثْمَانَ بْنِ مِظْعُونٍ وَهُوَ مَيْتٌ فَأَكَبَ عَلَيْهِ فَقَبَّلَهُ ثُمَّ بَكَى حَتَّى رَأَيْتَ الدَّمْعَ يَسِيلُ عَلَى وَجْهِهِ۔^(۱)

”یقیناً حضور نبی اکرم ﷺ عثمان بن مظعون کی میت کے پاس تشریف لائے تو آپ ﷺ نے جھک کر (رحمت سے) اُن کا بوسہ لیا پھر رو دیئے یہاں تک کہ میں نے آپ ﷺ کے مبارک رخساروں پر آنسو بہتے ہوئے دیکھے۔“

۵۔ تقبیل حرام

جس طرح تقبیل کے جواز کی کئی اقسام ہیں اسی طرح تقبیل کی بعض صورتیں حرام ہیں جن سے اجتناب کرنا چاہیے۔

- ۱۔ شاہان وقت یا سنگبیرین کے ہاتھ، پاؤں یا اُن کے سامنے زمین کو چومنا۔
- ۲۔ اجنبی اور غیر محرم خواتین کے ہاتھ کو چومنا۔

(۱) ۱۔ عبدالرزاق، المصنف، ۳: ۵۹۶، رقم: ۶۷۷۵

۲۔ ابن ابی شیبہ، المصنف، ۳: ۵۷، رقم: ۱۲۰۶۷

۳۔ عبد بن حمید، المسند، ۱: ۴۴۱، رقم: ۱۵۲۶

۴۔ بیہقی، السنن الکبریٰ، ۳: ۴۰۷، رقم: ۶۵۰۳

۳۔ غرور، تکبر اور شہوتِ خفی کے باعث کسی کو بوسہ دینا۔

تعظیم بالتقبیل ہرگز منافی توحید نہیں

صحابہ کرام رضی اللہ عنہم حضور نبی اکرم صلی اللہ علیہ وسلم کے مبارک ہاتھوں اور پاؤں کو بوسہ دیا کرتے تھے۔ بعض لوگ اس طرح کے جائز امور کو بھی بزعْمِ خویشِ خلافِ توحید سمجھتے ہیں۔ وہ اس قسم کے معمولات کو شخصیت پرستی سے تعبیر کرتے اور اسے توحید کے منافی قرار دیتے ہوئے انہیں شرک اور بدعت تصور کرتے ہیں۔ ایسے لوگوں کا خیال ہے کہ حضور صلی اللہ علیہ وسلم بہت متواضع اور منکسر المزاج انسان تھے۔ وہ صحابہ کو ایسے امور کی اجازت نہیں دے سکتے تھے۔ یہ ان کا محض خیال اور گمانِ باطل ہے۔ حضور علیہ الصلوٰۃ والسلام بے شک حد درجہ متواضع اور منکسر المزاج تھے لیکن آپ صلی اللہ علیہ وسلم نے اپنے جاں نثار صحابہ کرام کے پاکیزہ جذبات اور عقیدت کو کبھی رد نہیں فرمایا۔

متذکرہ بالا احادیثِ مبارکہ سے معلوم ہوا کہ صحابہ کرام رضی اللہ عنہم جس عقیدت و محبت سے حضور نبی اکرم صلی اللہ علیہ وسلم کی ذات اور آپ صلی اللہ علیہ وسلم کے ساتھ منسوب چیزوں کا بوسہ لیتے تھے وہ فقط آپ صلی اللہ علیہ وسلم کی محبت، تعظیم اور احترام کی خاطر ہوتا تھا۔ یہاں تک کہ یہودیوں نے آقائے دو جہاں صلی اللہ علیہ وسلم کے دستِ اقدس اور پاؤں مبارک کو بوسہ دیا لیکن آپ صلی اللہ علیہ وسلم نے ان کو بھی منع نہ فرمایا پس یہ آپ کی سنتِ تقریری قرار پائی۔ یہ تمام احادیث اس بات پر دلیل ہیں کہ آج بھی اگر کوئی مرید، شاگرد یا سالک اپنے شیخ، مربی اور مرشد کے ہاتھ، پاؤں اور اس سے منسوب چیزوں کا بوسہ لے تو وہ شرک نہیں ہوگا بلکہ عین حضور نبی اکرم صلی اللہ علیہ وسلم کی سنتِ تقریری اور صحابہ کرام رضی اللہ عنہم کی سنتِ فعلی کی اتباع ہوگی۔ اگر یہ کوئی ممانعت کی چیز ہوتی یا اس میں کوئی شرک کا شائبہ پایا جاتا تو تاجدارِ کائنات حضور نبی اکرم صلی اللہ علیہ وسلم کبھی بھی اس طرح کے عمل کو بجالانے کی اپنے صحابہ رضی اللہ عنہم اور غیر مسلم یہودیوں کو اجازت نہ دیتے۔

فصل پنجم

تعظیم بخلع النعال
﴿تعظیماً جو تے اتار دینے کا بیان﴾



شرعی تعظیم کے باب میں ایک صورت یہ بھی ہے کہ مسلمان بعض قابلِ احترام جگہوں پر جوتے اتار دیتے ہیں۔ ان مقامات میں سرفہرست مساجد ہیں، اسی طرح مزاراتِ اولیاء کے احاطے میں بھی جوتے اتار کر حاضری اہل ایمان کا معمول ہے۔ علاوہ ازیں حضور نبی اکرم ﷺ نے مسلمانوں کی قبور کے اُپر بھی جوتوں سمیت چلنا منع فرمایا ہے۔ ان مقامات پر احتراماً جوتے اتارنے کے اس عمل کو ہم تعظیم بخلع النعال سے تعبیر کرتے ہیں جس کا ثبوت قرآن حکیم میں بھی موجود ہے۔

موسیٰ علیہ السلام کو مقدس وادی سینا میں جوتے اتارنے کا حکم

سیدنا موسیٰ علیہ السلام کو مقدس وادی سینا میں جوتے اتارنے کا جو حکم دیا گیا تھا وہ بھی تعظیم کے لئے تھا۔ اس بارے میں ارشاد باری تعالیٰ ہے:

إِنِّي أَنَا رَبُّكَ فَأَخْلَعُ نَعْلَيْكَ ۖ إِنَّكَ بِالْوَادِ الْمُقَدَّسِ طُوًى ۝ (۱)

”بے شک میں ہی تمہارا رب ہوں سو تم اپنے جوتے اتار دو، بیشک تم طویٰ کی مقدس وادی میں ہو“

اس آیتِ کریمہ کی تفسیر میں مفسرین نے مختلف آراء بیان کی ہیں۔ راجح قول یہی ہے کہ سیدنا موسیٰ علیہ السلام کو نعلین اتارنے کا حکم اس مقدس وادی کی تعظیم میں دیا گیا جسے بِالْوَادِ الْمُقَدَّسِ طُوًى سے موسوم کیا گیا ہے۔

۱۔ امام قرطبی اس آیت کی تفسیر کرتے ہوئے لکھتے ہیں:

واختلف العلماء في السبب الذي من أجله أمر بخلع النعلين۔ (۱)

”علماء کا اس بارے میں اختلاف ہے کہ وہ کیا وجہ تھی جس کے لئے حضرت موسیٰ (علیہ السلام) کو نعلین اتارنے کا حکم دیا۔“

اس حوالے سے آگے لکھتے ہیں:

وقیل: أمر بخلع النعلین للنخشوع والتواضع عند مناجاة الله تعالى وكذلك فعل السلف حين طافوا بالبيت. وقیل: إعظماً لذلك الموضوع كما أن الحرم لا يُدخَل بنعلين إعظماً له، قال سعيد بن جبیر: قيل له طأ الأرض حافياً كما تدخل الكعبة حافياً. والعرف عند المملوك أن تخلع النعال و يبلغ الإنسان إلى غاية التواضع، فكان موسى (عليه السلام) أمر بذلك على هذا الوجه. ولا تبالي كانت نعله من مينة أو غيرها. وقد كان مالك لا يرى لنفسه ركوب دابة بالمدينة براً بتربتها المحتوية على الأعظم الشريفة، والجملة الكريمة. ومن هذا المعنى قوله عليه الصلوة والسلام لبشير بن الخصاصة وهو يمشى بين القبور بنعليه ”إذا كنت في مثل هذا المكان فاخلع نعليك“ قال: فخلعتهما۔^(۲)

”بعض علماء نے کہا ہے کہ حضرت موسیٰ (علیہ السلام) کو جوتے اتارنے کا حکم اللہ تعالیٰ کے ساتھ مناجات کے وقت خشوع اور تواضع کے لئے تھا۔ اسی طرح اسلاف نے بھی بیت اللہ شریف کے طواف کے دوران ایسا کیا۔ بعض نے کہا اس مقام کی تعظیم کے پیش نظر ایسا کرنے کا حکم دیا گیا جیسا کہ حرم شریف کی تعظیم میں کوئی شخص جوتا پہن کر اندر داخل نہیں ہوتا۔ حضرت سعید بن جبیر نے کہا: حضرت موسیٰ (علیہ السلام) کو ننگے پاؤں زمین پر چلنے کا کہا گیا جس طرح کعبہ شریف

میں ننگے پاؤں داخل ہوا جاتا ہے۔ بادشاہوں کے ہاں جو تار کر جانا معروف ہے اس سے انسان انتہا درجے کی عاجزی و انکساری کا اظہار کرتا ہے گویا کہ موسیٰ علیہ السلام کو اس وجہ سے یہ حکم دیا گیا۔ اس میں کوئی حرج نہیں کہ ان کے جوتے مردار چڑے وغیرہ کے بنے ہوئے تھے۔ حضرت امام مالک مدینہ منورہ میں حضور نبی اکرم ﷺ کے مبارک روضہ کی تعظیم و احترام میں جس کے اندر تمام مخلوق سے بڑھ کر محترم ہستی حضور نبی اکرم ﷺ کا مبارک و محترم جسم اقدس ہے، سواری پر سوار نہیں ہوتے تھے۔ پس احترام قبر کی وجہ سے حضور نبی اکرم ﷺ نے بشیر بن خصاصیہ کو جب وہ جوتوں سمیت قبروں کے درمیان سے گذر رہے تھے فرمایا: جب تو اس طرح کے مقامات سے گذرے تو (تعظیماً) اپنا جوتا اتار لیا کرو۔ پس وہ کہتے ہیں کہ میں نے جوتے اتار دیئے۔“

۲۔ امام ابن کثیر اس آیت کی تفسیر میں لکھتے ہیں:

وقیل إنما أمره بخلع نعليه تعظيماً للبقعة، و قال سعيد بن جبیر:

كما يؤمر الرجل أن يخلع نعليه إذا أراد أن يدخل الكعبة۔^(۱)

”بعض نے کہا ہے کہ اس مقدس وادی کی تعظیم کے پیش نظر اللہ تعالیٰ نے حضرت موسیٰ علیہ السلام کو جوتے اتارنے کا حکم دیا۔ سعید بن جبیر کہتے ہیں کہ کعبۃ اللہ میں داخل ہونے کے لئے جس طرح آدمی کو جوتے اتارنے کا حکم دیا جاتا ہے بالکل اسی طرح یہ حکم تھا۔“

۳۔ علامہ شوکانی اس آیت کی تفسیر میں لکھتے ہیں:

أمره الله سبحانه بخلع نعليه، لأن ذلك أبلغ في التواضع،

وأقرب إلى التشريف والتكريم وحسن التأدب۔^(۱)

”اللہ ﷻ نے حضرت موسیٰ علیہ السلام کو جوتے اتارنے کا حکم اس وجہ سے دیا کہ اس میں زیادہ عاجزی و انکساری کا اظہار ہے اور (ایسا کرنا) تعظیم و تکریم اور حسن ادب کے قریب تر ہے۔“

۳۔ علامہ زمخشریؒ نے لکھا ہے:

والقرآن بدلّ علی أن ذلک احتراماً للبقعة وتعظیم لها وتشریف
لقدسها۔ (۲)

”اور قرآن اس چیز پر دلالت کرتا ہے کہ آپ کا یہ جوتا اتارنا اس مقدس زمین کے نکلے کے احترام اور اس کی تعظیم اور تقدیس و حرمت کے پیش نظر تھا۔“

۵۔ علامہ بیضاویؒ نے لکھا ہے:

امره بذالک لأن الحفوة تواضع وأدب ولذلک طاف السلف
حافین۔ (۳)

”حضرت موسیٰ علیہ السلام کو جوتے اتارنے کا حکم اس لئے دیا کہ ننگے پاؤں چلنا ادب و انکساری کی علامت ہے یہی وجہ ہے کہ (بعض) اسلاف ننگے پاؤں زمین پر چلتے تھے۔“

قبرستان کی تعظیم میں جوتے اتارنے کا حکم

حضور نبی اکرم ﷺ نے امت کو قبرستان کے تعظیم و احترام میں جوتا اتارنے کا حکم دیا ہے۔ حضرت بشیر بن خصاصہؓ بیان کرتے ہیں:

(۱) شوکانی، فتح القدیر، ۳: ۳۵۸

(۲) زمخشری، الکشاف، ۳: ۵۵

(۳) بیضاوی، أنوار التنزیل و أسرار التاویل، ۳: ۷۱

كُنْتُ أَمْشِي مَعَ رَسُولِ اللَّهِ ﷺ، فَمَرَّ عَلَيَّ قُبُورِ الْمُسْلِمِينَ فَقَالَ: لَقَدْ سَبَقَ هَؤُلَاءِ شَرًّا كَثِيرًا، ثُمَّ مَرَّ عَلَيَّ قُبُورِ الْمُشْرِكِينَ فَقَالَ: لَقَدْ سَبَقَ هَؤُلَاءِ خَيْرًا كَثِيرًا فَحَانَتْ مِنْهُ الْبِفَاتَةُ فَرَأَى رَجُلًا يَمْشِي بَيْنَ الْقُبُورِ فِي نَعْلَيْهِ فَقَالَ: يَا صَاحِبَ السَّبِيَّتَيْنِ الْقَهْمَا- (۱)

”میں رسول اللہ ﷺ کے ساتھ جا رہا تھا تو اسی اثناء میں ہم مسلمانوں کی قبروں پر گزرے آپ ﷺ نے فرمایا: بے شک یہ لوگ بہت بڑی برائی سے بچ گئے، پھر مشرکین کے قبور سے گزرے تو فرمایا یہ لوگ بہت بڑی بھلائی سے محروم رہے۔ اس کے بعد حضور نبی اکرم ﷺ آگے تشریف لے گئے۔ پس آپ ﷺ نے ایک شخص کو قبروں کے درمیان جوتوں سمیت گزرتے ہوئے دیکھا تو آپ ﷺ فرمایا: اے جوتوں والے جوتے اتار دے۔“

کسی متبرک مقام کی تعظیم میں جوتے اتار کر چلنا جائز ہے

ثابت ہوا کہ تعظیم بخلع النعال یعنی کسی متبرک جگہ جوتے اتار کر چلنا جائز ہے۔ جیسا کہ مساجد اور مزارات کے احاطے میں تمام مسلمان ادب و احترام کے پیش نظر اپنے جوتے اتار کر ننگے پاؤں داخل ہوتے ہیں۔ اور ایسا کرنا قرآن و احادیث کی نصوص سے ثابت ہے۔ یہ ایک جائز مستحسن عمل تعظیم ہے جسے آج تک کسی نے ناجائز نہیں کہا۔

(۱) ۱- نسائی، السنن، کتاب الجنائز، باب کراہیۃ المشی بین القبور

فی النعال، ۳: ۹۶، رقم: ۲۰۳۸

۲- ابن ماجہ، السنن، کتاب الجنائز، باب فی خلع النعلین فی

المقابر، ۱: ۳۹۹، رقم: ۱۵۶۸

۳- ابن حبان، الصحيح، ۷: ۳۳۲، رقم: ۳۱۷۰

۴- بخاری، الأدب المفرد، ۱: ۲۸۹، رقم: ۸۲۹




باب سوّم

شرعی تعظیّیات

فصل اوّل: بعض واجب تعظیّیات

فصل دوم: بعض ممنوع تعظیّیات



فصل اول

بعض واجب تعظیبات



جیسا کہ ہم نے گزشتہ ابواب میں متعدد مقامات پر اس حقیقت کی وضاحت کی ہے کہ تعظیم و تکریم اسلامی آداب و ثقافت کا خاصہ ہے۔ سارے کا سارا دین ادب، محبت اور تعظیم ہے۔ توحید و رسالت جیسے بنیادی عقائد اس وقت تک ایمان بنتے ہی نہیں جب تک اللہ ﷻ اور رسول اکرم ﷺ کے ساتھ ادب و تعظیم اور محبت کا تعلق پیدا نہ ہو۔ تعظیم و راصل ایک ایسا جامع کلمہ ہے جس میں محبت و ادب اور تکریم بیک وقت موجود ہیں۔ اللہ تعالیٰ کے ساتھ اس تعلق کے اظہار کو شرعاً عبادت کہا جاتا ہے۔ اللہ تعالیٰ کی نازل شدہ کتب، اللہ تعالیٰ کے انبیاء و رسل، اُن کی اولاد، رفقاء اور قربت رکھنے والے جملہ رشتے بھی اسی نسبت کے سبب واجب الاحترام ہوتے ہیں۔

قبل ازیں ہم نے زیرِ نظر کتاب کے شروع میں شرعی تعظیبات میں سے تقریباً پندرہ کا تذکرہ کیا ہے، ان میں سرفہرست تعظیم رسالت مآب کا ذکر تفصیل سے ہو چکا ہے۔ یہاں ہم بقیہ اہم شرعی تعظیبات کا اجمالی تذکرہ کر رہے ہیں جن میں قرآن، حدیث، صحابہ، اہلبیت اور اولیاء اللہ و دیگر احباب و اشیاء کی تعظیبات شامل ہیں۔ ان تعظیبات کے ذکر کرنے کا مقصود یہاں تعظیم ثابت کرنا نہیں کیونکہ یہ تعظیبات تو ثابت شدہ ہیں اور ہر مسلمان کے ایمان کا حصہ ہیں۔ مدعائے عرض یہ ہے کہ جس طرح یہ تعظیبات ہمارے دین کا حصہ ہیں اور ہم ان میں سے کسی کو شرک قرار نہیں دیتے اسی طرح قرآن و حدیث جیسی قابل تعظیم نعمتیں لانے والی ہستی یعنی حضور نبی اکرم ﷺ کی تعظیم کو شرک کیوں سمجھا جاتا ہے؟ اگر تعظیم رسالت شرک ہے تو ان تعظیبات شرعیہ پر بھی شرک کا فتویٰ لگانا چاہئے۔

ذیل میں چند تعظیبات کا بالترتیب ذکر ہے:

۱۔ تعظیم قرآن

قرآن حکیم نبی آخر الزماں حضور نبی اکرم ﷺ پر نازل ہونے والی اللہ تعالیٰ کی آخری کتاب ہے جو تمام بنی نوع انسان کے لئے سرچشمہ ہدایت ہے۔ شرعاً اس کی تعظیم واجب ہے۔ قرآن حکیم کے ادب و احترام اور تعظیم کے حوالے سے قرآن و حدیث کے احکامات درج ذیل ہیں:

۱۔ قرآن حکیم کی تلاوت سننا اور اس کا احترام کرنا ہر مسلمان پر فرض ہے۔ ارشاد باری تعالیٰ ہے:

وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ ﴿۱۱﴾

”اور جب قرآن پڑھا جائے اسے توجہ سے سنا کرو اور خاموش رہا کرو تاکہ تم پر رحم کیا جائے“

۲۔ تلاوت قرآن سے قبل تَعَوُّذُ پڑھنا واجب ہے، ارشاد فرمایا:

فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ﴿۲﴾

”سو جب آپ قرآن پڑھنے لگیں تو شیطان مردود (کی دوسرے اندازوں) سے اللہ کی پناہ مانگ لیا کریں“

۳۔ طہارت اور وضو کے ساتھ تلاوت شرط ہے، فرمایا:

إِنَّهُ لَقُرْآنٌ كَرِيمٌ ﴿۱﴾ فِي كِتَابٍ مَّكْنُونٍ ﴿۲﴾ لَا يَمَسُّهُ إِلَّا الْمُطَهَّرُونَ ﴿۳﴾
تَنْزِيلٌ مِّن رَّبِّ الْعَالَمِينَ ﴿۴﴾

(۱) الأعراف، ۷: ۲۰۳

(۲) النحل، ۱۶: ۹۸

(۳) الواقعة، ۵۶: ۷۷-۸۰

”بیشک یہ بڑی عظمت والا قرآن ہے (جو بڑی عظمت والے رسول ﷺ پر اتر رہا ہے) ۰ (اس سے پہلے یہ) لوح محفوظ میں (لکھا ہوا) ہے ۰ اس کو پاک (طہارت والے) لوگوں کے سوا کوئی نہیں چھوئے گا ۰ تمام جہانوں کے رب کی طرف سے اتارا گیا ہے ۰“

۳۔ ترتیل کے ساتھ، ٹھہر ٹھہر کر پڑھنا آداب تلاوت میں ہے۔ ارشاد فرمایا:

وَرَتِّلِ الْقُرْآنَ تَرْتِيلًا ۞^(۱)

”اور قرآن خوب ٹھہر ٹھہر کر پڑھا کریں ۰“

حضور نبی اکرم ﷺ نے بھی تلاوت قرآن کے ادب و تعظیم کی تعلیم فرمائی۔

۱۔ حضرت عبد اللہ بن مسعود رضی اللہ عنہ سے روایت ہے:

لَيْسَ مِنْ مُؤَدَّبٍ إِلَّا وَهُوَ يُحِبُّ أَنْ يُؤْتَىٰ أَدْبُهُ، وَإِنَّ أَدَبَ اللَّهِ الْقُرْآنُ۔^(۲)

”ہر مستحق ادب یہ چاہتا ہے کہ اسے اس کا ادب کیا جائے اور بیشک اللہ تعالیٰ کا ادب قرآن ہے۔“

اندازہ کریں کہ قرآن کے ادب کو اللہ تعالیٰ کا ادب قرار دیا جا رہا ہے تو اس قول صحابی کی بناء پر کہا جا سکتا ہے کہ حدیث کا ادب حضور صلی اللہ علیہ وسلم کا ادب ہے۔

۲۔ حضرت سعد بن ابی وقاص رضی اللہ عنہ سے روایت ہے کہ میں نے حضور نبی اکرم ﷺ کو فرماتے ہوئے سنا:

إِنَّ هَذَا الْقُرْآنَ نَزَلَ بِحُزْنٍ، فَإِذَا قَرَأْتُمُوهُ فَابْكُوا، فَإِنَّ لَمْ تَبْكُوا،

(۱) المزمّل، ۴۳: ۴

(۲) دارمی، السنن، ۲: ۵۲۵، رقم: ۳۳۲۲

فَتَبَاكُوا، وَتَغَنُّوا بِهِ، فَمَنْ لَمْ يَتَغَنَّ بِهِ فَلَيْسَ مِنَّا۔ (۱)

”بیشک یہ قرآن غم سے لبریز نازل ہوا ہے، پس جب تم اسے پڑھو تو رویا کرو، اور اگر (دل کے سخت ہو جانے کے باعث) رو نہ سکو تم (کم از کم) رونے والی حالت ہی بنا لیا کرو اور نغمگی کے ساتھ خوش الحانی سے اس کی تلاوت کیا کرو۔ پس جو حسن صوت اور نغمگی کے ساتھ قرآن کی تلاوت نہیں کرتا وہ ہم میں سے نہیں ہے۔“

۳۔ حضرت ابن عباس رضی اللہ عنہما روایت کرتے ہیں کہ رسول اللہ ﷺ نے مجھے فرمایا:

يَا ابْنَ عَبَّاسٍ! إِذَا قَرَأْتَ الْقُرْآنَ فَرَتِّلْهُ تَرْتِيلًا بَيْنَهُ تَبِيئًا وَلَا تَشْرُةَ نَفَرٍ
الذَّقَلِ وَلَا تَهْدُهُ هَذَا الشَّعْرُ، فَفُؤَا عِنْدَ عَجَائِبِهِ وَحَرِّكُوا بِهِ الْقُلُوبَ
وَلَا يَكُونَنَّ هُمْ أَحَدِكُمْ آخِرَ السُّورَةِ۔ (۲)

”اے ابن عباس! جب تم قرآن پڑھو تو اس کو ٹھہر ٹھہر کر اور الفاظ و حروف کو خوب واضح کر کے پڑھا کرو۔ اس کو ردی کھجور کے بکھیرنے کی طرح نہ بکھیر دیا کرو اور نہ ہی اسے جلدی سے شعر گوئی کی طرح پڑھا کرو۔ اس کے عجائبات پر

(۱) ۱۔ ابن ماجہ، السنن، کتاب إقامة الصلاة، باب حسن الصوت بالقرآن،

۱: ۴۲۳، رقم: ۱۳۳۷

۲۔ ابو یعلیٰ، المسند، ۲: ۴۹، رقم: ۶۸۹

۳۔ بیہقی، السنن الکبریٰ، ۱۰: ۲۳۱

(۲) ۱۔ دیلمی، الفردوس بمأثور الخطاب، ۵: ۳۶۱، رقم ۸۴۳۸

۲۔ بیہقی، السنن الکبریٰ، ۳: ۱۳، رقم: ۴۴۹۲

۳۔ بیہقی، شعب الإیمان، ۲: ۳۶۰، رقم: ۲۰۴۲

توقف کیا کرو اور اس کے ذریعے اپنے دلوں کو حرکت دیا کرو اور تم میں سے کسی کا بھی ارادہ صرف آخری سورت تک پہنچنے کا نہیں ہونا چاہیے (کہ جلد ختم قرآن ہو جائے بلکہ اس کو غور و فکر اور تدبر کے ساتھ پڑھا کرو)۔“
ثابت ہوا کہ قرآن حکیم کی تعظیم بجالانا حکم الہی اور حکم رسول ﷺ ہے اور ادب و احترام و غور و فکر سے اس کا پڑھنا، سننا ہر امتی پر لازم ہے۔

۲۔ تعظیم حدیث

قرآن حکیم کے بعد آقائے نامدار حضور نبی اکرم ﷺ کے مبارک اقوال و افعال جنہیں وحی خفی کا درجہ حاصل ہے اہل اسلام کے نزدیک حد درجہ قابل احترام و اکرام ہیں۔ صحابہ کرام، تابعین، تبع تابعین، ائمہ کرام بالاتفاق قرآن حکیم کے بعد حدیث مبارکہ کو سرچشمہ ہدایت قرار دیتے ہیں۔ اس لئے احادیث کی تعظیم و تکریم بھی دل و جان سے بجالاتے رہے۔ قرآن کی طرح حدیث نبوی کی تعظیم کی اصل شکل اس کی تعظیبات کو حرز جاں بنانا ہے۔ بڑے بڑے ائمہ دین نے حدیث نبوی کی خدمات کو پوری زندگی کا اوڑھنا بچھونا بنائے رکھا۔ حضرت امام مالک رحمۃ اللہ علیہ کا یہ معمول تھا کہ آپ درس حدیث سے پہلے غسل کرتے، عمدہ اور بیش قیمت لباس زیب تن کرتے، خوشبو لگاتے اور پھر ایک تخت پر نہایت عجز و انکساری سے بیٹھتے اور جب تک درس جاری رہتا آنکھیں مٹی میں عود اور لوبان ڈالتے رہتے تھے۔^(۱)

آپ اس درجہ احترام کرتے کہ درس حدیث کے درمیان کبھی پہلو نہیں بدلتے تھے۔ اس حوالے سے چند واقعات کا ذکر ذیل میں کیا جاتا ہے۔

۱۔ حضرت عبداللہ بن مبارکؒ بیان کرتے ہیں:

كنت عند مالک وهو يحدثنا حديث رسول الله ﷺ، فلدغته

(۱) ابن فرحون اليعمری، الدیباچ المذہب، ۱: ۲۳

عقرب بست عشرة مرّة، و مالک يتغير لونه و يصفر ولا يقطع
 حديث رسول الله ﷺ فلما فرغ من المجلس و تفرّق الناس،
 قلت: يا ابا عبد الله، لقد رأيت اليوم منك عجباً فقال: نعم! إنما
 صبرت إجلالاً لحديث رسول الله ﷺ۔^(۱)

”میں امام مالک کے ہاں حاضر تھا اور وہ ہمیں احادیث رسول ﷺ بیان فرما
 رہے تھے۔ اس اثناء ایک بچھو نے انہیں سولہ (۱۶) بار ڈنگ مارا۔ امام مالک کا
 رنگ متغیر زرد ہو گیا لیکن انہوں نے حدیث مبارکہ کے بیان میں انقطاع نہ کیا۔
 جب وہ مجلس سے اٹھے اور لوگ چلے گئے تو میں نے کہا: ابو عبد اللہ! آج میں
 نے آپ کے ساتھ عجیب معاملہ دیکھا ہے۔ انہوں نے فرمایا: ہاں! میرا اس
 تکلیف پر صبر کرنا (اپنی طاقت کی بناء پر نہ تھا بلکہ) محض حضور نبی اکرم ﷺ
 کی حدیث کی تعظیم کی وجہ سے تھا۔“

۲۔ باوضو طہارت کے ساتھ حدیث رسول ﷺ کا بیان ائمہ اسلاف کا معمول تھا۔

(۱) حضرت ابن ابی اویس سے روایت ہے، وہ کہتے ہیں:

كان مالک إذا أراد أن يحدث توضأ و جلس على فراشه، و
 سرح لحيته، و تمکن في الجلوس بوقار و هيبة ثم حدث، فقیل له
 في ذلك فقال: أحب أن أعظم حديث رسول الله ﷺ، ولا
 أحدث به إلا على طهارة متمكناً، و كان يكره أن يحدث في
 الطريق وهو قائم أو يستعجل، فقال: أحب أن أتفهّم ما أحدث به
 عن رسول الله ﷺ۔^(۲)

(۱) ابن فرحون اليعمری، الديباج المذهب، ۱: ۲۳

(۲) ۱۔ أبو نعیم أصبهانی، حلیة الاولیاء، ۶: ۳۱۸

۲۔ ابن جوزی، صفوة الصفوة، ۲: ۱۷۸

”حضرت امام مالک رحمۃ اللہ علیہ جب حدیث بیان کرنے کا ارادہ فرماتے تو وضو کرتے اور مسند پر بیٹھ جاتے۔ اپنی داڑھی کو کنگھی کر کے سنوارتے اور مسند پر باوقار انداز کے ساتھ بیٹھ جاتے پھر حدیث بیان کرتے۔ اس اہتمام کے حوالے سے ان سے پوچھا گیا تو آپ نے فرمایا: میں رسول اللہ صلی اللہ علیہ وسلم کی حدیث مبارکہ کی تعظیم کو پسند کرتا ہوں اسی لئے بحالت وضو بیان کرتا ہوں۔ حضرت امام مالک راستے میں کھڑے کھڑے اور عجلت میں حدیث بیان کرنا بھی ناپسند کرتے تھے۔ انہوں نے فرمایا: میں چاہتا ہوں کہ حضور نبی اکرم صلی اللہ علیہ وسلم کی احادیث سچھ کر بیان کروں۔“

(۲) حضرت ضریر بن مرہ سے روایت ہے وہ کہتے ہیں:

كانوا يكرهون أن يحدثوا عن رسول الله صلی اللہ علیہ وسلم وهم على غير وضوء۔^(۱)

”ائمہ اسلاف حدیث رسول صلی اللہ علیہ وسلم کو بغیر وضو کے بیان کرنا ناپسند کرتے تھے۔“

(۳) حضرت قتادہ رضی اللہ عنہ فرمایا کرتے تھے:

يستحب أن لا تقرأ أحاديث رسول الله صلی اللہ علیہ وسلم إلا على طهارة۔^(۲)

”حضور نبی اکرم صلی اللہ علیہ وسلم کی احادیث کو طہارت کے ساتھ پڑھنا مستحب ہے۔“

(۴) حضرت ابو معصب سے روایت ہے:

كان مالک لا يحدث بعدیث رسول الله صلی اللہ علیہ وسلم إلا وهو على

(۱) ابن عبدالبر، جامع بیان العلم، ۲: ۱۹۸

(۲) ابو نعیم أصفہانی، حلیۃ الاولیاء، ۲: ۳۳۵

۲- ذہبی، سیر اعلام النبلاء، ۵: ۲۷۳

الطهارة إجلالاً لحديث رسول الله ﷺ۔ (۱)

”امام مالک رحمہ اللہ حدیث رسول ﷺ کی تعظیم کی وجہ سے طہارت کے بغیر کبھی بھی بیان نہیں کرتے تھے۔“

۳۔ محمد بن سعید بن مسیب کہتے ہیں کہ المطلب بن حنبل، سعید بن المسیب کی بیماری میں ان کے پاس آئے جبکہ آپ لیٹے ہوئے تھے۔ انہوں نے آپ سے حدیث کے بارے میں سوال کیا تو انہوں نے فرمایا:

أفعدوني، فأفعدوه قال: إني أكره ان أحدث حديث رسول الله ﷺ وأنا مضطجع۔ (۲)

”مجھے اٹھا کر بٹھاؤ پس انہوں نے آپ کو اٹھا کر بٹھایا، آپ نے کہا: میں حدیث رسول ﷺ کو لیٹے ہوئے بیان کرنا ناپسند کرتا ہوں۔“

مذکورہ بالا احادیث اور ائمہ محدثین کی تصریحات سے یہ امر مترشح ہوا کہ حضور نبی اکرم ﷺ سے مروی احادیث مبارکہ کی فی نفسہ تعظیم و احترام بجالانا منشاء شریعت ہے، اس کے خلاف عقیدہ رکھنا باطل اور کذب ہے۔

۳۔ تعظیم اہل بیت اطہار

آقائے دو جہاں حضور نبی اکرم ﷺ کی آل پاک اور اہل بیت اطہار کا ادب و

(۱) ۱۔ أبو نعیم أصفهانی، حلیۃ الأولیاء، ۶: ۳۱۸

۲۔ ذہبی، سیر أعلام النبلاء، ۸: ۹۶

(۲) ۱۔ أبو نعیم أصفهانی، حلیۃ الأولیاء، ۲: ۱۶۹

۲۔ ابن جوزی، صفوة الصفوة، ۲: ۸۰

۳۔ ابن کثیر، البدایة و النہایة، ۹: ۱۰۰

تعظیم نص قرآنی سے ثابت ہے۔ ارشاد باری تعالیٰ ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ وَمَنْ يَقْتَرِفْ
حَسَنَةً نُزْدْ لَهُ فِيهَا حُسْنًا إِنَّ اللَّهَ غَفُورٌ شَكُورٌ (۱)

”فرمادیجئے: میں اس (تبلیغ رسالت) پر تم سے کوئی اجرت نہیں مانگتا مگر (اپنی اور اللہ کی) قربت و قربت سے محبت (چاہتا ہوں) اور جو شخص نیکی کمائے گا ہم اس کے لئے اس میں آخری ثواب اور بڑھا دیں گے۔ بیشک اللہ بڑا بخشنے والا قدر دان ہے“

اہل بیت کی تعظیم کا ذکر حدیث مبارکہ میں ملاحظہ فرمائیں:

۱۔ حضرت حش بیان کرتے ہیں:

رَأَيْتُ أَبَا ذَرٍّ أَحَدَ بَعْضَادَتِي بَابِ الْكَعْبَةِ وَهُوَ يَقُولُ: مَنْ عَرَفَنِي
فَقَدْ عَرَفَنِي وَمَنْ لَمْ يَعْرِفَنِي فَأَنَا أَبُو ذَرٍّ الْغِفَارِيُّ، سَمِعْتُ رَسُولَ
اللَّهِ ﷺ يَقُولُ: مَثَلُ أَهْلِ بَيْتِي كَمَثَلِ سَفِينَةِ نُوحٍ فِي قَوْمِ نُوحٍ، مَنْ
رَكِبَهَا نَجَا وَمَنْ تَخَلَّفَ عَنْهَا هَلَكَ۔ (۲)

”میں نے حضرت ابو ذر غفاری رضی اللہ عنہ کو دیکھا کہ وہ کعبہ کی دونوں چوکھٹوں کو پکڑ کر کہہ رہے تھے جو مجھے جانتا ہے سو جانتا ہے اور جو نہیں جانتا جان لے کہ میں ابو ذر غفاری ہوں۔ میں نے حضور نبی اکرم صلی اللہ علیہ وسلم کو فرماتے سنا کہ میرے اہل بیت کی مثال قوم نوح میں حضرت نوح علیہ السلام کی کشتی کی طرح ہے جو اس میں سوار ہو گیا نجات پا گیا اور جو اس سے پیچھے رہ گیا وہ ہلاک ہو گیا۔“

(۱) الشوری، ۴۲: ۲۳

(۲) طبرانی، المعجم الکبیر، ۳: ۴۵، رقم: ۲۶۳۷

۲- حضرت عبد اللہ بن عباس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

أَحِبُّوا اللَّهَ لِمَا يَغْدُو كُمْ مِنْ نِعْمِهِ، وَأَحِبُّونِي بِحُبِّ اللَّهِ، وَأَحِبُّوا أَهْلَ بَيْتِي لِحُبِّي۔ (۱)

”تم اللہ کے ساتھ اس کی ان نعمتوں کی وجہ سے محبت کیا کرو جو اس نے تم پر کی ہیں اور اللہ کی محبت کی وجہ سے میرے ساتھ محبت کیا کرو اور میری محبت کی وجہ سے میرے اہل بیت کے ساتھ محبت کیا کرو۔“

۳- حضور علیہ الصلوٰۃ والسلام نے اس فرمان عالیہ میں اللہ تعالیٰ اپنی اور اہل بیت کی محبت کو ایک دوسرے سے جوڑ دیا ہے۔ جو اللہ رب العزت سے محبت کا دعویٰ دار ہے وہ حضور علیہ السلام سے محبت کرے اور جو حضور صلی اللہ علیہ وسلم سے محبت کرتا ہے وہ اہل بیت سے محبت کرے۔ جب کوئی شخص تینوں ذاتوں سے محبت کرے گا تب کا ایمان کا حق ادا ہوگا۔ ان تینوں محبوں اور محبتوں میں ہرگز بھی جدائی اور فراق نہیں۔ حضرت سلمان فارسی رضی اللہ عنہ فرماتے ہیں:

أَنْزَلُوا آلَ مُحَمَّدٍ صلی اللہ علیہ وسلم بِمَنْزِلَةِ الرَّأْسِ مِنَ الْجَسَدِ وَبِمَنْزِلَةِ الْعَيْنِ مِنَ الرَّأْسِ، فَإِنَّ الْجَسَدَ لَا يَهْتَدِي إِلَّا بِالرَّأْسِ وَإِنَّ الرَّأْسَ لَا يَهْتَدِي إِلَّا بِالْعَيْنَيْنِ۔ (۲)

”آل محمد صلی اللہ علیہ وسلم کو (اپنے درمیان) وہ مقام اور درجہ دو جو مقام جسم میں سر کا

(۱) ۱- ترمذی، السنن، کتاب المناقب، باب مناقب اہل بیت

النسی رضی اللہ عنہ، ۵: ۶۶۳، رقم: ۳۷۸۹

۲- حاکم، المستدرک، ۳: ۱۶۲، رقم: ۳۷۱۶

۳- طبرانی، المعجم الكبير، ۳: ۴۶، رقم: ۲۶۳۹

(۲) طبرانی، المعجم الكبير، ۳: ۴۶، رقم: ۲۶۴۰

اور سر میں آنکھ کا ہوتا ہے کہ سر ہی جسم کی رہنمائی کرتا ہے اور آنکھیں ہی سر کی رہنمائی کرتی ہیں۔“

جس طرح آنکھیں سر کی رہنمائی کرتی ہیں اور بھٹکنے سے محفوظ رکھتی ہیں، ان کی وجہ سے پھر سر جسم کی رہنمائی کرتا ہے اسی طرح اہل بیت اطہار کی دلیری اور تابعداری انسان کو گمراہی اور ضلالت سے محفوظ رکھنے کا باعث بنتی ہے۔

۴۔ حضرت ابو ہریرہ رضی اللہ عنہ سے روایت ہے کہ حضور نبی اکرم صلی اللہ علیہ وسلم نے حسن، حسین اور سیدہ فاطمہ الزہراء رضی اللہ عنہا کی طرف دیکھ کر فرمایا:

أَنَا حَرْبٌ لِمَنْ حَارَبَكُمْ وَبِسَلْمٍ لِمَنْ سَأَلَكُمْ۔^(۱)

”جو تم سے جنگ کرتا ہے میں اس سے اعلان جنگ کرتا ہوں اور جو تم سے صلح رکھتا ہے میں اس سے صلح رکھتا ہوں۔“

۵۔ حضرت ابو ہریرہ رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

مَنْ أَحَبَّ الْحَسْنَ وَالْحُسَيْنَ فَقَدْ أَحَبَّنِي وَمَنْ أَبْغَضَهُمَا فَقَدْ أَبْغَضَنِي۔^(۲)

”جس نے حسن اور حسین سے محبت کی پس اس نے مجھ سے محبت کی اور جس نے ان دونوں سے بغض رکھا پس اس نے مجھ سے بغض رکھا۔“

(۱) طبرانی، المعجم الكبير، ۳: ۴۰، رقم: ۲۶۲۱

(۲) ۱۔ ابن ماجہ، السنن، المقدمة، باب فضل الحسن والحسين، ۱: ۵۱،

رقم: ۱۳۳

۲۔ طبرانی، المعجم الكبير، ۳: ۴۷، رقم: ۲۶۲۵

۳۔ أبو یعلیٰ، المسند، ۱۱: ۷۸، رقم: ۶۲۱۵

مذکورہ بالا دلائل سے ثابت ہوا کہ حضور نبی اکرم ﷺ کی نسبت سے اللہ بیت اطہار سے محبت کرنا، ان کو رہنما ماننا اور ان کی تعظیم و احترام بجالانا واجب اور لازم ہے لہذا ان کی تعظیم کو شرک اور بدعت کہنا خلاف قرآن و سنت ہے۔

۴۔ تعظیم صحابہ

حضور نبی اکرم ﷺ کی صحبت و تربیت پانے والے صحابہ کرام کی تعظیم و تکریم کرنا بھی امت پر واجب ہے۔ چند ارشادات نبوی ملاحظہ کریں۔

۱۔ حضرت ابوسعید خدری رضی اللہ عنہ سے روایت ہے کہ حضور نبی اکرم ﷺ نے فرمایا:

لَا تَسْبُوا أَصْحَابِي، فَلَوْ أَنَّ أَحَدَكُمْ أَنْفَقَ مِثْلَ أُخْدٍ ذَهَبًا، مَا بَلَغَ مُدَّ أَحَدِهِمْ وَلَا نَصِيفَهُ۔^(۱)

”میرے صحابہ کو برا مت کہو۔ اگر تم میں سے کوئی احد پہاڑ کے برابر بھی سونا خرچ کرے تو پھر بھی وہ ان کے سیر بھر یا اس سے آدھے کے برابر بھی نہیں پہنچ سکتا۔“

۲۔ حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا:

إِذَا رَأَيْتُمُ الدِّينَ يَسْبُونَ أَصْحَابِي فَقُولُوا: لَعْنَةُ اللَّهِ عَلَىٰ شَرِّكُمْ۔^(۲)

(۱) ۱۔ بخاری، الصحيح، کتاب المناقب، باب قول النبی ﷺ: لو كنت

متخذًا خلیلاً، ۳: ۱۳۳۳، رقم: ۳۳۷۰

۲۔ مسلم، الصحيح، کتاب فضائل الصحابة، باب تحریم سب

الصحابة، ۳: ۱۹۶۷، رقم: ۲۵۲۰

۳۔ ترمذی، السنن، کتاب المناقب، باب (۵۹)، ۵: ۶۹۵، رقم: ۳۸۶۱

(۲) ۱۔ ترمذی، السنن، کتاب المناقب عن رسول اللہ ﷺ، باب ما جاء

فی فضل من رأى النبی ﷺ وَصَحْبَهُ، ۵: ۶۹۷، رقم: ۳۸۶۶

”جب تم ان لوگوں کو دیکھو جو میرے صحابہ کو برا بھلا کہتے ہیں تو تم (انہیں) کہو:
تمہارے شر پر اللہ تعالیٰ کی لعنت ہو۔“

۳۔ حضرت عبد اللہ بن عباس رضی اللہ عنہما سے روایت ہے کہ حضور نبی اکرم ﷺ نے فرمایا:

مَنْ سَبَّ أَصْحَابِي فَقَلْبِي لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ۔^(۱)
”جس نے میرے صحابہ کو گالی دی اس پر اللہ تعالیٰ کی، تمام فرشتوں اور تمام
انسانوں کی لعنت ہے۔“

مذکورہ بالا احادیث سے یہ امر مترشح ہوا کہ حضور نبی اکرم ﷺ کی نسبت سے
صحابہ کرام کی تعظیم و احترام بجالانا واجب ہے اور ان کے باہمی مشاجرات کے باعث ان
کی سوء ادبی حرام ہے۔ اُن کی تعظیم بجالانا منشاء شریعت ہے۔

۵۔ تعظیم اولیاء اللہ

اللہ کے دوست اولیائے کرام اور صلحائے عظام بھی از روئے قرآن و حدیث
تعظیم و احترام کے مستحق ہیں۔ ارشادِ ربانی ہے:

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ كَنْزٌ
لَهُمَا وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا أَشُدَّهُمَا

۲۔ طبرانی، المعجم الأوسط، ۸: ۱۹۱، رقم: ۸۳۶۶

۳۔ دیلمی، الفردوس بمأثور الخطاب، ۱: ۲۶۳، رقم: ۱۰۲۲

(۱) ۱۔ طبرانی، المعجم الكبير، ۱۲: ۱۱۱، رقم: ۱۲۷۰۹

۲۔ طبرانی، المعجم الأوسط، ۵: ۹۳، رقم: ۳۷۷۱

۳۔ ابن ابی شیبہ، (عن عطاء بن ابي رباح)، المصنف، ۶: ۳۰۵، رقم:

وَيَسْتَخْرِجَا كَنْزَهُمَا مَلَى رَحْمَةً مِّن رَّبِّكَ ۚ وَمَا فَعَلْتُهُ عَنْ أَمْرِي ۗ^ط
ذَلِكَ تَأْوِيلُ مَا لَمْ تَسْطِعْ عَلَيْهِ صَبْرًا ۝ (۱)

”اور وہ جو دیوار تھی تو وہ شہر میں (رہنے والے) دو یتیم بچوں کی تھی اور اس کے نیچے ان دونوں کے لئے ایک خزانہ (مدفون) تھا اور ان کا باپ صالح (شخص) تھا، سو آپ کے رب نے ارادہ کیا کہ وہ دونوں اپنی جوانی کو پہنچ جائیں اور آپ کے رب کی رحمت سے وہ اپنا خزانہ (خود ہی) نکالیں، اور میں نے (جو کچھ بھی کیا) وہ از خود نہیں کیا، یہ ان (واقعات) کی حقیقت ہے جن پر آپ صبر نہ کر سکے“ ۝

۱- حضرت ابو ہریرہ رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

إِنَّ اللَّهَ قَالَ: مَنْ عَادَى لِي وَلِيًّا، فَقَدْ آذَنْتُهُ بِالْحَرْبِ، وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ، وَمَا يَزَالُ عَبْدِي يَتَقَرَّبُ إِلَيَّ بِالنَّوَافِلِ حَتَّىٰ أُحِبَّهُ، فَإِذَا أَحْبَبْتُهُ: كُنْتُ سَمِعَهُ الَّذِي يَسْمَعُ بِهِ، وَبَصَرَهُ الَّذِي يُبْصِرُ بِهِ، وَيَدَهُ الَّتِي يَبْطِشُ بِهَا، وَرِجْلَهُ الَّتِي يَمْشِي بِهَا، وَإِن سَأَلَنِي لِأَعْطِيَنَّهُ، وَلَئِنِ اسْتَعَاذَنِي لِأُعِيدَنَّهُ، وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدُّدِي عَنْ نَفْسِ الْمُؤْمِنِ، يَكْفُرُهُ الْمَوْتُ وَأَنَا أَكْرَهُ مَسَاءَتَهُ۔ (۲)

”اللہ تعالیٰ فرماتا ہے: جو میرے کسی ولی سے دشمنی رکھے میں اُس سے اعلان

(۱) الکہف، ۱۸: ۸۴

(۲) ۱- بخاری، الصحيح، کتاب الرقان، باب التواضع، ۵: ۲۳۸۳، رقم:

۶۱۳۷

۲- ابن حبان، الصحيح، ۲: ۵۸، رقم: ۳۴۷

۳- بیہقی، السنن الكبرى، ۱۰: ۲۱۹

جنگ کرتا ہوں۔ میرا بندہ ایسی کسی چیز کے ذریعے میرا قرب نہیں پاتا جو مجھے
فرائض سے زیادہ محبوب ہو اور میرا بندہ نقلی عبادات کے ذریعے میرا قرب برابر
حاصل کرتا رہتا ہے یہاں تک کہ میں اس سے محبت کرنے لگتا ہوں اور جب
میں اس سے محبت کرتا ہوں تو میں اس کا کان بن جاتا ہوں جس سے وہ سنتا
ہے اور اس کی آنکھ بن جاتا ہوں جس سے وہ دیکھتا ہے اور اس کا ہاتھ بن جاتا
ہوں جس سے وہ پکڑتا ہے اور اس کا پاؤں بن جاتا ہوں جس سے وہ چلتا
ہے۔ اگر وہ مجھ سے سوال کرتا ہے تو میں اسے ضرور عطا کرتا ہوں اور اگر وہ
میری پناہ مانگتا ہے تو میں ضرور اسے پناہ دیتا ہوں۔ میں نے جو کام کرنا ہوتا
ہے اس میں کبھی اس طرح متردد نہیں ہوتا جیسے بندۂ مومن کی جان لینے میں
ہوتا ہوں۔ اسے موت پسند نہیں اور مجھے اس کی تکلیف پسند نہیں۔“

۲۔ حضرت عمر بن خطاب رضی اللہ عنہ سے روایت ہے کہ حضور نبی اکرم صلی اللہ علیہ وسلم نے فرمایا:

إِنَّ مِنْ عِبَادِ اللَّهِ رَضِيَ اللَّهُ عَنْهُمْ لَأَنَاسًا مَا هُمْ بِأَنْبِيَاءَ وَلَا شُهَدَاءَ يَغْبِطُهُمُ الْأَنْبِيَاءُ
وَالشُّهَدَاءُ يَوْمَ الْقِيَامَةِ بِمَكَانِهِمْ مِنَ اللَّهِ. قَالُوا: يَا رَسُولَ اللَّهِ تُخْبِرُنَا
مَنْ هُمْ؟ قَالَ: هُمْ قَوْمٌ تَحَابُّوا بِرُوحِ اللَّهِ عَلَى غَيْرِ أَرْحَامٍ بَيْنَهُمْ، وَلَا
أَمْوَالٍ يَتَعَاطَوْنَهَا، فَوَاللَّهِ إِنْ وُجُوهُهُمْ لَتُنُورُ وَإِنَّهُمْ لَعَلَى نُورٍ، لَا
يَخَافُونَ إِذَا خَافَ النَّاسُ، وَلَا يَحْزَنُونَ إِذَا حَزِنَ النَّاسُ، وَقَرَأَ هَذِهِ
الآيَةَ: ﴿إِن أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ﴾ (۱) - (۲)

(۱) یونس، ۱۰: ۶۲

(۲) ۱۔ ابو داؤد، السنن، کتاب البیوع، باب فی الرهن، ۳: ۲۸۸، رقم:

۳۵۲۷

۲۔ نسائی، السنن الکبریٰ، سورۃ یونس، ۶: ۳۶۲، رقم: ۱۱۲۳۶

۳۔ بیہقی، شعب الایمان، ۶: ۲۸۶، رقم: ۸۹۹۸

”بے شک اللہ تعالیٰ کے کچھ ایسے برگزیدہ بندے ہیں جو نہ انبیاء کرام ہیں نہ شہداء، قیامت کے دن انبیاء کرام علیہم السلام اور شہداء ان کو اللہ تعالیٰ کی طرف سے عطا کردہ مقام دیکھ کر ان پر رشک کریں گے۔ صحابہ کرام رضی اللہ عنہم نے عرض کیا: یا رسول اللہ! آپ ہمیں ان کے بارے میں بتائیں کہ وہ کون ہیں؟ آپ صلی اللہ علیہ وسلم نے فرمایا: وہ ایسے لوگ ہیں جن کی باہمی محبت صرف اللہ تعالیٰ کی خاطر ہوتی ہے نہ کہ رشتہ داری اور مالی لین دین کی وجہ سے۔ اللہ تعالیٰ کی قسم! ان کے چہرے پر نور ہوں گے اور وہ نور (کے ٹیلوں) پر ہوں گے، انہیں کوئی خوف نہیں ہوگا جب لوگ خوفزدہ ہوں گے، انہیں کوئی غم نہیں ہوگا جب لوگ غم زدہ ہوں گے پھر آپ صلی اللہ علیہ وسلم نے یہ آیت تلاوت فرمائی: ﴿خبردار! بے شک اولیاء اللہ پر نہ کوئی خوف ہے اور نہ وہ رنجیدہ و غمگین ہوں گے﴾۔“

۳- حضرت عبداللہ بن مسعود رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:

إِنَّ مِنَ النَّاسِ مَفَاتِيحَ لِلذِّكْرِ لِلَّهِ إِذَا رُؤُوا ذُكِرَ اللَّهُ۔^(۱)

”یقیناً بعض لوگ اللہ تعالیٰ کے ذکر کی کنجیاں ہوتے ہیں انہیں دیکھ کر اللہ تعالیٰ یاد آجاتا ہے۔“

امام حبیب اللہ بن الحسن لاکائی کی تصنیف ”جامع کرامات اولیاء اللہ“ میں اولیاء اللہ کی تعظیم کے حوالے سے ایک مستقل باب قائم کیا گیا ہے۔ جس کا عنوان ہے: باب ما روي عن النبي صلی اللہ علیہ وسلم في تعظيم اولیاء اللہ صلی اللہ علیہ وسلم ”یہ باب ان احادیث کے حوالے سے ہے جو حضور نبی اکرم صلی اللہ علیہ وسلم سے اولیاء کی تعظیم میں بیان ہوئی ہیں۔“

(۱) ۱- طبرانی، المعجم الکبیر، ۱۰: ۲۰۵، رقم: ۱۰۳۷۶

۲- بیہقی، شعب الإیمان، ۱: ۳۵۵، رقم: ۳۹۹

۳- ابن ابی الدنیا، کتاب الأولیاء، ۱: ۱۷، رقم: ۲۶

۴- ہیثمی، مجمع الزوائد، ۱۰: ۷۸، وصححه

مذکورہ بالا احادیث سے ثابت ہوا کہ وہ مقربین و صالحین جنہیں اللہ کے اولیاء قرار دیا گیا ہے جن کے دیدار فرحت آثار سے یاد الہی نصیب ہوتی ہے ان کا ادب و احترام اور تعظیم و تکریم بھی واجب ہے ان کی تعظیم بجالانا ہرگز شرک نہیں بلکہ منشاء شریعت ہے۔

۶۔ تعظیم اکابرین و مشائخ

یہ ایک حقیقت ہے کہ علمائے ربانی اور مشائخ حقانی کی حضور نبی اکرم ﷺ اور آپ ﷺ کے دین کی خدمت کی نسبت سے تعظیم و احترام بجالانا منشاء اسلام ہے۔ ان کی تعظیم کو شرک کہنا باطل اور ان سے بغض رکھنا نفاق کی علامت ہے۔ اکابر علماء اور مشائخ کی تعظیم درج ذیل احادیث سے ثابت ہے۔

۱۔ حضرت صہیب رضی اللہ عنہ، حضرت عباس رضی اللہ عنہ کے غلام تھے، وہ بیان کرتے ہیں:

رَأَيْتُ عَلِيًّا يُقْبَلُ يَدَ الْعَبَّاسِ وَرِجْلَيْهِ وَيَقُولُ: يَا عَمَّ ارْضَ عَنِّي۔^(۱)
”میں نے حضرت علی رضی اللہ عنہ کو حضرت عباس رضی اللہ عنہ کے ہاتھ اور پاؤں چومتے دیکھا اور آپ ساتھ ساتھ کہتے جاتے تھے: اے چچا! مجھ سے راضی ہو جائیں۔“

۲۔ حضرت ایاس بن عمقل رضی اللہ عنہ روایت کرتے ہیں:

رَأَيْتُ أَبَا نَضْرَةَ قَبْلَ خَدِّ الْحَسَنِ بْنِ عَلِيٍّ۔^(۲)

(۱) ۱۔ بخاری، الأدب المفرد، ۱: ۳۳۹، رقم: ۹۷۶

۲۔ ذہبی، سیر أعلام النبلاء، ۲: ۹۳

۳۔ مزی، تہذیب الکمال، ۱۳: ۲۳۰، رقم: ۲۹۰۵

۴۔ مقرئ، تقبیل البید، ۱: ۷۶، رقم: ۱۵

(۲) ۱۔ أبو داود، السنن، کتاب الأدب، باب فی قبلة الخد، ۳: ۳۵۶، رقم:

”میں نے ابو نضرہ کو دیکھا کہ انہوں نے حضرت حسن بن علی علیہما السلام کے رُخسار مبارک پر بوسہ دیا۔“

۳۔ حضرت عمر رضی اللہ عنہ بیان کرتے ہیں:

أَنَّ كَلِمًا قَدِمَ الشَّامَ اسْتَقْبَلَهُ أَبُو عُبَيْدَةَ بْنُ الْجَرَّاحِ، فَقَبَّلَ يَدَهُ. (۱)

”وہ جب بھی شام آتے تو حضرت ابو عبیدہ بن جراح رضی اللہ عنہ آپ کا استقبال کرتے اور آپ کی دست بوسی کرتے۔“

۴۔ شعبی سے روایت ہے:

صَلَّى زَيْدُ بْنُ ثَابِتٍ عَلَى جَنَازَةِ فَقَرَّبَتْ لَهُ بَغْلَةً لِيُرْكَبَهَا فَجَاءَ ابْنُ عَبَّاسٍ فَأَخَذَ بِرُكَابِهِ فَقَالَ لَهُ زَيْدٌ خَلِّ عَنْهُ يَا ابْنَ عَمِّ رَسُولِ اللَّهِ ﷺ فَقَالَ ابْنُ عَبَّاسٍ هَكَذَا أُمِرْنَا أَنْ نَفْعَلَ بِالْعُلَمَاءِ وَالْكَبَرَاءِ، فَقَبَّلَ زَيْدُ بْنُ ثَابِتٍ يَدَهُ وَقَالَ هَكَذَا أُمِرْنَا أَنْ نَفْعَلَ بِأَهْلِ بَيْتِ نَبِيِّنَا. (۲)

”حضرت زید بن ثابت نے ایک جنازے پر نماز پڑھی پھر سواری کے لیے شجر لایا گیا تو حضرت عبداللہ بن عباس نے بڑھ کر رکاب تھام لی۔ یہ دیکھ کر حضرت زید نے کہا: رسول اللہ ﷺ کے ابن عم، آپ ہٹ جائیں۔ اس پر حضرت ابن عباس نے جواب دیا: ہمیں علماء و اکابر کی اسی طرح عزت کرنے کا حکم دیا گیا

۲۔ بیہقی، السنن الکبریٰ، ۷: ۱۰۱، رقم: ۱۳۳۶۱

۳۔ ابن ابی شیبہ، المصنّف، ۵: ۲۳۷، رقم: ۲۵۷۳۳

(۱) بیہقی، شعب الإیمان، ۶: ۴۷۶، رقم: ۸۹۶۵

(۲) ۱۔ غزالی، إحياء علوم الدين، ۱: ۵۰

۲۔ ابن سعد، الطبقات الکبریٰ، ۲: ۳۶۰

۳۔ ابن حجر عسقلانی، الإصابة فی تمييز الصحابة، ۲: ۵۹۳

ہے۔ حضرت زید نے حضرت ابن عباس کا ہاتھ چوما اور فرمایا: ہمیں اپنے نبی کے اہل بیت سے اسی برتاؤ کا حکم دیا گیا ہے۔“

۵۔ حضرت شریک نے حضرت سعید بن مسیب سے روایت کیا ہے کہ حضرت علی بن ابی طالب ؑ نے فرمایا:

إِنَّ مِنْ حَقِّ الْعَالِمِ أَلَّا تُكْثِرَ عَلَيْهِ بِالسُّؤَالِ، وَلَا تُعْنِيَهُ فِي الْجَوَابِ،
وَأَنْ لَا تُلِحَّ عَلَيْهِ إِذَا كَسَلَ، وَلَا تَأْخُذْ بِشَوْبِهِ إِذَا نَهَضَ، وَلَا تَغْشِي
لَهُ سِرًّا، وَلَا تَغْتَابِنَ أَحَدًا عِنْدَهُ، وَلَا تَطْلُبِينَ عِشْرَتَهُ، وَإِنْ زَلَّ
قَبِلْتُ مَعْدِرَتَهُ وَعَلَيْكَ أَنْ تُوقِرَهُ وَتُعْظِمَهُ لِلَّهِ مَا دَامَ يَحْفَظُ أَمْرَ اللَّهِ
وَلَا تَجْلِسَ أَمَامَهُ، وَإِنْ كَانَتْ لَهُ حَاجَةٌ سَبَقَتْ الْقَوْمَ إِلَى
خِدْمَتِهِ۔ (۱)

”عالم کے حقوق میں یہ شامل ہے کہ

- ۱۔ اس سے زیادہ سوالات نہ کئے جائیں۔
- ۲۔ جواب میں اس پر سختی نہ کی جائے۔
- ۳۔ جب وہ غفلت کرے تو اصرار نہ کیا جائے۔
- ۴۔ جب وہ مجلس کے بعد اٹھ جائے تو اس کے کپڑے نہ پکڑے جائیں۔
- ۵۔ اس کے راز کو افشا نہ کیا جائے۔
- ۶۔ اس کے سامنے کسی کی غیبت نہ کی جائے۔

(۱) ۱۔ غزالی، إحياء علوم الدين، ۱: ۵۱

۲۔ قاضی عیاض، الإلماع إلى معرفة أصول الرواية وتقييد السماع،

۳۸: ۱

۳۔ ہندی، کنز العمال، ۱: ۵۲۳، رقم: ۲۹۵۲۰

- ۷۔ زبردستی اس کی صحبت اختیار کرنے کا تقاضا نہ کیا جائے۔
- ۸۔ اگر وہ جواب سے معذوری ظاہر کرے تو معذرت قبول کی جائے۔
- ۹۔ تجھ پر لازم ہے کہ اللہ کے لئے اس کی تعظیم و توقیر کرے جب تک وہ اللہ تعالیٰ کے امر کو محفوظ کرتا ہے۔
- ۱۰۔ اس کے سامنے (بے ادبی کی حالت میں) نہ بیٹھا جائے اور
- ۱۱۔ اگر اس کی کوئی ضرورت ہو تو اس کی خدمت کے لئے لوگوں کو ایک دوسرے سے بڑھ کر کوشش کرنی چاہئے۔“

۷۔ تعظیم والدین

والدین کی تعظیم و تکریم اور ادب و احترام پر قرآن و حدیث میں متعدد ارشادات ہیں۔ یہاں پر قرآن حکیم سے چند ارشادات نقل کئے جاتے ہیں۔ ارشاد باری تعالیٰ ہے:

۱۔ وَ إِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ قَدْ
وَبِالْوَالِدَيْنِ إِحْسَانًا۔^(۱)

”اور (یاد کرو) جب ہم نے اولادِ یعقوب سے پختہ وعدہ لیا کہ اللہ کے سوا (کسی اور کی) عبادت نہ کرنا، اور ماں باپ کے ساتھ اچھا سلوک کرنا۔“

۲۔ وَ قَضَىٰ رَبُّكَ أَلَّا تَعْبُدُوا إِلَّا إِنَاءَهُ وَ بِالْوَالِدَيْنِ إِحْسَانًا ۗ إِنَّمَا
يُبَلِّغَنَّ عَنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا قَوْلًا
تَنهَرُهُمَا وَقُلْ لَهُمَا قَوْلًا مَّرِيَمًا^(۲)

”اور آپ کے رب نے حکم فرما دیا ہے کہ تم اللہ کے سوا کسی کی عبادت مت کرو

(۱) البقرة، ۲: ۸۳

(۲) بنی اسرائیل، ۱۷: ۲۳

اور والدین کے ساتھ حسن سلوک کیا کرو، اگر تمہارے سامنے دونوں میں سے کوئی ایک یا دونوں بڑھاپے کو پہنچ جائیں تو انہیں ”اُف“ بھی نہ کہنا اور انہیں جھڑکنا بھی نہیں اور ان دونوں کے ساتھ بڑے ادب سے بات کیا کرو۔“

۳۔ وَوَصَّيْنَا الْإِنْسَانَ بِوَالِدَيْهِ حُسْنًا وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا ۖ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ﴿۱﴾

”اور ہم نے انسان کو اس کے والدین سے نیک سلوک کا حکم فرمایا اور اگر وہ تجھ پر (یہ) کوشش کریں کہ تو میرے ساتھ اس چیز کو شریک ٹھہرائے جس کا تجھے کچھ بھی علم نہیں تو ان کی اطاعت مت کر، میری ہی طرف تم (سب) کو پلٹنا ہے سو میں تمہیں ان (کاموں) سے آگاہ کر دوں گا جو تم (دنیا میں) کیا کرتے تھے۔“

۳۔ وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَىٰ وَهْنٍ وَفِصَالُهُ فِي عَامَيْنِ ۖ أَنْ اشْكُرْ لِي وَلِوَالِدَيْكَ ۖ إِلَيَّ الْمَصِيرُ ﴿۲﴾

”اور ہم نے انسان کو اس کے والدین کے بارے میں (نیکی کا) تاکید حکم فرمایا، جسے اس کی ماں تکلیف پر تکلیف کی حالت میں (اپنے پیٹ میں) برداشت کرتی رہی اور جس کا دودھ چھوٹنا بھی دو سال میں ہے (اسے یہ حکم دیا) کہ تو میرا (بھی) شکر ادا کر اور اپنے والدین کا بھی۔ (تجھے) میری ہی طرف لوٹ کر آنا ہے۔“

مذکورہ بالا قرآنی آیات سے یہ ثابت ہوا کہ والدین کی تعظیم اور احترام بجالانا

(۱) العنکبوت، ۲۹: ۸

(۲) لقمان، ۳۱: ۱۴

واجب ہے، شرک نہیں ہے۔ حضور نبی اکرم ﷺ نے بھی والدین کی تعظیم و تکریم اور ادب و احترام کا حکم دیا۔ چند ایک احادیث درج ذیل ہیں:

۱- حضرت عبداللہ بن مسعود رضی اللہ عنہ فرماتے ہیں کہ میں نے حضور نبی اکرم ﷺ سے دریافت کیا:

أَيُّ الْعَمَلِ أَحَبُّ إِلَيَّ اللَّهُ؟ قَالَ: الصَّلَاةُ عَلَيَّ وَفِيهَا قَالَ: ثُمَّ أَيٌّ؟
قَالَ: بِرُ الْوَالِدَيْنِ. قَالَ: ثُمَّ أَيٌّ؟ قَالَ: الْجِهَادُ فِي سَبِيلِ اللَّهِ- (۱)

”اللہ تعالیٰ کو کون سا عمل سب سے زیادہ پسند ہے؟ آپ ﷺ نے فرمایا: وقت پر نماز پڑھنا۔ میں نے عرض کیا: پھر کون سا؟ آپ ﷺ نے فرمایا: والدین سے حسن سلوک کرنا۔ میں نے عرض کیا: پھر کون سا؟ فرمایا: اللہ کی راہ میں جہاد کرنا۔“

۲- حضرت ابو ہریرہ رضی اللہ عنہ سے مروی ہے کہ ایک آدمی حضور نبی اکرم ﷺ کی بارگاہ اقدس میں حاضر ہوا اور عرض کیا:

يَا رَسُولَ اللَّهِ، مَنْ أَحَقُّ النَّاسِ بِحُسْنِ صَحَابَتِي؟ قَالَ: أُمَّكَ. قَالَ:
ثُمَّ مَنْ؟ قَالَ: ثُمَّ أُمَّكَ. قَالَ: ثُمَّ مَنْ؟ قَالَ: ثُمَّ أُمَّكَ. قَالَ: ثُمَّ مَنْ؟
قَالَ: ثُمَّ أَبُوكَ- (۲)

(۱) بخاری، الصحيح، کتاب الأدب، باب البر والصلة، ۵: ۲۲۲۷،
رقم: ۵۶۲۵

۲- مسلم، الصحيح، کتاب الإیمان، باب بیان کون الإیمان باللہ
تعالیٰ أفضل الأعمال، ۱: ۸۹، رقم: ۸۵

۳- نسائی، السنن، کتاب المواقیت، باب فضل الصلاة لمواقیتها،
۱: ۲۹۲، رقم: ۶۱۰

(۲) ۱- بخاری، الصحيح، کتاب الأدب، باب من أحق الناس بحسن
الصحة، ۵: ۲۲۲۷، رقم: ۵۶۲۶

”یا رسول اللہ! لوگوں میں میرے حسن سلوک کا سب سے زیادہ مستحق کون ہے؟
 فرمایا: تمہاری والدہ۔ انہوں نے عرض کیا: پھر کون ہے؟ فرمایا: تمہاری والدہ۔
 انہوں نے عرض کیا: پھر کون ہے؟ فرمایا: تمہاری والدہ ہے۔ انہوں نے عرض
 کیا: پھر کون ہے؟ فرمایا: پھر تمہارا والد ہے۔“

۳۔ حضرت ابو ہریرہ رضی اللہ عنہ سے روایت ہے کہ حضور نبی اکرم ﷺ نے فرمایا:

رَغِمَ أَنْفٌ، ثُمَّ رَغِمَ أَنْفٌ، ثُمَّ رَغِمَ أَنْفٌ. قِيلَ: مَنْ؟ يَا رَسُولَ اللَّهِ!
 قَالَ: مَنْ أَدْرَكَ أَبُوَيْهِ عِنْدَ الْكَبِيرِ، أَحَدَهُمَا أَوْ كِلَيْهِمَا، فَلَمْ يَدْخُلِ
 الْجَنَّةَ. (۱)

”اس کی ناک خاک آلود ہو، پھر اس کی ناک خاک آلود ہو، پھر اس کی ناک
 خاک آلود ہو۔ عرض کیا گیا: یا رسول اللہ! وہ کون شخص ہے؟ فرمایا: جس نے
 اپنے ماں باپ میں سے کسی ایک کو یا دونوں کو بڑھاپے کی حالت میں پایا اور
 پھر (ان کی خدمت کر کے) جنت میں داخل نہیں ہوا۔“

۴۔ حضرت عبد اللہ بن عمرو رضی اللہ عنہما سے مروی ہے کہ ایک شخص نے حضور نبی
 اکرم ﷺ کی خدمت میں حاضر ہو کر عرض کیا:

أَبَايُكَ عَلَى الْهَجْرَةِ وَالْجِهَادِ، أُبْتَغِي الْأَجْرَ مِنَ اللَّهِ، قَالَ: فَهَلْ

..... ۲۔ مسلم، الصحيح، كتاب البر والصلة والآداب، باب بر الوالدين و

انہما أحق بہ، ۴: ۱۹۷۴، رقم: ۲۵۳۸

۳۔ ابن ماجہ، السنن، كتاب الأدب، باب بر الوالدين، ۲: ۱۲۰۷،

رقم: ۶۰۹۳

(۱) ۱۔ مسلم، الصحيح، كتاب البر والصلة والآداب، باب رَغِمَ أَنْفٌ مِنْ

أَدْرَكَ أَبُوَيْهِ، ۴: ۱۹۷۸، رقم: ۲۵۵۱

۲۔ دیلمی، الفردوس بما ثور الخطاب، ۲: ۲۷۶، رقم: ۳۲۸۰

۳۔ بیہقی، شعب الإيمان، ۶: ۱۹۵، رقم: ۷۸۸۳

مِنْ وَالِدَيْكَ أَحَدًا حَيًّا؟ قَالَ: نَعَمْ. بَلْ كِلَاهُمَا. قَالَ: فَتَبَتَّعِي الْأَجْرَ
مِنَ اللَّهِ؟ قَالَ: نَعَمْ. قَالَ: فَارْجِعْ إِلَيَّ وَالِدَيْكَ فَأُحْسِنُ
صُحْبَتَهُمَا- (۱)

”میں آپ سے جہاد اور ہجرت کی بیعت کرنا چاہتا ہوں، (اور) میں اللہ تعالیٰ
سے (اس کا) اجر و ثواب چاہتا ہوں۔ آپ ﷺ نے فرمایا: کیا تمہارے
والدین میں سے کوئی زندہ ہے؟ اس نے کہا: ہاں بلکہ دونوں زندہ ہیں۔
آپ ﷺ نے فرمایا: اپنے والدین کے پاس لوٹ جا اور ان سے اچھا سلوک کر۔“
۵۔ حضرت ابن عمر رضی اللہ عنہما سے مروی ہے کہ حضور نبی اکرم ﷺ نے فرمایا:

أَبْرُ الْبِرِّ أَنْ يَصِلَ الرَّجُلُ وَدَّ أَبِيهِ وَفِي رِوَايَةٍ: إِنَّ مِنْ أَبْرِ الْبِرِّ صَلَاةَ
الرَّجُلِ أَهْلًا وَدَّ أَبِيهِ بَعْدَ أَنْ يُؤَلِّيَ- (۲)

(۱) ۱۔ بخاری، الصحيح، کتاب الأدب، باب لا يجاهد إلا بإذن الأبوين،

۵: ۲۲۲۷، رقم: ۵۶۲۷

۲۔ مسلم، الصحيح، کتاب البر والصلوة والآداب، باب بر الوالدین

وأنهما أحق به، ۴: ۱۹۷۵، رقم: ۲۵۴۹

۳۔ ابو داود، السنن، کتاب الجہاد، باب فی الرجل یغزو و أبواه

کارهان، ۳: ۱۷، رقم: ۲۵۲۸-۲۵۲۹

۴۔ نسائی، السنن، کتاب البيعة، باب البيعة على الهجرة، ۷: ۱۴۳،

رقم: ۳۱۶۳

(۲) ۱۔ مسلم، الصحيح، کتاب البر والصلوة والآداب، باب فضل صلة

أصدقاء الأب والأم ونحوهما، ۴: ۱۹۷۹، رقم: ۲۵۵۲

۲۔ طبرانی، المعجم الأوسط، ۸: ۷۲، رقم: ۷۹۹۷

۳۔ بیہقی، السنن الكبرى، ۴: ۱۸۰، رقم: ۷۵۵۷

”سب سے بڑی نیکی یہ ہے کہ کوئی شخص اپنے والد کے دوستوں سے نیکی کرے اور ایک روایت میں ہے کہ سب سے بڑی نیکی یہ ہے کہ کوئی شخص اپنے باپ کے وفات پا جانے کے بعد اس کے دوستوں سے نیکی کرے۔“

۶۔ حضرت جاہم رضی اللہ عنہ روایت کرتے ہیں: میں جہاد کا مشورہ لینے کے لئے حضور نبی اکرم صلی اللہ علیہ وسلم کی خدمت میں حاضر ہوا۔ حضور نبی اکرم صلی اللہ علیہ وسلم نے فرمایا:

أَلْكَ وَالِدَانِ؟ قُلْتُ: نَعَمْ قَالَ: اِلْزَمُهُمَا فَإِنَّ الْجَنَّةَ تَحْتَ
أَرْجُلِهِمَا۔^(۱)

”کیا تمہارے ماں باپ زندہ ہیں؟ میں نے عرض کیا: جی ہاں (زندہ ہیں)۔“

آپ صلی اللہ علیہ وسلم نے فرمایا: انہی کے ساتھ رہو کہ جنت ان کے پاؤں تلے ہے۔“
اسی طرح حج و عمرہ کے دوران حاجی حجر اسود کو مس کرتے ہیں جو کہ تعظیم بالسی ہی کی ایک صورت ہے۔

خلاصہ بحث

والدین کا حق اولاد پر یہ ہے کہ اولاد انہیں اُف نہیں کہہ سکتی، جھڑک نہیں سکتی، بلکہ ان کے حضور نرم و دھیمے لہجہ میں بات کرنے کا پابند کیا گیا ہے تو وہ ذاتِ اقدس جو اسلام و ایمان اور سلوک و وصول کا ذریعہ اور واسطہ ہو۔ عذابِ دوزخ سے نجات اور جنت کی ابدی راحتوں اور آسودگیوں کے حصول کا وسیلہ اور سبب ہو اور روحانی ترقی اور دارین میں عظمت و عزت کے ساتھ مختص ہونے اور کونین میں شرف و بزرگی کے ساتھ بہرہ ور ہونے کے ضامن و کفیل ہو، ان کا ادب و احترام اور تعظیم و تکریم کس قدر لازم اور ضروری

(۱) ۱۔ طبرانی، المعجم الکبیر، ۲: ۲۸۹، رقم: ۲۲۰۲

۲۔ منذری، الترغیب والترہیب، ۳: ۲۱۶، رقم: ۳۷۵۰

۳۔ ہیثمی، مجمع الزوائد، ۸: ۱۳۸

ہوگی۔ جو مالک الملک ان مادی اور جسمانی وسیلوں کی ایذا و تکلیف اور اساعت و بے ادبی گوارا نہیں فرماتا وہ ارحم الراحمین رب ایسے روحانی اور نورانی وسائل و ذرائع اور اسباب و وسائل کی ایذا و تکلیف اور بے ادبی و گستاخی اور ان کے حضور جسارت و بے باکی کو کیونکر گوارا فرمائے گا۔ اگر والدین اولاد کی پرورش اور تربیت جسمانیہ کے لئے محنت و مشقت برداشت کریں اور مختلف النوع تکالیف و مصائب کے متحمل ہوں تو ان کے احسانات کا بدلہ چکانے کے لئے اللہ ﷻ اپنی عبادت کے وجوب و لزوم کے ساتھ ہی ان کے ساتھ نیکی بھلائی اور اخلاص و خیر خواہی اور ادب و حسن سلوک کا حکم فرمائے تو رسول رحمت ﷺ جنہوں نے ہمیں ایمان و اسلام عطا کرنے کے لئے اور جہنم کی دہکتی ہوئی آگ سے بچانے کے لئے، جنت کی ابدی راحتوں تک پہنچانے کے لئے اور بارگاہِ ربانی کے حرمِ قدس میں مسندِ کرامت پر بٹھانے کے لئے کیا کیا مصائب و آلام برداشت کئے۔ پتھر کھائے، تلواروں کے وار سہے، زخمی اور لہو لہان ہوئے، وطن سے بے وطن ہوئے، شب و روز سجدہ میں گر کر ہماری مغفرت و بخشش کے لئے دعائیں فرمائیں اور اب بھی مزار پر انوار میں امت کے لئے دعا گو ہیں اور مغفرتِ ذنوب اور تکفیرِ سیئات اور عفوِ گناہ کے لئے دست بہ دعا ہیں اور روزِ قیامت کبھی پل صراط پر، کبھی میزان کے پاس اور کبھی حوضِ کوثر پر اپنے دستِ کرم سے جامِ کوثر پلا کر ہمیشہ کے لئے پیاس کی مشقت سے خلاصی دلانے کے لئے اور شفاعت و سفارش کرنے کے لئے موجود ہوں گے تو کیا ایسے سراپا رحمت محبوب رب العالمین نبی ﷺ، صحابہ و اہل بیت اور اولیاء اللہ کا ادب و احترام اور عزت و توقیر اللہ تعالیٰ کے نزدیک واجب و لازم نہیں ہوگی۔ کیا رب العالمین ان کی تعظیم و تکریم کو اپنی بارگاہ میں توسل قرار دینے کے بجائے کفر و شرک ٹھہرائے گا؟ معاذ اللہ ہرگز ایسا نہیں ہے اور نہ ہو سکتا ہے۔ جو لوگ ایسا سمجھتے ہیں وہ سخت طغیان و عدوان میں مبتلا ہیں۔

انبیاء و رسل عظام بلکہ تمام مقربین الہی کا ادب و احترام، تکریم و تعظیم جانِ اسلام اور روحِ ایمان ہے۔ توحید کی شہادت اور اللہ رب العزت کی عبادت تعظیم رسالت

کے بغیر قطعاً قابل قبول اور لائق اعتبار نہیں۔ کیونکہ انکارِ تعظیم رسول ﷺ انکارِ تعظیمِ الہی کے مترادف ہے۔ ایسا تصور توحید جو انبیاء و اولیاء کی تکریم سے بے نیاز کر دے درست نہیں ہے۔ اولیاء و عرفاء سے عداوت اور کدورت و نفرت ایمان کی تباہی و بربادی کا موجب ہے۔

۸۔ تعظیمِ شہورِ مقدسہ

مقدس مہینوں کی حرمت اور تعظیمِ نصوصِ قطعیہ سے ثابت ہے۔ رجب، ذو القعدہ، ذوالحجہ اور محرم کی حرمت کو قرآن حکیم میں متعدد مقامات پر بیان کیا گیا ہے ارشادِ ربانی ہے:

۱۔ اِنْ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ خَلَقَ السَّمَوَاتِ وَالْأَرْضِ مِنْهَا أَرْبَعَةٌ حُرُمٌ ذَلِكَ الْيَوْمُ الْقِيَامِ فَلَا تَظْلِمُوا فِيهِنَّ أَنْفُسَكُمْ وَقَاتِلُوا الْمُشْرِكِينَ كَافَّةً كَمَا يُقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ (۱)

”بیشک اللہ کے نزدیک مہینوں کی گنتی اللہ کی کتاب (یعنی نوشتہ قدرت) میں بارہ مہینے (لکھی) ہے جس دن سے اس نے آسمانوں اور زمین (کے نظام) کو پیدا فرمایا تھا۔ ان میں سے چار مہینے (رجب، ذو القعدہ، ذوالحجہ اور محرم) حرمت والے ہیں۔ یہی سیدھا دین ہے سو تم ان مہینوں میں (از خود جنگ و قتال میں ملوث ہو کر) اپنی جانوں پر ظلم نہ کرنا اور تم (بھی) تمام مشرکین سے اسی طرح (جوابی) جنگ کیا کرو جس طرح وہ سب کے سب (اکٹھے ہو کر) تم سے جنگ کرتے ہیں اور جان لو کہ بیشک اللہ پرہیزگاروں کے ساتھ ہے۔“

۲۔ الشُّهُرُ الْحَرَامُ بِالشُّهُرِ الْحَرَامِ وَالْحُرُمَتُ قِصَاصٌ فَمَنْ

اَعْتَدَىٰ عَلَيْكُمْ فَاَعْتَدُوا عَلَيْهِ بِمِثْلِ مَا اَعْتَدَىٰ عَلَيْكُمْ ۗ وَاتَّقُوا
اللَّهَ وَاعْلَمُوا أَنَّ اللَّهَ مَعَ الْمُتَّقِينَ ۝ (۱)

”حرمت والے مہینے کے بدلے حرمت والا مہینہ ہے اور (دیگر) حرمت والی چیزیں ایک دوسرے کا بدل ہیں، پس اگر تم پر کوئی زیادتی کرے تم بھی اس پر زیادتی کرو مگر اسی قدر جتنی اس نے تم پر کی، اور اللہ سے ڈرتے رہو اور جان لو کہ اللہ ڈرنے والوں کے ساتھ ہے“

۳۔ يَسْتَلُونَكَ عَنِ الشَّهْرِ الْحَرَامِ قِتَالٍ فِيهِ ۗ قُلْ قِتَالٌ فِيهِ
كَبِيرٌ۔ (۲)

”لوگ آپ سے حرمت والے مہینے میں جنگ کا حکم دریافت کرتے ہیں، فرما دیں: اس میں جنگ کرنا بڑا گناہ ہے۔“

۴۔ يَا أَيُّهَا الَّذِينَ آمَنُوا لَا تَحِلُّوا سَعَائِرَ اللَّهِ وَلَا الشَّهْرَ الْحَرَامَ۔ (۳)
”اے ایمان والو! اللہ کی نشانیوں کی بے حرمتی نہ کرو اور نہ حرمت (وادب) والے مہینے کی (یعنی ذوالقعدہ، ذوالحجہ، محرم اور رجب میں سے کسی ماہ کی)۔“

۵۔ جَعَلَ اللَّهُ الْكَعْبَةَ الْبَيْتَ الْحَرَامَ قِيَمًا لِلنَّاسِ وَالشَّهْرَ الْحَرَامَ وَالْهُدَىٰ وَالْقَلَائِدَ ۗ ذَٰلِكَ لِتَعْلَمُوا أَنَّ اللَّهَ يَعْلَمُ مَا فِي السَّمَوَاتِ وَمَا فِي الْأَرْضِ وَأَنَّ اللَّهَ بِكُلِّ شَيْءٍ عَلِيمٌ ۝ (۴)

(۱) البقرة، ۲: ۱۹۳

(۲) البقرة، ۲: ۲۱۷

(۳) المائدة، ۵: ۲

(۴) المائدة، ۵: ۹۷

”اللہ نے عزت (و ادب) والے گھر کعبہ کو لوگوں کے (دینی و دنیوی امور میں) قیام (امن) کا باعث بنا دیا ہے اور حرمت والے مہینے کو اور کعبہ کی قربانی کو اور گلے میں علامتی پٹے والے جانوروں کو بھی (جو حرم مکہ میں لائے گئے ہوں سب کو اسی نسبت سے عزت و احترام عطا کر دیا گیا ہے) یہ اس لیے کہ تمہیں علم ہو جائے کہ جو کچھ آسمانوں میں ہے اور جو کچھ زمیں میں ہے اللہ خوب جانتا ہے اور اللہ ہر چیز سے بہت واقف ہے“

مذکورہ بالا قرآنی آیات کی رو سے حرمت والے مہینے رجب، ذوالقعدہ، ذوالحجہ اور حرم کی تعظیم و تکریم واجب ہے اور ان مہینوں میں کسی قسم کی جنگ، شراغیزی اور فتنہ و فساد پھیلانا سوء ادب ہے۔ ان مہینوں کے اندر مخصوص نوافل و اوراد پڑھنے کی فضیلت پر ائمہ محدثین نے کتب بھی لکھی ہیں۔

۹۔ تعظیم آیام مقدسہ

اللہ رب العزت نے جس طرح سال کے مہینوں میں سے ۴ مہینوں کو محترم و مقدس قرار دیا اور ان کی تعظیم و تکریم اہل اسلام پر واجب فرمائی اسی طرح مہینوں کے بعض ایام کو بھی فضیلت حاصل ہے اور کسی نہ کسی مقدس نسبت کی وجہ سے ان کی تعظیم بھی واجب ہے۔ ان مقدس ایام میں سے چند درجہ ذیل ہیں۔

(۱) پیر کے دن کی تعظیم

پیر کا دن بڑی فضیلت والا ہے، یہ وہ دن ہے جس میں والیٰ کونین حضور نبی اکرم ﷺ کی ولادت باسعادت ہوئی، چونکہ یہ دن سید عالم ﷺ کی ولادت باسعادت کا دن ہے۔ اس لئے اس دن کی تعظیم میں روزہ رکھنا باعثِ فضیلت ہے۔ جمعرات کی طرح اس دن بھی اعمال بارگاہِ خداوندی میں پیش کئے جاتے ہیں۔

۱- حضرت ابو ہریرہ رضی اللہ عنہ روایت کرتے ہیں کہ حضور نبی اکرم صلی اللہ علیہ وسلم نے فرمایا:

تُعْرَضُ الْأَعْمَالُ يَوْمَ الْاِثْنَيْنِ وَالْخَمِيسِ، فَأَحَبُّ أَنْ يُعْرَضَ عَمَلِي
وَأَنَا صَائِمٌ- (۱)

”(بارگاہ رب العزت میں) پیر اور جمعرات کے روز اعمال پیش کئے جاتے ہیں
پس مجھے یہ بات پسند ہے کہ جب میرے عمل پیش ہوں تو میں روزہ سے
ہوں۔“

۲- حضرت عائشہ صدیقہ رضی اللہ عنہا سے مروی ہے:

كَانَ رَسُولُ اللَّهِ صلی اللہ علیہ وسلم يَتَحَرَّى صَوْمَ الْاِثْنَيْنِ وَالْخَمِيسِ- (۲)

”حضور نبی اکرم صلی اللہ علیہ وسلم پیر اور جمعرات کو روزہ رکھا کرتے تھے۔“

۳- حضرت ابو قتادہ رضی اللہ عنہ سے روایت ہے:

أَنَّ رَسُولَ اللَّهِ صلی اللہ علیہ وسلم سُئِلَ عَنْ صَوْمِ الْاِثْنَيْنِ. فَقَالَ: فِيهِ وَلِذَلِكَ وَفِيهِ

(۱) ۱- ترمذی، السنن، کتاب الصوم عن رسول اللہ صلی اللہ علیہ وسلم، باب ما جاء

في صوم يوم الاثنين والخميس، ۳: ۱۲۲، رقم: ۷۳۷

۲- نسائی، السنن، کتاب الصيام، باب صوم النبي صلی اللہ علیہ وسلم، ۳: ۲۰۱،

رقم: ۲۳۵۸ (عن أسامة بن زيد)

۳- أحمد بن حنبل، المسند، ۵: ۲۰۱، رقم: ۲۱۸۰۱

(۲) ۱- ترمذی، السنن، کتاب الصوم عن رسول اللہ صلی اللہ علیہ وسلم، باب ما جاء

في صوم يوم الاثنين والخميس، ۳: ۱۲۱، رقم: ۷۳۵

۲- نسائی، السنن، کتاب الصيام، باب صوم النبي صلی اللہ علیہ وسلم، ۳: ۲۰۲،

رقم: ۲۳۶۰

۳- نسائی، السنن الكبرى، ۲: ۱۲۱، رقم: ۲۶۶۹

اَنْزَلَ عَلَيَّ - (۱)

”حضور نبی اکرم ﷺ سے پیر کے دن روزہ رکھنے سے متعلق پوچھا گیا تو آپ ﷺ نے فرمایا کہ اسی روز میری ولادت ہوئی اور اسی دن مجھ پر وحی نازل ہوئی۔“

(۲) یوم جمعہ کی فضیلت

جمعہ المبارک وہ مبارک دن ہے جسے ہفتہ کے دیگر ایام پر فضیلت حاصل ہے۔ سابقہ شریعتوں میں اس کی تعیین نہ ہو سکی چنانچہ یہود ہفتہ اور نصاریٰ اتوار کے دن کو مقدس سمجھتے رہے۔ اللہ رب العزت نے امت محمدیہ ﷺ پر احسان فرمایا اور ان کو خصوصی طور پر جمعہ کی ہدایت و رہنمائی عطا فرمائی اور اس کا خصوصی ادب و احترام اور تعظیم و تکریم کا حکم دیا، ارشاد فرمایا:

يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ۗ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ (۲)

”اے ایمان والو! جب جمعہ کے دن (جمعہ کی) نماز کیلئے اذان دی جائے تو فوراً اللہ کے ذکر (یعنی خطبہ و نماز) کی طرف تیزی سے چل پڑو اور خرید و فروخت (یعنی کاروبار) چھوڑ دو۔ یہ تمہارے حق میں بہتر ہے اگر تم علم رکھتے ہو۔“

(۱) ۱- مسلم، الصحيح، کتاب الصیام، باب استحباب صیام ثلاثة ایام

من کل شهر ۲: ۸۲۰، رقم: ۱۱۶۲

۲- أبوداود، السنن، کتاب الصوم، باب فی الصوم الدهر تطوعاً،

۲: ۳۲۲، رقم: ۲۳۲۶

۳- أحمد بن حنبل، المسند، ۵: ۲۹۹، رقم: ۲۲۶۰۳

(۲) الجمعة، ۹: ۶۲

یوم جمعہ کے فضائل بکثرت احادیث میں وارد ہیں ان میں سے کچھ ذکر کئے جاتے ہیں۔

۱۔ صحیح بخاری اور صحیح مسلم میں سیدنا حضرت ابو ہریرہ رضی اللہ عنہ سے مروی ہے کہ حضور نبی اکرم صلی اللہ علیہ وسلم نے فرمایا:

نَحْنُ الْأَخِرُونَ السَّابِقُونَ يَوْمَ الْقِيَامَةِ، بِيَدِ أَنَّهُمْ أَوْتُوا الْكِتَابَ مِنْ قَبْلِنَا، ثُمَّ هَذَا يَوْمُهُمُ الَّذِي فُرِضَ عَلَيْهِمْ فَاخْتَلَفُوا فِيهِ، فَهَذَا آتَى اللَّهُ فَالِنَّاسُ لَنَا فِيهِ تَبَعٌ، الْيَهُودُ غَدًا وَالنَّصَارَى بَعْدَ غَدٍ۔^(۱)

”ہم دنیا میں آنے کے لحاظ سے پچھلے اور قیامت کے دن کے لحاظ سے پہلے ہیں سوائے اس کے کہ انہیں ہم سے پہلے کتاب ملی (اور ہمیں ان کے بعد) یہی جمعہ وہ دن ہے جو ان پر فرض کیا گیا (کہ اس کی تعلیم کریں) انہوں نے اس کی (تعمین) میں اختلاف کیا اور ہمیں اللہ تعالیٰ نے اس دن کا بتا دیا۔ دوسرے لوگ ہمارے تابع ہیں۔ یہود نے اس کے بعد دوسرے دن یعنی ہفتہ کو اور نصاریٰ نے تیسرے دن یعنی اتوار کو (باعثِ تقدس سمجھا)۔“

۲۔ سنن ترمذی میں سیدنا حضرت عبداللہ بن عباس رضی اللہ عنہما سے مروی ہے کہ انہوں نے آیت - ﴿الْيَوْمَ اكْمَلْتُ لَكُمْ دِينَكُمْ وَأَتِمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا﴾^(۲) (آج میں نے تمہارے لئے تمہارا دین

(۱) ۱۔ بخاری، الصحيح، كتاب الجمعة، باب فرض الجمعة، ۱: ۲۹۹،

رقم: ۸۳۶

۲۔ مسلم، الصحيح، كتاب الجمعة، باب هداية هذه الأمة ليوم

الجمعة، ۲: ۵۸۶، رقم: ۸۵۵

۳۔ ابن حبان، الصحيح، ۴: ۲۳، رقم: ۲۷۸۳

(۲) المائدة، ۵: ۳

مکمل کر دیا اور تم پر اپنی نعمت پوری کر دی اور تمہارے لئے اسلام کو (بطور) دین (یعنی مکمل نظام حیات کی حیثیت سے) پسند کر لیا۔ - پڑھی۔ حضرت ابن عباس کے پاس ایک یہودی تھا اس نے یہ سن کر کہا:

لَوْ أُنزِلَتْ هَذِهِ عَلَيْنَا لَاتَّخَذْنَا يَوْمَهَا عِيدًا، قَالَ ابْنُ عَبَّاسٍ: فَإِنَّهَا نَزَلَتْ فِي يَوْمِ عِيدِنِ فِي يَوْمِ جُمُعَةٍ، وَ يَوْمِ عَرَفَةَ. (۱)

”اگر یہ آیت ہم پر نازل ہوتی تو ہم اس دن کو بطور عید مناتے۔ حضرت ابن عباس رضی اللہ عنہ نے فرمایا: یہ دو عیدوں کے دن ہی نازل ہوئی ہے، جمعہ کے دن اور عرفہ کے دن۔“

۳۔ جمعہ کے احترام و تعظیم میں اس دن غسل کرنا، خوشبو لگانا اور مسواک کرنا باعثِ ثواب اور سنت ہے۔ سیدنا حضرت سلمان رضی اللہ عنہ سے مروی ہے کہ امام الانبیاء والمرسلین رحمۃ اللعالمین صلی اللہ علیہ وسلم نے فرمایا:

لَا يَغْتَسِلُ رَجُلٌ يَوْمَ الْجُمُعَةِ، وَيَتَطَهَّرُ مَا سَطَعَ مِنْ طَهْرٍ، وَيَدْهِنُ مِنْ دُهْنِهِ، أَوْ يَمَسُّ مِنْ طِيبٍ بَيْتِهِ، ثُمَّ يَخْرُجُ فَلَا يَفْرُقُ بَيْنَ اثْنَيْنِ، ثُمَّ يُصَلِّي مَا كَتَبَ لَهُ، ثُمَّ يُنْصِتُ إِذَا تَكَلَّمَ الْإِمَامُ، إِلَّا عُفِّرَ لَهُ مَا بَيْنَهُ وَبَيْنَ الْجُمُعَةِ الْآخِرَى. (۲)

(۱) ترمذی، السنن، کتاب تفسیر القرآن، باب ومن سورة المائدة،

۲۵۰:۵، رقم: ۳۰۳۳

(۲) ۱۔ بخاری، الصحيح، کتاب الجمعة، باب الدهن للجمعة، ۳۰۱:۱،

رقم: ۸۲۳

۲۔ أحمد بن حنبل، المسند، ۳۳۸:۵، رقم: ۲۳۶۶۱، ۳۳۰:۵، رقم:

۲۳۷۷۷

۳۔ طبرانی، المعجم الكبير، ۲۷۱:۶، رقم: ۶۱۹۰

”جو شخص جمعہ کے دن غسل کرے اور جس قدر طہارت کی استطاعت ہو کرے اور گھر میں میسر تیل یا خوشبو لگائے اور پھر نماز کو نکلے اور جو شخص جہاں بیٹھے ہوئے ہوں انہیں ہٹا کر بیچ میں نہ بیٹھے، پھر جو نماز اس پر فرض کی گئی ہے پڑھے اور امام جب خطبہ پڑھے تو خاموشی اختیار کرے تو اس کے ان گناہوں جو اس جمعہ اور اس سے اگلے جمعہ کے درمیان ہیں مغفرت و بخشش کی جاتی ہے۔“

۳۔ حضرت امام مالک بواسطہ حضرت عبید بن سہان روایت کرتے ہیں کہ حضور نبی اکرم ﷺ نے جمعہ کے دن فرمایا:

يَا مَعْشَرَ الْمُسْلِمِينَ إِنَّ هَذَا يَوْمٌ جَعَلَهُ اللَّهُ عِيْدًا فَاغْتَسِلُوا. وَمَنْ كَانَ عِنْدَهُ طِيبٌ فَلَا يَضُرُّهُ أَنْ يَمَسَّ مِنْهُ. وَعَلَيْكُمْ بِالسَّوَاكِ۔^(۱)

”اے مسلمانوں کے گروہ! بے شک اس دن (یعنی روز جمعہ) کو اللہ تعالیٰ نے عید بنایا ہے پس اس دن غسل کرو، جس کے پاس خوشبو ہو تو اسے لگا لینا مضر نہیں (یعنی خوشبو استعمال کرو) اور مسواک ضرور کرو۔“

علاوہ ازیں احادیث مبارکہ میں عیدین، یوم عاشورہ اور شبِ برأت کے مواقع کے خاص آداب و احترام اور اعمالِ صالحہ کی بجا آوری کا حکم اس امر کی عکاسی کرتا ہے کہ شرعاً ان ایام اور راتوں کی حرمت اور تعظیم کرنا ضروری ہے۔

(۱) ۱۔ مالک، الموطأ، کتاب الطہارۃ، باب ما جاء فی السواک، ۱: ۲۵،

رقم: ۱۳۳

۲۔ طبرانی، المعجم الأوسط، ۳: ۳۷۲، رقم: ۳۳۳۳ (عن أبي

هريرة رضی اللہ عنہ)

۱۰۔ تعظیمِ اماکنِ مقدسہ

(۱) مکہ مکرمہ کی حرمت اور فضیلت

مقدس اور بابرکت مقامات کی تعظیم و تکریم بھی نصِ قرآنی سے ثابت ہے۔
 حریم شریفین یعنی مکہ و مدینہ، ارضِ شام، کوہِ طور اور دیگر محترم مقامات کا ذکر اللہ رب
 العزت نے قرآن حکیم میں فرمایا ہے، ارشادِ باری تعالیٰ ہے:

۱۔ وَ اِذْ جَعَلْنَا الْبَيْتَ مَثَابَةً لِّلنَّاسِ وَاَمْنًا وَاَتَّخِذُوا مِنْ مَّقَامِ
 اِبْرٰهٖمَ مُصَلًّیٰ ۗ وَ عٰهَدْنَا اِلٰی اِبْرٰهٖمَ وَاِسْمٰعِیْلَ اَنْ طَهِّرَا بَيْتِیَ
 لِلطَّائِفِیْنَ وَالْعٰكِفِیْنَ وَاَلرُّكَّعِ السُّجُوْدِ ۝ (۱)

”اور (یاد کرو) جب ہم نے اس گھر (خانہ کعبہ) کو لوگوں کے لئے رجوع (اور
 اجتماع) کا مرکز اور جائے امان بنا دیا، اور (حکم دیا کہ) ابراہیم (علیہ السلام) کے
 کھڑے ہونے کی جگہ کو مقامِ نماز بنا لو، اور ہم نے ابراہیم اور اسماعیل (علیہما
 السلام) کو تاکید فرمائی کہ میرے گھر کو طواف کرنے والوں اور اعتکاف کرنے
 والوں اور رکوع و سجود کرنے والوں کے لئے پاک (صاف) کر دو“

۲۔ اِنَّ اَوَّلَ بَيْتٍ وُضِعَ لِّلنَّاسِ لَلَّذِیْ بِبَكَّةَ مُبْرَكًا وَهُدًی
 لِّلْعٰلَمِیْنَ ۝ فِیْهِ اٰیٰتٌ بَیِّنٰتٌ مَّقَامِ اِبْرٰهٖمَ ۗ وَ مَنْ دَخَلَهُ كَانَ اٰمِنًا
 وَ لِلّٰهِ عَلٰی النَّاسِ حِجُّ الْبَيْتِ مَنِ اسْتَطَاعَ اِلَیْهِ سَبِیْلًا ۗ وَ مَنْ كَفَرَ
 فَاِنَّ اللّٰهَ عَنِیُّ عَنِ الْعٰلَمِیْنَ ۝ (۲)

”پیشک سب سے پہلا گھر جو لوگوں (کی عبادت) کے لئے بنایا گیا وہی جو مکہ

(۱) البقرة، ۲: ۱۲۵

(۲) آل عمران، ۳: ۹۷، ۹۷

میں ہے برکت والا ہے اور سارے جہان والوں کے لئے (مرکز) ہے۔ اس میں کھلی نشانیاں ہیں (ان میں سے ایک) ابراہیم (علیہ السلام) کی جائے قیام ہے اور جو اس میں داخل ہو گیا امان پا گیا، اور اللہ کے لئے لوگوں پر اس گھر کا حج فرض ہے جو بھی اس تک پہنچنے کی استطاعت رکھتا ہو، اور جو (اس کا) منکر ہو تو بیشک اللہ سب جہانوں سے بے نیاز ہے۔“

۳۔ يَا أَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرَبُوا الْمَسْجِدَ الْحَرَامَ بَعْدَ عَامِهِمْ هَذَا ۖ وَإِنْ خِفْتُمْ عَيْلَةً فَسَوْفَ يُغْنِيكُمُ اللَّهُ مِنْ فَضْلِهِ إِنْ شَاءَ ۗ إِنَّ اللَّهَ عَلِيمٌ حَكِيمٌ ۝ (۱)

”اے ایمان والو! مشرکین تو سراپا نجاست ہیں سو وہ اپنے اس سال کے بعد (یعنی فتح مکہ کے بعد ۹ھ سے) مسجد حرام کے قریب نہ آنے پائیں اور اگر تمہیں (تجارت میں کمی کے باعث) مفلسی کا ڈر ہے تو (گھبراؤ نہیں) عنقریب اللہ اگر چاہے گا تو تمہیں اپنے فضل سے مالدار کر دے گا، بے شک اللہ خوب جاننے والا بڑی حکمت والا ہے۔“

۴۔ إِنَّمَا أَمْرُهُ أَنْ عَبُدَ رَبَّ هَذِهِ الْبَلَدِ الَّذِي حَرَّمَهَا وَلَهُ كُلُّ شَيْءٍ ۗ وَإِنَّ أَمْرَهُ أَنْ أَكُونَ مِنَ الْمُسْلِمِينَ ۝ (۲)

”آپ ان سے فرما دیجئے کہ مجھے تو یہی حکم دیا گیا ہے کہ اس شہر (مکہ) کے رب کی عبادت کروں جس نے اسے عزت و حرمت والا بنایا ہے اور ہر چیز اسی کی (ملک) ہے اور مجھے (یہ) حکم (بھی) دیا گیا ہے کہ میں (اللہ کے) فرماں برداروں میں رہوں۔“

(۱) التوبة، ۹: ۲۸

(۲) النمل، ۲۷: ۹۱

(۲) مدینہ منورہ کی حرمت و فضیلت

مکہ مکرمہ اہل ایمان کی تمام عقیدتوں کا مرکز و محور ہے۔ جس طرح حرم مکہ مقدس اور احترام کا مقام ہے اور وہاں بعض امور کا سرانجام دینا حرم مکہ کی حرمت کے منافی ہے، اسی طرح مدینہ منورہ بھی حرم ہے اور یہاں بھی اس کی عزت و احترام کے پیش نظر بعض افعال کی اجازت نہیں مثلاً شہر مدینہ ﷺ کے سرسبز درخت اور گھاس کا کاٹنا ممنوع ہے، شکار کرنے پر بھی پابندی ہے، جنگ کی خاطر اسلحہ اٹھانا بھی ممنوع ہے۔ مکہ مکرمہ کو یہ اعزاز کعبۃ اللہ کی وجہ سے ملا اور مدینہ منورہ کو یہ اعزاز نسبت رسول اکرم ﷺ کی وجہ سے حاصل ہوا۔ حرمت مدینہ کے حوالے سے بعض احادیث مبارکہ کا تذکرہ پچھلے صفحات میں ہوا۔ (مزید تفصیل کے لئے ہماری تصنیف ”شہر مدینہ اور زیارت رسول ﷺ“ ملاحظہ کریں)

(۳) مسجد اقصیٰ کی حرمت و فضیلت

مسجد اقصیٰ کی حرمت و فضیلت کے حوالے سے ارشاد باری تعالیٰ ہے:

سُبْحٰنَ الَّذِیْ اَسْرٰی بِعَبْدِہٖ لَیْلًا مِّنَ الْمَسْجِدِ الْحَرَامِ اِلٰی الْمَسْجِدِ
الْاَقْصٰی الَّذِیْ بَرَكْنَا حَوْلَہٗ لِنُرِیَہٗ مِنْ اٰیٰتِنَا اِنَّہٗ هُوَ السَّمِیْعُ
الْبَصِیْرُ ۝ (۱)

”وہ ذات (ہر نقص اور کمزوری سے) پاک ہے جو رات کے تھوڑے سے حصہ میں اپنے (محبوب اور مقرب) بندے کو مسجد حرام سے (اس) مسجد اقصیٰ تک لے گئی جس کے گرد و نواح کو ہم نے بابرکت بنا دیا ہے تاکہ ہم اس (بندۂ کمال) کو اپنی نشانیاں دکھائیں، بیشک وہی خوب سننے والا خوب دیکھنے والا ہے۔“

(۴) ملکِ شام کی حرمت

اللہ رب العزت نے ارشاد فرمایا:

يَقَوْمُ ادْخُلُوا الْأَرْضَ الْمُقَدَّسَةَ الَّتِي كَتَبَ اللَّهُ لَكُمْ وَلَا تَرْتَدُّوا
عَلَىٰ أَدْبَارِكُمْ فَتَنْقَلِبُوا خَاسِرِينَ ۝ (۱)

”اے میری قوم! (ملکِ شام یا بیت المقدس کی) اس مقدس سرزمین میں داخل
ہو جاؤ جو اللہ نے تمہارے لیے لکھ دی ہے اور اپنی پشت پر (پیچھے) نہ پلٹنا ورنہ
تم نقصان اٹھانے والے بن کر پلٹو گے“

(۵) مقدس وادی طویٰ کی حرمت

اللہ رب العزت نے جہاں کلیم اللہ حضرت موسیٰ (علیہ السلام) سے کلام فرمایا۔ اس
وادی طویٰ کو بھی بابرکت بیان کیا:

۱۔ فَلَمَّا أَتَاهَا نُودِيَ مِنْ شَاطِئِئِ الْوَادِ الْأَيْمَنِ فِي الْبُقْعَةِ الْمُبْرَكَةِ
مِنَ الشَّجَرَةِ أَنْ يُمُوسَىٰ إِنِّي أَنَا اللَّهُ رَبُّ الْعَالَمِينَ ۝ (۲)

”جب موسیٰ (علیہ السلام) وہاں پہنچے تو وادی (طور) کے دائیں کنارے سے
بابرکت مقام میں (واقع) ایک درخت سے آواز دی گئی کہ اے موسیٰ! بے شک
میں ہی اللہ ہوں (جو) تمام جہانوں کا پروردگار (ہوں)“

۲۔ إِذْ نَادَاهُ رَبُّهُ بِالْوَادِ الْمُقَدَّسِ طُوًى ۝ (۳)

(۱) المائدة، ۵: ۲۱

(۲) القصص، ۲۸: ۳۰

(۳) النزع، ۲۹: ۱۶

” (وہ وقت یاد فرمائیے) جب ان کے رب نے طہای کی مقدس وادی میں ان کو آواز دی“

(۶) اہل مدینہ کی حرمت اور تعظیم

اہل مدینہ کو ڈرانے دھمکانے والے شخص کیلئے سخت وعید ہے۔

۱۔ حضرت جابر رضی اللہ عنہ سے روایت ہے کہ حضور رحمت عالم صلی اللہ علیہ وسلم نے فرمایا:

مَنْ أَخَافَ أَهْلَ الْمَدِينَةِ أَخَافَهُ اللَّهُ (۱)

”جو اہل مدینہ کو خوف زدہ کرے گا (قیامت کے دن) اللہ تعالیٰ اسے خوف زدہ کرے گا۔“

آقا صلی اللہ علیہ وسلم نے ساکنان مدینہ کے حقوق کو کسی مرحلے پر بھی نظر انداز نہیں ہونے دیا بلکہ فرمایا کہ شہر نبی صلی اللہ علیہ وسلم کے شہریوں پر ظلم روا رکھنے والے کے فرائض اور نوافل بھی قبول نہیں ہوں گے۔

۲۔ حضرت عبادہ بن صامت رضی اللہ عنہ اور حضرت سائب بن خلاد رضی اللہ عنہ سے روایت ہے کہ حضور نبی اکرم صلی اللہ علیہ وسلم نے اللہ رب العزت کی بارگاہ میں عرض کیا:

اللَّهُمَّ! مَنْ ظَلَمَ أَهْلَ الْمَدِينَةِ وَأَخَافَهُمْ فَأَخِفْهُمْ، وَعَلَيْهِ لَعْنَةُ اللَّهِ
وَالْمَلَائِكَةِ وَالنَّاسِ أَجْمَعِينَ، لَا يَقْبَلُ اللَّهُ مِنْهُ صَرْفًا وَلَا
عَدْلًا (۲)

(۱) ۱۔ ابن حبان، الصحيح، ۵۵: ۹، رقم: ۳۷۳۸

۲۔ أحمد بن حنبل، المسند، ۵۶: ۵۵، ۴

۳۔ نسائی، السنن الكبرى، ۲: ۲۸۳، رقم: ۳۲۶۵

(۲) ۱۔ طبرانی، المعجم الكبير، ۴: ۱۳۳، رقم: ۶۶۳۶

۲۔ طبرانی، المعجم الأوسط، ۴: ۵۳، رقم: ۳۵۸۹

”اے اللہ! جو بھی اہل مدینہ پر ظلم کرے یا انہیں ڈرائے تو تو انہیں ڈرا اور اس پر اللہ تعالیٰ، ملائکہ اور تمام لوگوں کی لعنت ہو۔ اس سے اللہ تعالیٰ فرائض قبول فرمائے گا نہ نوافل۔“

حضور نبی اکرم ﷺ کے شہر دنواز مدینہ منورہ کے ساکنین کا ادب و احترام بھی آپ ﷺ کی نسبت و تعلق کی وجہ سے لازم ہے۔ جو ایسا نہیں کرے گا وہ جہنم کا ایندھن بنے گا۔

۳۔ حضرت معقل بن یسار رضی اللہ عنہ سے مروی ہے کہ حضور ﷺ کا ارشاد گرامی ہے:

الْمَدِينَةُ مُهَاجِرِي وَ مَضْجَعِي فِي الْأَرْضِ، حَقٌّ عَلَيَّ أُمَّتِي أَنْ يُكْرَمُوا جِوَارِي مَا اجْتَنَبُوا الْكِبَائِرَ، فَمَنْ لَمْ يَفْعَلْ ذَلِكَ مِنْهُمْ سَقَاهُ اللَّهُ مِنْ طِينَةِ الْخَبَالِ۔^(۱)

”مدینہ میری ہجرت گاہ ہے اور روئے زمین میں سے میری آخری آرام گاہ ہے۔ میری امت پر لازم ہے کہ میرے ہمایوں کی (اُس وقت تک) عزت و احترام کرے، جب تک اہل مدینہ کبائر کا ارتکاب نہ کریں، اور جو ایسا نہیں کرے گا تو اللہ تعالیٰ اُسے (آخرت میں) پیپ ملاخون پلائے گا۔“

قرآن و احادیث کے دلائل سے یہ امر واضح ہوا کہ مقامات مقدسہ کا احترام بچالانا منشاء شریعت ہے۔ ان کی تعظیم کو شرک کہنا سراسر جہالت ہے۔

اہل مدینہ سے برائی کرنا تو درکنار برائی کا ارادہ کرنے والے کو بھی جہنم کی وعید

۳۔ دیلمی، مسند الفردوس، ۱: ۵۰۵، رقم: ۲۰۶۷

(۱) ۱۔ طبرانی، المعجم الكبير، ۲۰: ۲۰۵، رقم: ۳۷۰

۲۔ روایانی، المسند، ۲: ۳۳۰، رقم: ۱۳۰۱

۳۔ ہبشمی، مجمع الزوائد، ۳: ۳۱۰

سنائی گئی ہے۔

۳۔ حضرت ابو ہریرہ رضی اللہ عنہ روایت کرتے ہیں کہ تاجدارِ مدینہ صلی اللہ علیہ وسلم نے فرمایا:

مَنْ أَرَادَ أَهْلَ هَذِهِ الْبَلَدَةِ بِسُوءٍ يَعْنِي الْمَدِينَةَ، أَذَابَهُ اللَّهُ كَمَا يَذُوبُ الْمَلْحُ فِي الْمَاءِ۔^(۱)

”جو شخص اس شہر والوں (یعنی اہلِ مدینہ) کے ساتھ برائی کا ارادہ کرے گا اللہ تعالیٰ اُسے (دوزخ میں) اس طرح پگھلائے گا جیسا کہ نمک پانی میں گھل جاتا ہے۔“


(۱) ۱۔ مسلم، الصحيح، کتاب الحج، باب من أراد أهل المدينة بسوء

أذابه الله، ۲: ۱۰۰۷، رقم: ۱۳۸۶

۲۔ ابن ماجہ، السنن، کتاب المناسک، باب فضل المدينة، ۲: ۱۰۳۹،

رقم: ۳۱۱۳

۳۔ أحمد بن حنبل، المستند، ۲: ۲۷۹، ۳۰۹، ۳۵۷



فصل دوم

بعض ممنوع تعظیبات



۱۔ سجدہ تعظیمی کی ممانعت

کسی کے آگے پیشانی کو زمین پر رکھنے کا عمل اقصیٰ غایۃ التعظیم یعنی انتہا درجے کے تذلل اور خضوع کا مظہر ہے، یہی سجدہ ہے، اگر اس عمل کے پیچھے نیت عبادت کی ہے تو پھر یہ شرک ہے۔ سابقہ شریعتوں میں تعظیمی سجدہ روا تھا۔ یہ سجدہ عبادت کی نیت سے نہیں بلکہ محض ادب و تعظیم کے لئے ہوتا تھا۔ گویا پہلی امتوں میں سجدہ کرنا بھی غایۃ التعظیم یعنی عبادت کے درجے میں نہ تھا بلکہ تعظیماً تھا۔ شریعت محمدی ﷺ میں تعظیم کی اس شکل کو بھی حرام قرار دیا گیا۔ آج بھی اگر اللہ تعالیٰ کی بجائے کسی اور کو عبادت کے ارادے اور نیت سے سجدہ کیا جائے تو شرک ہوگا اور محض تعظیم و تکریم کی نیت ہو تو شریعت محمدی ﷺ میں یہ عمل حرام ہوگا یعنی نیت کے تبدیل ہونے سے یہ عمل شرک کی سطح سے نیچے حرام کی سطح پر آ جائے گا۔

اگر آج کوئی کسی نبی، ولی اور قطب غوث کے مزار پر حاضر ہو کر سجدہ تعظیمی بجالاتا ہے تو یہ عمل حرام ہے اگرچہ اس کا محرک اس بارگاہ کی تعظیم و تکریم ہی کیوں نہ ہو۔

عبادت کی نیت کے بغیر تعظیم و تکریم شرک نہیں

آزروئے شرع کسی بھی عمل کا دارومدار اس کے پیچھے پوشیدہ نیت پر ہے۔ نیت ایسی چیز ہے جسے قریب کھڑا ہونے والا بھی نہیں جانتا اس کا علم صرف اللہ تعالیٰ کو ہے یا نیت کرنے والے کو ہے۔ پس جو نیت ظاہر نہ ہو اس پر محض شک کی بنیاد پر شرک کا حکم نہیں لگایا جاسکتا اور کسی کو یہ حق حاصل نہیں کہ کسی مسلمان اور اس کے ایمان پر شرک کا فتویٰ

صادر کرے۔ اس لئے ازراہ تعظیم کسی کو سجدہ کرنا بلاشبہ حرام ہے لیکن بغیر نیت کے اسے شرک یا عبادت نہیں کہا جائے گا۔

تعظیم و اکرام آدم عليه السلام کے لئے فرشتوں کو سجدہ کا حکم

حضرت آدم عليه السلام نسلِ انسانی کے سب سے پہلے فرد ہیں اور اللہ تعالیٰ کے سب سے پہلے نبی ہیں۔ اللہ سبحانہ و تعالیٰ نے ان کو جو علم دیا تھا اس کی تعظیم و تکریم کے لئے فرشتوں کو ان کے سامنے سجدہ تعظیمی کا حکم دیا، جس سے فرشتوں کو یہ بتلانا مقصود تھا کہ اللہ سبحانہ و تعالیٰ نے حضرت آدم عليه السلام کو تمام مخلوقات میں سے چن لیا۔

وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ط قَالَ أَسْجُدُ
لِمَنْ خَلَقْتُ طِينًا ۖ قَالَ أَرَأَيْتَكَ هَذَا الَّذِي كَرَّمْتَ عَلَيَّ - (۱)

”اور (وہ وقت یاد کیجئے) جب ہم نے فرشتوں سے فرمایا کہ تم آدم عليه السلام کو سجدہ کرو تو ابلیس کے سوا سب نے سجدہ کیا، اس نے کہا: کیا اسے سجدہ کروں جسے تو نے مٹی سے پیدا کیا ہے؟ (اور شیطان یہ بھی کہنے لگا: مجھے بتاؤ تو سہی کہ یہ وہ شخص ہے جسے تو نے مجھ پر فضیلت دی ہے؟“

قرآن حکیم میں اللہ تعالیٰ نے فرشتوں کو حضرت آدم عليه السلام کے سامنے سجدہ کرنے کا حکم دیا۔ فرشتوں کا حضرت آدم عليه السلام کے لئے سرسجدہ ہونا عبادت نہیں بلکہ تعظیم و احترام کے بلند ترین درجے کا آئینہ دار تھا۔

ابلیس کے خود ساختہ تصورِ توحید کا انجام

ملائکہ کا حضرت آدم عليه السلام کو سجدہ کرنے پر ان کا مقام اللہ سبحانہ و تعالیٰ کی نظر میں بلند ہو گیا اور وہ ابلیس جس نے سجدہ کرنے سے انکار کیا وہ ملعون ہو گیا۔ اگر سجدہ

تعظیسی کا یہ عمل عبادت ہوتا تو اللہ تعالیٰ کبھی فرشتوں کو اس کا حکم نہ دیتا۔ وہ جس نے بزمِ خویش توحید کا علم بردار ہو کر حضرت آدم علیہ السلام کے سامنے جھکنے سے انکار کر دیا وہ ابد تک راندہ درگاہِ الہی ہو گیا۔ ابلیس کا یہ خیال کہ وہ سجدے سے انکاری ہو کر موحّدِ اعظم بن جائے گا گمانِ باطل ثابت ہوا۔ دراصل اس کے انکار کا باعث یہ تکبر آئینہ نظریہ تھا کہ آدم علیہ السلام ایک بشر ہے اور وہ اس سے برتر مخلوق ہے۔ ارشادِ ربّانی کے مطابق اس نے شیخی بگارتے ہوئے کہا:

قَالَ اَنَا خَيْرٌ مِنْهُ خَلَقْتَنِي مِنْ نَارٍ وَ خَلَقْتَهُ مِنْ طِينٍ ۝ (۱)

”اس نے (نبی کے ساتھ اپنا موازنہ کرتے ہوئے) کہا کہ میں اس سے بہتر ہوں، تو نے مجھے آگ سے بنایا ہے اور تو نے اسے مٹی سے بنایا ہے“

اس کا یہ تکبر اسے لے ڈوبا اور وہ طوقِ لعنت کا حق دار بن گیا۔

تکبر عزازیل را خوار کرد

بہ زندان لعنت گرفتار کرد

(شیطان اپنے تکبر کے ہاتھوں ذلیل و خوار ہو گیا اور دائمی لعنت اس کے گلے کا ہار بن گئی۔)

جبکہ حکمِ ایزدی سے سجدہ کرنے والے فرشتے مقربانِ بارگاہِ خداوندی بن گئے۔ تمام فرشتوں نے اس ہستی کی تعظیم کی جس کی اللہ تعالیٰ نے تعظیم کرنے کا حکم دیا۔ ابلیس (ملعون) نے اس ہستی کو سجدہ کرنے سے انکار کر دیا جس کو اللہ تعالیٰ نے مٹی سے پیدا فرمایا۔ ابلیس مخلوق میں وہ پہلا فرد ہے جس نے دین کو اپنی رائے پر جانچا اور کہا ”اَنَا خَيْرٌ مِنْهُ“ اور اس نے علت یہ بیان کی کہ اللہ تعالیٰ نے مجھے آگ سے پیدا کیا اور آدم علیہ السلام کو مٹی سے بنایا اس لئے آدم علیہ السلام کے احترام و اکرام کو اپنے لئے عار سمجھا اور تکبر

کیا تو ابلیس اول الکبرین بن گیا۔ کیونکہ اللہ رب العزت نے اپنے جس بزرگزیہ بندے کی عظمت بیان فرمائی، ابلیس لعین نے اس کی تعظیم نہ کی اور یہ انکارِ سجدہ یعنی اللہ پاک کی حکمِ عدولی اور اس کے سامنے تکبر ہے۔ اللہ تعالیٰ نے خود فرشتوں کو حضرت آدم علیہ السلام کے سامنے سجدہ ریز ہونے کا حکم فرشتوں کے مقابلہ میں ان کی شرافت و بزرگی کی وجہ سے دیا تھا۔ شیطان ابلیس نے اپنے آپ کو موحدین میں شمار کیا مگر اس کی توحید نے اس کو کچھ بھی نفع نہ دیا اور سیدنا آدم علیہ السلام کے مقابلہ میں اپنے آپ کو بڑا سمجھنے کی وجہ سے اللہ تعالیٰ کی رحمت اس سے دور ہو گئی۔

علمی استدلال

یہاں قابلِ غور بات یہ ہے کہ یہ تعظیمی سجدہ تھا کوئی عبادت نہ تھی۔ اگر عبادت اور تعظیم میں فرق کئے بغیر اسے بھی سجدہٴ عبادت مان لیا جائے تو کفر و ایمان کا فرق مٹ جاتا ہے۔ کوئی اعتراض کر سکتا ہے کہ (معاذ اللہ) اللہ تعالیٰ نے تخلیقِ انسانیت کی ابتدا ہی شرک سے کروائی کہ آدم کو سجدہ کرو (استغفر اللہ)۔ آیتِ کریمہ سے تو یہ معلوم ہوتا ہے کہ بعض لوگوں کے نظریے کے مطابق جس نے توحید کی لاج اس حد تک رکھی کہ اللہ تعالیٰ کی بھی بات نہیں مانی اور غیر کو سجدہ نہ کیا تو وہ کافر ہو گیا اور وہ جو آدم علیہ السلام کے سامنے سجدے میں گر گئے مقرب بنا لئے گئے۔ سوال پیدا ہوتا ہے کیا اب ضابطہ اور قانون بدل گیا ہے؟ کہ سجدہ کرنے والے کافر اور نہ کرنے والے مومن کہلاتے ہیں۔ ابلیس نے بھی تو یہی کہا تھا کہ میں شرک نہیں کرتا مگر اس ایک سجدہ نہ کرنے پر اس کے سارے سجدے اور عبادتیں رائیگاں اور بے کار چلی گئیں۔ مطالعہ قرآن سے معلوم ہوتا ہے کہ اس کے سجدہٴ تعظیمی بجالانے کا انکار حکمِ الہی سے انحراف اور نبی صلی اللہ علیہ وسلم کے ادب و تعظیم کا انکار تھا۔

حضرت آدم علیہ السلام کو سجدہ کرانے کی غرض و غایت

مفسرین نے عام طور پر اس سجدے کی تین توجیہات بیان کی ہیں:

۱۔ یہ حکم سجدہ کے معروف شرعی معنی میں نہ تھا۔ بلکہ لغوی معنی کے لحاظ سے تعظیسی تھا۔ جس سے مراد یہ تھی کہ تم آدم ﷺ کی تعظیم و تکریم بجالاؤ۔ ان کے سامنے اپنی عاجزی اور تواضع کے اظہار کے لئے جھک جاؤ اور خدمت و فرمانبرداری اختیار کرو حضرت ابن عباس رضی اللہ عنہما سے مروی ہے کہ:

كان ذالک انحاء ولم یکن خروراً علی الذقن۔ (۱)

”یہ صرف جھکنا تھا، پیشانی کو زمین پر رکھنا نہ تھا۔“

امام آلوسی نے بھی لکھا ہے:

ولم یکن فیہ وضع الجہاہ بل کان مجرد تذلل وانقیاد۔ (۲)

”اس میں پیشانی زمین پر نہ رکھی گئی تھی بلکہ صرف جھکنا اور اطاعت تھا۔“

۲۔ یہ حکم معروف شرعی معنی کے لحاظ سے باقاعدہ سجدہ کا تھا جس میں پیشانی بھی زمین پر لگائی گئی۔ لیکن یہ سجدہ توجہ تھا سجدہ عبادت نہ تھا۔ کیونکہ عبادت تو ذات باری کے سوا کسی اور کے لئے ممکن ہی نہیں۔ چنانچہ حضرت آدم ﷺ کی حیثیت قبلہ کی تھی اور فرشتوں نے حکم الہی کی تعمیل میں حضرت آدم ﷺ کی طرف منہ کر کے باری تعالیٰ کو سجدہ ادا کیا۔ اس لحاظ سے ”اسجدوا لآدم“ کے حکم کا معنی یہ ہوا کہ

اسجدوا لی مستقبلین وجہ آدم۔ (۳)

”اے فرشتو! آدم ﷺ کی طرف چہرہ کر کے مجھے سجدہ کرو۔“

(۱) نسفی، مدارک التنزیل، ۱: ۴۲

(۲) آلوسی، روح المعانی، ۱: ۲۲۹

(۳) قرطبی، الجامع لأحكام القرآن، ۱: ۲۹۲

یہ کیوں کہا گیا۔ اس حوالے سے مزید فرماتے ہیں:

وكان ادم كالقابلة لنا۔^(۱)

”اور آدم ﷺ اس سجدہ میں فرشتوں کے قبلہ کی مانند تھے (جس طرح ہمارے لیے کعبہ)۔“

اس موقف کے بارے میں عرض یہ ہے کہ اگر حضرت آدم ﷺ کو قبلہ توجہ کے طور پر سجدہ کیا جانا مان لیا جائے تو پھر فرشتوں پر فضیلتِ آدم ثابت نہیں ہوتی، کیونکہ اس صورت میں یہ ضروری نہیں کہ مسجد الیہ، ساجد سے افضل ہو۔ یہ عین ممکن ہے کہ قبلہ توجہ (جسے مسجد الیہ کہتے ہیں) کے مقابلے میں سجدہ کرنے والا خود زیادہ فضیلت اور بزرگی کا حامل ہو جیسے کعبۃ اللہ مسجد الیہ تھا اور نبی اکرم ﷺ خود اس کی طرف منہ کر کے نماز پڑھتے اور سجدہ کرتے تھے اب جہاں تک فضیلت کا تعلق ہے حضور نبی اکرم ﷺ کی ذاتِ گرامی تو درکنار آپ کے مزارِ اقدس میں جسدِ اطہر سے مس ہونے والی خاک کے ذرات بھی کعبۃ اللہ سے افضل اور اشرف ہیں۔ بلکہ حضور ﷺ نے اپنی امت کے مومنین کا درجہ بھی عند اللہ کعبہ معظمہ سے بلند قرار دیا ہے۔ لہذا سجدہ توجہ کی دلیل سے فرشتوں پر آدم ﷺ کی فضیلت متحقق نہیں ہوتی۔ صرف علمِ الہی کی تعمیل ہوتی ہے جب کہ سجدہ کا حکم بنیادی طور پر حضرت آدم ﷺ کی علمی فضیلت و کرامت تسلیم کرانے کے لئے دیا گیا تھا۔ ائمہ تفسیر نے بہ صراحت لکھا ہے:

وان ادم افضل من هؤلاء الملائكة لأنه اعلم منهم، والاعلم افضل لقوله تعالى: ﴿هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ﴾^(۲) لما أنبأهم بالأسماء وعلمهم ما لم يعلموا

(۱) قرطبی، الجامع لأحكام القرآن، ۱: ۲۹۳

(۲) الزمر، ۳۹: ۹

امرهم بالسجود له اعترافاً بفضله واداء لحقه، واعتذاراً عما قالوا فيه۔^(۱)

”بیشک آدم ﷺ ان تمام فرشتوں سے افضل تھے کیونکہ وہ ان سے زیادہ صاحب علم تھے اور جو زیادہ صاحب علم ہو وہ باری تعالیٰ کے ارشاد کے مطابق دوسرے سے افضل ہوتا ہے۔ فرمایا: ”کیا جو لوگ علم رکھتے ہیں اور جو لوگ علم نہیں رکھتے (سب) برابر ہو سکتے ہیں؟“ چنانچہ جب آدم ﷺ نے فرشتوں کو اشیاء کائنات کے اسماء بتادیئے اور اس طرح انہوں نے وہ کچھ بتادیا جو وہ فرشتے نہیں جانتے تھے تو باری تعالیٰ نے فرشتوں کو حکم دیا کہ وہ حضرت آدم ﷺ کو ان کی فضیلت کے اعتراف میں اور ان کے حق بزرگی کی ادائیگی کے لئے اور جو کچھ انہوں نے تخلیق آدم ﷺ کی نسبت کہا تھا، اس کی معذرت کے طور پر سجدہ کریں۔“

بنابریں یہ خیال درست نہیں کہ سجدہ فی الحقیقت باری تعالیٰ کو کیا گیا اور حضرت آدم ﷺ کی حیثیت درمیان میں محض قبلہ کی تھی اگر یہ بات مان لی جائے تو اس سے محض منشاء ایزدی جو کہ فضیلت آدم ﷺ تسلیم کرانے کے لئے تھا اس کی تکمیل نہیں ہوتی۔

۳۔ اس سجدے کو سجدہ تعظیم ماننے سے واضح طور پر منشاء ایزدی کی تعبیل ہو جاتی ہے کیونکہ تعظیسی سجدہ کا معنی یہ ہے کہ سجدہ کرنے والا مسجود کی فضیلت اور کرامت کا معترف ہے۔

(۱) امام قرطبی نے اپنا موقف ان الفاظ میں بیان کیا ہے:

كان ذالك السجود تكريماً لادم وإظهاراً لفضله۔^(۲)

(۱) بیضاوی، أنوار التنزیل و أسرار التاویل، ۱: ۸۶

(۲) قرطبی، الجامع لأحكام القرآن، ۱: ۲۹۳

”یہ سجدہ حضرت آدم علیہ السلام کی تکریم و تعظیم اور اظہارِ فضیلت کے لیے تھا۔“

(۲) امام ابن جریر نے لکھا ہے:

وكان سجود الملائكة تكربة لآدم۔^(۱)

”ملائکہ کا حضرت آدم علیہ السلام کو سجدہ کرنا حضرت آدم علیہ السلام کی تکریم و بجالانے کے لئے تھا۔“

(۳) امام بغوی لکھتے ہیں:

كان ذالك سجود تعظيم وتحية لا سجود عبادة۔^(۲)

”یہ سجدہ تعظیم تھا، سجدہ عبادت نہ تھا۔“

یہی موقف درست ہے۔ قرآن مجید کا سیاق و سباق بھی اسی کی تائید کرتا ہے۔ مزید برآں جب باری تعالیٰ نے شیطان سے آدم علیہ السلام کو سجدہ نہ کرنے کا سبب پوچھا تو اس نے جواب دیا:

أَنَا خَيْرٌ مِنْهُ خَلَقْتَنِي مِنْ نَارٍ وَخَلَقْتَهُ مِنْ طِينٍ ○^(۳)

”میں اس سے بہتر ہوں، تو نے مجھے آگ سے پیدا کیا اور اس کو تو نے مٹی سے پیدا کیا“

شیطان کا یہ جواب حضرت آدم علیہ السلام کی فضیلت اور برتری کے انکار پر مبنی ہے اس کا منشاء یہ تھا کہ جب میں اسے اپنے مقابلے میں افضل اور بزرگ و برتر تسلیم ہی نہیں کرتا تو سجدہ کیوں کروں؟

(۱) طبری، جامع البیان فی تفسیر القرآن، ۱: ۲۲۸

(۲) بغوی، معالم التنزیل، ۱: ۶۲

(۳) الأعراف، ۷: ۱۲

انسانی تاریخ کا پہلا جرم شرک نہیں اہانتِ نبوت تھا

اس سے واضح ہو گیا کہ حکمِ سجدہ، حضرت آدم (علیہ السلام) کی فضیلت و برتری کے اعتراف اور ان کی تعظیم و تکریم تسلیم کرانے کے لئے تھا۔ مقصود اس حقیقت کا اظہار تھا کہ قیامت تک جو لوگ شانِ نبوت کی تعظیم و تکریم بجالانے میں فرشتوں کی طرح کوئی پس و پیش نہیں کریں گے اور ہمیشہ دہلیزِ نبوت و رسالت پر اُدبا واکرمانا جھکے رہیں گے انہیں بارگاہِ الہی میں قرب و منزلت عطا کی جائے گی اور جو لوگ شانِ نبوت کی تعظیم و تکریم بجالانے میں شیطان کی طرح پس و پیش کریں گے اور اعتراض و تنقید کی راہ اپنائیں گے وہ ہمیشہ کے لئے بارگاہِ الہی سے دھتکار دیئے جائیں گے۔ تحقیق رسالت کے بعد نہ ان کا عقیدہ توحید مقبول رہے گا اور نہ ان کی عبادات و طاعات مقبول ہوں گی۔ ہم یہاں سجدہ تعظیمی کی ایک اور مثال قرآن سے بیان کرتے ہیں۔

برادرانِ یوسف (علیہ السلام) کا سجدہ تعظیمی

سجدہ تعظیمی کا عمل حضرت یوسف (علیہ السلام) کے زمانے میں بھی جائز تھا جیسا کہ سورۃ یوسف میں فرمایا:

وَرَفَعَ أَبَوَيْهِ عَلَى الْعَرْشِ وَخَرُّوا لَهُ سُجَّدًا ۝ (۱)

”اور یوسف (علیہ السلام) نے اپنے والدین کو اوپر تخت پر بٹھا لیا اور وہ (سب) یوسف (علیہ السلام) کے لئے سجدہ میں گر پڑے“

پہلے فرشتوں سے اللہ نے سجدہ کروایا اب دو پیغمبروں کی موجودگی میں سارے بھائیوں سے سجدہ کروایا جا رہا ہے۔ اگر یہ تعظیمی سجدہ شرک ہوتا تو (معاذ اللہ) کیا اللہ پاک نے اپنے پیغمبروں کے ذریعے شرک کی تعلیم دی؟ اللہ کے نبی تو توحید کے داعی ہوتے

ہیں۔ اگر یہ سجدہ شرک ہوتا یعنی عبادت ہوتی، تعظیم نہ ہوتی تو انہیں ضرور منع کر دیا جاتا۔ آیت کے الفاظ ”خَرُّوا لَهُ سُجَّدًا“ بھی صریحاً سجدہ پر دلالت کر رہے ہیں۔ اس میں کسی کے لئے کوئی شک و شبہ کی گنجائش نہیں چھوڑی گئی کہ سجدے کی یہ کیفیت حالت رکوع، انحناء یا جھکاؤ پر مشتمل ہوگی۔ بلکہ یہ صرف بہ صرف سجدہ تھا اور یہ سجدہ تحیہ و تکریم اور حضرت یوسف علیہ السلام کے بھائیوں پر ان کی شرافت و فضیلت ظاہر کرنے کی وجہ سے تھا اور ایسا کرنا ان کی شریعت میں شرک نہیں تھا۔

صحابہ کرام ﷺ اور سجدہ تعظیسی کی خواہش

سابقہ شرائع میں سجدہ تعظیسی جائز تھا۔ اس تناظر میں ہم ایک حدیث کا حوالہ دیں گے جسے حضرت عائشہ صدیقہ رضی اللہ عنہا نے روایت کیا ہے۔ وہ بیان کرتی ہیں کہ صحابہ کرام ﷺ نے اونٹ اور کچھ دوسرے جانوروں کو آپ ﷺ کے سامنے سجدہ کرتے دیکھا تو ان کے دل میں بھی شدید خواہش پیدا ہوئی کہ کیوں نہ ہم بھی آپ ﷺ کو تعظیماً سجدہ کریں حدیث مبارکہ میں ہے:

أَنَّ رَسُولَ اللَّهِ ﷺ كَانَ فِي نَفَرٍ مِنَ الْمُهَاجِرِينَ وَالْأَنْصَارِ، فَجَاءَ بَعِيرٌ فَسَجَدَ لَهُ، فَقَالَ أَصْحَابُهُ: يَا رَسُولَ اللَّهِ، تَسْجُدُ لَكَ الْبَهَائِمُ وَالشَّجَرُ، فَنَحْنُ أَحَقُّ أَنْ نَسْجُدَ لَكَ، فَقَالَ: أُعْبُدُوا رَبَّكُمْ، وَأَكْرِمُوا أَحَاكِمَكُمْ، وَلَوْ كُنْتُ أَمِيرًا أَحَدًا أَنْ يَسْجُدَ لِأَحَدٍ لَأَمَرْتُ الْمَرْأَةَ أَنْ تَسْجُدَ لِزَوْجِهَا۔^(۱)

”رسول اللہ ﷺ مہاجرین اور انصار کے کچھ لوگوں کے درمیان تشریف فرما تھے: ایک اونٹ آیا اور اس نے آپ ﷺ کو سجدہ کیا پس صحابہ کرام ﷺ نے عرض کیا: یا رسول اللہ ﷺ جب جانور اور درخت آپ کو سجدہ کرتے ہیں تو ہمارا

حق آپ کو سجدہ کرنے کا ان سے زیادہ ہے۔ حضور نبی اکرم ﷺ نے فرمایا: اپنے رب کی عبادت کرو اور اپنے بھائی کا احترام کرو، اگر میں کسی کو کسی کے لئے سجدہ کرنے کا حکم دیتا تو عورت کو حکم دیتا کہ وہ اپنے خاندان کو سجدہ کرے۔“

شریعت کے واضح حکم کے باوجود صحابہ کے دل میں آپ ﷺ کے سامنے سجدہ ریز ہونے کی شدید خواہش تھی، لیکن شارع ﷺ نے ان کی اس خواہش کو سختی سے رد کر دیا۔ اس کی بجائے تعظیم کا حکم دیا گیا۔ ایک حدیث مبارکہ میں ہے کہ ایک دفعہ حضرت معاذ رضی اللہ عنہ شام گئے انہوں نے وہاں کے لوگوں کو اپنے علماء اور حکام کو سجدہ کرتے دیکھا وہاں پر حضرت معاذ رضی اللہ عنہ نے بھی حضور ﷺ کو سجدہ کیا۔ حدیث مبارکہ کے الفاظ ملاحظہ فرمائیں:

عَنْ عَبْدِ اللَّهِ بْنِ أَبِي أَوْفَى قَالَ: لَمَّا قَدِمَ مُعَاذٌ مِنَ الشَّامِ سَجَدَ لِلنَّبِيِّ ﷺ قَالَ: مَا هَذَا يَا مُعَاذُ؟ قَالَ: أَتَيْتُ الشَّامَ فَوَافَقْتُهُمْ يَسْجُدُونَ لِأَسَافِقَتِهِمْ وَبَطَارِقَتِهِمْ فَوَدِدْتُ فِي نَفْسِي أَنْ نَفْعَلَ ذَلِكَ بِكَ، فَقَالَ رَسُولُ اللَّهِ ﷺ: فَلَا تَفْعَلُوا، فَإِنِّي لَوْ كُنْتُ أَمِيرًا أَحَدًا أَنْ يَسْجُدَ لِغَيْرِ اللَّهِ لَأَمَرْتُ الْمَرْأَةَ أَنْ تَسْجُدَ لِزَوْجِهَا۔ (۱)

”حضرت عبداللہ بن ابی اوفی نے روایت کیا کہ جب حضرت معاذ رضی اللہ عنہ شام سے آئے تو انہوں نے حضور نبی اکرم ﷺ کو سجدہ کیا۔ آپ ﷺ نے فرمایا: معاذ! یہ کیا کر رہے ہو؟ انہوں نے عرض کیا: جب میں شام پہنچا تو میں نے وہاں کے لوگوں کو اپنے علماء اور حکام کو سجدہ کرتے دیکھا تو میرے دل میں یہ خواہش ہوئی کہ ہم بھی آپ کو سجدہ کریں۔ حضور نبی اکرم ﷺ نے ارشاد فرمایا

(۱) ابن ماجہ، السنن، کتاب النکاح، باب حق الزوج علی المرأة، ۱: ۵۹۵،

ایسا ہرگز نہ کرو۔ اگر میں اللہ کے علاوہ کسی کو سجدہ کرنے کا حکم دیتا تو عورت کو حکم دیتا کہ وہ اپنے خاوند کو سجدہ کرے۔“

اس حدیث سے یہی بات ثابت ہوئی کہ صحابہ کرام رضی اللہ عنہم آپ صلی اللہ علیہ وسلم کی حد درجہ تعظیم کرتے تھے حتیٰ کہ ان کے دلوں میں بھی خواہش پیدا ہوئی کہ آپ صلی اللہ علیہ وسلم کو تعظیماً سجدہ کریں اور حضرت معاذ رضی اللہ عنہ نے ایسا کیا بھی، لیکن آپ صلی اللہ علیہ وسلم نے بعد ازاں منع فرمایا اور سجدہ تعظیسی کو بھی اپنی امت میں حرام قرار دے دیا۔

خلاصہ بحث

سجدہ تعظیسی شریعت محمدی صلی اللہ علیہ وسلم میں حرام ہے مگر شرک نہیں، اگر کوئی کسی کو تعظیماً سجدہ کر دے تو ایسا کرنے والا شرک کا نہیں بلکہ حرام کا مرتکب ہوگا۔ اگر تعظیماً سجدہ کرنا شرک ہوتا تو اللہ تعالیٰ فرشتوں کو کبھی حکم نہ دیتا اور آدم علیہ السلام کو سجدہ نہ کیا جاتا۔ شرک کبھی کسی امت میں جائز نہ تھا۔ قاعدہ اور کلیہ ہے کہ اگر قرآن مجید میں مذکور کسی امر کو شریعت محمدیہ صلی اللہ علیہ وسلم نے حرام قرار نہیں دیا تو وہ امت کے لئے جائز ہے اگر کسی امر سے منع کر دیا گیا تو وہ پھر امت محمدیہ صلی اللہ علیہ وسلم کے لئے حرام اور مکروہ تحریمی ہوگا یہی حال سجدہ تعظیسی کا ہے۔

۲۔ مزارات کے طواف اور من گھڑت تعظیمات

کعبۃ اللہ کے علاوہ کسی مقام یا قبر کا طواف تعظیسی منع ہے۔ اسی طرح بعض مزارات کے قریب بیری وغیرہ کے درخت ہوتے ہیں جن کے نیچے لوگ چادریں بچھا کر بیٹھتے ہیں۔ اگر بیر گرے تو اس کا احترام بجالاتے ہیں اور اس سے روزہ انظار کرنا ضروری خیال کرتے ہیں۔ بیری کے پھل سے بیٹے کی فال نکالتے ہیں اور اگر پتے گریں تو بیٹیوں کی فال نکالتے ہیں۔ کوئی شخص خود بیر توڑ لے تو اسے بھی بے ادبی و گستاخی سمجھ کر سخت برا گردانتے ہیں۔ یہ تمام امور تو ہم پرستی کو فروغ دینے والے اور بے بنیاد ہیں، شرعاً ان کی

کوئی اصل نہیں لہذا علماء کی ذمہ داری ہے کہ وہ لوگوں کو حقائق سے آگاہ کریں۔

❁ اسی طرح قبر بلامقبور کی زیارت کرنے کی کوئی اصل نہیں ہے۔ بعض جبلاء فرض مزارات بنا کر اصل کی طرح اس کا ادب و احترام بجالاتے ہیں جس کی شریعت نے بالکل اجازت نہیں دی۔ جس طرح کہ بعض جگہ لوگوں نے حضرت سیدنا شیخ عبدالقادر جیلانیؒ کے نام سے مزارات وغیرہ بنائے ہوئے ہیں جن پر عرس کرتے ہیں۔ محدث بریلویؒ سے اس سلسلے میں پوچھا گیا کہ ”میران پیرؒ کے نام سے بعض جگہ مزار بنا لیا گیا ہے۔ بعض لوگ یہ کہتے ہیں کہ ان کے مزار کی اینٹ دفن ہے۔ اس مزار میں ایسی جگہ جا کر عرس کرنا، چادر چڑھانا کیسا ہے وہ قابلِ تعظیم ہے یا نہیں؟“ آپ نے جواب دیا: ”جھوٹا مزار بنانا اور اُس کی تعظیم جائز نہیں۔“^(۱)

❁ اسی طرح بعض اولیاء اللہ کے مزارات کے قریب ایسے درخت ہوتے ہیں جن کے بارے میں لوگوں میں مشہور ہوتا ہے کہ ان کے کانٹے سے صاحبانِ مزار ناراض ہو جاتے ہیں لہذا انہیں کاٹنا مقاماتِ حرم کی طرح حرام ہے۔ یہ سراسر جہالت ہے اور یہ بھی شرک فی التحريم ہے۔ اہل اسلام کو ایسے غلط عقائد سے اجتناب کرنا چاہیے۔

سر پر چوٹی رکھ کر اس کی تعظیم کرنا

بعض جگہوں پر مرد سر پر چوٹی رکھ کر کسی بزرگ کے نام منسوب کرتے ہیں پھر احتراماً اسے نہیں کاٹتے یا ایک معینہ مدت کے بعد کاٹتے ہیں مگر اس طرح مردوں کا سر پر کسی بھی بزرگ کے نام پر چوٹی رکھنا اور پھر کٹوانے کی نذر و منت ماننا شرعاً جائز نہیں۔ اعلیٰ حضرت محدث بریلویؒ نے نہایت عمدہ لکھا ہے۔ آپ سے پوچھا گیا کہ کیا مرد کو چوٹی رکھنا جائز ہے یا نہیں؟ بعض فقیر چوٹی رکھتے ہیں؟ آپ نے فرمایا کہ حرام ہے۔ حدیث مبارکہ میں ہے:

أَنَّ النَّبِيَّ ﷺ لَعَنَ الْمُتَشَبِّهِينَ مِنَ الرِّجَالِ بِالنِّسَاءِ وَالْمُتَشَبِّهَاتِ

مِنَ النِّسَاءِ بِالرِّجَالِ - (۱)

”حضور نبی اکرم ﷺ نے ان مردوں پر جو عورتوں سے مشابہت رکھیں اور ایسی عورتوں پر جو مردوں سے مشابہت پیدا کریں، لعنت کی ہے۔“ (۲)

اسی طرح بچوں کے سر پر اولیاء کے نام کی چوٹی رکھنے کے متعلق حضرت فاضل بریلوی لکھتے ہیں: ”بعض جاہل عورتوں میں دستور ہے کہ بچے کے سر پر بعض اولیائے کرام کے نام کی چوٹی رکھتی ہیں اور اس کی کچھ میعاد مقرر کرتی ہیں۔ اس میعاد تک کتنی ہی بار بچے کا سر منڈے وہ چوٹی برقرار رکھتی ہیں، پھر میعاد گزار کر مزار پر لے جا کر وہ بال اتارتی ہیں تو یہ محض بے اصل و بدعت ہے۔“ (۳)

مختلف درختوں میں ارواحِ مقدسہ کے تصور سے تعظیم کرنا

کئی دیہاتوں میں بعض جہلاء درختوں کے ساتھ عجیب و غریب داستانیں وضع کئے ہوئے ہیں اور فرضی قصے کہانیاں سنا کر مجاور لوگ لنگر کے لئے تحائف دہایا اکٹھے کرتے ہیں۔ ان سے متعلق محدث بریلوی سے مسئلہ پوچھا گیا:

”کیا فرماتے ہیں علمائے اہل سنت اس صورت میں کہ بعض لوگ کہتے ہیں کہ فلاں درخت پر شہید مرد ہیں اور فلاں طاق میں شہید مرد رہتے ہیں اور اُس درخت اور اُس طاق کے پاس جا کر ہر جمعرات کو فاتحہ، شیریانی اور چاول وغیرہ دلاتے ہیں، ہار لٹکاتے ہیں، لوبان سلگاتے ہیں، مرادیں مانگتے ہیں اور ایسا دستور اس شہر میں بہت جگہ واقع ہے، کیا شہید مردان درختوں اور طاقوں میں رہتے ہیں اور یہ اشخاص حق پر ہیں یا باطل؟“

(۱) ابن ماجہ، السنن، کتاب النکاح، باب فی المخنثین، ۱: ۶۱۳، رقم:

(۲) احمد رضا خان، الملفوظ، ۲: ۱۱۰

(۳) احمد رضا خان، فتاویٰ افریقہ، ۶۸

محدث بریلویؒ نے اس سے منع کرتے ہوئے جواب دیا:

”یہ سب واہیات و خرافات اور جاہلانہ حماقات و بطالات ہیں ان کا ازالہ لازم ہے۔ ما أنزل الله بها من سلطان ولا حول ولا قوة إلا بالله العلي العظيم۔“ (۱)

۳۔ غیر شرعی حلف کا احترام منع ہے

شرعی حلف اللہ تعالیٰ کے نام کا ہوتا ہے تاہم فقہائے اُمت کے نزدیک کلام اللہ اور حضور نبی اکرم ﷺ کے نام پر بھی حلف منعقد ہو جاتا ہے اور مستقبل میں کسی امر کے کرنے یا نہ کرنے پر قسم کھانا اور پھر توڑ دینے کی صورت میں کفارہ لازم ہو جاتا ہے۔ اس کے علاوہ اگر کوئی شخص کسی اور کے نام کا حلف اٹھائے اور یہ عقیدہ رکھے کہ اس کی حرمت اور حیثیت اسی طرح ہے جیسے اللہ تعالیٰ کی یا کلام اللہ اور رسول اللہ ﷺ کے حلف کی، تو یہ عقیدہ اصلاح طلب ہے کیونکہ اعتقاد کسی اور کے نام پر قسم کی حرمت کو اللہ تعالیٰ کی قسم کی مثل جاننا شرک ہے۔ اگر کوئی شخص بوجہ جہالت یا سہواً کسی اور کی قسم اٹھائے تو وہ شرعی حلف نہیں ہوگا اس لئے اس پر کفارہ لازم نہیں۔

۴۔ ایصالِ ثواب اور نذر و نیاز میں خود ساختہ تعظیبات

نذر و نیاز برائے ایصالِ ثواب اور گیارہویں شریف وغیرہ جیسے مباح مستحب اور مستحسن امور کے بارے میں بعض علاقوں میں بہت سی خود ساختہ تعظیبات بوجہ جہالت رواج پا گئی ہیں جو از روئے شرع جائز نہیں مثلاً کوئی یہ کہے کہ اگر اُس نے گیارہویں کا دودھ نہ دیا تو اس کی وجہ سے بھینس یا گائے مر جائے گی، وہ بیمار ہو جائے گی یا رزق کم ہو جائے گا، اولاد کی موت واقع ہو جائے گی، گھر میں نقصان ہو جائے گا۔ اسی طرح کاروبار

اور کھیتی میں بزرگوں کا حصہ یعنی زکوٰۃ اور عشر شرعی وغیرہ سے الگ بزرگوں کی سالانہ شیرینی جو عوام میں مروج ہے یہ شرعاً دینا تو جائز ہے لیکن نہ دینے پر تو ہم پرستی کو فروغ دینا جائز نہیں ہے۔ یہ تمام باتیں بوجہ جہالت فروغ پا جاتی ہیں اور پھر لوگ ان کے ساتھ نفع و نقصان کا عقیدہ وابستہ کر لیتے ہیں جو کہ شرک فی العبادت ہے لہذا ان امور سے بچنا ضروری ہے۔

ائمہ اہل بیت اطہار کے لئے نیاز برائے ایصالِ ثواب مسلمانوں کا معمول ہے۔ اس عمل میں بھی بعض حالتوں میں افراط و تفریط کا عنصر موجود ہے۔ اس مستحب عمل کو بجا لانے والے اگر نذر کی طرح فرض اور واجب سمجھ کر اسے ادا کریں تو یہ بھی احکام شریعت سے انحراف ہے۔ اسی طرح اس کے رد عمل میں بعض لوگ اس مستحب عمل کو قطعی حرام اور شرک کے زمرے میں شامل کر کے ختم نیاز وغیرہ کا اہتمام کرنے والوں کو مشرک ٹھہراتے ہیں حالانکہ یہ عمل مستحب ہے اس میں حرمت اور شرک کی کوئی علت موجود نہیں ہوتی۔

ایسی نذر و نیاز کے ساتھ بعض لوگ اپنی طرف سے طرح طرح کی شرائط و حدود اور پابندیاں عائد کرتے ہیں مثلاً فلاں شخص کھا سکتا ہے، فلاں عورت نہیں کھا سکتی، گھر سے باہر لے جانا منع ہے وغیرہ وغیرہ۔ اسی طرح اولیاء اللہ کے نام جانوروں کو منسوب کر کے ان کا احترام بجالانا، ان سے کوئی کام لینا شرعاً حرام سمجھنا اور ان کی بے حرمتی کو بھی حرام سمجھنا ایسا عقیدہ شرک فی التحريم میں شمار ہوتا ہے اور یہ خود ساختہ تعظیمات ہیں جن کا حقیقت اسلام سے کوئی تعلق نہیں لہذا عوام پر ایسی باریکیاں واضح کر دینی چاہئیں۔

خلاصہ بحث

ہم نے موضوع زیر بحث کے تحت توحید اور تعظیم کا حقیقی تصور قرآن و سنت اور اقوال ائمہ حدیث و تفسیر کی روشنی میں شرح و بسط کے ساتھ بیان کر دیا۔ یہ بات روز روشن کی طرح واضح ہوگئی کہ عبادت اور تعظیم برابر درجے کا عمل نہیں، ہاں! عبادت کے اندر تعظیم

کی آخری حد ضرور شامل ہے لیکن تعظیم کے لئے ضروری نہیں کہ وہ عبادت بھی ہو۔

دوسری بات یہ کہ عبادت ایک ایسا عظیم الشان عمل ہے جو فقط ذاتِ الہ کے لیے مختص ہے، اللہ تعالیٰ ہی اس لائق ہے کہ اسکی عبادت کی جائے جب کہ ادب و احترام اور وہ تعظیم جو درجہ عبادت سے کم ہو بہت سوں کے لئے جائز ہے مثال کے طور پر ہم نے نص قرآنی سے بیان کیا کہ صفا و مروہ اور قربانی کے جانور شعائر اللہ ہیں اور از روئے قرآن شعائر اللہ کی تعظیم عبادت ہے۔ جس سے یہ بات معلوم ہوئی کہ صفا و مروہ جو درحقیقت دو پہاڑیاں ہیں اسی طرح قربانی کے جانور بھی بکریاں اور گائے اونٹ بھی اللہ کی مخلوق ہے لیکن اللہ تعالیٰ نے انہیں اپنے شعائر قرار دیا اس لئے مسلمان ان کی تعظیم کرتے ہیں اور یہ تعظیم عبادت ہے مگر از خود ان اشیاء کی عبادت کوئی نہیں کرتا۔ یعنی ان کی شرعی تعظیم تو اللہ تعالیٰ کی عبادت ہے مگر ان کی عبادت شرک ہے۔

لہذا ضرورت اس امر کی ہے کہ ان امتیازات اور حدود قیودات کو سمجھا جائے تاکہ بلاوجہ کسی جائز عمل کو شرک قرار دے کر خود ہی جتلائے کفر نہ ہوں۔ مثلاً فعلِ الہی اور فعلِ رسول کو اگر خالق و مخلوق کے اعتبار سے دیکھیں دو الگ الگ ذاتیں ہیں جن میں کوئی مماثلت مساوات اور ہمسری نہیں لیکن اللہ تبارک و تعالیٰ نے فعلِ رسول ﷺ کی تعظیم کو اپنے فعل کے ساتھ اکٹھا برابر درجہ میں بیان کر دیا۔ ارشاد فرمایا:

لَا تَقْدِمُوا بَيْنَ اللَّهِ وَرَسُولِهِ۔ (۱)

”اللہ اور اس کے رسول (ﷺ) سے آگے نہ بڑھا کرو۔“

اس آیت کریمہ میں اللہ تعالیٰ نے لَا تَقْدِمُوا کے ذریعہ فعلِ رسول ﷺ کو اپنے فعل کے ساتھ برابر درجہ میں بیان کر دیا، حالانکہ اصل مقصود تو فعلِ رسول ﷺ سے تقدم کی ممانعت ہے۔ پس اگر کوئی شخص ان شرعی باریکیوں کو سمجھے بغیر محض عقل کی بناء پر

جوشِ توحید میں مسلمانوں پر کفر و شرک کا فتویٰ لگائے تو وہ نصِ قرآنی سے انکار کی وجہ سے خود کفر کے دلدل میں پھنس جائے گا۔ علاوہ ازیں ہم نے ان ممنوع تعظیبات کا بھی ذکر کر دیا جو شرعاً حرام اور ناپسندیدہ عمل ہے۔ تاکہ دونوں طرف کی انتہاء پسندیوں کو راہِ اعتدال پر لایا جاسکے۔ اللہ تعالیٰ حضور ﷺ کے طفیل ہمیں فہم و حکمت دین عطا فرمائے اور امتِ مسلمہ کو انتشار و افتراق کی کیفیت سے بچائے۔ آمین بجاہِ سید المرسلین ﷺ

مآخذ ومراجع

- ١- القرآن الحكيم-
- ٢- آلوسی، ابو افضل شهاب الدين السيد محمود (م ١٢٤٠هـ)۔ روح المعاني في تفسير القرآن العظيم والسبع المثاني۔ بيروت، لبنان: دار الازياء التراث۔
- ٣- ابن ابى دنيا، ابو بكر عبد الله بن محمد بن عبید بن ابى الدنيا القرشي (٢٠٨-٢٨١هـ)۔ كتاب الاولياء۔ بيروت، لبنان: مؤسسة الكتب الثقافية، ١٣١٣هـ۔
- ٤- ابن ابى شيبة، ابو بكر عبد الله بن محمد بن ابراهيم بن عثمان كوفي (١٥٩-٢٣٥هـ/ ٤٤٦-٨٢٩هـ)۔ المصنف۔ رياض، سعودي عرب: مكتبة الرشد، ١٣٠٩هـ۔
- ٥- ابن ابى العز ومثقي، قاضي علي بن علي بن محمد (٤٩٢هـ)۔ شرح العقيدة الطحاوية۔ بيروت، لبنان: مؤسسة الرسالة، ١٣٢٣هـ۔
- ٦- ابن احمد حكي، حافظ بن احمد بن علي (١٣٢٢-١٣٤٤هـ/ ١٩٢٣-١٩٥٨هـ)۔ اعلام السنة المنشورة۔ بيروت، لبنان: دار ابن حزم، ١٣٢٣هـ/ ٢٠٠٣هـ۔
- ٧- ابن اسحاق، اسماعيل بن اسحاق الماكي (١٩٩-٢٨٢هـ)۔ فضل الصلاة على النبي ﷺ۔ مدينة منوره، سعودي عرب: دار المدينة المنوره، ١٣٢١هـ/ ٢٠٠٠هـ۔
- ٨- ابن تيمية، احمد بن عبد الحلیم بن عبد السلام حناني (٦٦١-٧٢٨هـ/ ١٢٦٣-١٣٢٨هـ)۔ الصارم المسلول۔ بيروت، لبنان: دار ابن حزم، ١٣١٤هـ۔

- ۹۔ ابن تیمیہ، احمد بن عبد الحلیم بن عبد السلام حرانی (۶۶۱-۷۲۸ھ/۱۲۶۳-۱۳۲۸ء)۔ قاعدۃ فی المعجۃ۔ قاہرہ، مصر: مکتبۃ التراث الاسلامی۔
- ۱۰۔ ابن جعد، ابو الحسن علی بن جعد بن عبید ہاشمی (۱۳۳-۲۳۰ھ/۴۵۰-۸۴۵ء)۔ المسند۔ بیروت، لبنان: مؤسسہ نادر، ۱۳۶۰ھ/۱۹۹۰ء۔
- ۱۱۔ ابن جوزی، ابو الفرج عبد الرحمن بن علی بن محمد بن علی بن عبید اللہ (۵۱۰-۵۷۹ھ/۱۱۱۶-۱۲۰۱ء)۔ صفوۃ الصفوۃ۔ بیروت، لبنان: دارالکتب العلمیہ، ۱۳۰۹ھ/۱۹۸۹ء۔
- ۱۲۔ ابن حبان، ابو حاتم محمد بن حبان بن احمد بن حبان (۲۴۰-۳۵۳ھ/۸۸۳-۹۶۵ء)۔ الصحیح۔ بیروت، لبنان: مؤسسۃ الرسالہ، ۱۳۱۳ھ/۱۹۹۳ء۔
- ۱۳۔ ابن حبان، ابو حاتم محمد بن حبان بن احمد بن حبان (۲۴۰-۳۵۳ھ/۸۸۳-۹۶۵ء)۔ الثقات۔ بیروت، لبنان: دارالفکر، ۱۳۹۵ھ/۱۹۷۵ء۔
- ۱۴۔ ابن سراہ، محمد بن محمد علی بن حمام (۶۷۷-۷۴۵ھ)۔ سلاح المؤمن فی الدعاء والذکر۔ بیروت، لبنان: دار ابن کثیر، ۱۳۱۳ھ/۱۹۹۳ء۔
- ۱۵۔ ابن سعد، ابو عبد اللہ محمد (۱۶۸-۲۳۰ھ/۷۸۳-۸۴۵ء)۔ الطبقات الکبریٰ۔ بیروت، لبنان: دار بیروت للطباعة والنشر، ۱۳۹۸ھ/۱۹۷۸ء۔
- ۱۶۔ ابن عساکر، ابو قاسم علی بن حسن بن ہبۃ اللہ بن عبد اللہ بن حسین دمشقی (۳۹۹-۵۷۱ھ/۱۱۰۵-۱۱۷۶ء)۔ تاریخ دمشق الکبیر (تاریخ ابن عساکر)۔ بیروت، لبنان: دار احیاء التراث العربی، ۱۳۲۱ھ/۲۰۰۱ء۔
- ۱۷۔ ابن فرحون، ابراہیم بن علی بن محمد بن فرحون یحمری مالکی۔ الדיباج المذهب فی معرفۃ اعیان علماء المذهب۔ بیروت، لبنان: دارالکتب العلمیہ۔
- ۱۸۔ ابن قیم، محمد بن ابی بکر، ایوب الزری، ابو عبد اللہ (۶۹۱-۷۵۱ھ)۔ المنار

- العنيفة - حلب، شام: كتب المطبوعات الاسلامية، ۱۴۰۳ھ۔
- ۱۹۔ ابن كثير، ابو الفداء اسماعيل بن عمر (۷۰۱-۷۷۷ھ/۱۳۰۱-۱۳۷۳ء)۔ تفسير القرآن العظيم۔ بيروت، لبنان: دار المعرفه، ۱۴۰۰ھ/۱۹۸۰ء۔
- ۲۰۔ ابن كثير، ابو الفداء اسماعيل بن عمر بن كثير بن ضوء بن كثير بن زرع يهودي (۷۰۱-۷۷۷ھ/۱۳۰۱-۱۳۷۳ء)۔ البداية والنهاية۔ بيروت، لبنان: دار الفكر، ۱۴۱۹ھ/۱۹۹۸ء۔
- ۲۱۔ ابن ماجه، ابو عبد الله محمد بن يزيد قزويني (۲۰۹-۲۴۳ھ/۸۲۳-۸۸۷ء)۔ السنن۔ بيروت، لبنان: دار الكتب العلمية، ۱۴۱۹ھ/۱۹۹۸ء۔
- ۲۲۔ ابن منظور افرنجي، امام العلامه ابو الفضل جمال الدين محمد بن مكرم بن منظور المصري (۷۱۱ھ)۔ لسان العرب۔ بيروت، لبنان: دار صادر۔
- ۲۳۔ ابو داؤد، سليمان بن ابيحسب سمطاني (۲۰۲-۲۷۵ھ/۸۱۷-۸۸۹ء)۔ السنن۔ بيروت، لبنان: دار احياء التراث العربي۔
- ۲۴۔ ابو سحود، محمد بن محمد العمادي (۹۵۱ھ)۔ تفسير إرشاد العقل السليم إلى مزايا القرآن الكريم۔ بيروت، لبنان: دار احياء التراث العربي۔
- ۲۵۔ ابو القاسم قشيري، عبدالكريم بن حوازن بن عبدالملك بن طلحه بن محمد نيشاپوري (۳۷۶-۳۶۵ھ/۹۸۶-۱۰۷۳ء)۔ الرسالة القشيرية (مترجم)۔ اسلام آباد، پاکستان: اداره تحقيقات اسلامي۔
- ۲۶۔ ابو بصير، احمد بن عبد الله بن احمد بن اسحاق بن موسى بن مهران اصبهاني (۳۳۶-۳۳۰ھ/۹۳۸-۱۰۳۸ء)۔ حلية الأولياء وطبقات الأصفياء۔ بيروت، لبنان: دار الكتاب العربي، ۱۴۰۰ھ/۱۹۸۰ء۔
- ۲۷۔ ابو يعلى، احمد بن علي بن شني بن يحيى بن عيسى بن هلال موصلی حنبلی (۲۱۰-۲۷۰ھ)

- ۸۲۵-۹۱۹ء۔ المسند۔ دمشق، شام: دار المأمون للتراث،
۱۳۰۳ھ/۱۹۸۳ء۔
- ۲۸۔ احمد بن حنبل، ابو عبد اللہ بن محمد (۱۶۳-۲۴۱ھ/۷۸۰-۸۵۵ء)۔ المسند۔
بیروت، لبنان: المکتب الاسلامی، ۱۳۹۸ھ/۱۹۷۸ء۔
- ۲۹۔ اسماعیل حقی، علامہ اسماعیل حقی حنفی (۱۱۳۷ھ)۔ تفسیر روح البیان۔ کوئٹہ،
پاکستان: مکتبہ اسلامیہ کوئٹہ۔
- ۳۰۔ بخاری، ابو عبد اللہ محمد بن اسماعیل بن ابراہیم بن مغیرہ (۱۹۳-۲۵۶ھ/۸۱۰-
۸۷۰ء)۔ الأدب المفرد۔ بیروت، لبنان: دار البیضاء الاسلامیہ،
۱۳۰۹ھ/۱۹۸۹ء۔
- ۳۱۔ بخاری، ابو عبد اللہ محمد بن اسماعیل بن ابراہیم بن مغیرہ (۱۹۳-۲۵۶ھ/۸۱۰-
۸۷۰ء)۔ الصحیح۔ بیروت، لبنان + دمشق، شام: دار القلم، ۱۳۰۱ھ/۱۹۸۱ء۔
- ۳۲۔ یزار، ابو بکر احمد بن عمرو بن عبد الخالق بصری (۲۱۰-۲۹۲ھ/۸۲۵-۹۰۵ء)۔
المسند۔ بیروت، لبنان: ۱۳۰۹ھ۔
- ۳۳۔ بطرس، معلم بتانی (۱۸۱۹ء-۱۸۸۳ء)۔ محیط المحيط۔ بیروت لبنان: مکتبہ
لبنان، ۱۹۸۳ء۔
- ۳۴۔ بغوی، ابو محمد حسین بن مسعود بن محمد (۲۳۶-۵۱۶ھ/۱۰۳۳-۱۱۲۲ء)۔ معالم
التنزیل۔ بیروت، لبنان: دار المعرفۃ، ۱۳۰۷ھ/۱۹۸۷ء۔
- ۳۵۔ بیضاوی، ناصر الدین ابی سعید عبد اللہ بن عمر بن محمد شیرازی بیضاوی (۷۹۱ھ)۔
انوار التنزیل و أسرار التأویل۔ بیروت، لبنان: دار الفکر، ۱۳۱۶ھ/۱۹۹۶ء۔
- ۳۶۔ بیہقی، ابو بکر احمد بن حسین بن علی بن عبد اللہ بن موسیٰ (۳۸۳-۴۵۸ھ/۹۹۳-
۱۰۶۶ء)۔ السنن الکبریٰ۔ مکہ مکرمہ، سعودی عرب: مکتبہ دار الباز،

- ١٣١٣هـ/١٩٩٣ء-
 ٣٧- تيمقي، ابو بكر احمد بن حسين بن علي بن عبد الله بن موسى (٣٨٣-٣٥٨هـ/٩٩٣-
 ١٠٦٦ء)- شعب الإيمان- بيروت، لبنان: دار الكتب العلمية،
 ١٣١٠هـ/١٩٩٠ء-
 ٣٨- تيمقي، ابو بكر احمد بن حسين بن علي بن عبد الله بن موسى (٣٨٣-٣٥٨هـ
 /٩٩٣-١٠٦٦ء)- المدخل إلى السنن الكبرى- كويت: دار الخلفاء للكتاب
 الاسلامي، ١٩٩٨ء-
 ٣٩- ترمذي، ابو عيسى محمد بن عيسى بن سوره بن موسى بن شحاح سلمى (٢١٠-٢٤٩هـ
 /٨٩٢-٨٢٥ء)- السنن- بيروت، لبنان: دار الغرب الاسلامي، ١٩٩٨ء-
 ٤٠- جوهرى، ابو نصر اسماعيل بن حماد التركي (٣٣٢-٣٩٣هـ)- الصحاح فى اللغة
 والعلوم- بيروت، لبنان: دار المحفارة العربية، ١٩٤٣ء-
 ٤١- حاكم، ابو عبد الله محمد بن عبد الله بن محمد (٣٢١-٣٠٥هـ/٩٣٣-١٠١٣ء)-
 المستدرک على الصحيحين- بيروت، لبنان: دار الكتب العلمية، ١٣١١هـ/١٩٩٠ء-
 ٤٢- حلى، على بن برهان الدين (٩٤٥-١٠٣٣هـ/١٥٦٤-١٦٣٥ء)- السيرة
 الحلبية / إنسان العيون فى سيرة الأمين المأمون- بيروت، لبنان،
 دار المعرف، ١٣٠٠هـ-
 ٤٣- حميدى، ابو بكر عبد الله بن زبير (٢١٩م/٨٣٣ء)- المسند- بيروت، لبنان:
 دار الكتب العلمية + قاهره، مصر: مكتبة المصحف-
 ٤٤- خازن، على بن محمد بن ابراهيم بن عمر بن خليل (٦٤٨-٤٣١هـ/١٢٤٩-
 ١٣٣٠ء)- لباى التاويل فى معانى التنزيل- بيروت، لبنان: دار المعرف-
 ٤٥- دار قطنى، ابو الحسن على بن عمر بن احمد بن مهدي بن مسعود بن نعمان (٣٠٦-

- ۳۸۵ھ/۹۱۸-۹۹۵ء)۔ السنن۔ بیروت، لبنان: دار المعرف، ۱۳۸۶ھ/۱۹۶۶ء۔
- ۴۶۔ دارمی، ابو محمد عبد اللہ بن عبد الرحمن (۱۸۱-۲۵۵ھ/۴۹۷-۸۶۹ء)۔ السنن۔ بیروت، لبنان: دار الکتب العربی، ۱۴۰۷ء۔
- ۴۷۔ ویلی، ابو شجاع شیرویہ بن شہردار بن شیرویہ بن قناشر و ہمدانی (۳۳۵-۵۰۹ھ/۱۰۵۳-۱۱۱۵ء)۔ الفردوس بمأثور الخطاب۔ بیروت، لبنان: دار الکتب العلمیہ، ۱۹۸۶ء۔
- ۴۸۔ ذہبی، شمس الدین محمد بن احمد الذہبی (۶۷۳-۷۴۸ھ)۔ تذکرۃ الحفاظ۔ حیدرآباد دکن، بھارت: دائرۃ المعارف العثمانیہ، ۱۳۸۸ھ/۱۹۶۸ء۔
- ۴۹۔ ذہبی، شمس الدین محمد بن احمد (۶۷۳-۷۴۸ھ)۔ سیر أعلام النبلاء۔ بیروت، لبنان: مؤسسۃ الرسالہ، ۱۴۱۳ھ۔
- ۵۰۔ رازی، شیخ الامام محمد بن ابی بکر بن عبدالقادر حنفی (۶۶۰ھ)۔ مختار الصحاح۔ بیروت، لبنان، دار احیاء التراث العربی، ۱۳۱۹ھ/۱۹۹۹ء۔
- ۵۱۔ رازی، محمد بن عمر بن حسن بن حسین بن علی جمعی (۵۳۳-۶۰۶ھ/۱۱۳۹-۱۲۱۰ء)۔ التفسیر الکبیر۔ تہران، ایران: دار الکتب العلمیہ۔
- ۵۲۔ راغب اصفہانی، ابو قاسم حسین بن محمد (۵۰۲ھ/۱۱۰۸ء)۔ المفردات۔ دمشق، شام: دار القلم + بیروت، لبنان، الدار الشامیہ، ۱۳۱۲ھ/۱۹۹۲ء۔
- ۵۳۔ رویانی، ابو بکر محمد بن ہارون (۳۰۷ھ)۔ المسند۔ قاہرہ، مصر: مؤسسہ قرطبہ، ۱۴۱۶ھ۔
- ۵۴۔ زنجری، امام جارا اللہ محمد بن عمر بن محمد خوارزمی (۳۲۷-۵۳۸ھ)۔ الکشاف عن حقائق غوامض التنزیل۔ قاہرہ، مصر: ۱۳۷۳ھ/۱۹۵۳ء۔
- ۵۵۔ سبکی، تقی الدین ابو الحسن علی بن عبد الکانی بن علی بن تمام بن یوسف بن موسیٰ بن

- تمام انصاری (٢٨٣-٤٥٦هـ/١٢٨٣-١٣٥٥ء)۔ شفاء السقام فی زیارة خیر الأنام۔ حیدرآباد، بھارت: دائرہ معارف نظامیہ، ١٣١٥ھ۔
- ٥٦۔ سیوطی، جلال الدین ابو الفضل عبد الرحمن بن ابی بکر بن محمد بن ابی بکر بن عثمان (٨٣٩-٩١١هـ/١٣٣٥-١٥٠٥ء)۔ الدر المنثور فی التفسیر بالمأثور۔ بیروت، لبنان: دار المعرفۃ۔
- ٥٧۔ شوکانی، محمد بن علی بن محمد (١١٤٣-١٢٥٠هـ/١٨٣٣-١٤٦٠ء)۔ فتح القدیر۔ بیروت، لبنان: دار الفکر، ١٣٠٢ھ/١٩٨٢ء۔
- ٥٨۔ طبرانی، سلیمان بن احمد (٣٦٠-٣٦٠هـ/٨٤٣-٩٤١ء)۔ المعجم الأوسط۔ ریاض، سعودی عرب: مکتبۃ المعارف، ١٣٠٥ھ/١٩٨٥ء۔
- ٥٩۔ طبرانی، سلیمان بن احمد (٣٦٠-٣٦٠هـ/٨٤٣-٩٤١ء)۔ المعجم الكبير۔ موصل، عراق: مکتبۃ العلوم والحکم، ١٣٠٣ھ/١٩٨٣ء۔
- ٦٠۔ طبری، ابو علی فضل بن حسن۔ مجمع البیان فی تفسیر القرآن۔ قم، ایران: مطبعۃ العرفان، ١٣٠٣ھ۔
- ٦١۔ طبری، ابو جعفر محمد بن جریر بن یزید (٢٢٣-٣١٠هـ/٨٣٩-٩٢٣ء)۔ جامع البیان فی تفسیر القرآن۔ بیروت، لبنان: دار المعرفۃ، ١٣٠٠ھ/١٩٨٠ء۔
- ٦٢۔ طیبی، ابو داؤد سلیمان بن داؤد جارود (١٣٣-٢٠٢هـ/٤٥١-٨١٩ء)۔ المسند۔ بیروت، لبنان: دار المعرفۃ۔
- ٦٣۔ عبد بن حمید، ابو محمد بن نصر الکسی (م ٢٣٩ھ/٨٦٣ء)۔ المسند۔ قاہرہ، مصر: مکتبۃ الشیخ، ١٣٠٨ھ/١٩٨٨ء۔
- ٦٤۔ عبدالرزاق، ابو بکر بن ہمام بن نافع صنعانی (١٢٦-٢١١هـ/٤٣٣-٨٢٦ء)۔ المصنف۔ بیروت، لبنان: المکتب الاسلامی، ١٣٠٣ھ۔

- ۶۵۔ مجلونی، ابو الفداء اسماعیل بن محمد بن عبد الہادی بن عبد الغنی جراحی (۱۰۸۷-
 ۱۱۶۲ھ/ ۱۶۷۶-۱۷۳۹ء)۔ کشف الخفاء ومزیل الإلباس۔ بیروت،
 لبنان: مؤسسة الرسالہ، ۱۴۰۵ھ۔
- ۶۶۔ عسقلانی، احمد بن علی بن محمد بن محمد بن علی بن احمد کنانی (۷۷۳-۸۵۲ھ/
 ۱۳۷۲-۱۴۳۹ء)۔ الإصابة فی تمييز الصحابة۔ بیروت، لبنان: دار الجلیل،
 ۱۴۱۲ھ/ ۱۹۹۲ء۔
- ۶۷۔ عسقلانی، احمد بن علی بن محمد بن محمد بن علی بن احمد کنانی (۷۷۳-۸۵۲ھ/
 ۱۳۷۲-۱۴۳۹ء)۔ فتح الباری بشرح صحیح البخاری۔ لاہور، پاکستان:
 دار نشر الکتب الاسلامیہ، ۱۴۰۱ھ/ ۱۹۸۱ء۔
- ۶۸۔ علی ہجویری، ابوالحسن سید علی بن عثمان بن ابی الحسن جلالی غزنوی (۳۶۵ھ-
 کشف المحجوب (مترجم)۔ لاہور، پاکستان: ضیاء القرآن۔
- ۶۹۔ غزالی، حجتہ الاسلام امام ابو حامد محمد الغزالی (۵۰۵ھ)۔ إحياء علوم الدين۔
 مصر: مطبعة عثمانیہ، ۱۳۵۲ھ/ ۱۹۳۳ء۔
- ۷۰۔ فراہیدی، ابو عبدالرحمن خلیل بن احمد بصری (۱۰۰-۱۷۵ھ)۔ کتاب العين۔
 بیروت، لبنان: دار و مکتبۃ الهلال۔
- ۷۱۔ فیروز آبادی، ابو طاہر محمد بن یعقوب بن محمد بن ابراہیم بن عمرو بن ابی بکر بن احمد
 بن محمود (۷۲۹-۸۱۷ھ/ ۱۳۲۹-۱۴۱۴ء)۔ القاموس المحيط۔ بیروت،
 لبنان: المؤسسة العربیہ۔
- ۷۲۔ قاضی عیاض، ابو افضل عیاض بن موسیٰ بن عیاض بن عمرو بن موسیٰ بن عیاض
 بن محمد بن موسیٰ بن عیاض محمسی (۲۷۶-۵۴۳ھ/ ۱۰۸۳-۱۱۴۹ء)۔ الشفا
 بتعريف حقوق المصطفى۔ بیروت، لبنان: دار الکتب العربیہ۔

- ٧٣- قاضي عياض، ابو الفضل عياض بن موسى بن عياض بن عمرو بن موسى بن عياض بن محمد بن موسى بن عياض مكسي (٣٤٦-٥٣٣هـ/١٠٨٣-١١٣٩ء).- الإلماع إلى معرفة اصول الرواية و تقييد السماع- قاهره، مصر: دار التراث، ١٣٤٩هـ/١٩٤٠ء.
- ٧٤- قرطبي، ابو عبد الله محمد بن احمد بن محمد بن يحيى بن مفرج أموي (٢٨٣-٣٨٠هـ /٨٩٤-٩٩٠ء).- الجامع لأحكام القرآن- بيروت، لبنان: دار احياء التراث العربي-
- ٧٥- مالك، ابن أنس بن مالك بن ابي عامر بن عمرو بن حارث اصفي (٩٣-١٤٩هـ/ ٤١٣-٤٩٥ء).- الموطأ- بيروت، لبنان: دار احياء التراث العربي، ١٣٥٦هـ/١٩٨٥ء.
- ٧٦- مزني، ابو الحجاج يوسف بن زكي عبد الرحمن بن يوسف بن عبد الملك بن يوسف بن علي (٦٥٣-١٣٣٢هـ/١٢٥٦-١٣٣١ء).- تهذيب الكمال- بيروت، لبنان: مؤسسة الرساله، ١٣٥٠هـ/١٩٨٠ء.
- ٧٧- مسلم، ابن الحجاج قشيري (٢٠٦-٢٦١هـ/٨٢١-٨٤٥ء).- الصحيح- بيروت، لبنان: دار احياء التراث العربي-
- ٧٨- مقدسي، شيخ ضياء الدين ابو عبد الله محمد بن عبد الواحد بن عبد الرحمان حنفي مقدسي (٥٦٤-٦٣٣هـ).- الأحياء المختارة- مکه مكرمه، سعودي عرب: مكتبة النهضة الحديثه، ١٣١٠هـ/١٩٩٠ء.
- ٧٩- مقرئ، ابو بكر محمد بن ابراهيم (٢٨٥-٣٨١هـ).- الرخصة في تقييد اليد- رياض: سعودي عرب، ١٣٠٨هـ-
- ٨٠- مناوي، عبدالرؤف بن تاج العارفين بن علي بن زين العابدين (٩٥٢-١٠٣١هـ /١٥٣٥-١٦٢١ء).- فيض القدير شرح الجامع الصغير- مصر: مكتبة تجاربه

کبریٰ، ۱۳۵۶ھ۔


- ۸۱۔ منذری، ابو محمد عبد العظیم بن عبد القوی بن عبد اللہ بن سلامہ بن سعد (۵۸۱)۔
۶۵۶ھ/۱۱۸۵-۱۲۵۸ء)۔ الترغیب والترہیب من الحدیث الشریف۔
بیروت، لبنان: دار الکتب العلمیہ، ۱۳۱۷ھ۔
- ۸۲۔ نحاس، ابو جعفر احمد بن محمد بن اسماعیل (متوفی ۳۳۸ھ)۔ معانی القرآن
الکریم۔ مکہ مکرمہ: سعودی عرب: جامعہ ام القری، ۱۴۰۹ھ۔
- ۸۳۔ نسائی، احمد بن شعیب (۲۱۵-۳۰۳ھ/۸۳۰-۹۱۵ء)۔ السنن۔ بیروت،
لبنان: دار الکتب العلمیہ، ۱۳۱۶ھ/۱۹۹۵ء۔
- ۸۴۔ نسائی، احمد بن شعیب (۲۱۵-۳۰۳ھ/۸۳۰-۹۱۵ء)۔ السنن الکبریٰ۔
بیروت، لبنان: دار الکتب العلمیہ، ۱۳۱۱ھ/۱۹۹۱ء۔
- ۸۵۔ نسفی، عبد اللہ بن محمود بن احمد نسفی (۷۱۰ھ)۔ مدارک التنزیل وحقائق
التاویل۔ بیروت، لبنان، دار احیاء التراث العربی۔
- ۸۷۔ نووی، ابو زکریا یحییٰ بن شرف بن مرئ بن حسن بن حسین بن محمد بن جمعہ بن
حزام (۶۳۱-۶۷۷ھ/۱۲۳۳-۱۲۷۸ء)۔ الاذکار۔ المطبعۃ الخیریہ، ۱۳۲۳ھ۔
- ۸۸۔ واقدی، ابو عبد اللہ محمد بن عمر بن واقد (۱۳۰ھ/۲۰۶ھ)۔ فتوح الشام۔
بیروت، لبنان: دار الکتب العلمیہ، ۱۳۱۷ھ/۱۹۹۷ء۔
- ۸۹۔ ہندی، حسام الدین، علاء الدین علی متقی (م ۹۷۵ھ)۔ کنز العمال۔ بیروت،
لبنان: مؤسسۃ الرسالہ، ۱۳۹۹/۱۹۷۹ء۔
- ۹۰۔ یحییٰ، نور الدین ابو الحسن علی بن ابی بکر بن سلیمان (۷۳۵-۸۰۷ھ/۱۳۳۵-
۱۴۰۵ء)۔ مجمع الزوائد ومنبع الفوائد۔ قاہرہ، مصر: دار الریان للتراث +
بیروت، لبنان: دار الکتب العربی، ۱۳۰۷ھ/۱۹۸۷ء۔

1942年11月10日


1942年11月10日

1942年11月10日


1942年11月10日







8



ادب و احترام کی اعلیٰ شکل کو تعظیم کہا جاتا ہے۔ اسلام از اول تا آخر ہے ہی ادب اور تعظیم کا نام۔ تعظیم کے مختلف دائرے اور مختلف شکلیں ہیں، اولاد کیلئے ماں باپ کی تعظیم، شاگرد کیلئے استاد کی تعظیم اور مرید کیلئے شیخ کی تعظیم بجالانا ضروری ہے۔ لیکن یہ تعظیم ادب و احترام کے معنوں میں ہوتی ہے۔ جہاں تک اُس تعظیم کا تعلق ہے جس کی انتہائی شکل کو عبادت کہا جاتا ہے اُس کی حق دار و سزاوار صرف اللہ تعالیٰ کی ذات ہے۔ کوئی بھی راسخ العقیدہ مسلمان اللہ تعالیٰ کے سوا کسی اور کی تعظیم عبادت کی نیت سے ہرگز نہیں کرتا۔

قرآن و حدیث کی رو سے تعظیم ایک شرعی حکم ہے۔ اگر یہ صرف اور صرف اللہ تعالیٰ کا حق ہوتا تو کسی فرد کو دوسرے کی تعظیم کرنے کا مطلقاً حکم نہ دیا جاتا۔ لہذا تعظیم نہ صرف شرعی واجبات میں سے ہے بلکہ مطلقاً مطلوب و مقبول عمل ہے جو بالکل جائز اور صائب عمل ہے۔ لہذا تعظیم کے انتہائی درجوں میں تمیز کرنا اور فرق روا رکھنا لازمی ہے۔ اس لیے ہر تعظیم کو عبادت نہیں کہا جا سکتا۔ انبیائے کرام، صالحین عظام، والدین، شیوخ، اساتذہ یا کسی اور معزز ہستی کی عزت و توقیر، اُن کا ادب و احترام، اُن کی فرماں برداری، تعمیل ارشاد اور ان سے منسوب اشیاء کی حرمت و تکریم شرعاً جائز امر ہے جو قطعاً عبادت نہیں۔ ایک وحدۃ لا شریک ہستی کے لئے بجالائی جانے والی بلند ترین تعظیم ہی کو عبادت سے موسوم کیا جائے گا۔



منہاج القرآن پبلیکیشنز

365-M, Model Town, Lahore, Pakistan
 Tel: (+92-42) 5168514, 111-140-140, Fax: 5168184
 Yousaf Market, Ghazni Street, 38 Urdu Bazar, Lahore. Ph: 7237695
 www.minhaj.org, e-mail: sales@minhaj.org



